

مجاہد

مترجم
ڈاکٹر منظور احمد عرساٹی
ایم۔ بی۔ بی۔ ایس

چار روپیہ

رونق ادب

حیدرآباد (W. P.)

مجاہد

مترجم
ڈاکٹر منظور احمد عرساٹی
ایم۔ بی۔ بی۔ ایس

چار روپے

رونق ادب

حیدرآباد (W. P.)

مترجم جا سڀ حق واسطا قائم

پرنتر: م - ع - ذيلاني
پبلشر: رشيد احمد عرسالي
چيمندر: قرآن پريس حيدرآباد (سند)
دفعو: بهريون
جلد: هڪ هزار

پيش لفظ

ادب جي اها صنف، جنهن کي عرف عام ۾ انسانوي ادب چيو وڃي ٿو، سا اسان جي زبان ۾ گهڻي عرصي کان بي توجهيءَ جو شڪار رهي آهي. خصوصاً تاريخي ناول ته بلڪل گهٽ آهن. شروعات ۾ ڪن اديبن تاريخي ناول نگاريءَ جو بنياد ضرور وڌو، ليڪن ان سان بجاءِ تاريخي واقعات جي صحيح علم پرائڻ جي، اڪثر غلط فهمين جا امڪانات پيدا ٿيا. انهن مان گهڻن ۾ ته فقط سسٽي قسم جي رومانن کان سواءِ ٻيو ڪجهه به ڪونهي ۽ منجهن مسلمانن جي ڪلچر ۽ اصل اسلامي روح جو فقدان آهي. ائين ٻيو معلوم ٿئي ٿو ته مسلمان صرف ان لاءِ ٺڪتا هئا، ته جنگيون ڪريون ۽ جنگين جي دوران ۾ دشمن جي ڪنهن حسين دوشيزه سان محبت ڪري، ان سان شادي رڃايون. اهڙن ناولن مان ناول نگاريءَ جي ٽيڪنيڪ کان وڌيڪ داستان گوئيءَ جي فن جو اندازو لڳي ٿو.

منهنجي خواهش هئي، ته سنڌي زبان ۾ ڪو اهڙو تاريخي ناول هجي، جنهن ۾ صحيح تاريخي واقعات سان گڏوگڏ زبان جو لطف به هجي. ناول نگاريءَ جي فن جو پورو پورو مزو به اچي ۽ مسلمانن ۾ اڳتي وڌڻ ۽ ترقي ڪرڻ جو مستحڪم جذبو پڻ پيدا ٿئي. جيتري قدر انهيءَ قسم جي ناولن لکڻ جو تعلق آهي، مان خود ته پنهنجي ڪم مايگيءَ جو معترف آهيان، جو مون کي اڃا اهل علم کان ڪافي استفادو ڪرڻو آهي.

بسيار سفر بايد ٿا پخته شود خام

هن وقت ته اڃا مان اهو سوچي به نه ٿو سگهان، ته ڪو بلند ۽ معياري ڪتاب لکڻ جي جرات ڪريان. ان ڪري خيال ڪيم ته ڪنهن اردو يا انگريزيءَ جي اهڙي ناول جو ترجمو ڪريان، جنهن ۾ مسلمانن جي عظمت جو حقائق جي روشنيءَ ۾، دلڪش انداز سان جائزو ورتو ويو هجي ۽ جنهن جي پڙهڻ سان پڙهندڙن جي دلين ۾ اسلام سان محبت ۽ فخر ڪرڻ جو شوق پيدا ٿئي.

جڏهن محترمي نسيم حجازي صاحب جي تصنيف ”داستان مجاهد“ پڙهي ڏٺم ته بيحد خوشي ٿي. هيءُ ڪتاب انهن سڀني

خصوصيتن جو حاصل آهي، جن جي مون کي تلاش هئي؛ چنانچہ
 بسم الله ڪري مون ان جو سنڌيءَ ۾ ترجمو ڪيو. خداوند تعاليٰ
 جا لک لک شڪرانا، جو اڃ اهو ڪم پاڻ تڪميل تي پهچي چڪو.
 هتي مان اهو به عرض ڪرڻ ضروري ٿو سمجهان ته مان
 نسيم حجازي صاحب جو دل جي گهرائيءَ سان شڪريه ادا ڪريان،
 ڇاڪاڻ ته موصوف جي ئي روح پرور، ولولہ انگيز ۽ پرجوش تحريرن
 جو اهو نتيجو آهي، جو مون ۾ اسلامي جذبي سان گڏ تحرير جو
 شوق به بيدار ٿيو آهي. واقعي مون تي سندس اهو عظيم احسان
 آهي جو پاڻ، پنهنجي فطري فراخ دليءَ کان ڪم وٺندي، مون کي
 هن ڪتاب جي ترجمي جي اشاعت جي اجازت مرحمت فرمائي اٿس.
 ان لاءِ ما بصد عقيدت سندس خدمت ۾ هديه امتنان ۽ تشڪر پيش
 ڪريان ٿو.

اها هڪ وڏي احسان فراسوشي ٿيندي، جو مان پنهنجي برادر
 بزرگ مسٽر خالد حسين عرسائيءَ جي شڪر ادا ٿي نه ڪريان، جنهن
 جي مدد کان سواءِ ترجمي جو ڪم گهڻو اينگهي پوي ها.

گر قبول افتد زهي عزو شرف

اخير ۾ ناظرين ڪرام کي التماس آهي ته جيتوڻيڪ مون هيءُ
 ترجمو نهايت ڪوشش وٺي ماديءَ ۽ سلوليءَ سنڌيءَ ۾ ڪيو آهي، تاهم
 ضرور ڪي خاميون رهجي ويون هونديون، جن کي نظر استحسان
 سان درگزر فرمائين.

احقرالعباد

منظور احمد عرسائي
 (مترجم)

حيدرآباد

۱۹۶۳-۹-۲۳ع

—

مجاهد

هيءَ فاني دنيا جڏهن کان وجود ۾ آئي آهي، تڏهن کان ڪئين انقلاب ڏٺا اٿس. ڪڏهن روسين جي هلائڻ جون هڪلون پئي پيون، ته ڪڏهن ايراني پهلوئن جي دستبرد کان غريب ۽ اڀر اندر جون جايون ڳولي رهيا هئا، ته ڪنهن زماني ۾ يوناني شهسوارن جي گهوڙن جي ٽاپ ٽاپ ڌرتي مائا جي ڇاتي چٽي رهي هئي. اهو سڀ ڇا جي لاءِ هو؟ روسن هجن يا ايراني هجن، پر سڀ پيٽ جا پوڄاري ۽ غرض جا بنڊا هئا. سڀني سپاهين جيتريون به قربانيون ڪيون يا مصيبتون سٺيون، اهي سڀ هنن پنهنجي لاءِ سٺيون ڇا؟ ڪئي روسن شهنشاهت جي وڌائڻ جو سوال هو، ته ڪئي خسرو ۽ ايران جي شهنشاهت جي وسعت جو ويچار هو. ڪئي سڪندر جي ساري دنيا مطمع ڪرڻ جو هل هنگاسون هو، ته ڪئي چنگيز ۽ هلاڪوٽ وانگر دنيا کي هيٺ مٿي ڪرڻ جو غوغا هو. ليڪن هنن چند ورڻن ۾ جنهن سپاهيءَ جي زندگيءَ جو بيان ڪرڻ مقصود آهي، تنهن جي حياتيءَ جو مقصد نڪي عاجز ۽ ضعيف قومن کي دٻائڻ، غلام بنائڻ يا ذليل ڪرڻ هو، نه وري ڪنهن خاص شخص يا قوم لاءِ پنهنجي قيمتي حياتي خطري ۾ وجهڻ کي سندس غرض هو. هن جي حياتيءَ جو مقصد فقط اعلاءِ ڪلمه الله هو. هن جو جيئڻ ۽ مرڻ وڌڻ ۽ ويجهڻ، ڪمانڊ ۽ لتائڻ، انهيءَ ئي هڪڙي مقصد لاءِ هو. سندس مقصد جي آڏو اڇڻ يا رنڊڪون وجهڻ وارن ۾ ڪير به هجي، چاهي سندس پيءُ، ماءُ يا پٽ هجي ته به ان جي پرواهه ڪين ڪندو هو، بلڪ ان جي دفع ڪرڻ ۾ پنهنجو سمورو زور لڳائيندو هو. ان جي شاهديءَ لاءِ خود ڪلام الله موجود آهي. ”اشدءَ علي الکفار رحماءَ بينهم“ (هو خدا جي دشمن تي سخت ۽ جابر هئا، ته پاڻ ۾ هڪ ٻئي لاءِ هاجهارا ۽ رحيم هئا) هو سيدان جنگ ۾ رستم ۽ سام کان وڌيڪ سگهارو هو، ته قانون خداونديءَ جي اڳيان عاجز ۽ بيڪس هو. هو قربانيءَ جو پتلو ۽ اينار جو مجسمو هو. مطلب ته سڄي اسلامي تاريخ اهڙن مجاهدين جي ذڪر سان ڀري پيئي آهي. هتي فقط هڪ مجاهد جي زندگيءَ جو بيان نموني طور ڏجي ٿو:

ڀاڱو پهريون

باب پهريون

(۱)

”يتيمي“

بصره جي ڏکڻ الهندي طرف ۲۱-۲۲ ميلن جي مفاصلي تي هڪ ننڍڙو ڳوٺڙو هو، جنهن جي هڪ پاسي کان دجله نديءَ سان ايندڙ هڪ ننڍي نهر وهندي هئي، جنهن سبب ڳوٺ جي آسپاس ساوڪ ۽ سبزي گهڻي هوندي هئي. چوڌاري چراگاهه هوندا هئا، جن ۾ چرندڙ رين ۽ ٻڪرين جا ڏن پنهنجي مالڪن جي خوشحاليءَ جو ثبوت ڏيندا هئا. ڳوٺ کي چئن ئي پاسن کان ڪڇين جا ڊگها ۽ گهاٽا وڻ گهيريو بيٺا هوندا هئا. مطلب ته قدرتي نظارن جي ڪمي ڪانه هئي. ڳوٺ جي پاسي کان مٿانهين زمين تي هڪ پٿرائين جڳهه ٺهيل هئي. اها جڳهه ان وقت جي عمارتي ان جو هڪ سهڻو نمونو هئي. وچ ۾ هڪ وڏو هال، پاسن کان ڪوٺيون ۽ بورچيخانو خواهه غسل خانو وغيره به پنهنجي پنهنجي جڳهه تي سهڻي نموني ٺهيل هئا. اڳيان وڏو ۽ ويڪرو ايوان پيل هو، جنهن جي هڪ پاسي گهوڙن جي بيٺڻ لاءِ طابيلو پڻ ٺهيل هو. ان جڳهه جو مالڪ عبدالرحمان نالي هڪ مجاهد هو، جو ڪجهه وقت اڳ ڪنهن جنگ ۾ شهيد ٿي ويو هو. باقي گهر ۾ سندس بيوهه زال حليمه نالي ۽ ٻه ننڍڙا پٽ هرهڪ عبدالله اٽڪل ۹ ورهين عمر جو ۽ جعفر اٽڪل ۷ ورهين جي عمر جا رهندا هئا. حليمه پنهنجي جوانيءَ جو عرصو ختم ڪري ٻڍاڻي ڏانهن وڌي رهي هئي، پر انهيءَ هوندي به بدن جي مضبوط هئي. پنهنجي محبوب شوهر جي امانت کي ساهه سان سانڍيندي هئي ۽ پنهنجو اڪثر وقت نماز پڙهڻ ۽ ٻارن کي تعليم ڏيڻ ۾ صرف ڪندي هئي. ڳوٺ ۾ ٻيا ٻارڙا به سندس فرزندن

عبدالله ۽ جعفر سان اچي گڏ سبق وٺندا هئا. سندس گهر ۾ هڪ چوڪري ڪلنوم ٺالي به رهندي هئي، جا پڻ هڪ شهيد مجاهد جي نشاني هئي. سندس ماءُ به پنهنجي پياري خاوند پٺيان وڃي چڪي هئي، یتيميءَ سبب حليم نبي کيس پاليندي هئي. ڪلنوم به هن کي پنهنجي ماءُ ۽ عبدالله ۽ جعفر کي پنهنجا ڀائر سمجهندي هئي. هي ٽيئي ٻار پاڻ ۾ گڏ راند روند ڪندا هئا. ڪڏهن ڪڏهن پاڻ ۾ وڙهندا جهڙندا هئا، ته وري پائيهي پرڇي سرڇي به ويندا هئا. هڪ ڏينهن عبدالله ۽ جعفر هٿن ۾ ڪالين جا ٽڪرا کڻي، انهن کي تلوارون سمجهي ۽ پاڻ کي مجاهد تصور ڪري رهيا هئا. ڪلنوم اڪيون ڦاڙي کين جاچي رهي هئي. ايتري ۾ ننڍي ڀاءُ وڏي کي چيو ته ”ادا! اڃ ته لڙائي ڪريون.“ عبدالله ورائيو ته ”تون روئي وجهندي.“ جعفر چيو ته ”آءُ مجاهد آهيان ۽ هرگز ڪين روئندس، پر شايد تون پاڻ روئي پوين.“ وڏي ڀاءُ اها ڳالهه ٻڌي چيو ته ”يلا اڃ ته خبر پويئي.“ عبدالله سرڪندو ننڍي ڀاءُ جا وار روڪيندو رهيو. جعفر جي سنهن تي ڪاوڙ جا ڪڪر ظاهر هئا. ائين پئي ڀانيو ته هو سچ ٻچ جنگ جي ميدان ۾ دشمن سان مقابلو ڪري رهيو آهي. مقابلو ڪندي اوچتو جعفر جو هڪ ڌڪ عبدالله جي ڪرائيءَ تي وڃي لڳو، جنهن تي هن به ڪاوڙجي وار ڪرڻ شروع ڪيو، جنهن ڪري جعفر جي هٿ مان ڪاٺي (تلوار) ڪري پئي. عبدالله چيس ته ”هاڻي ته روئندي.“ جعفر ڪاوڙ ۾ ڳاڙهو ٿي جواب ڏنو ته ”آءُ نه، پر تون روئندي.“ ائين چئي پٽ تان هڪ پٿر کڻي عبدالله جي مٿي تي ڦهڪائي ڪڍيو. پوءِ پنهنجو لڪڻ کڻي گهر ڏي ماءُ وٽ ڊوڙي ويو ۽ وڃي ماءُ جي هنج ۾ لڪو. عبدالله به ٺوڙهه تي هٿ ڦيريندو، سيسڙاٽ پيريندو پٺيانس ڊوڙندو آيو. جعفر عبدالله کي ايندو ڏسي چيو ته ”اسا، ادا ٿو ماري.“ عبدالله کي چڙ ته ڏاڍي هئي، پر ماءُ کي ڏسي ڪاوڙ ٻي ويو. ماءُ پڇيس ته ”عبدالله ڪهڙي ڳالهه آهي؟“ هن جواب ڏنو ته ”اسا جعفر مون کي مٿي تي پٿر هنيو آهي.“ حليم عبدالله کي به کڻي پنهنجي پاسي ۾ ويهاريو ۽ مٿي تي پيار مان هٿڙا ڦيرائيندي، پڇيائين ته ”پٽ! توهين پاڻ ۾ وڙهو ڇو ٿا؟“ جعفر جواب ڏنو ته ”اسا، اسين تلوارن سان پئي وڙهياسين، ته ڀائوڻ مون کي ڪرائيءَ تي ڌڪ هنيو ۽ مون وري ان جي بدلي کيس پٿر هنيو.“

حليم۔ ٻٽ توهان تلوارون ڪٿان آنديون، جو تلوارن مان
ٻئي وڙهيا؟

جعفر پنهنجو ڪجهه جي چڙهي وارو لڪڻ ڏيکاري چيس ته
”اما اجهان تلوار. هيءَ نه ڪجهه جي آهي، پر سون کي لوھ جي
تلوار ڪپي، جا ڪٿي گهوڙي تي چڙهي جهاد تي وڃان.“ معصوم
ٻچي جي واتان تلوار ۽ جهاد جو نالو ٻڌي حليم خوشيءَ وچان
ٻهڪڻ لڳي. سچ آهي به ائين، ته اهڙي خوشي آهي ئي ماڻرون ڄاڻن
ٿيون، جي پنهنجي نورچشم کي کير پيارڻ يا سمهاري سھل لولي
ڏيندي جهاد جو سبق ڏينديون آهن. جعفر جي زبان مان جهاد ۽
تلوار جا لفظ ٻڌي حليم جو چهرو خوشيءَ مان چمڪڻ لڳو ۽ سندس
رڳ رڳ ۽ خوشيءَ ۽ فرحت جو درياءُ چوليون هڻڻ لڳو. هوءَ ماضيءَ
۽ حال کي وساري مستقبل ۾ پنهنجي ٻٽن جو تصور ڪرڻ لڳي.
هن کي ائين ٻئي ڏسڻ ۾ آيو، ته سندس ٻٽ فوجي ورديون پائي،
تلوارون چيلهه مان ٻڌي، نيزا ڪلهن تي کڻي، گهوڙن تي سوار ٿي،
سيدان جنگ ۾ سڀني جي اڳيان وڃي رهيا آهن. دشمنن جا گهوڙا
۽ هاڻي سندس ٻٽن جي حملن کان ڇرڪي پڇي رهيا آهن، پر مجاهد
ٻٽا ڪنهن خوف جي حملا ڪري رهيا آهن. دشمن سندس ٻٽن کي
چوڌاري گهيرو ڪري تلوارن ۽ نيزن سان وار ڪري سندن قيمو
بنائڻ جي ڪوشش پيا ڪن ۽ جواب ۾ هيءَ مجاهد به پنهنجي پوري
همت ۽ قوت سان دشمنن تي حملو ڪندا ٿا. رهن، پر دشمنن جو
تعداد تمام گهڻو آهي، هو زخمن کان چور ٿي ڪرڻ ٿا، ڪري وري
اٿن ٿا ۽ آخر زخمن جي شدت کان لاچار ٿي ڪرڻ ٿا ۽ ڪلم شهادت
پڙهي موت تان مذاقون ڪندا پنهنجي جان خالق اڪبر جي سپرد
ڪن ٿا. حليم پنهنجي تصور تي تصور ۾ ڏسي رهي هئي، ته جنت الفردوس
جون حورون، هار سينگار ڪري، شراباً طهورا جا پيالا ڀري، انهن
شهيدن لاءِ منتظر بيٺيون آهن. اهو ڏسي ٻي اختيار سندس
وات مان اٿا الله و انا اليه راجعون نڪري ويو ۽ سر سجدي ۾ ڪپي
ويو. سجدي ۾ ڪرندي دعا گهرڻ لڳي ته ”اي پنهي جهانن جا
مالڪ! جڏهن مجاهدن جون ماڻرون پنهنجي حضور ۾ حاضر ٿين،
تڏهن آءٌ ڪنهن کان پئتي نه رهجي وڃان ۽ پنهنجي هنن يتيم
معصومن کي اها طاقت ۽ همت عنايت ڪر، جو هو پنهنجي وڏن جي
تلوارن کي ڪٽ لڳڻ نه ڏين ۽ انهن جو پورو پورو قدر سڃاڻن ۽
حق ادا ڪن.“

حليم جو ننڍپڻ ۽ جواني به عيش ۽ سرور ۾ ڪانه گذري هئي، جو کيس بيوهه هجڻ جو زمانو ڪا مصيبت معلوم ٿئي. هن جي رڳن ۾ انهن شهسوارن جو خون هو، جن اسلام جي اوائلي جنگين ۾ الله جي نالي بلند ڪرڻ لاءِ هر طرح جون قربانيون ڏنيون هيون. سندس ڏاڏو ڀرموڪ جي جنگ سان غازي ٿي پوتيو، ته قادسيه جي جنگ ۾ شهادت حاصل ڪيائين. مطلب ته هوڻ ننڍي هوندي کان ئي غازي ۽ شهيد لفظ کان چڱيءَ طرح واقف ٿي چڪي هئي. هي اهو زمانو هو، جو غازين جون شريڪ حيات، پنهنجي ٻارن جي پهريان لفظ سيکاريون هيون، سي هوندا هئا ”ابا غازي“ يا ”ابا شهيد.“ ٻارن کي سندن پوڙهيون ڏاڏيون رات جو سهڻو وقت ٻرين ۽ جنن جي فريضن قصن بدران شجاعان عرب جا سڄا قصا ٻڌائينديون هيون ته ڪيئن اهي الله پاڪ جل وعلیٰ ۽ سندس رسول انام صه جي حڪمن ڦهلائڻ خاطر دنيا ۾ پکڙجي ويا ۽ ڪابه رنڊڪ کين پنهنجي مقصد تان هٽائي نه سگهي. انهيءَ جو نتيجو اهو ٿيندو هو، جو سندن ٻچڙا به اهو ساڳيو جوش ۽ ولولو پاڻ ۾ پسندا هئا ۽ اهوئي ساڳيو رستو اختيار ڪندا هئا. حليم به انهيءَ ماحول ۾ ڄائو ٻنهي هئي. سورهن ورهين جي ڄمار ۾ عبدالرحمان نالي نوجوان مجاهد سان سندس شادي ٿي ۽ ٻيئي زال سڙس هڪ ئي ڏن ۾ مست هئا. حليم پنهنجي خاوند کي گهر جي چئن پتين جو قيدي ٿي رهڻ کان هميشه جهاد تي وڃڻ لاءِ آڀاريندي هئي. پويون پيرو جڏهن عبدالرحمان جهاد تي ٿي ويو تڏهن عبدالله جي عمر ٽن سالن کان ڪجهه سوائي هئي ۽ جعفر اڃا هڪ سال جو به ڪونه ٿيو هو. وڃڻ وقت عبدالرحمان عبدالله کي کڻي پنهنجي ڇاتيءَ سان لائو ۽ جعفر کي ماءُ جي گود ۾ ئي چمي ڏيئي موڪلائي ڪيائين. سندس منهن تي پهريائين ڪجهه افسوس ۽ ارمان جا نشان ظاهر ٿيا، پر بروقت پاڻ کي سنڀالي ورتائين ۽ ڏک جي بجاءِ سندس منهن مان سرڪ پڌري ٿي. پنهنجي آرزوئن جي مالڪ کي سفر تي ويندو ڏسي، حليم جي اکين مان لڙڪن جي لشڪر ظاهر ٿيڻ گهريو ٿي، ليڪن حليم انهن کي اکين جو اڪين ۾ روڪي ورتو. عبدالرحمان پنهنجي رفيق حيات سان هنن لفظن ۾ موڪلائي ڪئي:-

عبدالرحمان:- ”منهنجي منڙي! جيڪڏهن الله سائين هن جنگ ۾ مون کي شهادت نصيب ڪري ۽ آءٌ زنده نه سوتان، ته تون انجام ڪر، ته منهنجا پٽ منهنجي نلوار کي ڪٽجڻ ڪين ڏيندا.“
 حليم فخر سان جواب ڏنو ته ”انشاءالله تعاليٰ منهنجا جگر جا ٽڪرا ڪنهن کان به پنٿي ڪين پوندا، خاطري ڪريو.“
 عبدالرحمان اهي لفظ ٻڌي مرڪي خدا حافظ چيو ۽ رڪيب پير ٻائي گهوڙي تي سوار ٿي، سائين سان گڏ منزل ڏانهن روانو ٿيو. سندس اسهڻ کان پوءِ حليم مجدي ۾ ڪري پيئي ۽ گج وٽ دعائون گهري رهي هئي، جن جو نتيجو هيءُ هو:-
 ”اي خالق ارض و سما منهنجي... کي ثابت قدم رکڻ!“

(۳)

عبدالرحمان کي ڳوٺان روانه ٿي ڇهه مهينا گذري چڪا هئا ۽ ستون مهينو هلندڙ هو. ڳوٺ مان ٻيا به ڪجهه مجاهد ساڻس گڏ روانه ٿيا هئا. هڪ ڏينهن انهن مان هڪڙو ڄڻو ڳوٺ ۾ آيو ۽ ان تان لهڻ شرط سڌو عبدالرحمان جي گهر طرف روانه ٿيو، جتي دروازي تي بيهي آواز ڏنائين. حليم پردي ۾ بيهي ساڻس ڳالهايو. حليم جا پهريان لفظ هي هئا: ”ڇا هو ڪونه آيو؟“
 آيل ساڻي:- هو شهيد ٿي ويو.

حليم:- ”شهيد؟“ روڪڻ جي ڪوشش ڪندي به حليم جي اکين مان لڙڪن جون لڙهيون وهي هليون. نووارد، ڪجهه ساعت ڇپ بيهڻ کان پوءِ پنهنجي کيسي مان هڪ خط کڻي عبداللہ کي ڏنو ۽ چيائين ته عبدالرحمان پنهنجي رت سان هيءُ خط لکي تنهنجي ماءُ کي ڏيڻ لاءِ منهنجي حوالي ڪيو هو. پنهنجي امانت قابو ڪريو. عبداللہ اهو خط پنهنجي ماءُ کي پهچايو. قاصد پنهنجي گهر روانو ٿي ويو. حليم خط کڻي گهر ۾ اندر ويئي ۽ ڏڪندڙ هٿن سان خط کولي پڙهڻ لڳي:-

”منهنجي خوابن جي رائي! منهنجي دلي تمنا پوري ٿي. هينئر جڏهن ته آءٌ پنهنجي حياتيءَ جا آخرين پسامه پورا ڪري رهيو آهيان، پنهنجي ڪنن ۾ عجيب راڳ جهڙو آواز محسوس ڪري رهيو آهيان، منهنجو روح جسم جي قيد مان آزاد ٿيڻ لاءِ تڙٽي رهيو آهي، سڄو جسم زخمن سان ڀرپور آهي ۽ خون ٿوهارِي وانگر

وهي رهيو آهي، ته به آءَ هڪ قسم جي فرحت ۽ سرت محسوس ڪري رهيو آهيان. آءُ انهيءَ طرف وڃي رهيو آهيان، جتي مايوسيءَ ۽ نااميديءَ جو نشان به ڪونهي ۽ جتي ابدي راحت ۽ هميشه رهڻ وارا سک موجود آهن. حليم! سنهنجي موت تي نه رولج. آءُ پنهنجي زندگيءَ جي مقصد ۾ ڪامياب ٿيو آهيان. اهو خيال هرگز نه ڪڍ، ته آءُ ڪو توهان کي ڇڏي ڪيڏانهن دور وڃي رهيو آهيان. جلد ئي اسين سڀ هميشه لاءِ هڪ اهڙي هنڌ گڏبا سين، جتي جو صبح شام کان ۽ بهار خزان کان واقف نه آهي. هيءَ منزل جيتوڻيڪ چنڊ ۽ سج کان به مٿي آهي، ته به مرد مجاهد هڪڙي ئي تپ سان اتي پهچي سگهي ٿو. عبدالله ۽ جعفر کي انهيءَ منزل جو رستو ڏيکارڻ تنهنجو ڪم آهي. آءُ توکي ڪهڙوئي لڪان ها، پر سنهنجو روح پنهنجي ابدي سکون واريءَ جڳهه ڏانهن وڃڻ لاءِ ٽٽي رهيو آهي. آءُ آقا ئي نامدار، هادي برحق ص جي قدس ڄمڻ لاءِ بي قرار آهيان. انهيءَ لاءِ هنن لفظن تي خط کي پورو ٿو ڪريان. آءُ پنهنجي خانداني تلوار توکي موڪليان ٿو. سنهنجي معصوم يتيم کي انهيءَ اسانت جو قدر ڪرڻ سيکارڇ، جيئن تون سنهنجي لاءِ فرض شناس زال هئين، تيئن سنهنجي جگر جي ٽڪرن لاءِ به فرض شناس ماءُ ٿي رهڇ، پنهنجي ماستا کي ڪڏهن به انهيءَ مقصد جي وچ ۾ رندڪ ٿيڻ نه ڏج. انهن کي ٻڌائڇ ته مجاهد جي موت اڳيان دنيا جي زندگي بيڪار ۽ بي سود آهي ”شهيد ڪڏهن به نه ٿو سري.“ (القرآن)

تنهنجو.....

—

باب ٻيو

(۱)

ڪلثوم

عبدالرحمان کي شهيد ٿي ٽي سال گذري چڪا هئا. حميد ۽ پنهنجو پيت گذر ۽ ٻارن جي تعليم، سڀ ڀرڻ مان ٿيندڙ آمدنيءَ مان ڪندي هئي. هڪ ڏينهن ڳوٺ جي ٻارڙن ۽ پنهنجي اکين جي نور عبدالله کي قرآن شريف پڙهائي رهي هئي ته جعفر هڪ ڪاٺيءَ کي نوڙي ٻڌي، مٿس چڙهي گهوڙي وانگر جهمڪ سان هڪلي هيڏانهن هوڏانهن ڊوڙي گهوڙي سواريءَ جو مزو وٺي رهيو هو ته ايتري ۾ ٻاهرئين در تي ٺڪ ٺڪ جو آواز ٿيو. عبدالله ڊوڙي وڃي دروازو کوليو. دروازي کڻ تي ’ماما سائين!‘ ’ماما سائين!‘ چوندو، ايندڙ ماڻهوءَ کي چئي ويو. حليمه اهو آواز ٻڌي اندران ئي چيو ته ”پٽ! تنهنجو ماسو سعيد آهي ڇا؟“ پوءِ جواب لاءِ ترسڻ کان اڳيئي اڳڻ ۾ اچي، پنهنجي گھڻن ورهين جي ويڙيل ڀاءُ سان ملي. سعيد هڪ معصوم چوڪري به ٻاڻ سان وٺي آيو هو، جنهن کي ڏسڻ سان حليمه چيو ته ”هي ڪلثوم ته ناهي؟ سندس شڪل هوبهو ظاهر جهڙي آهي.“ سعيد جواب ڏنو ”هاڻو ادي! هيءَ ڪلثوم آهي، جنهن کي توهان وٽ ڇڏڻ آيو آهيان. مون کي ايران ڏانهن وڃڻ جو حڪم مليو آهي، جو اتي خارجين بغاوت ڪئي آهي ۽ آسپاس ۾ پروڀڻگندا ڪري رهيا آهن. آءٌ جلد ئي اوڏانهن وڃڻ چاهيان ٿو. پهريائين خيال ڪيم، ته ڪلثوم کي ڪنهن سان گڏي توهان وٽ موڪلي ڏيان، پر پوءِ چيم ته توهان کي ڏني ڏينهن به گهڻا ٿيا آهن، سو ’هڪ ڪم به ڪاڄ‘ موجب توهان سان ملي به اچان ۽ ڪلثوم کي روٻرو ڇڏي به اچان.“

حليمه - توهين ته جڏهن اچو ته هٿ منهن ڏيڻ کان به اڳ واپس ورتڻ جون ڳالهون ڪريو. ڪيتري وقت کان پوءِ آيا آهيو، رات اڌ ته ٽڪي پئو.

سعيد۔ مٿڙي ادي! مون کي توهان وٽ ترسڻ ۾ ڪو عار ڪونهي، پر ڏس ته مون کي ڪهڙو نه ضروري ڪم سپرد ٿيل آهي! اڄ اسان جي فوج بصره ۾ ترسندي ۽ صبح جو سويل روانه ٿيڻ جو پروگرام رٿيل آهي، سنهنجي نه وڃڻ سبب سارو پروگرام رد ڪرڻو پوندو.

عبدالله، ماءُ جي ڀرسان بيهي، ماسي ۽ ماءُ جي گفتگو ٻڌي رهيو هو ۽ جعفر پنهنجيءَ ۾ ئي مست هو. پر پوءِ هو به ڀاءُ جي ڀرسان اچي بيٺو ۽ سعيد کيس گود ۾ کڻي پيار ڪرڻ لڳو ۽ وري به ڀيڻ سان ڳالهين ۾ مشغول ٿي ويو. جعفر اتي پنهنجي لاءِ ڪابه دلچسپي نه ڏسي، وري به راند روند ۾ مشغول ٿي ويو. گهڙي کن کان پوءِ وري به ڪجهه ويچار ڪري ڀاءُ جي پاسي ۾ اچي بيٺو ۽ ڪلثوم ڏانهن نهارڻ لڳو. هن ڪجهه چوڻ گهريو ٿي، ليڪن لفظ ڪونه ٿي سجهيس، ته ڇا چوي. آخر ٿوريءَ دير بعد همت ڪري ڪلثوم ڏانهن وڌيو ۽ چيائينس ته ”تو کي ڪهڙو ڪپي؟“ ڪلثوم شرمائجي، سعيد جي جبي ۾ کڻي منهن لڪايو. سعيد پيار سان مٿي تي هڙو ڦيري چيس ته ”اما! وڃي ڀاءُ سان راند ڪر.“ ڪلثوم آهسته آهسته جعفر ڏانهن وڌي ۽ آخر پنهنجو حجاب ڇڏي، سندس هٿ سان ڪاٺي وٺي مٿس سوار ٿي. جعفر پنهنجي لاءِ ٻيو ڪهڙو هٿ ڪيو. ٿوري وقت کان پوءِ ٻنهي جون معصوم دليون هڪ ٻئي سان مانوس ٿي ويون. هو پنهنجي ماحول کان بي خبر ٿي، پنهنجي مصنوعي گهوڙن جي سواريءَ ۾ خوش هئا. عبدالله، جعفر تي انهيءَ ڳالهه ڪري رنج ٿيو، سو گهور ڪري ڏانهن نهارڻ لڳو، پر جعفر ان جي ڪا به پرواهه ڪانه ڪئي ۽ منهن کڻي ٻئي پاسي ڦيرايو. ٿوريءَ ويرم کان پوءِ وري به جعفر، عبدالله ڏانهن ڏٺو ته عبدالله چپرا ڏٺس، جنهن تي جعفر ماءُ کي ڏانهن ڏٺي ته ”اما، ادا مون کي چپرا ٿو ڏئي.“ حليمه عبدالله کي دڙڪو ڏيئي چيو ته ”عبدالله، ڏاهو ٿيءُ. ڇڏ ته ٻئي راند ڪري پيا وندرن.“ ان تي عبدالله پنهنجو منهن وٺي، بس ڪري بيهي رهيو ته جعفر وري شير ٿي کيس چپرا ڏيڻ لڳو. آخر عبدالله ڪڪ ٿي کڻي پنهنجو منهن ٻئي پاسي ڪيو ۽ ڀاءُ ڏانهن نهارڻ جي پهر ٿي کڻي ڦٽي ڪيائين.

(۲)

ڪلثوم جي حالت، حليمه جي حالت کان ٻئي نموني جي ڪانه

هئي. هو ته انهن انسانن سان هئي، جي هوش سنڀالڻ کان اڳ ئي والدين جي مشفقانه سايه کان محروم ٿي ويندا آهن. ڪلنوم جو پيءُ فسطاط جي معتبر ماڻهن مان هو. هن ننڍيءَ ڄمار ۾ ئي پنهنجي خداداد ذهانت ۽ طاقت سان پنهنجي لاءِ اعلى مقام حاصل ڪيو هو. ويهن سالن جي ڳوٺ جوانيءَ ۾ هڪ ايراني حسينه نيلوفر جي زلفن جي دام ۾ اسير ٿي پيو هو. آخر ساڻس شادي ڪيائين. نيلوفر جي سهاڳ جي پهرين رات هئي. ڪنوار جي سمهڻ جي ڪوئي به ڪنوار وانگر خوب سينگاريل هئي. رنگ به رنگي شمعون جلي رهيون هيون. خوشبوءِ سبب ڪوئي ۾ ايندڙ هوا به معطر ٿي پيئي هئي. نيلوفر پنهنجي محبوب خاوند جي پاسي ۾ لپتي پئي هئي ۽ مستقبل بابت ٻهه پڇائي رهي هئي. ٻنهي جي دلين ۾ عجيب قسم جو اسنگ هو. ٻنهي جي اکين ۾ نشو ۽ خمار هو. ٻنهيءَ لاشو شراب ۽ نند جي گهر کان پئي نموني جو هو. جنهن کي فقط هونئو سمجهي سگهيا ٿي.

ظهير هرڻر پنهنجي مرڪندڙ منهن سان پڇيو پئي ته ”نيلوفا! سڄ ٻڌاءِ خوش نه آهين نه؟“ نيلوفر اڌ پٽيل اکيون مٽي ڪري مرڪي ٿي ڏٺو ۽ اهوئي سندس جواب هو. آخر گهڻي ردوبدل کان پوءِ حجابانه نموني مرڪندڙ چپن سان محبوب جي اکين سان اکيون ملائي چيائين ته ”پنهنجي دل کان پڇو!“ ظهير چيو ته ”منهنجي ننڍڙيءَ دل ۾ اڄ خوشيءَ جو بي ڪنار بحر لهرون پيو هئي. مون کي دنيا جي سڀڪا شيءِ خوشيءَ سان بهڪندڙ معلوم ٿئي ٿي. شال هميشه اهڙي خوشي انسان کي نصيب هجي.“ نيلوفر جي وات مان بي اختيار ”شال“ جو لفظ نڪتو ۽ ساڳئي وقت سندس وڏين ڪاربن خماريل اکين مان ٻه ٻوندون وهي اچي سندس گلابي گلن تي ڪريون. ظهير هڙي خوشيءَ جي وقت ۾ پنهنجي زندگيءَ جي رفيق جي اکين ۾ لڙڪ ڏسي بي قرار ٿي ويو. ۽ چرڪ ماري اٿي ويٺو ۽ محبوب کي پنهنجي بازن جي حصار ۾ وٺي بيمار ڪري کانس روئڻ جو سبب پڇيو. نيلوفر زوريءَ مرڪڻ جي ڪوشش ڪندي چيو ته ”روئي ڪير ٿو؟ آءٌ اڄ ڪيئن روئينديس؟“ سندس اها لڙڪن مليل سڪراحت ظهير جي خاتمي لاءِ ڪافيءَ کان زياده هئي.

ظهير - ٽڪوڙ ڇو ٿي ڳالهائين؟ تنهنجيون اکيون اڃا به توتي چڱي هئي رهيون آهن. تنهنجا اهي لڙڪ منهنجي برداشت کان ٻاهر آهن.

نيلوفر- مون کي ڪو خيال اچي ويو، جنهن ڪري روڪڻ جي ڪوشش جي باوجود به اهي لڙڪ ڪري پيا.
 ظهير- نيلوفر! نيلوفر! منهنجي جان و دل جي مالڪ، توکي ڪهڙو خيال آيو؟

نيلوفر- سرتاج! اهڙو ڪو خاص خيال ته ڪونهي، پر مون کي ويڇاريءَ صابره جو خيال اچي پيو. معصوم چوڪريءَ کي شاديءَ ڪئي اڃا ٻارهن مهينا به ڪين گذريا هئا ته سندس سهاڳ لتجي ويو. ظهير- آءٌ اهڙي موت کان بچان ٿو. مجاهد جو موت ڪهڙو نه سرهو موت آهي. ڪٿ تي پئي سرڻ کان جنگ جي ميدان ۾ توبن جي گهڙوڙ ۽ رائفلن جي گولين جي بارش ۾، قتلين جي رڙين واکن ۾ ۽ گهوڙن جي هٽڪارن ۽ ٽپ ٽپ ۾ جو موت اچي ٿو سو مبارڪ موت آهي. سرڻ مرڪن اهي مائرون، جن جي ٻچڙن کي اهڙو موت حاصل ٿئي، ليڪن افسوس صابره جي مڙس کي اهڙو موت نصيب نه ٿيو. هو ويڇارو ننڍپڻ کان ئي ڪيترين جسماني بيمارين ۾ مبتلا رهيو هو. آءٌ سندس سرڻ کان پنج-ڇهه ڏينهن اڳ کيس ٻچڻ ويو هوس ته مون کي ڏسي روئي ڏنائين ۽ منهنجا هٿ پنهنجي هٿن ۾ وٺي چيائين ته ”تون سپاڳو آهين، تون پنهنجي سائين سان گڏ گهوڙن تي چڙهي دشمن سان لڙڻ وڃين ٿو، تنهنجا عضوا فولاد وانگر مضبوط آهن، پر آءٌ هتي ڪٿ تي پيو کڙيون ڪرڙيان. ننڍي هوندي آءٌ به مجاهد بنجڻ جا ويچار ڪندو هوس، پر اهي سڀ خواب ٿي ويا. دنيا ۾ منهنجو هئڻ نه هئڻ هڪ جهڙو آهي. منهنجو اٿڻ ويهڻ به ٻين جو محتاج آهي.“ ائين چئي زالن وانگر اوچنگارون ڏيئي روئڻ لڳو. مون کيس تسلي ڏني. هن کي به جهاد تي هلڻ جو شوق هو. سندس دل به مجاهدانه دل هئي. موت جو ڊپ ڌرو به ڪونه هوس، پر اهي سڀ اميدون پاڻ سان کڻي ويو. هن کي به اهڙو موت پسند ڪونه هو. ظهير اها ڳالهه پوري ڪري، ڪنهن فڪر ۾ غلطان ٿي ويو ۽ منهن ڦيرائي کڻي ٻئي پاسي ڪيائين. انهيءَ بهل صبح ٿيڻ جا نشان ظاهر ٿيڻ لڳا. مسجد جو ٻانگو خدا جي بدن کي غفلت مان هوشيار ڪري، نماز ۾ شريڪ ٿيڻ لاءِ سڏي رهيو هو. هي ٻئي به نماز جي تياري ڪرڻ وارا هئا ته اوچتو ٻاهرئين دروازي تي ٽڪ ٽڪ ٿي. ظهير ٽپ ڏيئي بستري تان اٿيو ۽ وڏي وڃي دروازو کوليائين ته سعيد ڏسڻ ۾ آيس، جو سر کان

پيرن تائين لوهي زره ۾ ڍڪيل ۽ گهوڙي تي سوار هو. سعيد ظاهر کي ڏسي گهوڙي تان لٿو ۽ پاڪر پائي ظاهر سان مليو.

سعيد ۽ ظاهر ننڍپڻ جا سنگتي هئا. سندن دوستي سڳن پائرن کان به وڌيڪ هئي. ٻئي هڪ هنڌ تعليم حاصل ڪري، سپاهيگريءَ جو فن سکيا هئا. ڪيترين لڙاين ۾ گڏجي لڙيا هئا. پنهنجي بازن جي طاقت ۽ ذهانت سان وڏا عهدا هٿ ڪيا هئائون. ظاهر، سعيد کي خوش خيرو عافيت ڪرڻ کان اڳ ئي کانئس هن طرح اوچتو اچڻ جو سبب پڇيو. سعيد جواب ڏنو ته مون کي قيروان جي حاڪم توهان وٽ ڪنهن خاص ڪم لاءِ موڪليو آهي.

ظاهر- اهڙو ڪهڙو اهم ڪم آهي، جنهن لاءِ توکي تڪليف ڏني ويئي آهي؟

سعيد- آفريڪا ۾ بغاوت ٿي آهي. روسي، جاهل بربرين کي ڀڙڪائي ۽ کين سدڊ ڏيئي، انهي باهه کي وڃڻو هڻي وڌائي رهيا آهن. انهيءَ بغاوت کي دٻائڻ ۽ جاهل بربرين کي هميشه کان سبق سيکارڻ لاءِ تازي فوج جي ضرورت آهي. اسان جي گورنر، دربار خلافت کي سدڊ لاءِ ڪيترا خط روانه ڪيا آهن، ۽ قاصد موڪليا آهن. ليڪن اسان جو آواز دربار جي ترنم ۾ گم ٿي وڃي ٿو. نصراني اسان جي انهيءَ ڪمزوريءَ سان ناجائز فائدو وٺڻ گهرن ٿا. جيڪڏهن ترت ڪو قدم نه کنيو ويو ته پوءِ ايڏي باري وسيع ملڪ تان هميشه لاءِ اسلامي جهنڊو گم ٿيل نظر ايندو، گورنر مون کي توهان جي لاءِ هيءَ خط به ڏنو آهي. ظاهر خط وٺي کولي پڙهيو: منجهس لکيل هو:-

”سعيد توکي آفريڪا جي حالت ٻڌائيندو. هڪ مسلمان ۽ مجاهد هئڻ جي حيثيت ۾ تنهنجو فرض آهي ته جيترا به سپاهي گڏ ڪري سگهين، انهن کي وٺي بنا ڪنهن دير جي پهچي وڃ. مون خليفه جي حضور ۾ ڪيترا خط ۽ قاصد موڪليا آهن ليڪن موجوده حالت ۾ جڏهن عرب پنهنجي ئي خانہ جنگين ۾ مبتلا آهن، اتان ڪنهن به مدد ملڻ جو آسرو ڪونه آهي. تون پنهنجي طرفان جيڪي به ڪري سگهين تنهن ۾ ڪوتاهي نه ڪج.“

هيسٽائين هي ٻئي در کان ٻاهر بيٺا هئا. هائي ظاهر ڄڻ ڪنهن وڏيءَ ننڍ سان سخت نشي مان سجاڳ ٿيو، سو هڪ نوڪر کي سڏي سعيد جو گهوڙو ان کي ڏيئي، کيس پاڻ سان وٺي گهر

جي پاسي ۾ هڪ خلاصي ڪوٺيءَ ۾ وجي وهاريائينس. پاڻ وري
زنانخاني ۾ آيو. ڏٺائين ته نيلوفر ”احڪم الحاكمين“ جي اطاعت
۾ سرسجود آهي، اهو ڏسي ڏاڍو خوش ٿيو. واپس سعيد وٽ اچي
ٻڌايائينس ته ”سعيد مون شادي ڪئي آهي.“

سعيد:- مبارڪون اٿو، ڪڏهن شادي ڪيو؟

ظهير:- رات نڪاح ٿيو آهي.

سعيد ڏاڍو خوش ٿيو ۽ بار بار دوست کي مبارڪون ڏيڻ لڳو.
پر وري ڪنهن ويچار اچڻ سبب سندس منهن سلول ۽ اداس ٿيڻ
لڳو. دوست جي منهن ۾ نهاري اکين تي اکين سان سوال ڪرڻ
لڳو ته ”توڪي شاديءَ جي خوشيءَ جهاد جي جذبي کان خالي نه
ڪونه ڪيو آهي؟“ ظهير به اکين تي اکين ۾ جواب ڏنو ته ”هرگز
نه، خوشي ۽ غم اسان کي حق جي راه تان هٽائي نه ٿا سگهن.“
دنيا ۾ گهڻو ڪري هر انسان کي ترقي ڪرڻ جو موقعو ملندو رهي
ٿو، پر سواءِ ڪن ٿورن جي ٻيا سڀ اهڙي سعيد موقعي کي اجايو
وڃائي ڇڏيندا آهن.

سعيد:- ڀلا توهان هن خط بابت ڪهڙو ويچار ڪيو آهي؟

ظهير:- (سرڪي چيو ته) ويچار ڪرڻ جي ڪهڙي ضرورت آهي.

هيٺر ٿي هلو.

سعيد، ظهير جي چپن مان ”هلو“ جو لفظ ٻڌي اهڙو ته خوش
ٿيو، جو ننڍن ٻارن وانگر ظهير کي چهتي پيو ۽ ظهير به سندس
ڇيلهه ۾ ٻانهن وجهي، کيس انهيءَ ئي حالت ۾ مسجد ۾ وٺي ويو
۽ بيٺي جڻا جماعت ۾ وڃي شريڪ ٿيا. سلام ورائڻ کان پوءِ ظهير
اٺي منبر تي آيو ۽ جماعتين جي اڳيان هڪ ننڍڙي پُراڻو تقرير
ڪيائين. تقرير بظاهر ته مختصر ۽ سادي هئي، پر مجاهد جي دل
مان نڪتل لفظ تير وانگر ٻڌندڙن جي دلين ۾ ڇپي ويا. هن پنهنجو
آواز ذرا بلند ڪري چيو ته ”ڀائرو ۽ دوستو! موجوده وقت ۾
اسان ۾ جتي ڪٿي خانہ جنگيون پکڙجي ويون آهن، جنهنڪري دنيا
وارن جي نظر ۾ اسان جي اها وقعت ۽ عزت نه رهي آهي، جا اڄ
کان ٿورا سال اڳي مسلمان مجاهدن لاءِ هنن جي ديس ۾ هئي. روسي
۽ يوناني جن کي ڪيترا ڀيرا اسان پنهنجي گهوڙن جي پيرن هيٺان
لتاڙيو ۽ ڇپيائون آهي، جن جون زرهون اسان جي تلوارن ۽ نیزن
جي تيزي آزمائي چڪيون آهن، سي هڪ دفعو وري به اسان کي

مقابلي لاءِ للڪاري رهيا آهن. هو ڀروسو ۽ اجنادين کي وساري چڪا آهن. اچو ته وري به سڀ ملي هنن کي ٻڌايون ته مسلمان اڄ به اهي ئي آهن؛ اسلام جي عظمت ۽ حفاظت خاطر اڄ به هر قربانيءَ لاءِ اهڙيءَ طرح تيار آهن، جهڙيءَ طرح ڪالھ تيار هئا. ڪفار طرحين طرحين جون سازشون ڪري، آفريڪا جي وحشي بربرين کي بغاوت لاءِ پڙڪائي رهيا آهن. هو خلق خدا ۾ بداسني پکيڙي دنيا ۾ فساد ڦهلائڻ چاهين ٿا. هو سمجهن ٿا ته مسلمان پنهنجي خانه جنگين سبب ڪمزور ٿي چڪا آهن. هنن کي ٻين سان سنهن ڏيڻ جي طاقت نه آهي، پر آڻ ڇوان ٿو ته جيئين هڪ به مسلمان دنيا ۾ زنده آهي، تيئين هنن کي انهيءَ هڪ مسلمان کان به ڊڄڻ گهرجي. خدا جا غيور بندو! اٿو ته هڪ ڀيرو وري به انهن طاغوتي طاقتن کي ثابت ڪري ڏيکاريون ته اسان جي سمين ۾ اها ئي تڙپ، اسان جي ٻانهن ۾ اها ئي طاقت، اسان جي تلوارن ۾ اها ئي بجلي ۽ اسان جي نيزن ۾ اها ئي تيزي آهي، جا فاروق اعظم جي زماني ۾ هئي.“
ظهير جي تقرير تي اڏائي سو نوجوان سائڻ گڏجي، جهاد تي هلڻ لاءِ تيار ٿيا.

(۳)

نيلوفر پنهنجي سڀني خوشمين ۽ خواهشن جي اڪيلي وسيلي کي جنگ جي ميدان ڏانهن وڃڻ لاءِ سنڀرنڊو ڏسي رهي هئي. دل جو بخار اکين جي رستي نڪرڻ لاءِ تيار هو، پر نيلوفر جي زنانہ غرور ۽ فخر پاڻ کي خاوند جي اڳيان بزدل بنجڻ پسند نه ٿي ڪيو. اهي لڙڪا اکين جو اکين ۾ جذب ڪري رهي هئي. ظهير سڀي سنڀري جڏهن ٻاهر نڪتو، تڏهن سڌو زال جي اڳيان آيو. ڏٺائين ته نيلوفر ارمان ۽ افسوس جي تصوير ٻنهي بيني آهي. دل سفارش ڪئي ته به گهڙيون ترسي، هن غريب کي دلاسو ۽ دلبري ڏجي. ساڳيءَ دل جي ٻئي خاني مان آواز آيو ته ”استحان کان بچ، دنيا جي فتنن ۾ نه ڦاس.“ آخر ظهير الوداع جا ٻه لفظ چئي ٻاهر نڪتو. اڃا ٻاهر نڪرڻ دروازي مان هڪڙو پير ٻاهر ڪڍيوني ڪين هٿائين ته وري به دل ۾ شور ٿيو ته شايد هيءَ ٻوئين ملاقات هجي. ايترو خيال ايندي ئي وري به نيزيءَ سان اندر گهڙي ويو. نيلوفر جا اڃا ساڳيءَ جاءِ تي بت وانگر بيني هئي، سا مقناطيسي ڪشش وانگر ڇڪجي اچي ظهير جي پاڪرن ۾ پئي. جن لڙڪن کي هيستائين نيلوفر روڪي

بيٺي هئي، سي هاڻي چنل تسبيح جي دائن وانگيان نڪڙو نڪڙو هيٺ ڪرڻ لڳا. ظهير جي مغز ۾ محبت ۽ فرض جو مقابلو هلي رهيو هو. هو پنهنجي ماحول کان بي خبر، انهن ئي ويچارن ۾ مست هو. ڪڏهن ارادو ڪيائين ته اڃا ڪالهه نڪاح وڌو اٿس، آخر هن بيوس ۽ بيڪس جو به نه مون تي حق آهي، نه وري ان جي مٿان خيال آيس ٿي ته هي سڀ دنيا جو خسارو آهي. سڄي عمر جي ڪمائي، هن ٿوري وقت ۾ برباد نه ڪر. آخر سندس مٿل ضمير سجاڳ ٿيو. زال کي آهسته آهسته ٻانهن کان جهلي ٻاهر ڪڍي، ڀرپور ٿي بيٺو. نيلوفر اڪيون کڻي ڏانهن نهاريو. ظهير سندس اکين سان اڪيون ملائي چيو ته ”نيلوفر! مون کي فرض کان نه هٽاء.“ نيلوفر هٽڪندڙ آواز سان چيو ته ”منهنجا مرتاج! منهنجي تمنائن ۽ آرزوئن جا مالڪ! مون کي معلوم آهي ته توهين رب جي راه ۾ اسن جي دشمنن ۽ خدا جي زمين ۾ فساد پکيڙيندڙن سان لڙڻ وڃي رهيا آهيو، ليڪن اسوس جو آءُ هڪ عرب ماءُ جي هنج ۾ نه پلي آهيان، جنهنڪري منهنجي دل خبر ناهي ته ڇو ڪمزورن وانگر دڪ دڪ ڪري، مون کي ضعيف بنائي رهي آهي.

ظهير:- نيلوفر! ڪوبه فڪر نه ڪر، منهنجي غير حاضريءَ ۾ حنيفه توکي هر طرح خوش رکندي. گهرائڻ جو ڪوبه ضرور ڪونه آهي. تون هڪ مجاهد جي ساٿيائي آهين. توکي لڙڪ هارڻ نه گهرجن. مون کي مرڪي ڏيکار.

نيلوفر مڙس جو چيو سڄي، زوريءَ مرڪڻ جي ڪوشش ڪئي، پر مرڪڻ سان گڏ سندس اکين مان به وڏا لڙڪ وهي اچي سندس گلن تي پيا، جن کي اڳهي پتار کي التجا طور چيائين ته ”منهنجا آقا! مون کي معاف ڪجو. انشاء الله تعاليٰ هن کان پوءِ مون کي بزدل نه ڏسندؤ. نڪي منهنجون اڪيون مينهن وسائينديون. ائين چئي، نيلوفر ٻانهن مٿي کڻي، مڙس کي الوداهي پاڪر پائڻ لاءِ اڳتي وڌي، پر سندس هيرت جي حد تي ڪانه رهي، جڏهن ڏٺائين ته سندس محبوب الائي ڪيڏي بهل روانو ٿي چڪو هو.

(۴)

جيئن اڳي بيان ڪيل آهي ته نيلوفر ايران ۾ هئي، تنهنڪري سندس جامعيت ۾ زمانه نازڪ اندامي عرب عورتن جي پيٽ ۾ زياده هئي. ظهير جي وڃڻ کان پوءِ هوءَ رات-ڏينهن اداس ۽ غمگين رهڻ

لڳي. کيس پنهنجي دنيا بدليل ۽ انڌاري نظر اچڻ لڳي. حنيفه جا سندن قديم نوڪرياڻي هئي، سا کيس وندرائڻ جي سڀڪا ڪوشش ڪندي هئي، پر هن تي ڪو اثر ڪونه ٿيندو هو. جتي وهندي هئي، اتي پنهنجي پورن پڄاڻيندي پهر گذري ويندا هئس. هن - ٽن مهينن گذرڻ کان پوءِ کيس شڪ پيو ته پٽار جي اسانت سندس جسم ۾ پرورش پائي رهي آهي، جنهن مهيني هن بعد ڀڪ جي حالت اختيار ڪئي. انهيءَ وچ ۾ ظاهر ٿيو ته ٽي خط به آيا هئس. حنيفه پنهنجي پاران ظاهر ڪي لکي موڪليو ته توهان جي گهر ۾ هڪ معصوم مهمان اچڻ وارو آهي، موٽي اچڻ تي گهر ۾ هڪ پانيءَ جو اضافو ڏسندا. باقي گهر ڏيائي بلڪل غمگين ۽ اداس رهي ٿي. جيڪڏهن توهان کي موڪل ملي سگهي ته هن چئن ڏينهن لاءِ اچي ٿي وڃو ته بهتر آهي. اٺن مهينن جي عرصي کان پوءِ ظاهر لکيو ته آءٌ هن چنڊ ختم ٿيڻ کان اڳ گهر پهچي ويندس. انهيءَ خط کان پوءِ نيلوفر جي انتظار نهايت شدت اختيار ڪئي. ٿوري ئي آواز تي سندس اکيون وڃي دروازي ۾ ڪنڊيون هيون. انهيءَ اوسيڙي سندس صحت کي به بگيڙي وڌو. رات - ڏينهن جي چوويهن ڪلاڪن ۾ هڪ سنت لاءِ به ڪين سمهندي هئي. دروازي ۾ اڪيون لڳايو ويئي هوندي هئي. آخر ظاهر جي اچڻ کان اڳ گهر ۾ هڪڙو ننڍڙو مهمان اچي ويو. اهو ٻارڙو هئي ڪلثوم. ڪلثوم جي جنم کان پوءِ جڏهن نيلوفر هوش ۾ آئي، تڏهن سندس پهريون آواز هو ”هو آيو آهي؟“ حنيفه ۽ هو به سگهوئي خير سان اچي نڪرندو.

نيلوفر:- هيترا ڏينهن گذري ويا آهن، الائي منهنجي جيئري..... انهيءَ کان وڌيڪ ڳالهائي نه سگهي ۽ وري بيهوش ٿي ويئي.

(۵)

ڪلثوم کي ڄاڻي ٿي هفتي گذري چڪا، پر انهيءَ وچ ۾ نيلوفر جي نندريستي بلڪل بگڙي ويئي. هوءَ نند ۾ به ظاهر ظاهر! چئي رڙيون ڪري اٿندي هئي ۽ ڪڏهن ڪڏهن ته نند ۾ دروازي تائين هلي ويندي هئي، جنهن ڪري پتين سان ٻيا پٽ تي پيل ڪنهن شئي سان ٽڪرائجي ڪري پوندي هئي. حنيفه سندس تمام گهڻي سنڀال ڪندي هئي ۽ کيس تسليون ڏيندي هئي. هڪ ڏينهن هن پهرن ڌاري نيلوفر بستري تي ليٽي پيئي هئي ۽ حنيفه سندس پاسي ۾ پٽ تي ويهي، ڪلثوم کي ڪوڏائي رهي هئي ته دروازي تي لڪ ڪو جو

آواز ٿيو. حنيفہ ڪلثوم کي نيلوفر جي پاسي ۾ سمهاري دروازي ڏانهن ويئي. دروازي کولڻ تي سعيد بيٺل نظر آيس، جنهن ڪري بي اختيار سندس چپن مان نڪتو ته سعيد تون آئين، ظاهر ڪئي؟ نيلوفر جي سمهن واري ڪوئي جيتوڻيڪ ٻاهرئين دروازي کان گهڻو پري هئي ته به هن جا ڪن، جي دروازي جي طرف لڳل هئا، سي اهو آواز جهڙي ويا. سندس دل ۾ هزارين خيال اچڻ لڳا. آخر جيئن تيئن ڪري اُتي ۽ آڏون ڏي، پاڻ کي سنڀاليندي اچي، حنيفہ جي پٺيان ڪنهن اوت ۾ بيٺي. حنيفہ هيستائين سعيد جي منهن ۾ ناهاري جواب جي انتظار ۾ چپ ڪري بيٺي هئي. تنهن وري به سعيد کي چيو ته ”سعيد جواب ڇو نه ٿو ڏين؟ خير نه آهي، ڪجهه نه ڳالهائ.“

سعيد منهن مٽي ڪري حنيفہ ڏانهن نهاريو، پر ڳالهائي نه سگهيو ۽ وري کڻي ڪنڌ هيٺ ڪيائين. آخر همت ڌاري چيائين ته ”اها! ڇا ڳالهائين، منهنجو دوست ظاهر شهيد ٿي ويو ۽ آءٌ وري به سوئي آيس.“ انهن لفظن ڇوڻ سان سندس اکين مان لڙڪن جون لڙهيون وهڻ لڳيون. سعيد اڃا جملو پورو ئي سس ڪيو هو ته حنيفہ جي پٺيان رڙ ٻڌڻ ۾ آئي ۽ ڪنهن شَي جي ڪرڻ جو زوردار آواز به ٿيو. حنيفہ مڙي اندر نهاريو ۽ سعيد به اندر پرو ٿي ڏٺو ته نيلوفر بيهوش پٽ تي منهن پر پئي هئي. سعيد وڏي کيس پانهن ۾ کنيو ۽ وڃي هنڌ تي لڻيائين. حنيفہ ۽ پاڻ گڏجي کيس هوش ۾ آڻڻ لاءِ ڪوشش ڪرڻ لڳا، پر جڏهن ڏٺائون ته ڪوبه نتيجو ڪونه ٿونڪري، تڏهن سعيد ڳوٺ جي حڪيم کي وٺي اچڻ لاءِ تڪڙو ٻاهر ويو. جڏهن طبيب کي وٺي آيو ته ڏٺائين ته پاڙي جون گهڻيون ئي زالون جمع ٿي چڪيون هيون، جن طبيب کي ڏسي چيو ته هائي هن جي ڪابه ضرورت ڪانه آهي. اسان وڃي ڏيڻ کي پهتي. سڄ لٽي ڌاري لاش کي ڪفن ڍڪائي تيار ڪيو ويو. ڳوٺ جي عامل جنازي نماز پڙهائي. ظاهر جي لاءِ دعا مغرت گهري ويئي ۽ يتيم ٻارڙي جي حق ۾ سڀني گڏجي دعا گهري. ان کان پوءِ لاش دفن ڪري، سڳو گهر روانو ٿيو.

(۶)

سعيد انهيءَ ئي ڏينهن ڪلثوم کي نپائڻ لاءِ هڪ دائيءَ جي حوالي ڪيو ۽ حنيفہ کي چيائين ته جيڪڏهن تون ظاهر جي گهر

۾ رهين نه آءَ توکي کاڌو پيتو پهچائيندو رهندس ۽ سنهنجي گهر
۾ رهين نه به سنهنجي ماءُ آهين آءَ تنهنجي خدمت ڪندس.
حنيفه - سنهنجو ڀاءُ حبيب ۾ رهندو آهي، آءُ انهيءَ سان ملڻ
لاءِ هيڪر اوڏانهن ويندس، پوءِ جيڪڏهن اتي سنهنجي دل نه لڳي،
ته وري توهان وٽ اچي رهندس.

سعيد سندس سفر جو انتظام ڪيو ۽ سفر جي خرچ لاءِ ٻه چئني
رقم ڏنائين. ٻن سالن کان پوءِ ڪلثوم کي پنهنجي گهر وٺي آيو
۽ خود ئي کيس نپائڻ لڳو. آخر جڏهن خارجين جي بغاوت بند
ڪرڻ لاءِ کيس ايران وڃڻو پيو، تڏهن ڪلثوم کي پنهنجي پيڻ
حليم وٽ ڇڏي ويو.



باب قیون

(1)

فني ڀڻ

ڳوٺ جي ڀرسان باغن جي وچ مان هڪ چڱي سوڄاري ندي وهندي هئي. ڳوٺ وارن پنهنجي ڍورن کي پاڻي پيارڻ لاءِ انهيءَ جي ڪناري سان هڪ هنڌ وڏي کڏ کڏي ڇڏي هئي، جا هميشه نديءَ جي پاڻيءَ سان ڀري پيئي هوندي هئي. کڏ جي چوڌاري به ڪجھه جي وڻن جا گهاٽا جهڳٽا هئا ۽ سينهن پوڻ وقت اتي قسمن قسمن گاهه به ڦٽي پوندا هئا، جنهن ڪري اها جاءِ ڏاڍي آرام ۽ فروخت جهڙي هئي. ڳوٺ جا چوڪرا ته اڪثر اتي رانديون روندئون ڪندا هئا، پر وڏا به وقتي اتيئي اچي آرام وٺندا هئا.

هڪڙي ڏينهن عبدالله، جعفر ۽ ڪلثوم، ڳوٺ جي ٻين ٻارن سان گڏجي اتي راند پئي ڪئي، جڏهن ٻار راند ڪري ٿڪا، تڏهن وڏا ڇوڪرا جن ۾ عبدالله به شامل هو، کڏ ۾ وهنجڻ لڳا ۽ ننڍا ٻار وري انهن جي ترڻ ۽ ٽپي هڻي هڪ ٻئي کي پڪڙڻ جو تماشو ڏسڻ لڳا. جعفر به جيئن ته اڃا ننڍو هو ۽ ترڻ کونه سگهيو هو، تنهن ڪري کڏ جي ڪناري تي ٻين ٻارن سان گڏ بيهي رهيو. ٿوري وقت بيهڻ کان پوءِ ڪجهه سوچي ڪلثوم کي چيائين ته ”ادي، اڄ ته پاڻ به وهنجون.“ ڪلثوم چيو ته ”نه ادا، اما ڪاوڙي.“

جعفر - اما، عبدالله سان ڪاوڙجي ئي ڪانه ٿي، پاڻ سان ڇو ڪاوڙي.

ڪلثوم - هو وڏو آهي، نري به ڄاڻي ٿو، تنهن ڪري هن سان اما ڪيئن ڪاوڙهي. نوکي ۽ مون کي ترڻ اچيئي ڪونه. مورڳو ٻڌي نه پئون.

جعفر- پاڻ کڻي وڏي پائيءَ ۾ کين هلنداسين. آخر گهڻي بحث بعد ڪلنوءَ ۾ جعفر گڏجي پائيءَ ۾ گهڙيا. پهريائين نه رڳو ڪناري تي پائيءَ ۾ ٽاقوڙا هئي، ڇندا اڏائي دل پئي خوش ڪيائون.

پر آخر جعفر، ڀاءُ کي وڏي ڀائيءَ ۾ ٽپ ڏيندو ڏسي، ڪلنوم کي هٿ کان جهلي اڳتي وڌڻ شروع ڪيو. ڪڏ جي مٿان، هڪ طرف هڪ ڪنجيءَ جو جهونو وڻ، ڏوٿان لڳڻ سبب هيٺ نٿي آيو هو. عبدالله ۽ ٻيا ڇوڪرا ان تي چڙهي ڀائيءَ ۾ ٽپا ڏيئي رهيا هئا. عبدالله کي ڪنهن مهل ڀاءُ جي يادگيري آئي سو هيڏانهن هوڏانهن اڪيون ڦيرائي کيس ڳولڻ شروع ڪيائين. آخر سندس پهچڻ تي ڪن ٻارن هٿ سان اشارو ڪري ڀائيءَ ۾ جعفر ۽ ڪلنوم ڏيکاريس. عبدالله جان کڻي ناهاري نه پيئي ڳڄيءَ جيڏي ڀائيءَ ۾ آهن ۽ اڃا به اڳتي وڌي رهيا آهن. اتان ئي ڀاءُ کي هڪل ڪري پئتي موٽڻ لاءِ چيائين پر سندس آواز پهچڻ کان اڳ، هو تار ڀائيءَ ۾ غوطا کائڻ لڳا. عبدالله ٽڪڙو ٽڪڙو تري ڏانهن اچڻ لڳو پر سندس پهچڻ کان اڳ، جعفر جو پير زمين تي وڃي لڳو هو جنهن ڪري هو ٻڏڻ کان بچي ويو، پر ڪلنوم اڃا به پئي غوطا کاڌا. عبدالله وڏي ڪلنوم ڏانهن آيو ته هوءَ ڳڄيءَ ۾ ٻانهون وجهي کيس چهتي پئي. عبدالله ۾ ايتري طاقت ڪانه هئي جو ڪلنوم جو بار کڻي تري سگهي. تنهن ڪري هو غوطا کائڻ لڳو. جعفر انهيءَ وچ ۾ ڪناري تي پهچي ويو هو ۽ سدو پهچڻ لاءِ رڙورڙ مڃائي ڇڏيائين. پريان هڪ ڏنار سال پئي چاريو، سو دانهون ٻڏي ڊوڙندو آيو ۽ عبدالله کي غوطا کائيندو ڏسي ڪپڙن سميت ڀائيءَ ۾ ٽپي پيو. ڪلنوم به هيٺر بيهوش ٿي عبدالله کان جدا ٿي ويئي هئي. جنهن ڪري عبدالله آزاديءَ سان تري پاڻ کي ٻڏڻ کان بچائي هڪ هٿ ڪلنوم جي وارن ۾ وجهي پئي هٿ سان تري ڪناري ڏانهن پئي آيو، ته ايتري ۾ ڏنار اچي ڪلنوم کي کائڻس ورتو. پوءِ پئي تري ڪناري تي آيا. ڏنار بيهوش ٿيل ڪلنوم کي کڻي سڌو سنئون گهر ويو. عبدالله ڪپڙا ڀائي تيز نظر تان جعفر ڏانهن نهاريو. جعفر ويچارو اڳيئي پشيمان هو سو اچي اوچنگارن ۾ پيو. عبدالله پنهنجي ننڍڙي ڀاءُ کي ڪڏهن به روئندو ڪونه ڏٺو هو، سو ڀائي ٿي پيو ۽ ڀاءُ کي گرهائڙي ڀائي آڻت ڏيڻ لڳو. ڪجهه دير کان پوءِ کيس گهر هڻڻ جو چيائين. جعفر چيو ته ”آءُ گهر ڪونه هلندس؛ اها ماريندي.“ عبدالله چيس ته ”اها ڪانه ماريندي، دير ٿي آهي هلو ته هاڻ گهر هلي ڪلنوم کي ڏسون.“ نيٺ دلاسا ڏيئي پاڻ سان گڏ گهر ڏانهن وٺي آيس. ڏنار ڪلنوم کي کڻي اچي حليمه کي ڏني جا ڏسڻ سان ڏکي ويئي. سندس

روئڻ تي پاڙي جون ڪيتريون زالون اچي گڏ ٿيون ۽ سڀ گڏجي ڪلثوم کي هوش ۾ آڻڻ لاءِ ڪوشش ڪرڻ لڳيون. حلیم ڏٺار کان پڇيو ته ”سنهنجي معصوم سان هيڏو رڻ ڪيئن ٿيسو؟ آءٌ ڀانيان ٿي ته هيءَ جعفر جي نالائقي آهي. جڏهن به ٻارن سان ٻاهر راند ڪرڻ وڃي، تڏهن هڪ نه ٻي شرارت ضرور ڪري. ٽيون ڏينهن به اڪبر جو مٿو پٿر هڻي ڦاڙي، رتوڇاڻ ڪري ڇڏيائينس. اڄ اچي ته آءٌ ٿي سندس سوڪ مائي پڇايان.“ ڏٺار ورندي ڏٺيس ته ”اڄ نه مون کي جعفر جو ڏوهه ڏسڻ ۾ ڪونه آيو. هو ته ڪناري تي بيهي رڙيون ڪري رهيو هو، جي ٻڌي آءٌ ڊوڙندو آيس ۽ ڏٺم ته عبدالله، ڪلثوم کي چوٽيءَ کان جهلي غوطا پئي ڏنا.“ حلیم اها ڳالهه ٻڌي حيرت ۾ پئجي ويئي ۽ چيائين ته ”عبدالله ته اهڙو ڪينهه. هن جي نه اڄ تائين ڪا به ڳالھ مون کان به ٻڌي آهي.“ ”ڏٺار چيو ته ”مون جيڪي اکين سان ڏٺو سوئي ٿو توکي ٻڌايان. جيڪڏهن آءٌ ان مهل نه پهچان ها ته پڪ ڪلثوم ٻڌي وڃي ها.“ ايتري ۾ عبدالله به ڀاءُ کي وٺي اچي گهر پهتو. جعفر ڀاءُ جي پٺيان لڪي بيٺو. حلیم جي نظر جڏهن عبدالله تي پئي تڏهن ڪاوڙ مان چيائينس ته ”عبدالله! مون سمجهيو هو ته تو ۾ ڪا انسانيت آهي پر تون جعفر کان به به ٿي قدم وڌي وڃين. ڪلثوم تنهنجو ڪهڙو گناهه ڪيو هو، جنهن کي ٻوڙڻ لاءِ گهر مان وٺي ويو هئين؟ هاڻي سنهنجي سنهن تان ٿري وڃ.“ عبدالله ويچارو ڀاءُ کي بچائڻ لاءِ سڄي وات رٿون رٿيندو پئي آيو، سو ٻئي جو ڏوهه پاڻ تي ڏسي حيران ٿي ويو. پٺيان مڙي ڀاءُ ڏانهن نهارياڻين ته ڏٺائين ته هو اکين ٿي اکين ۾ سنئون ڀيون ڪري ته ڀلائي ڪري مون کي بچاءُ. عبدالله کي ڀاءُ جي بچائڻ جي اها ئي صورت نظر آئي ته چپ چاپ ۾ اهو ڏوهه پنهنجي سر تي سهي. سو ماڻ ڪري ماءُ جا دڙڪا ۽ چينپ ٻڌندو رهيو.

(۲)

رات جو ڪلثوم کي زڪام سان گڏ بغار به ٿي پيو. حلیم ڪلثوم جي سيرانديءَ کان ويهي، سندس مٿي کي زور پئي ڏنا. جعفر به موڳو ٿيو پرڀان ويٺو هو. ڪنهن مهل عبدالله به اندر

گهوڙي آيو ۽ ماٺ-ماٺ ڪري ماءُ جي پٺيان اچي بيٺو. ماٺس کي ته سندس اچڻ جي خبر ئي ڪانه پيئي. هوڻ ڪلثوم جي چاڪريءَ ۾ لڳي رهي. جعفر ڀاءُ کي بيٺو ڏسي، اشارو ڪيو ته وڃ نه ته تنهنجي لاءِ خير ڪونهي، پر عبدالله مٿو ڏوٽي وڃڻ کان انڪار ڪيو. حليمه جعفر کي اشارو ڪندي ڏسي، پٺيان نهاريو. عبدالله کي بيٺل ڏسي ڪاوڙ ڀريل اکيون کڻي ڏانهن نهارڻ لڳي. عبدالله پڇيو ته ”اما، هاڻي ڪلثوم ڪيئن آهي؟“ حليمه عبدالله جا اهي لفظ ٻڌي اٿي کڙي ٿي ۽ کيس ڪن کان جهلي چيائين ته ”تون ڏسڻ آيو آهين ڇا ته ڪلثوم مئي آهي يا نه؟ ڪميٽا، نالائق نڪري وڃي گهر مان! اڄ رات توکي گهر ۾ رهڻ جي موڪل نه آهي. وڃي طبيلي ۾ سمه.“ ائين چئي ڪن مان وٺي کيس طبيلي ۾ ڇڏي آئي. واپس اچي ٽالهيءَ ۾ کاڌو وجهي جعفر کي ڏٺائين ۽ پاڻ وري به وڃي ڪلثوم جي ڀر ۾ ويٺي. جعفر اڃا هڪ ئي گهره کڻي وات ۾ وڌو ته کيس ڀاءُ جو خيال آيو، سو گهره ئي نڙيءَ ۾ اٽڪي پيس. ڊڄندي ڊڄندي ماءُ کان پڇيائين ته ”اما، ڀائو ڪٿي آهي؟“ ماٺس چيس ته ”نٿا ڳو، اڄ طبيلي ۾ سمهندو.“ جعفر وري به چيس ته ”ڀلا کيس کاڌو ڏيئي اچان؟“ ماٺس دڙڪو ڏيئي چيس ته ”خبردار جي عبدالله وٽ ويو آهين ته ماري ماري ڏٺو بنائي ڇڏينديسان.“ جعفر به پيرا گهره کڻي وات ۾ وجهڻ جي ڪوشش ڪئي، پر سندس هٿ وات تائين پهتو ئي ڪين. حليمه پڇيس ته کائين چونه ٿو؟“ جواب ڏنائين ته ”کان وينو، ڏس.“ ائين چئي گهره کڻي وات ۾ وڌائين. حليمه ان سهل سونهڻي نماز لاءِ اٿي ٻاهر ويئي. وضو ڪري واپس آئي ته به جعفر کي ائين ئي ويٺل ڏٺائين. حليمه چوس ته ”جعفر تون ته جلدي ماني کائي ويندو آهين، اڄ ڇا ٿو اٿي؟“ اڃا وينو کائين!“ جعفر چيو ته ”اما، مون کائي بس ڪئي.“ حليمه اهي لفظ ٻڌي ڪاڏي واري ٽالهي، جنهن ۾ کاڌو ائين جو ائين رکيو هو، سا کڻي وڃي رڌڻي ۾ رکي ۽ پاڻ وڃي نماز ۾ بيٺي. جعفر ماءُ کي ڏيکارڻ لاءِ وڃي پنهنجي بستري ۾ سٿو پر ماٺس اڃا نماز ۾ مشغول ٿي ته آهسته آهسته اٿي رڌڻو کولي پنهنجي ڪاڏي جي ٽالهي کڻي طبيلي ۾ عبدالله وٽ ويو. عبدالله دروازي کي ساڻهون آهري تي ويهي گهوڙي سان ڪيڏي رهيو هو. چنڊ جي چانڊوڪي سڏي مٿس پئي پيئي جعفر کاڌو کڻي سڌو سندس اڳيان

رکيو ۽ چيائينس ته ”اما، نماز ۾ مشغول آهي، تون کائي وٺ.“
 عبدالله چيس ته ”پاڻو، اما توکي ڏسندي ته ماريوندي؟ تون وڃي
 سمه.“ جعفر جي اکين مان لڙڪ ڪري پيا ۽ چيائين ته ”ادا تون
 مون سان ڪا وڙيو آهين ڇا؟ هيءُ منهنجو ڪاڏو آهي، اما چو ماريوندي
 تون ڀلائي ڪري ڪاڏ. آءٌ به توهان گڏ هتي ئي رهندس.“ ائين
 چئي پاءُ کي کڻي ڀاڪر پاتائين. ٻئي ڀائر هڪ ٻئي کي ڀاڪر پائي
 ڪيستائين لڙڪ وهائيندا رهيا. حليم نماز کان فارغ ٿي ته کيس
 عبدالله جو خيال آيو. نيٺ به ماءُ هئي. پاڻ به اڃا ڪونه ڪاڏو
 هٽائين. مصلو ويڙهي رکي، طبعي ڏانهن رواني ٿي. جعفر ماءُ کي
 ايندو ڏسي، پاءُ جي ڀاڪر مان نڪري ماءُ کي اچي چڙهو ۽ روئي
 سڏڪا ڀري چيائينس ته امي! ادا جو ڪوبه ڏوه ڪونهي؟ آءٌ ئي
 ڪلٿوم کي وڏي ڀائيءَ ۾ وٺي ويو هوس. پاڻوءَ ته پاڻ کيس بهڄايو
 ٿي.“ حليم ڪجهه وقت ته ساٺ ۾ بيٺي ويئي. آخر عبدالله کي
 پيشانيءَ تي چمي ڏيئي جعفر کي چيائين ته ”پٽ! تو انهيءَ مهل
 چو ته ٿي پنهنجو ڏوه قبول ڪيو؟“ جواب ۾ چيائين ته ”مون کي
 ڪهڙي خبر ته تون پاءُ کي هيتري سزا ڏيندين؟“ آخر ٽيئي ڄڻا
 گڏجي صفي ۾ آيا ۽ اتي ويهي گڏجي ساڄي ڪاڏائون.

(۳)

حليم جي حياتيءَ جو مقصد هونئو انهن ٻارن جي نيڪ تربيت
 ڪرڻ ۽ انهن ۾ ديني جذبو جاڳائڻ. هر جي رات ڏينهن جي وندر
 هئي، کين تعليم ڏيڻ. هن جو اڄڙيل گهر انهن ٻارن جي ڪري
 سندس نظر ۾ ڪنهن وڏي شهر جي رنگينين کان ڪنهن به ريت
 گهٽ ڪين هو. رات جو ماني کائي ڪفر ۽ اسلام جي ابتدائي جنگين
 ۽ رسول عربي ص جا واقعات ٻڌائيندي هين. بدر ۽ بين جنگين جا
 احوال آکاڻين جي صورت ۾ ٻڌائيندي هين ۽ ٻيو به هر طرح کين
 فوجي نموني تربيت ڏيندي هئي، جنهنڪري معصومن جي ڪوڙين
 دليبن تي سپاهيان زندگيءَ جي وڏائي چمندي ويندي هئي. عبدالله
 جيتري قدر عمر ۾ وڏو هو، اوتري قدر ئي سنجيدو هو. هو تيرهن
 سالن جي عمر ۾ قرآن شريف ۽ ڪجهه ابتدائي ڪتاب پڙهي چڪو
 هو. جعفر هڪ ته ننڍو هو ۽ ٻيو ته هن جي دل پڙهڻ جي بجاءِ
 راند روند ۾ گهڻو لڳندي هئي. هن جي شرارت ۽ حلواني سڄي

ڳوٺ ۾ مشهور هئي. هو ڪهڙي به اوچي ۽ ڏکئي وٺ تي چڙهي ويندو ۽ ڪهڙي به شرير گهوڙي تي سواري ڪري سگهندو هو. گهوڙي جي اگهاڙيءَ پٺيءَ تي ڪيترائي ڀيرا ڌڪا کاڌا هئائين، ليڪن سڀڪنهن دفعي سڪرائيندو اٿندو هو ۽ سندس اهو ڌڪ کائڻ سندس عزم شهنساريءَ کي اڃا به تيز ڪندو هو. هن پنهنجي حياتيءَ ۾ اڃا ۱۱ بهارون بس ڏٺيون هيون، جو سڄي ڳوٺ ۾ سندس گهوڙي سواري ۽ تيراندازيءَ جي شهوري ٿي ويئي هئي. هڪڙي ڏينهن صبح جو سويل عبدالله ساءَ جي اڳيان ڪتاب ڪڍي ويٺي پڙهيو ۽ جعفر تيرڪمان هٿ ۾ کڻي گهر جي ڇت تي بيهي هيڏانهن پئي نهاريو حليمه کيس سڏ ڪيو ته اچي ڀاءُ سان گڏ پڙه، پر جعفر جي جواب بجاءِ هڪڙو ڪانءُ ٻولاڻيون کائيندو اچي اڳيانس ڪريو. حليمه ڪاوڙ ۾ ڀرجي اٿي ۽ جعفر کي ڳالهائڻ لڳي. جعفر چيو ته ابا ڪالهم ڀائوءَ چيو ٿي ته تون اڏامندڙ پڪيءَ جو نشان وٺي نٿو سگهين تنهنڪري کيس پنهنجي نشان جو امتحان ٿي ڏنر. حليمه انهيءَ تي خوش ٿي خوشامد طور چيس ته ڀلا تنهنجا بهادر پٽ، هاڻي هيٺ لهي اچي سبق ٻڌاءِ. چوڏهن سالن جي عمر ۾ عبدالله ديني علم جي تحصيل ۽ فنون سپاهگيريءَ جي اڪميل لاءِ بصره جي هڪ مڪتب ۾ وڃي داخل ٿيو، وڃڻ سان ڪلثوم جي خوشين جو اڌ ۽ ساءَ جي محبت ڀريءَ دل جو ٽڪرو ساڻ کڻي ويو.

ڪلثوم کي پنهنجي ڀائرن سان حد کان وڌيڪ محبت هئي. فقط ايترو چوڻ به ته کيس ڪنهن سان گهڻي محبت آهي ۽ ڪنهن سان ٿوري به ناممڪن نه ته مشڪل ضرور هو. هوءَ خود به اهو فيصلو نٿي ڪري سگهي ته سندس معصوم دل تي ڪنهن جي محبت زياده نقش ڄمائي چڪي آهي. هن جي لاءِ عبدالله ۽ جعفر هڪ ئي جسم جا ٻه نالا هئا. عبدالله کان سواءِ جعفر يا جعفر کان سواءِ عبدالله جو تصور به نٿي ڪري سگهي. پنهنجي دل ۾ ڪڏهن بهنهي جي محبت جي ڀيٽ ڪري ڪين ڏٺي هئائين ۽ انهيءَ جي کيس ضرورت به ڪانه هئي. جڏهن هڪڙي ڪي ڪلثوم ۽ خوش ٿيندو ڏسندي هئي ته پاڻ به سندس خوشيءَ ۾ ساڻس ڀانيوار ٿيندي هئي ۽ جڏهن ڪنهن کي غمگين ڏسندي هئي ته ان سان همدردي ڪري کيس وندرائي خوش ڪندي هئي. عبدالله جي بصره وڃڻ کانپوءِ

کيس انهن ڳالهين تي سوچڻو پيو هو۽ عبدالله کي جعفر وانگر ادا ڪري سڏيندي هئي. جيئن ته عبدالله کانئس ڪجهه وڏو هو، تنهنڪري سندس دل ۾ عبدالله جي لاءِ محبت سان گڏ بزرگي ۽ بلنديءَ جو احساس به هو. ڳالهين ٻولين يا ڪم ڪار ۾ قدرتي کانئس حجاب ڪندي هئي. جعفر جي محبت به سندس دل ۾ اوتري هئي، پر جيئن ته ٻئي هم عمر هئا، تنهنڪري ڪلثوم ۽ جعفر ۾ ۾ ڪنهن به قسم جو حجاب وغيره نه هو. ٻين لفظن ۾ عبدالله ڪلثوم لاءِ سچ هو. جو ڪيترو به کڻي فائدي وارو آهي پر نڪي انهيءَ ڏانهن اک کڻي ناهي سگهجي ٿو ۽ نڪي سندس ويجهو به وڃڻ جو خيال ڪري سگهجي ٿو، پر جعفر ۾ هن جي لاءِ سچ جي آب و تاب سان گڏ چنڊ جي دلڪشي ۾ دلفريبي هئي. عبدالله جي وڃڻ کانپوءِ جعفر ننڍڻ جون سڀ اڙهنگايون ڇڏي پڙهڻ تي خيال رکيو. شايد کيس به بصره وڃڻ جو شوق هو. يا انهيءَ لاءِ ته گهر ۾ هاڻي فقط پاڻ ئي اڪيلو سرد ماڻهو هو، تنهنڪري ٻاراڻيون ارڏايون ڇڏي ڪم ڪار ڏي ڌيان ڏيڻ لڳو. هڪ ڏينهن ماءُ کان پڇيائين امان مون کي بصره ڪڏهن موڪليندين؟ مائس جواب ڏنس ته پٽ، جڏهن تون ابتدائي تعليم ختم ڪندين تڏهن توکي پالهن مان گڏ بصره موڪلينديس. ائين ته نه ٿئي جو بصره جا ماڻهو عبدالله کي سهڻا ڏيڻ ته تنهنجو ڀاءُ جاهل آهي ۽ گهوڙي تي چڙهڻ تير هڻڻ به نٿو ڄاڻي ماءُ جا اهي لفظ جعفر جي دل ۾ تير وانگيان چپي ويا ۽ اکين سان به گرم گرم لڙڪ وهي اچي ڳان تي پيس. ساڳئي وقت لڙڪ اگهي ماءُ کي چيائين ته ابا! مون کي جاهل ۽ اڻ ڄاڻ چوڻ جي همت ڪونه ٿو ڪري سگهي. سڀ ابتدائي ڪتاب آءٌ هنئي سال ۾ پورا ڪندس. مائس پاڪر پائي مٿي تي چمي ڏيئي چيس ته پٽ! تنهنجي لاءِ ڪهڙي ڳالهه مشڪل آهي. پر مصيبت ته اها ئي آهي جو تون ڌيان ڏيئي پڙهين ڪونه ٿو. جعفر چيو ته ابا، هاڻي آءٌ شوق سان پڙهندس.

(۳)

رمضان شريف جي مهيني ۾ عبدالله موڪل مان سبب ڳوٺ آيو. هو پوري فوجي ڊريس ۾ هو، ڳوٺاڻا چوڪرا کيس ڏسي حيران ٿي ويا، جعفر خوشيءَ کان ڪپڙن ۾ نئي سمايو.

ڪلثوم عبدالله کي ٻري کان ڏسي شرمائجي ويئي، حليمه ته پاڪر ۾ جهلي ڪيسنائين پنهنجي جگر جي ٽڪري کي چمندي رهي، رات جو جعفر پيءُ کان مدرسو ڊاٻت گهڻيئي سوال ڪيا، جن جي جواب ۾ عبدالله ٻڌايس ته اتي ڪتابي تعليم کان زياده فوجي تربيت يعني گهوڙي سواري، تيراندازي ۽ نيزي بازيءَ ۽ شمشيرزني تي زور ڏنو وڃي ٿو. تيراندازيءَ جو ٻڌي جعفر پڙڪو کائي اٿيو ۽ پيءُ کي چيائين ته ادا! عید کان پوءِ مون کي به وٺي هليج. عبدالله - اتي سڀ شاگرد توکان وڏيءَ عمر جا آهن، تون تمام ننڍو آهين، تنهنڪري توکي ڪجهه وقت اتيئي رهي قربت حاصل ڪرڻي پوندي.

جعفر اهڙي ناسيدي جي ڳالهه ٻڌي ساٿ ۾ اچي ويو، پر ٿوري دير رکي وري چيائين ته ادا مدرسو ۾ تون سڀني شاگردن کان هوشيار هوندين.

عبدالله - نه ادا، هروڀرو ائين ڪونهي. بصره جو هڪ ثقفي چوڪرو محمد بن قاسم نالي آهي، جو جيتوڻيڪ تعليم پوري ڪري، چڪو آهي ته به ڪڏهن ڪڏهن مدرسو جي آکاڙي ۾ ايندو آهي، اهو تيراندازي ۽ نيز بازيءَ ۾ مدرسو جي سڀني شاگردن کان ماهر آهي، تارار بازيءَ ۾ اسين ٻئي ست آهيون، هو مون کي گهڻو پائيندو آهي، آءٌ اڪثر ساڻس تنهنجي ڳالهه ڪندو آهيان تنهنجي شرارت جون ڳالهيون ٻڌي گهڻو ڪلندو آهي.

جعفر پاڻ تان کڻڻ جو ٻڌي ڪاوڙجي ويو ۽ نرڙ ۾ گهنج وجهي پيءُ کي چيائين ته ادا! رک خدا تي هڪ ڏينهن آءٌ بصره ۾ اچي انهيءَ ثقفيءَ کي ٻڌائيندس ته آءٌ اهڙو نه آهيان جو مون تي ماڻهو کٽن، اهڙين ڳالهين ڪندي عبدالله کي ته نند اچي ويئي، جعفر کي نند اچيئي نه، پاسا ورائيندي ۽ ويچارن ڪندي اڌ رات اچي ٿي، پر آخر جعفر کي به نند ڪئي ويئي، نند ۾ به هو اهوئي خواب لهڻ لڳو ته بصره جي مدرسو ۾ پهچي تيراندازي ۽ نيز بازي جا ڪرتب ڏيکاري تماشبين کي حيران ڪري رهيو آهي، آخر صبح جو به سڀني کان سوڀر اٿيو جلدي جلدي وضو ڪري پيءُ جي وردي ڍڪيائين ۽ سڀني کان اڳ ڪلثوم کي جاڳائي پڇيائينس ته هيءَ پوشاڪ مون کي ٺهي ٿي؟

ڪلثوم:- هن ڊريس ۾ ته تون فوج جو وڏو آفيسر پيو
پائڻجڻ. ڏاڍي پيئي توکي لهي.

جعفر:- آءٌ به جلد بصره ويندس ۽ اتان هڪڙي پوشاڪ
پائي موٽندس.

جعفر جي بصره وڃڻ جو ٻڌي ڪلثوم جو منهن ٿي لهي ويو
۽ بي اختيار مندمس وات سان نڪتو ته ”تون بصره ويندين؟
ڪڏهن ويندين؟“

جعفر:- ٿورن ڏينهن ۾ اما مون کي به پاءُ سان گڏ مدرسو
۾ موڪليندي. جعفر ته ائين چئي نماز لاءِ هليو ويو. پر ڪلثوم
ڪنهن اونهي ويچار ۾ پئجي، ايتري ڪت تي ويهي رهي.

باب چوٿون

(۱)

۵۵۰

سنہ ۳۵ ھ کان ۷۵ ھ هجريءَ جي وچ واري وقت ۾ اسلام ۽ اسلام جي پيروئن تي اهڙا تہ خوني حادثا ٿي گذريا آهن، جن جي ياد ۾ اڄ تائين رت جا لڙڪ وهايا پيا وڃن. اها تلوار جا فقط خدا پاڪ جي نالي بلند ڪرڻ لاءِ ميان سان نڪتي هئي، سا هڪ خدا جي پوڄارين جا گلا ڪاٽڻ لڳي ۽ ائين ڏٺو پئي ويو تہ ٿوري ئي وقت ۾ مسلمان عرب جي صحرا ۾ رهڻ تي مجبور ٿيندا. انهيءَ وقت خاص ڪري بصره ۽ ڪوفه تہ سازشن ۽ غدارين جو مرڪز بنيل هئا. مسلمان پنهنجي وڏن جي روايتن کي وساري ذاتي غرضن ۽ پنهنجي پپ ڀرڻ جي پٺيان ٻيل هئا ۽ پنهنجي جائز ۽ ناجائز خواهشن کي ڪنهن به ريت پورو ڪرڻ کان ڪين هٽڪندا هئا. پنهنجي واجبي خواهه نا واجبي رٿن کي مڃائڻ لاءِ ضد ڪري ويهي رهندا هئا. ان وقت مسلمانن کي وري به ڪنهن هڪ مرڪز تي آڻڻ لاءِ هڪ زبردست ليڊر يا اڳواڻ جي ضرورت هئي. آخر ان وقت عرب جي بيمابان ۾ هڪ ٻم ڦاٿو، جنهن سازشن، فرين ۽ بغاوتن جي چڻگن کي اڏائي ڇڏيو، جنهن جي گرميءَ سست ۽ آرام طلب سپاهين جي دلين کي گرمائي ڪين وري به آڻي ميدان جنگ ۾ کڙو ڪيو. اهو ٻم گولو هو حجاج بن يوسف ثقيفي. تمام ظالم، سخت گير بي رحم ۽ سفاڪ، ليڪن قدرت کي عرب جي اندروني بد انتظامين ۽ گهرو فسادن کي بند ڪري مسلمانن جي گهوڙن جي واڳن جو رخ مشرق ۽ مغرب ڏانهن موڙڻ جو ڪم انهيءَ مشهور ظالم کان وٺڻو هو.

حجاج بن يوسف کي مسلمانن جو بهترين دوست ۽ بدترين دشمن چئي سگهجي ٿو. بهترين دوست انهيءَ لاءِ تہ هن عربستان کي گهرو جهڳڙن کان بچائي اسلامي فتوحات لاءِ ٿي گهاڙو رستا

پيدا ڪيا، جن سان پهريون رستو وٺي مسلمان سپاهين پنهنجا گهوڙا سرفند، بخارا ۽ ڪاشغر جي ديوارين تائين پهچايا. ٻئي رستي تي محمد بن قاسم پنهنجي مٿ ڇيترن مائين سان عربي سمنڊ کان وٺي اتر ۾ سلطان تائين، سنڌونديءَ جي ٻنهي ڪنارن تي خدا جو نالو پکيڙيو ۽ اسلامي حڪومت جو علم بلند ڪيو، نيون رستو وٺي موسيٰ بن نصير ۽ طارق، سوراڪو ۽ اسپين جي غريب ۽ مظلوم رهاڪن کي، انساني ظلم ۽ ڏاڍ کان ڇڏائي امن عطا ڪيو. — بدترين دشمن انهيءَ ڪري جو هن جي رت جي پياسي تلوار جا شيرين ۽ فسادين کي سيڪت ڏيڻ لاءِ مياڻ مان نڪتي هئي، سا ڪنهن وقت بي گناهن جي ڪنڌ تي به وڃي ڪڙڪندي هئي. سچ پچ جيڪڏهن حجاج جو هٿ مظلومن جي خون ۾ رنگيل نه هجي ها ته هو پنهنجي زماني جو هڪ عظيم الشان انسان سڃاتو وڃي ها. هو هڪ طوفان ۽ جهڪ جو مثال هو، جا سڪل ۽ سڙيل وٺن سان گڏ ساون، سرسبز ۽ سيویدار وٺن کي به پاڙن پئي اڏائي ڇڏيندي آهي. پر انهيءَ طوفان سان اهڙو رحمت ڀريو مينهن به هجي جو سڪل ۽ بيڪار زمين کي ڳنهنجي آبپاريءَ سان سرسبز بنائي ڇڏيندو آهي.

سنه ۷۵ هه ۾ گهڻو ڪري عربستان اندروني فسادن کان صاف ٿي چڪو هو. مسلمان وري به هڪ هٿ ۾ قرآن ۽ ٻئي هٿ ۾ تلوار کڻي دنيا ۾ حق جو ڪلمو پکيڙڻ لاءِ نڪري پيا. انهيءَ وقت حجاج بن يوسف جي نالي سان گڏ زيد بن عاصر جو نالو به ٻڌڻ ۾ اچڻ لڳو. زيد بن عاصر اسي سالن جو پيرسن هو. جوانيءَ ۾ هو به انهن سوارن جو ساٿي هو، جن قيصر ۽ ڪسري جي سلطنتن کي درهم برهم ڪري ڇڏيو هو. جڏهن ٻيريءَ ۾ تلوار کڻڻ جي طاقت نه رهيس، تڏهن ايران جي ڪنهن علائقي ۾ قاضي ٿي رهيو. وري جڏهن عرب ۾ فساد ٿيا تڏهن ايران کي ڇڏي پنهنجي وطن ۾ اچي اتي وعظ ۽ نصيحتون ڪري ماڻهن کي اڳين حالت ياد ڏيارڻ لڳو. پر هن پيرسن جو آواز گوڙ ۾ ڪنهن به اثر انداز نه ٿيو. ابن عاصر ڪوفي، بصره ۽ بين بن چئن شهرن ۾ ڪجهه وقت رهيو، پر ان وقت سڄي عربستان جي حالت هڪ جهڙي هئي تنهن ڪري جلد ئي پاڻ انهن درنده صفت انسانن کان ڪڪ ٿي پنهنجو سورو توجهه نئين ٻارن جي سڌارڻ ۾ صرف ڪرڻ لڳو. بصره جي

ٻاهران پنهنجو مدرسو کولي معصوم ٻيڙن جي ڪچڙين دليين ۾ اسلامي روح ۽ جذبات پيدا ڪرڻ لاءِ کين ديني تعليم ڏيڻ لڳو. جڏهن بصره ۾ ابن اسان قائم ٿيو، تڏهن اتي جي ڪن نيڪ بندن، هن بزرگ جي حوصلم افزائي ڪئي. ابن عاصر جي مدرسو ۾ ديني تعليم سان گڏ جنگي فن جي تعليم ۽ تربيت به ڏني ويندي هئي. حجاج بن يوسف، ابن عاصر جي محنت ۽ صرف خدا ڪارڻ ايترو ڪم ڪرڻ ۽ مدرسو جي شاگردن جي تعليم ۽ تربيت ڏسي ڏاڍو خوش ٿيو. هن مدرسو جو سمورو خرچ پنهنجي ڏيئي ڪيو. شاگردن کي سواري سیکارڻ لاءِ عاليشان عربي گهوڙا ڏنا ۽ انهن جي بيهڻ لاءِ هڪ وڏو طبلو به ٺهرائي ڏنو. انهيءَ کان سواءِ وقت بوقت تلوارون يا نیزا يا ٻيا انهيءَ وقت جا مروج هٿيار به ڏيندو رهندو هو. سڳنهن شام جو مدرسو جا شاگرد مدرسو جي ڀرسان مليل ميدان تي گڏ ٿي گهوڙي سواري، تلوار بازي، نيزي بازي وغيره جي مشق ڪندا هئا. شهر جا ڪيترا ماڻهو به انهيءَ وقت اتي ايندا هئا ۽ ٻارن کي انعام وغيره ڏيئي همٿائيندا هئا.

سعيد جڏهن انهيءَ مدرسو جي ساراهه ٻڌي تڏهن ڀيڻ کي خط لکي عبدالله کي اوڏانهن موڪلڻ جي صلاح ڏنائين، جنهن ٻي حليمه عبدالله کي بصره جي انهيءَ مڪتب ۾ موڪلي ڏنو، جتي عبدالله جهڙو پڙهائيءَ ۾ تهڙو جنگي تربيت ۾ ڏينهنون ڏينهن ترقي ڪندو رهيو. هن سان جي ٿوري عرصي ۾ عبدالله ايتري ته ترقي ڪئي ۽ اهڙو ته نالو ڪڍيو جو بصره شهر ۾ ننڍن خواهه وڏن جي زبان تي سندس ئي نالو هو. ابن عاصر جي نظر کان به هن جا بردباريءَ ۽ ارادي جي مضبوطيءَ وارا جوهر لڪل ڪين هئا.

(۲)

هڪڙي ڏينهن هن ٻيڙن جو هڪ نوعمر ڇوڪرو گهوڙي تي سوار ٿي بصره جي شهر ۾ اچي گهوڙيو جو ان محلي جي رهاڪن لاءِ چڱو موچارو تماشو ٿي پيو. گلي ۾ حمائل شريف پئي لٽڪيس، ڪمر سان تلوار ٻڌي پيئي سس ٻڌ پئيءَ سان ترڪش ۽ زين جي ڀنڀن پاسي ڪمان ٻڌل هيس. تلوار سندس قد کان به وڏي هئي. گهوڙي تي به اهڙيءَ طرح ويٺو هو، جو جنهن تي ڏانهس ٺهاريو، سو کلڻ کان سواءِ رهي نه ٿي سگهيو. سڳو وانهڙو هيءُ تماشو

ڏسي، گهڙي کن اتي ئي بيهي ٿي رهيو. سندس عمر جيڏا چوڪرا ته پنهنجي لاءِ وندر ڏسي، اچي سندس چؤگرد گڏ ٿيا. ٿوريءَ دير ۾ چڱو مجمع گڏ ٿي ويو. ننڍڙي گهوڙي سوار جو اڳتي وڌڻ يا پٺتي هٽڻ جو رستو بند ٿي ويو. هڪڙي چوڪري ڏانهن اشارو ڪري چيو ”بڏو“. پوءِ ته سڀني يڪ آواز ٿي وئي بڏ، بڏو جا نورا هليا. ٻئي هڪ شرير چوڪري هڪڙو پٿر کڻي گهوڙي ڏانهن اڇلايو جنهنڪي ڏسي وري ٻين به پٿر هڻڻ شروع ڪيا. گهوڙي سوار اڃا چپ ۾ هو. چوڪرن اڃا بس نه ڪئي. هڪڙو جو سڀني ۾ شرير ٿي ڏٺو، تنهن اڳيرو وڏي کانئس نيزو ڦرڻ جي ڪوشش ڪئي. اتي سوار به همت ڪئي. نيزو هٿ ۾ ڏاڍو جهلي، گهوڙي کي اڙي هڻي، ان چوڪر جي پٺيان پيو، عربي گهوڙو، اڙي هڻڻ سان تيزيءَ سان اڳتي وڌيو. سڀ چوڪرا هيڏانهن هوڏانهن ٽڙي پڪڙي ويا. گهوڙي سوار انهيءَ وڏي چوڪري جي پٺ وٺي ڏانهن نيزو سڌو ڪيو. چوڪرو پاڻ کي نيزي جو نشان ٿيندو ڏسي پير مٽي تي رکي وٺي پڳو. ٻيا چوڪرا ته سڀئي الائي ڪيڏانهن پڄي ويا. اتي بيٺل وڏي چمار جا ماڻهو ان شرير جي شرارت ۽ وري پڄڻ ڏسي اچي کل ۾ پيا. منجائن ڪجهه ان سرگس ۾ به شامل ٿيا. پڄڻو چوڪرو، ڊوڙندي ڊوڙندي، هڪ هنڌ ٽاهڙجي ڪري پيو. سوار به اتي بيهي رهيو ۽ پٺيان ايندڙ ماڻهن ڏانهن نهارڻ لڳو. پٺيان اچڻ وارن ۾ مالڪ بن يوسف نالي هڪ اڌڙوٽ عمر جو ماڻهو به هو، سو اڳتي وڌي سوار وٽ آيو ۽ کانئس حقيقت حال وٺڻ لڳو، مالڪ بن يوسف قد جو بندرو ۽ هاڪي بدن جو هو. اڳيان به ڏند ٻاهر نڪتل هئس، جنهن ڪري هروقت مرڪندو نظر ايندو هو. مٿي تي هڪ وڏو پٽڪو ٻڌل هوس.

مالڪ۔ تون ڪير آهين؟

سوار۔ سجاءد.

مالڪ۔ تنهنجو نالو ته ڏاڍو سٺو آهي ۽ سچ بچ نه تون

بهادر به آهين.

سوار۔ تنهنجو نالو جعفر آهي.

مالڪ۔ هاڻ! تڏهن تنهنجو نالو جعفر آهي؟ ڇا توکي ڪيڏانهن

وڃڻو آهي؟

سوار۔ ھا منهنجو نالو جعفر آهي ۽ مون کي ابن عاصر جي مڪتب ۾ پنهنجي ڀاءُ وٽ وڃڻو آهي.

مالڪ۔ ابن عاصر جا خطابي نه هينئر آکاڙي ۾ هوندا. آءُ به اوڏانهن وڃان ٿو، هل ته اتي وٺي هلاڻ. آخر مالڪ ۽ جعفر آکاڙي ۾ اچي پهتا. وات آي جعفر مالڪ کان پڇيو ته آکاڙي ۾ تيرانداڙي ٿيندي آهي؟

مالڪ۔ تيرانداڙي، نيزي بازي ۽ تلوار بازي ٿيئي ڪم اتي سيڪاريا وڃن ٿا. تون تيرانداڙي ڄاڻين؟

جعفر۔ آءُ اڏامندڙ پکيءَ کي تير سان ڪيرائي سگهان ٿو. مالڪ پنٿي نهاري جعفر ڏانهن ڏٺو، جيئن ته کيس جعفر تي اعتبار نه ٿي آيو. آکاڙي ۾ دستور موجب شاگرد ٽن حصن ۾ ورهايل هئا. هڪ ڪاٺيءَ جي وچ تي ڪاٺ جو هڪ تختو لڳل هو جنهن جي وچ ۾ هڪ ڪارو نشان هو سڀني تيرانداڙيءَ جا شاگرد ان نشان تي تير چٽڻ جي مشق ڪري رهيا هئا. جعفر ۽ سندس ساٿي به اتي اچي نڪتا. مڪتب جا شاگرد واري واري سان انهيءَ نشان تي تير چٽڻ جي ڪوشش ڪري رهيا هئا، پر سوا هڪ چٽي جي ٻئي ڪنهن جو به نشان پورو نه ٿي لڳو. جعفر مالڪ کان پڇيو ته اهو تيرانداڙ ڪير آهي. مالڪ ٻڌايس ته اهو حجاج جو ڀائٽيو محمد بن قاسم آهي. جعفر جي وات مان بي اختيار محمد بن قاسم؟ جو لفظ نڪتو. مالڪ پڇيس ته تون کيس سڃاڻين ڇا؟

جعفر۔ هو منهنجي ڀاءُ جو دوست آهي جو اڪثر سندس تعريف ڪندو آهي. پر هي نشان ته ڪو اهڙو ڏکيو ڪونهي.

مالڪ۔ هيءُ وري ڇا جو ڏکيو آهي. هيءُ نشان ته فقط ٻارن جي سڪڻ لاءِ ٺاهيو اٿن، مون جهڙو پيرس به هيءُ نشان چٽي ويندو. ڀلا تنهنجي ڪمان ته ڏينم. محمد بن قاسم سڄي ٿو ته دنيا ۾ ٻيو ڪو آهي ڪونه جو ساڻس برابري ڪري سگهي. مالڪ جعفر جي ڪمان گهوڙي جي زين مان چوڙي، سندس ٻڙيءَ مان گز ڪڍي، هڪ وڪ اڳتي وڌي، شيت ٻڙي ته ساڻهو مٿس کلڻ لڳا. مالڪ ڏڪندڙ هٿن سان تير چٽيو پر سندس تير نشان ڏانهن وڃڻ جي بدران ٿوري پنڌ تي زمين ۾ گهڙي ويو. ماڻهن ۾ اچي ٽهڪڙو پيو مالڪ ويچارو لهي ٿي پٺ تي سوٽيو ۽ ڪمان واپس جعفر

کي ڏٺائين. محمد بن قاسم کلندو اڳتي آيو ۽ تير زمين مان کڍي مالڪ کي ڏٺائين ته هڪ دلعو وري به ڪوشش ڪريو. هو ويچارو شرم کان پگهرجي ويو ۽ تير وٺي جعفر کي واپس ڪيائين. تنهن تي نماشمينن جو ڌيان به هاڻي انهيءَ نوجوان ڌي ٿيو ۽ آهسته آهسته وڏي جعفر ڏانهن اچڻ لڳا. محمد بن قاسم ساڳيءَ طرح کلندو اڳتي آيو ۽ جعفر ڏانهن ٺهاري چيائين ته پهلو ان تون به پنهنجو شوق پورو ڪر. جعفر، محمد بن قاسم جي ڪل ۽ ماڻهن جي سس پيس سهي نه سگهيو ۽ ڪاوڙ مان نيزو اڇلائي جهٽ تيرڪمان ۾ چاڙهي نشان چٽيائين ۽ سندس تير سڌو نشان جي وچ ۾ اچي لڳو. اهڙيءَ طرح ڪل تي تير چڙيائين جي ٿيئي هڪ ٻئي جي ڀرسان ڪاري نشان جي پوري وچ تي وڃي لڳا. هاڻ ساري مجمع تي حررت چانئجي ويئي ۽ سڀني جي وات سان سرحد سرحد جا آواز نڪرڻ لڳا. محمد بن قاسم به سرڪندو جعفر وٽ آيو ۽ سندس هٿ پنهنجي هٿ ۾ جهلي چيائينس:

محمد بن قاسم - تنهنجو نالو ڇا آهي؟

جعفر - تنهنجو نالو جعفر آهي.

ابن قاسم - جعفر! جعفر بن...؟

جعفر - ابن عبدالرحمان.

ابن قاسم - ڇا تون عبدالله جو ڀاءُ آهين؟ تون هتي ڪڏهن

آيو آهين؟ ڀاءُ سان مليو آهين؟

جعفر - مون کي هتي آڻي تمام ٿورو وقت ٿيو آهي. ڀاءُ جي

ڳولا ۾ آهيان.

ابن قاسم - تنهنجو ڀاءُ نيزي بازي يا تلوار بازيءَ جي مشق

وارن شاگردن ۾ هوندو. تون تلوار بازي ڄاڻين؟

جعفر - آءٌ پنهنجي ڳوٺ ۾ هڪ ماڻهوءَ کان سکندو هوس.

ابن قاسم - تنهنجي تيراندازي ڏسي سمجهان ٿو ته تون

تلوار بازيءَ ۾ به هوشيار هوندين؟ اڄ هڪڙي چوڪري سان تنهنجو

مقابلو ڪرائينداسون.

مقابلي جو نالو ٻڌي جعفر جي نسن ۾ خون ڊوڙڻ لڳو ۽

پڇيائين ته اهو چوڪرو ڪهڙو آهي؟

ابن قاسم - هو توکان ڪو گهڻو وڏو ڪونه آهي. چالاڪيءَ

کان ڪم وٺندي ته تون کڻي ويندين. پر تنهنجي تلوار ذرا ڳوري آهي ۽ تنهنجي جسم تي تمام وڏي پٽي لڳي. ترس ته پهريائين ان جو انتظام ڪريان.

محمد بن قاسم ان وقت پنهنجي هڪ همراھ کي پنهنجي جاءِ تان پنهنجي تلوار، زره وغيره کڻي اچڻ لاءِ چيو جو ٿوري دير ۾ کڻي آيو. هٿيارن جي اچڻ تي محمد بن قاسم جعفر کي سندس زره لهرائي پنهنجي زره ڍڪائي ۽ هٿ ۾ هڪ هٿڪي تلوار ڏنائينس ۽ مٿي تي يوناني نموني جو ٽوپ پائائينس، جنهن منهن کي ڪاڏيءَ تائين لڪائي ٿي ڇڏيو. هيٺ ڳهڻو ڪري سڀ تماشاڻي جعفر جي مقابلي ڏسڻ جو انتظار ڪري رهيا هئا، شمشير زنيءَ جي ميدان تي ابن عاصر پنهنجي شاگردن کي تلوار بازيءَ جي مشق ڪرائي رهيو هو. ميدان تي هڪ چوڪرو هو جو ميدان پنهنجو ڪريو بيٺو هو. ڪوبه ساڻس ٻجي نه ٿي سگهيو، محمد بن قاسم جي اچڻ تي ابن عاصر پڇيس ته ”تون اڄ تيار ٿي نه آيو آهين ڇا؟“ محمد بن قاسم کيس ڪجهه آهسته آهسته ٻڌايو. ابن عاصر جعفر ڏانهن وڌي آيو ۽ پيار مان ڪلهي تي هٿ رکي پڇيائينس ته ”تون عبدالله جو ڀاءُ آهين؟ جعفر۔ هاڻو، آءٌ ساڻس ملڻ لاءِ آيو آهيان.

ابن عاصر۔ هيءُ سابهو جيڪو چوڪر تلوار کنيو بيٺو آهي، انهيءَ سان مقابلو ڪندي؟

جعفر۔ مون کي ايترو ڳهڻو آزمودو ڪونهي ۽ انهيءَ کان سواءِ هو مون کان عمر ۾ به وڏو آهي.

ابن عاصر۔ تنهن ۾ ڇا ٿي پيو؟ تون به جوان آهين.

جعفر۔ پر منهنجو ڀاءُ ڪٿي آهي؟ پهريائين آءٌ ادا سان ملندس.

ابن عاصر۔ توکي تنهنجي ڀاءُ سان ملايون ٿا، پر پهريائين اسان کي تلوار جا به هٿ ڏيکار.

آخر جعفر لڄئون ڪرڻون تلوار هٿ ۾ کڻي ميدان ۾ آيو ۽ ڀاءُ سان مقابلو شروع ڪيائين. عبدالله کيس سڃاڻي به سگهيو ۽ ڪسڻ چوڪرو سمجهي مٿس خيال ٿي ڪونه ڏنائين ۽ بي خياليءَ سان ساڻس مقابلو ڪرڻ لڳو. جعفر لڳا تار وار ڪري منجهاني رکيس تماشاڻين ڪيترا پيرا سرحبا سرحبا جا اعرا هڻي کيس آفرين ڏني. عبدالله لاءِ هيءَ ڳالهه بلڪل نئين هئي، تنهن به ڪاوڙ ۾ ڳاڙهه

ٿي سختيءَ سان وار ڪرڻ شروع ڪيا ۽ پنهنجي مقابلي کي پنٿي هٽائڻ شروع ڪيائين. جعفر پنٿي هٽندي پير کسڪي وڃڻ سبب ڪري پيو. عبدالله پنهنجي تلوار روڪي سرڪندو بچڻ ڏانهن نهاريو ۽ پنهنجي پيڇيءَ جي وري اٿڻ جو انتظار ڪرڻ لڳو. جعفر ڏک کائڻ سبب ڇڙ ۾ ڀرجي ويو ۽ آکاڙي جي قاعدن کي وساري ٽڙ ٽڪڙ ۾ اٿي عبدالله تي نمزيءَ سان وار ڪرڻ لڳو. عبدالله به کيس سپاهيانہ اصولن کان ٻاهر نڪرندو ڏسي بجاءِ ۾ تلوار گهمائي پنهنجي سموري طاقت سان وار ڪرڻ شروع ڪيو. جعفر کي هاڻي پنهنجو بجاءِ ڪرڻ به ڏکيو ٿي پيو پر جيئن عبدالله جي وار کي روڪڻ لاءِ پنهنجي تلوار آڏي ڏنائين، تيئن اها عبدالله جي ڏک سبب وڇان پڇي پئي. جعفر پريشان ٿي محمد بن قاسم ۽ ابن عاص ڏانهن نهارڻ لڳو. ابن عاص سرڪندو اڳتي وڌيو ۽ هڪڙو هٿ پنهنجي شاگرد جي ٻانهن ۾ ٻڌو هٿ جعفر جي ٻانهن ۾ وجهي کين چپ ڪري بيهاريائين. پوءِ جعفر کي چيائين ته اڄ ته توکي پنهنجي پيءُ سان سلايان. ائين چئي هڪ هٿ سان عبدالله جو لوهي ٽوپ لٽائين ته جعفر ادا! چئي پيءُ کي ڪڍي پاڪر پاتو. عبدالله کيس نه سڃاڻڻ سبب حيران بڻي ٿيو ته محمد بن قاسم اڳتي وڌي جعفر جو ٽوپ کڻي لاٿو ۽ چيائين ته عبدالله هيءُ جعفر آهي. ڪاش! هيءُ سنهنجو پيءُ هجي ها!

(۳)

حليمه جي اميدن جا ستارا، ابن عاص جهڙي شفيق استاد جي هٿ هيٺ ڏينهنون ڏينهن ترقي ڪندا رهيا. مڪتب ۾ عبدالله سڀ کان هوشيار هو، آکاڙي ۾ جعفر سڀ کان زور هو. محمد بن قاسم ڪڏهن ڪڏهن آکاڙي ۾ ايندو هو. جعفر کي ڪن ڳالهين ۾ کيس مڃڻو پوندو هو. محمد بن قاسم کي شمشيرزنيءَ ۾ زياده مهارت هئي. نمزي بازيءَ ۾ ٻئي بٽ هئا ته وري تيراندازيءَ ۾ جعفر زياده هوشيار هو. محمد بن قاسم ننڍي هوندي کان پاڻ کي پنهنجي فضيلتن سبب مشهور ڪري چڪو هو. ابن عاص سندس واسطي هميشه چوندو هو ته ابن قاسم کي خدا ڪنهن وڏي ڪم لاءِ پيدا ڪيو آهي. عبدالله ۽ جعفر سان، محمد بن قاسم جي دوستي ڏينهن ڏينهن وڌندي ويئي. محمد بن قاسم جي نظر ۾ ٻئي هڪ جهڙا هئا پر

عبدالله محسوس ڪندو هو ته جعفر سان سندس زياده رستو آهي. جعفر جي داخل ٿيڻ کان اٺن مهينن بعد محمد بن قاسم مدرسه جي تعليم ۽ تربيت ختم ڪري مدرسه سان الوداع ڪري فوج ۾ ڀرتي ٿي هليو ويو. محمد بن قاسم جي وڃڻ کان پوءِ جعفر مدرسه جي هر هڪ ڪم ۾ ترقي ڪندو رهيو. مدرسه جا شاگرد هر هفتي ڪنهن خاص موضوع تي بحث ڪندا هئا. موضوع ابن عابر مقرر ڪندو هو. هڪ ڀيري جعفر به بحث مباحثه ۾ حصو ورتو پر سواءِ ٻن ٽن جملن جي وڌيڪ ڳالهائي نه سگهيو. جعفر جي اهڙي ناڪاميابيءَ تي ٻين شاگردن ڏاڍو ڪليو، خود جعفر به ڏاڍو ٽڪو ٿيو، پر رات جو ڇڏين وڃي ستو، تڏهن دل ۾ پڪو ارادو ڪيائين ته ٻئي پيري سنو ڳالهائيندس ۽ جن سون تان ڪليو آهي ۽ سون کي شرمندو ڪيو آهي، آءٌ به انهن تان ٽوڪون ڪندس. هو هفتي جا ڇهه ڏينهن صبح جي نماز پڙهڻ شرط ٻاهر جهنگل ۾ نڪري ويندو هو ۽ اتي ڪنهن سايه دار وٽ هيٺ ويهي مليل موضوع تي پنهنجي تقرير پڙهندو هو. اهڙيءَ طرح تقرير ۾ طاقت پيدا ڪري بحث واري ڏينهن اچي پنهنجي تقرير ڪيائين جا ٻڌي، جن سٽائس ڪليو هو ۽ ٽوڪون ڪيون هيون تن کيس شاباس ڏني، اهڙيءَ طرح هن جي هڪ ۽ ٽڪائي دور ٿي ويئي ۽ هر هفتي بحث ۾ شامل ٿي آفرين حاصل ڪندو هو. اڪثر ڪري بحث ۾ عبدالله موضوع جي فائدي ۾ ته جعفر انهيءَ جي رد ۾ تقريرون ڪندا هئا. شهر جا ماڻهو جيڪي آکاڙي ۾ جعفر جا ڪرتب ڏسي مٿس هڪ طرح جا عاشق ۽ شيدائي ٿي پيا هئا، سي سندس تقريرون ٻڌي جهوسندا هئا ۽ بحث واري ڏينهن پنهنجا ڪم ڪاريون ڇڏي به سندس بحث ٻڌڻ لاءِ ايندا هئا. ابن عابر کان پنهنجي لائق شاگرد جا جوهر لڪل ڪين هوندا هئا، سو سندس تربيت تي خاص خيال ڏيڻ لڳو. جعفر جي ساراهه جا گيت مدرسه جي چؤڊيواريءَ کان نڪري بصره جي شهر جو گشت ڪندا آس پاس ڳوٺن تائين پهچي چڪا هئا.

ابن عابر جي شاگردن جو تعداد روزانه وڌندو رهيو ٿي، پر هن جي حياتيءَ جو سچ هيٺئر پنهنجي مسافري پوري ڪري غروب ٿيڻ وارو هو. پيريءَ جي ضعيفي ۽ لڳاتار محنت ڪرڻ سبب حد درجي جي ضعيفي کيس وڌيڪ ڪم ڪرڻ نه ٿي ڏنو، تنهنڪري هن

بصرہ جي واليءَ کي درخواست ڪئي ته مون کي مدرسو جي خدمت کان اجازت ڏئي وڃي ۽ مدرسو جو انتظام ڪنهن لائق نوجوان جي سپرد ڪيو وڃي. حجاج کي هن ڪم لاءِ سعيد (جو ان وقت قبرس جو والي هو) کان وڌيڪ لائق ۽ مناسب ٻيو ڪوبه نظر ڪونه آيو. تنهن ڪري درٻار خلافت کان اجازت وٺي سعيد کان قبرس جي چارج ڇڏائي کيس مدرسو جي ڪم سنڀالڻ جو حڪم ڪيو ويو. سعيد قبرس جي نو مسلم خاندان سان شادي ڪئي هئي، سو پنهنجي زال سميت پهريائين پڻ وٽ آيو ۽ هفتہ ڏيڍ اتي رهي پوءِ بصرہ ۾ آيو ۽ اچي پنهنجي نئين ڪم کي لڳو. مدرسو جي سڀني شاگردن ٻڌو هو ته نئون استاد اچڻو آهي. عبدالله ۽ جعفر کي به اها خبر هئي، پر کين اها خبر ڪانه هئي ته اهو نئون استاد خود سندن ماسو آهي. سعيد جڏهن پنهنجو نئون ڪم سنڀاليو، تڏهن ڏٺائين ته مدرسو جا بهترين ۽ هوشيار شاگرد سندس ئي پالڻيجا آهن. انهيءَ ڪري کيس ڏاڍي خوشي ٿي.

ٿورن مهينن کان پوءِ عبدالله پنهنجي جماعت سميت مدرسو جي تعليم ۽ سڀاهيانہ تربيت ختم ڪئي. ابن عابر شاگردن کي الوداع ڪرڻ واري ڏينهن هڪ نام جلسو ڪيو، جنهن ۾ بصرہ جي واليءَ حجاج به شرڪت ڪئي ۽ فارغ ٿيل شاگردن کي خلافت پاران هٿيار ۽ گهوڙا انعام ڏنائين. ابن عابر پنهنجي شاگردن سان سوکلاڻيءَ وقت مختصر تقرير ڪئي هئي، جنهن ۾ چيائين ته ”منهنجا پيارا شاگردو! توهان سان سوکلاڻيءَ جو وقت اچي ويو آهي. هن وقت مون کي، توهان کي ڪا خاص ڳالهه چوڻي ڪانهي. هن کان اڳ، گهڻي دفعا توهان کي نصيحتون ڏنيون اٿم. توهين اڄ کان هڪ نئين دنيا ۾ گهڙندا، جنهن ۾ توهان کي انيڪ حادثن جو مقابلو ڪرڻو پوندو. پر مون کي پڪ آهي ته توهين ثابت ڪري ڏيکاريندا ته مدرسو ۾ صرف ڪيل وقت توهان ضايع نه ڪيو آهي. منهنجا ٻچو! توهان کي خبر هئڻ گهرجي ته هڪ سچي مسلمان جي زندگيءَ جو مقصد آهي، پنهنجي هاديءَ جي ڏسيل -راهه تي هلڻ ۽ ان راهه ۾ جيڪڏهن ڪي رڪاوٽون اچن ته سر، جي ست ڏيئي به انهيءَ سچي رستي تي ثابت قدم بيهي ڏيکارڻ. ياد رکڻو چئسڻ توهان ۾ اهو جذبو قائم رهندو تيسين توهان جو دين ۽ دنيا ٻيئي روشن

هوندا. توهان دنيا ۾ اعلىٰ ۾ اعلىٰ مقام حاصل ڪندا ۽ آخرت ۾ به جنت جا حقدار توهين ئي بڻبا. پر جيڪڏهن توهان جي دليمن مان پنهنجي آقا ۽ نولي جي محبت نڪري ويئي ته پوءِ دنيا ۾ به ذلت ۽ آخرت ۾ رسوائِيءَ کان سواءِ ٻيو ڪي به حاصل ڪين ٿيندو. ڪمزوري توهان تي غالب پئجي ويندي. ڪفر جون طاقتون جي مجاهدن کي ريتيءَ جي ذرن وانگر ڏسڻ ۾ اينديون آهن. سي توهان کي مضبوط پهاڙن وانگر ڏسڻ ۾ اينديون ۽ دنيا جون چالاڪ قومون توهان کي پنهنجو محڪوم بنائي پنهنجي ظلم ۽ ڏاڍ جو نشان بنائي ڇڏينديون، جن کان چونڪارو پائڻ به توهان لاءِ مشڪل ٿي پوندو. انهيءَ وقت به توهين پاڻ کي مسلمان سمجهندا پر اسلام جو توهان ۾ نشان به ڪونه لپندو. سنهنجي هيءَ ڳالهه دل مان هٽايو ته سچائيءَ ۽ حقانيت تي ايمان آڻڻ کان پوءِ به جيڪڏهن حق لاءِ قربانيءَ جو مادو توهان ۾ پيدا نه ٿيو ته سمجهو ته توهان جو ايمان ڪمزور آهي. ايمان جي مضبوطيءَ ۽ پڪائيءَ لاءِ باهم ۽ خون جي ڌرياءَ تان نچڻ لازمي آهي. جيستائين توهان کي سوت، زندگيءَ کان وڌيڪ پيارو سمجهڻ ۾ ايندو تيستائين توهين به پاڻ کي زندهه سمجهجو، پر جڏهن شهادت جي شوق کان توهان کي حياتي مٽي لڳي ته توهين پاڻ کي قبرن ۾ پيل سرون کان به بدتر سمجهجو. ابن عاصم تقرير ڪندي، هڪ هٿ سان قرآن بلند ڪري چيو ته هيءَ پاڪ امانت رسول عربي صه کي خداوند عالم جي پاران عطا ٿي هئي، جنهن جو حق پاڻ پوريءَ طرح ادا ڪري وڃي پنهنجي مولا سان ملائائي ٿيا ۽ هيءَ امانت توهان جي سپرد ڪري ويا. حضور اڪرم صلي الله عليه و سلم پنهنجي زندگي مبارڪ ۾ اسان کي ثابت ڪري ڏيکاريو ته انهيءَ سڳوريءَ امانت جي حفاظت اسين تلوار جي تيزيءَ ۽ بازن جي قوت کان سواءِ ڪري نه ٿا سگهون. جيڪو پيغام توهان تائين پهتو آهي، ان کي دنيا جي ڪنڊ ڪڙڇ تائين رسائڻ اسان جي زندگيءَ جو فرض آهي. ابن عاصم ايترو چئي اچي پنهنجي جاءِ تي ويٺو. ان کان پوءِ حجاج به جواد جي فرض ۽ فائدين بابت نهايت سهڻي نموني تقرير ڪئي. تقرير کان پوءِ پنهنجي کيسي سان هڪ خط ڪڍي چيائين ته ”سَرُّو“ جي گورنر هيءَ خط لکيو آهي ته هو جيڪون ندي اُڪري ترڪستان تي حملو ڪرڻ گهري ٿو جنهن لاءِ لشڪر جي مدد گهري اٿس.

آءَ في الحال به هزار سپاهي اوڏانهن موڪلڻ چاهيان ٿو، توهان ۾ آهي ڪو جو هن لشڪر سان گڏجي وڃي. مدرسو جي مڃڻي شاگردن جهاد تي وڃڻ جي شوق ۾ هٿ ٿي ڪندا. پر حجاج چيو ته آءُ في الحال انهن شاگردن کي جهاد تي موڪليندس جن مدرسو جي تعليم ختم ڪئي آهي. هن فوج جي سالاري آءُ توهان جي مدرسو جي فارغ التحصيل شاگرد عبدالله بن عبدالرحمان کي ڏيان ٿو، جنهن جي لياقت بابت آءُ گهڻوئي ٻڌي چڪو آهيان. توهان ويهن ڏينهن تائين پنهنجي گهرن مان ئي هر طرح تيار ڪري اچي هتي بصره ۾ فوجي ڪئمپ ۾ شامل ٿيو. ان کان پوءِ مجلس برخواست ٿي.

باب پنجهون

(۱)

قرباني

حليم جو دستور هوندو هو ته صبح جو سويل اٿي فجر نماز پڙهي، ڪلثوم کي اڳيان وهاري سندس قرآن شريف جو دور ٻڌندي هئي. ڪلثوم جي قرآن جو میناج ڪڏهن ڪڏهن پاڙي جي ٻين زالن کي به حليم جي گهر چڪي ايندو هو. دور ختم ٿيڻ کانپوءِ حليم پاڙي جي ٻارڙن کي قرآن شريف جي تعليم ڏيندي هئي ۽ ڪلثوم گهر جي ڪم ڪار کي لڳندي هئي. جيڪڏهن سوڀر ئي مانيءَ ٽڪيءَ جو ڪم لاهي واندي ٿيندي هئي ته پوءِ تير ڪمان کڻي ان جي شق ڪندي هئي. هڪ ڏينهن صبح جو نماز پڙهي پوري ڪرڻ کان پوءِ جيئن ڪلثوم دور ٻڌائڻ لاءِ اٿي تيئن حليم هٿ کان جهلي کڻي ڀر ۾ وهاريس ۽ ساڻس پيار محبت جون ڳالهيون ڪرڻ لڳي. چيائينس ته سنڙي، تون نه هجين ها ته منهنجو ته ڏينهن ئي ڪين لهي ها. سچ ٻچ جيڪڏهن تون منهنجي پيت جاني ڏيءَ هجين ها ته به انهيءَ کان وڌيڪ جيڪر توهان محبت ڪين هجين ها.

ڪلثوم جواب ڏنو ته اڙ! جيڪڏهن تون نه هجين ها ته پوءِ منهنجو جيڪر ڪهڙو حشر ٿئي ها. ايترو چوندِي ڪلثوم جون اکيون ڳوڙهن سان پرڇي آيون ۽ وڌيڪ ڳالهائي نه سگهي. ايتري ۾ ٻاهريون دروازو کليو ۽ عبدالله گهوڙي کڻي واڳ کان وٺي اندر گهڙيو، جنهن کي ڏسي حليم ٽپ ڏيئي اٿي ۽ پٺ کي پاڪر پائي ملي ۽ خوشيءَ ۽ پيار سان کيس پيشانيءَ ۽ سر تي چميون ڏيڻ لڳي. ان وقت حليم جو خيال ماضيءَ جي ڪنهن اونهيءَ تصوير تي چمي ويو. انهيءَ ڏينهن کان ويهارو سال اڳ عبدالرحمان به اهڙيءَ طرح گهوڙي کي واڳ کان وٺي گهر ۾ ايندو هو. هوءَ پنهنجن انهن خيالن ۾ مست هئي ته عبدالله جي سڏ تي چرڪ پري سجاڳ ٿي.

عبدالله - اما، تون هيترو ڪمزور ڇو ٿي ويئي آهين؟
 حليم - منهنجا اکين جا ٺار، آءٌ نه اهڙي ئي آهيان. اڄوڪي
 سپاڳي ڏينهن تي نه مون کي ڪمزور نه هئڻ ڪپي. ڀلا گهوڙو ڏي
 ته آءٌ ٻڌي اچان، تون هل اندر. ائين چئي جيئن ئي پٽ کان گهوڙي
 جي واڳ ٿي ورتائين، تيئن عبدالله واڳ پري ڪري چيو ته اما،
 ائين وري ڪيئن ٿيندو. پٽ جو گهوڙو ماءُ ٻڌندي ڇا؟

حليم - اها، تنهنجو پيءُ جڏهن جهاد تان موٽندو هو، تڏهن
 ان جي به اهڙي ئي شڪل ۾ ساڳيو اهڙو نمونو هوندو هو. ان جو
 گهوڙو به آءٌ ٻڌندي هيس.

عبدالله - پر آءٌ توکي تڪليف ڏيڻ گناهه ٿو سمجهان.

حليم - پر اڄ نه تون سمجهان ٿي آيو آهين؛ تنهنڪري ضد
 نه ڪر. آخر عبدالله ماءُ جي گهڻي چوڻ تي گهوڙي جي واڳ
 سندس حوالي ڪئي. حليم گهوڙي کي لغام کان جهلي، اڃا عجيلي
 جي دروازي تائين پهتي ئي سس هڻي نه ڪلٿوم وڌي کانئس اچي
 لغام ورتو ۽ چيائين ته ”اما، تون ڇڏ نه آءٌ ٿي ٻڌي اچان. حليم
 لغام کڻي سندس هٿ ۾ ڏنو ۽ مرڪندي ڏانهن ڏسندي رهي.“

عبدالله پنهنجي موڪل جا ويهه ئي ڏينهن گهر ۾ گذاريا.
 گهر جي حالات ۾ کيس گهڻو ڦيرو ڏسڻ ۾ آيو، ڪلٿوم جا هونءُ
 به مائٽس ملڻ جلڻ ۾ شرمائيندي هئي، سا هيٺيڙ حيا ۽ حجاب وچان
 مائٽس ڳالهائيندي به ڪين هئي. آخر عبدالله جي موڪلائڻ جو
 ڏينهن به اچي ويو. پياري پٽ جي تحفي لاءِ غريب ماءُ وٽ آبا و
 اجداد جي خوبصورت تلووار کان سواءِ ٻيو ڪي ڪين هو. جڏهن
 عبدالله گهوڙي تي سوار ٿي ٻاهر نڪرڻ وارو هو، تڏهن ڪلٿوم
 پنهنجي هٿ سان ڀريل رومال حليم کي آڻي ڏنو؛ جنهن معصوم
 دل جو مطلب سمجهي اهو رومال عبدالله کي ڏنو. عبدالله کولي
 ڏٺو ته رومال جي وچ تي ڪلام الله جو هي ٽڪرو ڀريل هو:-
 قاتلُو ھم حتٰى لا تڪون فتنه. انهن سان جنگ ڪريو ايستائين جو
 ڦٽنو باقي نه رهي. عبدالله رومال کيسي ۾ وجهي ڪلٿوم ڏانهن
 نهاريو ۽ پوءِ جلد ئي ماءُ ڏانهن ڏسي روانه ٿيڻ لاءِ اجازت گهري.
 حليم پنهنجي مامتا جي جذبي کي روڪي پٽ کي چيو ته،
 ”منڙا! توکي هيٺيڙ منهنجي نصيحت جي ضرورت ڪانهي؛ ليڪن

ايترو ياد رکج تہ تون ڪنهن جو اولاد آهين. تنهنجا اباڏاڏا کتن تي کڙيون کرڙي ڪين سٺا هئا، انهن جي نالي ۽ منهنجي کير جي لڄ رکج۔ خدا حافظ!

عبدالله گهوڙي کي اڙي هڻي، هوا سان ڳالهائون ڪندو بصره جي چانوئيءَ ڏانهن روانو ٿيو.

(۲)

عبدالله کي جهاد تي وٺي ٻارهن مهنا گذري چڪا هئا. ماءُ کي انهيءَ وچ ۾ ٻه چار خط لکي پنهنجو حال احوال ڏنو هئائين، جنهن مان کيس معلوم ٿيو تہ پٽس عبدالله پنهنجي وڏن وانگيان خدا جي راه ۾ سر ڌڙ جي بازي لڳائي رهيو آهي. ٻئي پاسي ماءُ جي خطن ۽ بصره ويندڙ ڳوٺاڻن کان کيس معلوم ٿيو تہ جعفر جو نالو بصره جي هر باشنده جي زبان تي نهايت عزت ۽ حرمت سان ورتو پيو وڃي، جو جعفر پنهنجي خداداد ذهانت ۽ محنت سان مدرسه ۾ نالو ڪڍايو هو. هڪ ڏينهن صبح جو حليمه ٻاڙي ۾ ڪنهن جي گهر ويٺي هئي، ڪلثوم ڪمان کڻي اڱڻ ۾ بيهي نشان جي مشق پئي ڪئي، ڪلثوم سامهون ڪجور جي وٺ تي ويٺل ڪانءَ تي تير چوڙيو. ليڪن تير ڪانءَ کي نه لڳو ۽ هو ٻچي ڪنهن پاسي اڏاسي ويو، پر ڪانءَ اڃا ٿورو ٻريرو ويو ئي ڪين هو تہ ٻئي پاسي کان آيل تير لڳڻ سان اچي اڱڻ جي هڪ ڪنڊ ۾ ڪريو. ڪلثوم حيران ٿي اٿي پهريائين ڪانءَ جي ڦٽيل جسڙ مان تير ڪڍيو ۽ پوءِ هيڏانهن هوڏانهن نهارڻ لڳي تہ اهو تير ڪٿان آيو. پر پوءِ اوچتو ڪنهن خيال اچڻ سان هن جي دل جي ڪوئال ٽڪڙي کلي پيئي ۽ بي اختيار تي ٻاهرئين دروازي ڏانهن وڃڻ لڳي. پريان جعفر گهوڙي کي تهلانيندو پئي آيو. جعفر تي نظر پوندي ڪلثوم جي سفيد چهري تي حيا جي لعلاڻ پڪڙي ويئي. هوءَ دروازو کولي هتي هڪ طرف بيهي رهي. جعفر گهوڙي کي واڳ کان جهلي اندر گهڙيو. هو بصره کان وٺي ڳوٺ تائين دل ۾ گهڻوئي خيال ڪري آيو هو تہ ڪلثوم سان هي هي ڳالهائون ڪندس، پر ڪلثوم کي ملڻ وقت پٽس اهڙي تہ ڪا چايا پنهنجي ويٺي جو گهڻي ڪوشش کان پوءِ به رڳو ٻه چار لفظ سڻي چئي سگهيو. ڪلثوم به اڪيون گهي سائس ڳالهائي ڪانه سگهي. جعفر جي خوش خبر عافيت جو جواب

ڏيئي منهن هيٺ ڪري بيهي رهي، جعفر ڪجهه دير کان پوءِ پڇيس ته ”اما ڪيڏانهن ويئي آهي؟“ ڪلثوم جواب ۾ چيو ته پاڙي ۾ ڪنهن بيمار کي پڇڻ ويئي آهي. آخر جعفر همت ڪري چيو ته ”ڪلثوم آءُ توکي روز ياد ڪندو هوس.“ ڪلثوم هڪ دفعو اڪيون مٿي ڪري جعفر ڏانهن نهاريو، پر وري به يڪدم منهن کڻي ٻئي پاسي ڪيائين.

جعفر - ڪلثوم، سون کان ناراض آهين ڇا؟
ڪلثوم ڳالهائڻ چاهيو ٿي پر جعفر جي سپاهيانه شان کيس ڳالهائڻ جي همت ئي ڪرڻ نه ڏني، ڪجهه دير کان پوءِ همت ڪري چيائين ته گهوڙو ڏيو ته ٻڏي اچان.

جعفر - نه ڪلثوم، تنهنجا هٿ گهوڙن ٻڏڻ لاءِ نه آهن. ائين چئي جعفر گهوڙو طبعلي ۾ ٻڏڻ لاءِ ڪاهي ويو. جعفر ٽي سهينا گهر ۾ رهيو ۽ جهاد تي وڃڻ لاءِ بصره جي واليءَ جي حڪم جو انتظار ڪندو رهيو.

جعفر خيال ڪري آيو ته گهر ۾ نهايت خوش رهندس، پر هو گهر ۾ خوش رهي نه سگهيو. جوانيءَ جي آمد سندس ۽ ڪلثوم جي وچ ۾ شرم و حيا جي هڪ زبردست ڇپ بيمهاري ڇڏي هئي. ننڍپڻ جا ڏينهن جڏهن هو ٻئي جڻا هت هت ۾ ڏيئي ڳوٺ جا چراگاه ۽ ڪڇين جا باغ گهمندا هئا پر کيس خواب منل ڏسڻ ۾ آيا. ڪلثوم جي حالت به اها ئي هئي. هن کي پنهنجي ننڍي هوندي جو ساٿي اڳئين کان بدليل نظر ايندو هو. جيئن پوءِ تئين هنن جي وچ ۾ حجاب وڌندو ويو. رڳو هڪ ٻئي سان ڳالهائڻ به ڪين آجهندو هون. انهيءَ سبب جعفر پنهنجي جسم ۽ روح تي هڪ قسم جو بار محسوس ڪندو هو. ڪلثوم هن جي دل تي ٻاڏڻ کان وٺي محبت جي سحر هڻي ڇڏي هئي. جعفر ڪنهن ڪنهن مهل چاهيندو هو ته پنهنجي دل سيني سان ڪڍي هن صحرائي حور جي اڳيان کڻي رکان. ليڪن شرم ۽ حيا کيس زبان کولڻ به ڪين ڏيندو هو. هي ٻيئي معصوم دليون هڪ ٻئي جي دلين جي دڪ دڪ به ٻڌنديون هيون. ڪڏهن ڪڏهن اکين جي اشارن سان پنهنجي دل جو احوال به هڪ ٻئي کي ٻڌائي وٺندا هئا. چئن مهينن کان پوءِ عبدالله به موڪل تي گهر آيو جنهنڪري حليم جو غريبائو گهر هيٺر باغيچو وانگر ٻهڪڻ

لڳو. رات جو مائي ڪاٿي جعفر ۽ عبدالله پنهنجي پنهنجي ڪٽن تي ويهي هڪ ٻئي کي حال احوال ڏيڻ وٺڻ لڳا. عبدالله پنهنجا فوجي ڪارناما ترڪستان جي خبرچار ٻڌائڻ لڳو. ڪلثوم پريان پنهنجي ڪٽ تي لپتي سڀ ڪجهه ٻڌي رهي هئي. سمهڻ کان اڳ عبدالله ماءُ کي ٻڌايو ته آءٌ بصره مان ٿيندو آيو آهيان.

حليمه. مائي مان گڏيو هيئن؟

عبدالله. ماما مائين توهان کي سلام ٿي ڏنا ۽ هي خط به توهان جي نالي ڏنو اٿس. عبدالله کيسي مان خط ڪڍي ماءُ کي ڏنو. حليمه مون کي ڇو ڏو ڏين؟ پڙهي ٻڌائيم ته ڇا لکيو اٿس. عبدالله. اماڻ! هيءَ خط تنهنجي نالي آهي توهين پاڻ پڙهو. حليمه. تون چونه ٿو پڙهي ٻڌائين ته ڇا لکيو اٿس! شرمائين ڇو پيو؟

جعفر هنن ٻنهي کي رڙهه پيڙهه ڪندو ڏسي: خط وٺي ڏسڻ لڳو ۽ خط کولي ڪلثوم ڏانهن نهاريائين، جا دل جو مطلب سمجهي شمع ٻاري کڻي آئي. جعفر خط کي جيئن پڙهيو ٿي، تيئن ٻهرئين جملي تي سندس دل ۾ نشتر چپائڻ جو ڪم ڪيو. جلدي جلدي خط جي عبارت تي نظر ڦيرائي ماءُ کي ٻڌائڻ چاهيائين ٿي، پر زبان سندس ساٿ نه ڏنو ۽ لفظ سندس واٽ ۾ رهجي ويا. خط جو مضمون سندس لاءِ ڪنهن ڪيل گناهه جي سزا مثل هو. مٿس بيهوشي غالب ٿيڻ لڳي ۽ جڻ ته ڪنهن سوين مڻ پاڻي مٿس هاري ڇڏيو هو. هو ان بار سبب زمين تي دٻجڻ لڳو، پر وري به سجاده جي فطري همت کيس هوشيار ڪيو ۽ پنهنجي منهن تي زوريءَ سرڪ آڻي ماءُ کي خط واپس ڪندي چيائين ته امي! ماما مائينءَ پالوٽ جي شاديءَ بابت لکيو آهي، پاڻ خط پڙهي ڏسو. حليمه شمع جي ٿڌيءَ روشنيءَ ۾ پڙهي ڏٺو ته پاڻس لکيو هو ته:-
پياري پيڻ.

ڪلثوم جي آئينده حياتيءَ بابت آءٌ اڃا ڪنهن به فيصلو تي ڪونه پهتو آهيان. مون کي جعفر ۽ عبدالله ٻئي هڪجهڙا آهن. ٻنهي ۾ اهي گڻ ۽ لياقتون موجود آهن جي ڪلثوم جهڙي نيڪ ۽ عالي نسب چوڪريءَ جي مستقبل جو ضامن هئڻ گهرجن. عمر جي

لعاظ موجب عبدالله هن اسانت جو وڌيڪ حقدار آهي. هن کي به مهينا موڪل آهي. توهين ڪوبه ڏينهن مقرر ڪري مون کي اطلاع ڪريو ته آءٌ به چار ڏينهن اچي هيءَ بار پنهنجي سر تان لاهيان. وڌيڪ ٻارن جي طبيعت کان تون چڱيءَ طرح واقف هوندينءَ. هيءَ خيال رکڻ ڪپي ته هيءَ ڪلثوم جي آئينده حياتيءَ جو سوال آهي. فقط واسلام۔

”سعید“

(۳)

جعفر کي هن خط مان پنهنجي آرزوئن ۽ تمنائن جي خون ٿيڻ جي بشارت ملي چڪي هئي؛ نه ته هونءَ هو هميشه سمجهندو هوندو ته ڪلثوم فقط جعفر لاءِ ۽ جعفر ڪلثوم لاءِ آهي. ليڪن هينئر ڳالهه ٿي پئي هئي. سندس خوابن جي تعبير ڪلثوم، هاڻي سندس پاڻي ٿيڻ واري هئي. سڄي دنيا کيس ڦرندي نظر آئي. پنهنجو اباڻو گهر جو هونءَ کيس آباد وسندڙ ٿي لڳو. سو هينئر کان پئي آيس. گهڙيءَ گهڙيءَ سندس دل مان آه جو لفظ ٻاهر نڪرڻ لاءِ بيتاب هو. پر وري به ڪنهن ناسلوم خيال سان هن کي ٻاهر نڪرڻ کان روڪي ٿي ورتائين هوڏانهن ڪلثوم جي به ذري گهٽ ساڳي حالت هئي. عبدالله، جعفر کان سندس انهيءَ اوچتي پريشانيءَ جو سبب پڇيو. ساڳيءَ طرح حليم، ڪلثوم کان غمگين رهڻ جو سبب پڇيو. پر ٻنهي جدا جدا وقت تي ساڳيوئي جواب ڏنو. پنهنجي اداسيءَ ۽ غمگينيءَ جي سڄي سبب کان ڪنهن کي واقف ڪرڻ مناسب نه سمجهيائون ۽ پنهنجي حقيقي عشق جي چڱن کي دل ٿي دل ۾ ڏکڻ واجب سمجهيائون. پنهنجي دل کي سندن اهوئي ارشاد هو ته:-

نھائينءَ کان نينھن سک منھنجا سڀرين،
سڙي سارو ڏينھن ٻاھر ٻاٽ نہ نڪري.

عبدالله پنهنجي شاديءَ جو ٻڌي خوش ٿيو. هن انهيءَ خوشيءَ جعفر کي شريڪ ڪرڻ گهريو ٿي، پر جعفر جي تصورات جي دنيا تاريڪ ٿي چڪي هئي. هن کي پنهنجو اباڻو گهر، جو ڪنهن وقت سندس مسرت ۽ شادمانيءَ جو مرڪز هو، هينئر بيڪس ۽ بندينائي بلبل جي قفس جيان نظر اچڻ لڳو. هو دل وندرائڻ لاءِ ڏينهن جي ماني (ڪاڏي، ڪاڏي جهڙي) کائي گهوڙي تي سوار ٿي بياٻان ۾ هليو ويندو هو يا نخلستان ڏانهن نڪري ويندو هو. اتي درختن

۽ پٽن سان، واريءَ جي دڙن سان، پاڻيءَ جي ٽهر سان ۽ چشمي جي ٺهرين سان پنهنجو درد اوريندو وٽندو هو. آڏيءَ رات تائين، انهيءَ ۾ سست هوندو هو.

پوءِ اچي آهستيگيءَ سان گهوڙو ٻڏي بستري تي پئجي رهندو هو. اهو سندس روزانو معمول بنجي چڪو هو. عبدالله ۽ حليمه کي اها هلت پسند ڪانه هئي، پر ته به اڃا ماڻ ۾ هئا.

هڪ رات جيئن جعفر ڪٿان سير ڪري سوئي رهيو هو ۽ پنهنجي گهر جي ويجهو پوندو ويو تيئن دٺ ۽ گاني جو سريلو آواز سندس ڪنن تي پيو ۽ پڪ ٿيس ته عبدالله جي شاديءَ جا گيت گايا پيا وڃن. کين جو منو ۽ سريلو آواز سا به عرب جي دوشيزائن جو، جو جيڪر مردي کي به جباري ڇڏي، پر جعفر جي حالت اهڙي ٿي رهي هئي جو پاڻ ته ڪو کيس ٺٽين ۽ ڏڪن سان ڪٽي رهيو آهي. گهوڙي کي بهاري، لهي هيٺ ٿيو. ٿڌيءَ واري تي رٿل ٻار وانگر ليٽي پيو. ٿڌي ٿڌي هير پٽي لڳي پر جعفر سڄو پگهر ۾ شمر ٿي ويو. سندس دل ۾ انيڪ خيال پيدا ٿيڻ لڳا. ۽ وري ناس ٿي پئي ويا. خدائيءَ جو ذرو ذرو کيس سرور ۽ خوش نظر اچڻ لڳو. آسمان جا نارا چمڪي رهيا هئا. هوا لڳڻ سان ڪنهن جا ڊگها ڌار اهڙيءَ طرح لڏي رهيا هئا، جيئن ڪو ورهين جو وڇڙيل پنهنجي محبوب کي حاصل ڪري سرور ۽ خوشيءَ وڃان جهوسندو هجي. ڪجهه وٽ کان پوءِ جڏهن ساعت ۾ آيو تڏهن دل ٺي دل ۾ پاڻ سان حال اورڻ ۽ پاڻ کي سمجهائڻ لڳو. ”جان کان پياري ڀاءُ جي شاديءَ ۾ آءُ هن ريت رنجيدو ۽ مغموم چوئي رهيو آهيان. مون کي ته ڀاءُ جي خوشيءَ ۾ هن سان هر طرح شرڪت ڪرڻ گهرجي. نه فقط ڀاءُ جي خوشي، پر ماءُ جي خوشي، مامي جي خوشي ۽ شايد ڪلثوم جي به خوشي، مون کي هن طرح ڏکي چوئي لڳي. آءُ اهڙو خود غرض چوئي پيو آهيان..... نه نه آءُ خود غرض نه آهيان. ڀاءُ جي خوشيءَ لاءِ مون پنهنجي خوشي قربان ڪئي آهي. ليڪن نه اهو به سفيد ڪوڙ آهي. مون ۾ ايتري به قربانيءَ جو مادو نه آهي جو پنهنجي غم کي ورساري ڀاءُ جي خوشيءَ ۾ شامل ٿيا! رات ڏينهن آداس ۽ غمگين رهڻ، هروقت ٿڌا ساهه ڀرڻ، ڪنهن سان به نه ڳالهائڻ، اهي ڳالهيون هنن تي ڇا ظاهر

ڪنڊيون؟ رات ڏينهن گهر کان ٻاهر رهڻ، اڏي جي دل ۾ ڪهڙو خيال پيدا ڪندو؟ ليڪن آه! آءٌ ڇا ڪريان؟ هيءَ ڳالهه سنهنجي طاقت کان ٻاهر آهي. هاءِ ڇا ڪريان!... بس هڪ ئي رستو آهي. هن ابائي ڳوٺڙي کي، هنن مائٽائين ڪڪن کي، والده محترمہ کي، منڙي ڀاءُ کي ۽ دل و دماغ تي چاٽيل ڪلثوم کي ڪجهه وقت لاءِ ڇڏي ڪنهن پاسي هليو وڃان ۽ وڃي دل کي پرڀاڻان، من سنهنجا ماروئون ڪبي وسرن! انهيءَ خيال کان پوءِ قدرتي دل کي فرحت آيس، اٿي گهوڙي کي واڳ کان جهلي گهر آيو، صبح جو نماز پڙهي، ماءُ کان بصري وڃڻ جي موڪل گهربائين، حليمہ سندس گفتو ٻڌي حيران ٿي ويئي، چيائينس ته پٽ! ڏينهن ۾ تنهنجي ڀاءُ جي شادي ٿيندي، تون هيٺ ڪيڏانهن ٿو وڃين؟ جواب ڏنائين ته ڪنهن ضروري ڪم سان وڃان ٿو، شادي کان اڳئين ڏينهن انشاءِ الله تعاليٰ ته اچي ويندس.

حليمہ - نه، نه، پٽ! تنهنجو هتي رهڻ ضروري ۽ لازمي آهي. هيٺ ٿو نه وڃ.

جعفر - اها، مون کي موڪل ڏي.

حليمہ - ذرا تيز ٿي چيس ته جعفر سون سمجهيو هو ته تون سچ مچ مجاهد آهين، ليڪن تنهنجو اندازو غلط نڪتو. توکي وڏي ڀاءُ جي خوشيءَ ۾ شامل ٿيڻ پسند نه آهي. توکي ڀاءُ سان حسد ٿو ٿئي. ٿو منجهان مون کي اها اميد ڪانه هئي.

جعفر - نه امي نه، مون کي حسد نه آهي. آءٌ ته پنهنجيون سڀ خوشيون ڀاءُ لاءِ قربان ڪرڻ لاءِ تيار آهيان..... جعفر هيءَ جملو ڪجهه اهڙي انداز سان چيو جو حليمہ جي دل پگهرجي ويئي ۽ نرم ٿي چيائين ”پر بابا، تنهنجو هروقت ڪنهن ڳوٺڙي خيال ۾ رهڻ، هميشه مات ۾ رهڻ، ڪنهن سان کلي نه ڳالهائڻ، ٻيو ڇا ٿو ظاهر ڪري؟“

انهن لفظن ٻڌڻ سان جعفر جي اکين مان بي اختيار لڙڪ وهي نڪتا ۽ نمائو ٿي چيائين ته ”جيئڙو مون کي معاف ڪر.“ حليمہ وڏي پاڪر ۾ جهلس ۽ پيشاني چمي چيائينس ته ”پٽ! مجاهد هميشه فراخ دل ٿيندا آهن.“ ٻيءَ رات جعفر گهر کان ٻاهر ڪونه نڪتو ۽ ڪٿ تي لپتو پيو هو. ننڊ ڪٿي ٿي آيس! پاسا ورائيندي

سوچيندو رهيو. رڪي رڪي اهو خيال ستائي رهيو هوس ته جيڪي اسان سمجهيو آهي، عبدالله جي دل ۾ به اهوئي خيال هوندو ڇا؟ اهي خيال پڄاڻيندي، دل ۾ پڪ ڪيائين ته بس هاڻي هتان نڪرڻ ئي موزون آهي. اهو خيال ڪري اٿيو، پنهنجو سامان ٺيڪ ڪيائين ۽ طبلي ۾ وڃي گهوڙو تيار ڪيائين، پوءِ وري به ڪو خيال ڪري اندر گهر ۾ ويو. ڪلثوم جي ڪٽ جي ويجهو وڃي سندس چهري ۾ نظر ڄمائي بيهي رهيو ۽ ان نظاري بازيءَ ۾ اهڙو نه دڄو ٿي ويو جو تن بدن جي سَرَ به ڪانه ٿي پيس. آخر هڪ ڊگهو ماه ڪٿي ڏکويل آواز ۾ چيائين ته ”ڪلثوم توکي شادي مبارڪ هجي.“ ڪلثوم جا جعفر وانگر راتين جون راتيون اکين تي ويهي گذاريندي هئي ۽ اڄ به سندس هر هڪ چرپر ڏسي رهي هئي، هينئر جڏهن جعفر مٿانئس اچي بيٺو هو، تڏهن گيگ ڪري سمهي رهي هئي، سا اهي لفظ ٻڌي ڏکي ويئي ۽ پيائين ته ڪو کيس جيئري ئي قبر ۾ دفن ڪري رهيو آهي. هن جو دم گهٽجڻ لڳو، هن رڙيون ڪرڻ گهريون مگر آواز گلي ۾ ئي روڪجي ويس؛ آخر جعفر پاڻ سنڀالي گهوڙي ڏانهن وريو، گهوڙي کي واڳ کان وٺي ٻاهر نڪتو ته ڏسي ته ڪلثوم ٻاهرئين دروازي تي بيٺي آهي. جعفر کان چرڪ نڪري ويو ۽ چيائينس ته ”ڪلثوم تون هن وقت هتي! تون ته ننڍ پيئي هئينءَ؟“ ڪلثوم - ڪير ٿو چوي ته آءٌ ستي پيئي هيس؟

ائين چئي جعفر جي هٿ مان گهوڙي جي واڳ ٽري ورتائين. جعفر - ڪلثوم ... تون کي ڇڏي. تون کي روڪ نه ڪر. ڪلثوم - تون ڪيڏانهن ٿو وڃين؟ جعفر - آءٌ ڪجهه ڏينهن لاءِ بصري ٿو وڃان. ڪلثوم - هن وقت، چورن وانگر ڇو ٿو وڃين؟

جعفر - تون مون کان پڇين ٿي ته چورن وانگر ڇو ٿو وڃان؟ توکي خبر آهي ته ... چوندي آواز ڀرجي آيس. ڪلثوم جي به دل ڀرجي آئي. اڪيون لڙڪن سان آليون ٿي پيس، لغام هٿ مان ڇڏي، ٻنهي هٿن سان منهن کڻي لڪائين. جعفر گهگي آواز سان چيس ته ”ڪلثوم، پنهنجي دل روز ٺهڙي وڃي ٿي، هرڪو سچ ڀرڻ سان پنهنجي ضبط ۽ صبر جو امتحان ٿو وٺي، انهيءَ ڪري لاچار ڪجهه ڏينهن لاءِ بصري وڃان ٿو. اتي دوستن ۾ رهي پنهنجي

دل کي سمجھائي، انشاء الله تعاليٰ پنهنجي شاديءَ کان ڏينهن ٻه اڳي اچي ويندس. مون کي خوشي آهي جو تنهنجي شادي منهنجي وڏي پيءُ عبدالله سان ٿي رهي آهي. عبدالله مون کان هر طرح وڌيڪ لائق آهي. انشاء الله تعاليٰ هو توکي هر طرح خوش رکندو. هو مون کي پنهنجي ساهه کان به وڌيڪ پيارو آهي. ڪلٿوم، هن جي اڳيان ڪڏهن به هي لڙڪ نه وهائج.

ائين چئي جعفر پير کڻي رڪاب ۾ وڌو ۽ سوار ٿيڻ وارو هو ته ڪلٿوم، ٽڪڙي ٽڪڙي گهر ۾ هلي ويئي. وڃڻ سان پنهنجي ڪٽ تي ڪري پيئي ۽ سڌا ڀري رڻ لڳي. جعفر ڏانهن ٽڪيندو رهيو، نيٺ آسرو پلي سوار ٿي اڳتي هليو، اڃا پنج ست قدم مس کنيا هولدائين ته ڪنهن سندس واڳ جهلي. ۽ حڪم ڪيائينس ته هيٺ لهه. جعفر ڪنڌ مٿي کنيو ته عبدالله کي بيٺل ڏٺائين.

جعفر - ادا، مون کي ڪنهن ضروري ڪم سان بصري وڃڻو آهي. عبدالله - مون کي سڀ خبر آهي. پهريائين تو هيٺ لهه. پوءِ پلي وڃ.

جعفر - گهوڙي تان هيٺ لٿو. عبدالله هڪ هٿ سان گهوڙي جي واڳ ۽ ٻئي هٿ سان کيس جهلي پهريائين طبعلي ۾ وڃي گهوڙو ٻڌو ۽ پوءِ جعفر کي وٺي گهر جي اندرئين ڪمري ۾ ويو ۽ کيس وهڻ لاءِ چيائين. جعفر جو ٻنل هرئيءَ وانگر عبدالله جي هر هڪ حڪم جي پيروي ڪري رهيو هو. سو پٽ تي وڇايل ٿڌي تي ويهي رهيو. عبدالله پهريائين شمع ٻاري پوءِ ٻيٽي کولي ان سان ڪاغذ ۽ سس کڻي آيو ۽ ڪاغذ تي ڪجهه لکي جعفر کي ڏنائين ته هاڻي پلي تون بصري وڃ ۽ هيءُ خط وڃي ماما کي ڏج. جعفر خط وٺندي چيو ته ”ادا، مون کي خبر نه هئي ته توهين جاسوسي به ڪري ڄاڻندا آهيو.“

عبدالله - جعفر، آءٌ تنهنجي نه پر ٻئي ڪنهن جي جاسوسي ڪري رهيو هوس. منهنجي راءِ توهان ٻنهي متعلق غلط نه ٿي، ٽي سگهي، هاڻي تون وڃي سگهين ٿو.

جعفر - ڀائو، توهان خط ۾ ڇا لکيو آهي؟

عبدالله - تون خود پڙهي ڏس.

جعفر خط کولي پڙهڻ شروع ڪيو، جو هن ريت هو:-

ماما سائين،

السلام عليكم ورحمة الله وبركاته - سلاسن ۽ ادبن بعد گذارش آهي جيئن ته ڪلثوم جو مستقبل توهان وانگر دنون کي به عزيز آهي، تنهنڪري منهنجي خيال ۾ هن جي زندگي جعفر جي رفاقت ۾ مون کان وڌيڪ خوش ۽ سڪي گذرندي، وڌيڪ ڇا لکان. اسيد ته توهين لکڻ کي قبوليت جو شرف بخشيندا. منهنجي موڪل پوري ٿيڻ کان اڳ اچي پنهي جو نڪاح پنهنجي هٿ سان ڪندا. فقط والسلام.

توهان جو فرمانبردار

عبدالله

خط پڙهي پوري ڪرڻ سان جعفر جون اکيون بي اختيار ڳوڙهن سان ڀرجي آيون ۽ سڏڪا ڀري چيائين ته ”ادا سائين، هيءُ خط کڻي آءٌ بصري نه ويندس، مون کي معاف ڪريو. ڪلثوم جي شادي توهان سان ئي سونهي ۽ توهان ئي سان ٿيندي. آءٌ هاڻي ڪيڏانهن به نه ويندس.“

عبدالله - نه، نه، ڇا تون سمجهين ٿو ته آءٌ پنهنجي چند روزه خوشيءَ لاءِ پنهنجي ننڍي ڀاءُ جي سڄي زندگي جهنم بنائي ڇڏيندس؟ انهي کان وڌيڪ هڪ معصوم جي حياتيءَ جو سوال پڻ آهي. جو ڪجهه تون منهنجي لاءِ ڪرڻ ٿو چاهين، اهوئي آءٌ ڪلثوم لاءِ ٿو ڪريان، مون ٻيو ڇا ڪيو آهي. هاڻي سگهو ئي دير نه ڪر. صبح ٿيڻ وارو آهي. سڀاڻي شام تائين واپس اچج. شايد ماما سائين به توسان گڏيو اچي. جعفر اڃا ڪجهه چوڻ تي هو ته عبدالله منهن ۾ گھنڊ وجهي تيز ٿي چيس ته هاڻي ڪجهه به چوڻ نه ڏيندوسان، هل ٻاهر. وري به کيس ٻانهن کان جهلي ٻاهر وٺي آيو. کيس دروازي تي ڇڏي پاڻ طبيلي سان سندس سنجيڻ گهوڙو ٻاهر ڪري آيو ۽ گهوڙي تي سوار ڪري کيس روانو ڪيائين. ڪلثوم جنهن لڪي هيءَ سڄي رونداد ڏٺي ۽ ٻڌي هئي ۽ ڀائرن جي ٻاهر نڪرڻ وقت اچي بستري تي ڪري هئي، تنهن کي ٿوري ئي وقت کان پوءِ گهوڙي جي ٽاپ ٽاپ جو آواز ٻڌڻ ۾ آيو. عبدالله اندر اچي ٻارگاهه ايزديءَ ۾ بطور شڪرانه سجدي ۾ ڪري پيو. صبح جو حليمه جيئن ئي اٿي، تيئن جعفر جو بسترو خالي

ڏسي تڪڙو تڪڙو طبيلي ۾ ويئي. اتي به جعفر جو گهوڙو نه ڏسي
پريشان ٿي عبدالله جي اڳيان اچي بيٺي. عبدالله سندس مطلب
سهجهي چيو ته ”اسا، سون اج صبح جو سويل جعفر کي ڪنهن
ضروري ڪم سان، ماما وٽ موڪليو آهي.“ گهڙي سهي وري پيڇيائينس
ته اسا جعفر جي شادي ڪڏهن ٿيندي؟

حليمه - ابا، تنهنجي شادي ته خير سان گذري ته جعفر جي
به ٿي پوندي.

عبدالله - نه اسا، منهنجي مرضي آهي ته جعفر جي شادي سون
کان اڳي ٿئي.

حليمه - منهنجا ٻچڙا، آڻ سجهان ٿي ته تون پاڻ کي گهڻو
پيار ٿو ڪرين، پر آڻ به ڪو گهر ڏسي اٿڪائيندي سانس. ائين ته
ته ڪونه کڻي ڪٿي ڦاسائيندي سانس! شل ڪا ڪلثوم جهڙي چوڪري
سلي ته جهٽ کڻي قابو ڪريانس.

عبدالله - اسا جعفر ۽ ڪلثوم ننڍپڻ کان وٺي گڏ گذاريو
آهي پاڻ ۾ هڪ ٻئي سان پيار به اٿن، تنهنڪري منهنجي مرضي
آهي ته هو هميشه گڏ رهن ...

حليمه - ڇا تنهنجو مطلب آهي ته ... حليمه پنهنجو جملو پورو
ڪري ٿي تنهن کان اڳ عبدالله چيس ته هاڻو اسا منهنجي خواهش
آهي ته ٻنهي جي شادي ڪري ڇڏجي. حليمه هيرانيءَ سان ڏانهس
نهاريندي رهي. آخر لڙڪ وهائيندي، پيار ڪندي ٻئي هٿ کڻي مٿي
تي رکيائينس.



باب چوون

(۱)

پنهانجو رستو

جعفر بصره شهر جي دروازي ۾ داخل ٿي ٻه چار قدم مس ڪنڊا هئا ته سنهن ۾ هڪ هم مڪتب دوست طلح نالي سليس، جنهن سان حال احوال ڏيندي معلوم ٿيس ته جمع نماز کان پوءِ جامع مسجد ۾ عام جلسو آهي، جتي ابن عاصر جي صدارت هيٺ هڪ وڏو جلسو ٿيندو. جنهن ۾ سنڌ تي حملہ ڪرڻ لاءِ فوج ۾ ڀرتي ٿيڻ لاءِ تمام سائهن کي ترغيب ڏني ويندي. بصره جا ماڻهو جيتوڻيڪ آرام پسند آهن، ته به ابن عاصر جي روحانيت ۾ اميد رکي بصره جي والي حجاج بن يوسف اهو ڪم مٿس رکيو آهي ۽ اسان سڀني کي ڪاسيابيءَ جي اميد آهي. پر سڄي شهر ۾ ابن صادق نالي هڪ نالي جو درويش، سنهن ۾ سلا اندر ۾ اهلين مصداق آيل آهي، جنهن جا شريسنڌ سرڻ، سنڌ تي حملہ ڪرڻ جي اعلان جي مخالفت ڪري رهيا آهن ۽ هيءُ به ڊپ پيو ٿئي ته شايد جلبي وقت اهي نالائق ڪو فتنو اڀار ڪن.

جعفر، طلح سان گڏ ٻالهون ڪندو وڃي سندس گهر پهتو ۽ اتي ئي ترسي، آرام ڪري، ماني کائي پئي چٽا سويل ٿي مسجد ۾ ويا، جتي انهيءَ ڏينهن هميشه کان گهڻا ماڻهو آيل هئا. هي جيتوڻيڪ نماز جي تائيم کان اڳ آيا هئا، ته به کين پوين صفن ۾ جاءِ ملي. خير نماز خير و خوبيءَ سان ختم ٿي. نماز پوري ٿيڻ بعد، ابن عاصر تقرير لاءِ اٿيو. اڃان حمد و صلوة جا جملا به مس چيا هئائين ته ٻاهران ٻه ٽي سؤ ماڻهو هڪ ٿلهي بتاري احمق نما انسان جي اڳواڻيءَ ۾ گوڙ ڪندا اندرگهري آيا اڳواڻ تمام ٿلهو ۽ مضبوط جسم وارو هو. سندس هٿ ۾ هڪ مضبوط لٺ هئي. گچيءَ ۾ قيمتي سونين جو هار، مٿي تي وڏو اڇو پٽڪو ۽ ڪارو جيو اويڊيل هوس ڏاڙهي اچي ۽ وڏي بزرگن جهڙي هيس. طلح انهيءَ

ڏانهن اشارو ڪري جعفر کي چيو ته ابن صادق اهو آهي، جو ضرور ڪونه ڪو فساد مچائيندو. ابن صادق، جعفر جي ويجهوئي اچي ويٺو ۽ سندس ساٿين کي به جتي جتي جاءِ ملي، اتي ويهي رهيا. ابن عاهر انهن سڀني جي ويهي وڃڻ کان پوءِ پنهنجي تقرير هن ريت شروع ڪئي:-
اسلام جا شيدائيو-

دنيا ۸۰، ۹۰ ورهين کان اسان جو ۽ اسان جي ابن ڏاڏن جي شجاعت، غيبت ۽ ايماني قوت جو امتحان ڪندي اچي ٿي. انهيءَ وچ ۾ اسان دنيا جي وڏين کان وڏين حڪومتن سان مقابلو ڪيا ۽ کين جيتو ۽ زباني جي ستڪر ۽ جابر شنشاهن کي ذليل ڪستون ڏنيون. اسان جو داستان انهيءَ ڏينهن کان شروع ٿيو آهي، جنهن ڏينهن کان ڪفر جي سموري طاقت پنهنجو سامان ڪنو ڪري نوراني شمع کي وسائڻ لاءِ مدينته النبي جي پيش طرف وڌي رهي هئي ۽ اهي ۳۱۳ شترڪ انسان، جن پنهنجي جان ۽ ٻار بچاءِ مطلب نه ڪجهه پنهنجي خالق اڪبر ۽ سندس رسول پاڪ تان قربان لاءِ بدر جي ميدان تي نذر رکيو ۽ اِن الله اشترى بن المؤمنين بالعسم وَاَسْوَالِهِمْ بَانَ لَهُمُ الْجَنَّةُ جا پورا مصداق بنيا.

پاڻ کي نڪتل اسلام جي آبياريءَ لاءِ آفاقي مدنيءَ جي چوڌاري سڀر بڻائي بيهي رهيا. ان وقت خداوند عالم سندس عرض اونايو ۽ کين عظيم الشان فتح نصيب ڪئي. انهيءَ برڪت ڀريءَ فتح کان پوءِ اهي خدا جا نيڪ بندا توحيد جا شعل کڻي ڪفر جي اولندھ جي پٺيان دنيا جي ڪنڊ ڪڙڇ ۾ ڪاهي پيا. پر اڃا به هن زمين جون ڪي ڏورانهيون ڪنڊون آهن، جتي اسلام جو چراغ اڃا نه پهتو آهي. اها سعادت توهان جي نصيب ۾ آيل آهي آهي ۽ توهان جو اهو فرض آهي ته پنهنجي وڏن وانگر پنهنجي خالق ۽ سندس حسب پاڪ جو پيغام انهن پليل بندن تائين پهچايو جي اڃا تائين ڪفر ۽ شرڪ جي اندازيءَ ۾ هٿوراڙيون ڏيئي رهيا آهن. اهوئي برڪت وارو قانون آهي، جنهن سبب دنيا ۾ امن قائم ٿي سگهي ٿو، جنهن سان ڪمزور به دنيا ۾ آرام سان ۽ بنا ڊپ رهي سگهي ٿو، جنهن جي رائج ٿيڻ سان مظلومن کي سندن ڦريل حق واپس ملڻ جي اميد آهي. تاريخ شاهد آهي ته اڄ تائين دنيا

جي جن طاقتن انهيءَ سڳوري پيغام جو مقابلو ڪيو آهي، سي نابود ٿي ويون آهن.

مسلمانو!

آءٌ حيران آهيان ته سنڌ جي راجا کي اسان جي غيرت ۽ شجاعت جي امتحان جي جرأت ڪيئن ٿي؟ ڇا هو سمجهي ٿو ته مسلمان پنهنجي اندروني جنگين سبب اهڙو ڪمزور ٿي چڪا آهن، جو هو پنهنجي نياڻين جي بي عزتيءَ جو تماشو خابوشيءَ سان ويهي ڏسندا!

مجاهدو!

توهان کي خبر آهي ته نه رڳو سنڌ پر هندستان جي گوشي ۾ هٿرادو خدائن کي پوڄيو وڃي ٿو، نه فقط پوڄيو وڃي ٿو، پر سندن اڳيان انسان جهڙي اشرف المخلوقات کي قربان ڪيو وڃي ٿو. هتي جي رهاڪن مان هڪ حصي جي زندگي نجس جانورن کان به خراب ۽ تنگ گذري ٿي.

هڪ خدا جا پوڄايو!

اٿو، هند ۽ سنڌ جا مظلوم ۽ بيڪس شودر توهان کي پڪاري رهيا آهن. هنن کي برهمڻن جي ظلم ۽ ستم کان نجات ڏياريو. توهان جو وڙهڻ خاص خدا جي خوشنوديءَ لاءِ هئڻ گهرجي؛ نه ڪنهن انتقاسي جذبه لاءِ. فتح هميشه خدا جي نيڪ بندين جي آهي.....
ابن عاصر اڃا پنهنجي تقرير پوري ٿي ڪانه ڪئي هئي ته ابن صادق ٽپ ڏيئي اٿيو ۽ شر گڏيل سٺي آواز ۾ پڪاري چوڻ لڳو ته:-

مؤمنو!

”آءٌ ابن عاصر کي پنهنجو بزرگ ٿو سمجهان، سندس خلوص ۾ ڪنهن کي به شڪ ٿي نه ٿو سگهي، ليڪن افسوس هن ڳالهه جو آهي ته ههڙو نيڪ سيرت انسان به حجاج بن يوسف جهڙي هوس پرست جي هٿن ۾ رانديڪو بنجي پيو آهي ۽ هن جي اشاري تي دنيا جي اسن کي برباد ڪرڻ لاءِ توهان جي اڳيان جنگ جون تجويزون پيش ڪري رهيو آهي.“

بصره جا ماڻهو حجاج جي ظلمن سبب ڪانئس نفرت ڪندا هئا، ۽ مدت کان ڪنهن اهڙي انسان جي تلاش ۾ هئا جو علي الاعلان

حجاج بن يوسف جي برخلاف ڪجهه ڳالهائي سگهي؟ سي اهي لفظ ٻڌي حيرانيءَ مان ابن صادق ڏانهن نهارڻ لڳا. ابن عباس ڪجهه ڳالهائڻ گهريو پر ابن صادق جي گھنڊ جهڙي آواز ۾ سندس ضعيف آواز ڊهجي ويو. ابن صادق پنهنجي تقرير جاري رکندي چيو ته :-

پاڻرو!

حڪومت توهان کي انهيءَ لاءِ آياڙي رهي آهي، جو هن کي نَوَن ملڪن جي ضرورت آهي. هوءُ پنهنجي حڪومت کي وسيع ڪرڻ گهري ٿي، پر خيال ڪريو ته انهيءَ مان توهان کي ڇا ٿو ملي؟ صرف غنيمت جي سال مان ڪجهه. ليڪن ان جي عيوض جيڪو نقصان ٿئي ٿو، ان جو به ڪو خيال اٿو؟ ڪيترا هزار ڪونڌر انهيءَ جنگ جي پيمانڪ آگ ۾ جلندا، ڪيترا هزار معصوم ٻار يتيم ٿيندا؟ بيڪس ۽ بيوس ڪنواريون جن جي هٿن جي مينڊي به اڃا ڪين سگهي هوندي، جن دنيا جي خوشيءَ مان ڪجهه ڪين حاصل ڪيو هوندو، سي بيوهه ٿي وينديون. انهن سڀني جي پرورش جو بار توهان تي ئي پوندو. مون ترڪستان ۾ پنهنجي هنن اکين سان توهان جي سڙها پاڻرن جي لاشن کي بي گور و ڪفن ميدان تي پيل ڏٺو آهي؛ زخمين کي ڦٽڪندو ۽ رڙيون ڪندو ڏٺو ۽ ٻڌو اٿم، جن کي پاڻي پيارڻ وارو به ڪونه هوندو آهي. اهڙي عبرتناڪ حالتن ڏسڻ کان پوءِ هن چوڻ تي مجبور آهيان ته، مسلم نوجوانن جو خون ايترو سستو به هئڻ گهرجي جو حجاج جي نالي جي شهرت لاءِ وهايو وڃي.

مجاهدو!

آءٌ جهاد جو مخالف نه آهيان، ليڪن ايترو ضرور چوندس ته شروعات ۾ جهاد جي اسان کي انهيءَ لاءِ ضرورت هئي جو اسين ڪمزور هئاسين ۽ ڪافر اسان کي نابود ڪرڻ لاءِ ڪوشاڻ هئا، ليڪن هينئر اسين ڌڻي جي مهربانيءَ سان طاقتور آهيون. اسان کي ڪنهن به دشمن جو ڊپ نه آهي. هن وقت اسان کي خدا جي زمين کي اسن جو گهر بنائڻ کپي ۽ نه دنيا جي اسن کي درهم برهم ڪرڻ لاءِ ڪوشاڻ رهڻ کپي. جيڪي جنگيون هيستائين حجاج پنهنجي نالي ڪڍڻ لاءِ ڪرايون آهن، انهن جو جهاد مان ڪو واسطوئي ڪونهي.

اهي لفظ نه هئا پر هٿوڙا هئا جي جماعتين جي ڪنن سان ٽڪرائجي دل ۽ دماغ تي غائب ٿي ويا. ابن عباس، ابن صادق جي

تقرر جي اٿر وڃائڻ جي خيال کان ڪجهه چوڻ چاهيو ٿي، پر سندس لفظ ڇهن ۾ رهيو ٿي ويا. آخر ابن صادق جڏهن ڏٺو ته هاڻي ميدان صاف آهي، تڏهن آخرين وار ڪيائين ۽ چيائين ته :-

بصره جا غيور مسلمانو!

مون کي هيءَ ڳالهه ٻڌائيندي شرم ٿو اچي ته ابن عامر جهڙو انسان به حجاج جي جاسوسن جي ٽوليءَ ۾ شامل آهي. انهيءَ فقري کي ٽيڪو وري سندس هڪ ساٿيءَ هيٺن چوڻ سان ڏٺو:-

”حجاج جي جاسوسن کي ٻاهر ڪڍو.“ ابن صادق جو هيءَ وار نهايت سخت لڳو. مسجد ۾ جتان ڪٿان اهو آواز اچڻ لڳو، ”حجاج جي جاسوسن کي ٻاهر ڪڍو.“ اهي ماڻهن جي ڪجهه وقت اڳي ابن عامر کي فرشتن کان به وڌيڪ عزت جو لائق سمجهي رهيا هئا، سي هيٺن کيس شيطان کان به ٻرو سمجهڻ لڳا. اها روڻداد ابن عامر جي شاگردن کان سٺي نه ٿي. هڪ نوجوان پنهنجي استاد جي بي عزتي ٿيندو ڏسي هڪ ماڻهوءَ کي ٽٽڙ هڻي ڪڍي، جنهن ته هيڪاري ٻاهر نسي ٿيل جو ڪم ڏٺو. بصره جا رهاڪو مسجد جي حرمت وساري پاڻ ۾ گنديجي ويا. محمد بن تاسم جو هٿ هر هر شمير جي سڻهي تي پيو ٿي، پر مسجد جي حرمت جي خيال ۽ استاد جي اشاري سبب چپ ڪري بيٺو رهيو. اهڙي نازڪ موقعي تي جعفر هجوم کي چيريندو سمير جي طرف وڌيو ۽ نيٺ سمير تي بيهي بلند آواز سان قرآن شريف پڙهڻ شروع ڪيائين. جعفر جي قرات تي بصره جا رهاڪو عاشق هوندا هئا، سي جيڪو جتي هو، اتي چپ ڪري ويهي رهيو. ابن صادق جنهن جلسي کي ناڪام بنائي ڇڏيو هو، تنهن پنهنجي بخت اڃائي ويندي ڏسي وري به گوڙ ڪرڻ گهريو، پر قرآن جي تلاوت جيڪو جادو جماعتين تي ڪيو هو، سو ڏسي پنهنجي جان جي ڊپ کان مات ۾ رهيو. جعفر جڏهن ڏٺو ته هاڻي چپ ٿي ويئي آهي، تڏهن تقرير ڪرڻ شروع ڪيائين :-

بصره جا بدبخت انسانو!

خدا جي غضب کان ڊڄو ۽ ڏسو ته توهين ڪٿي بيٺا آهيو ۽ ڇا پيو ڪريو؟ افسوس! جن مسجدن ٺاهڻ لاءِ توهان جا وڏا خون پسینو هڪ ڪري ڇڏيندا هئا، اڄ توهين انهن جو اولاد ٿي انهيءَ

ساڳيءَ جاءِ ۾ داخل ٿي فتنن ۽ فساد برپا ڪرڻ کان باز نه ٿا اچو! جعفر جا اهي لفظ وڃ وانگر ماڻهن جي اکين ۽ ڪنن مان گهڙي دٻين ۾ پيوست ٿي ويا ۽ اهڙي چپ چاپ لڳي ويئي جو سڀئي ڪري نه به آواز ٻڌجي. اڳتي هلي آواز ڪي ڌرا مغموم بنائي چيائين ته ”هيءَ جاءِ آهي، جتي توهان جا وڏا داخل ٿيندي ٿي خدا جي خوف کان ڏڪندا هئا. هتي اچي هو دنيا جي پاليندڙ کان پاڪ ۽ صاف ٿيندا هئا، پر ارمان جي ڳالهه آهي جو اوهين اهڙن بزرگن جو اولاد ٿي ڪري، هن ئي مقدس جاءِ ۾ فساد ٿيا ڪريو. مون کي حيرت ٿي وئي ته توهان جي ذهني ۾ اهڙو انقلاب ڪيئن آيو؟ مون کي ويساهه ٿي نه ٿو اچي ته ڪو توهان جو ايمان اهڙو ڪمزور ٿي ويو آهي جو پنهنجي وڏن جو رستو ڇڏي خدا جي گهر جي عزت، پاڪائي ۽ وڏائيءَ قائم رکڻ لاءِ پنهنجي جان قربان ڪرڻ کان اوهان کوٽائي ڪندا! توهين خدا ۽ ان جي رسول ص جي عاشقن جو اولاد آهيو، جن هميشه پنهنجو ۽ پنهنجي اولاد جو رت ڪلم خداونديءَ جي بلند ڪرڻ لاءِ زمين تي ڇٽڪاريو. ڇا اهڙن بزرگن جو اولاد ٿي ڪري توهين اڄ اهڙا ذليل ٿي پيا آهيو جو خدا جي دشمنن کي چئلينج ڪرڻ تي به توهان جو خون گرم نه ٿو ٿئي. ڇا؟ توهان کي هڪ ڏينهن انهيءَ خالق اڪبر جي حضور ۾ حاضر ٿيڻو نه آهي ڇا؟ ڇا اوهان کي پنهنجي بزرگن مان ملاقات ڪرڻي نه آهي؟ شايد توهان کي اهو خيال آهي ته هيءَ زندگي هميشه جي رهڻ واري آهي! ليڪن اهو خيال باطل آهي. آءٌ سمجهان ٿو ته اوهين اهڙا بزدل نه ٿيا آهيو، ليڪن توهان شيرن کي رڍ بنائڻ واري ڪا بي هستي آهي.“ هيءَ جملو ابن صادق جي دل ۾ نشتر وانگر ڇڄي ويو. ماڻهو سندس منهن ڏانهن نهارڻ لڳا. هن چالاڪ گدڙ پنهنجو اثر ويندو ڏسي وري به هڪ جملو ٽهڪائي ڏنو ته :-

پائرو!

”هيءَ به حجاج جو جاسوس آهي. هن کي هڪائي ٻاهر ڪڍيو.“ اڃا به وڌيڪ ڪجهه چوي ها پر جعفر ڪاوڙ ۾ پرڇي ڪوڙ جهڙي آواز ۾ چيو ته ”آءٌ حجاج جو جاسوس هجان ته کڻي هجان، پر ياد رکو اسلام جو باغي ۽ قوم جو غدار نه آهيان.“

اي بصري جا بد بخت رهاڪو! اوهان هن ماڻهوءَ جي واتان پنهنجي ڪنن سان ٻڌو ته چيائين ته اسان کي جهاد جي ضرورت ان وقت هئي جڏهن اسين ڪمزور هئاسين، تڏهن به توهان جو خون جوش ۾ نه آيو! توهان مان ڪنهن به نه سوچيو ته ۴۰ن اول جا مسلمان ڪمزور هئا ڇا؟ ڇا، ان وقت جو هر مسلمان طاقت، صبر ۽ استقلال ۾ اسان کان ڪيئن پيرا زياده نه هو؟ هو ڇا هئا ۽ ڇا ڪري ويا؟ توهان کي خبر آهي ته انهن جا ساٿي ڪير هئا؟ صديق اڪبر جي صداقت، فاروق اعظم جي جلالت، ذوالنورين جي غنا، حيدر ڪرار جي شجاعت ۽ سڀ کان وڌيڪ زمين و آسمان جي مالڪ جي محبوب رسول انام جون دعائون، انهن سان شامل هيون. هو گهرن ها ته گهڙيءَ ۾ ڇا مان ڇا ڪري ڇڏين ها. توهان کي ياد آهي ته جڏهن ۳۱۳ قدي انسانن ڪفر ۽ اسلام جي پهرين جنگ ۾ نڪتا هئا، تڏهن سرور ڪائنات فرمايو هو ته اڄ سچو اسلام ساري ڪفر جي مقابلي ۾ نڪتو آهي. ليڪن اڄ اوهان جي سامهون هڪڙو ذليل انسان چئي رهيو آهي ته پهرين وقت جا مسلمان ڪمزور هئا، نعوذ با لله سنها!

جعفر جي تقرير جا لفظ ماڻهن جي دلين ۽ دماغ تي چاڻهجي ويا ۽ ڪنهن جوشيلا جوان الله اڪبر جو نعرو هنيو ۽ ٻين به سندس سر جهلايو. سڄي مسجد الله اڪبر جي نعرن سان گونججي ويئي. هن وقت سڀئي حاضرين، ابن صادق ڏانهن تڪين نظرن سان ڏسي رهيا هئا ۽ ڇهن ۾ پڻ پڻ ڪري مٿس ملاست ڪري رهيا هئا. جعفر اڳتي تقرير ڪندي چيو ته:-

دوستو ۽ بزرگو!

خدا جي راه ۾ جان و مال ۽ دنيا جون آسائشون قربان ڪندڙ مجاهدن تي ملڪ گيري ۽ دنوي مال جي حرص ۽ لالچ جو بهتان ٻڌڻ نا انصافي آهي. جيڪڏهن انهن ماڻهن کي ملڪ گيريءَ جي لالچ هجي ها ته لکن جي مقابلي ۾ آڱرين تي ڳڻڻ جيترا ماڻهو ڪيئن وڃن ها. حڪومت جا بکيا هجن ها ته مفتوح قوتن کي برابر ڪر وارو درجو ڪيئن ڏين ها؟ اڄ به اسان مان هر هڪ مجاهد شهادت جي نيت سان ئي جهاد تي وڃي ٿو ۽ نه مال غنيمت جي لالچ ۾. مجاهد جي دل دنيا جي گندگين کان پاڪ آهي؛ ليڪن خدا جي

راه ۾ پنهنجو سڀ ڪجهه قربان ڪرڻ واري مجاهد لاءِ قدرت دنيا جا دروازا کولي ڇڏيا آهن .

منهنجا محترم ڀائرو!

ڇا هيءَ ڳالهه توهان کان لڪل آهي ته اسلام ۾ شروع کان وٺي صديق اڪبر رضه جي صداقت ۽ عبدالله ابن ابي جي منافقت گڏوگڏ هلنديون اچن ٿيون . صديق رضه جي پيروي ڪرڻ وارا هميشه خدا ۽ ان جي حبيب پاڪ صه جي خوشنوديءَ لاءِ قصر اسلام کي مضبوط ڪرڻ جون ڪوششون ڪندا رهن ٿا ۽ عبدالله ابن ابي جا جاءِ نشين انهن ڪوششن کي ناڪام ڪرڻ لاءِ رٿڻ ۾ مشغول هوندا آهن. ليڪن نتيجو جيڪو نڪري ٿو سو ڪنهن کان به لڪل ڪونهي؛ خاص ڪري ههڙن (ابن صادق ڏانهن اشارو ڪري) عبدالله جي مريدن لاءِ ته عيان آهي .

ابن صادق جي حالت اهڙي هئي جهڙي انهيءَ لوڌڙيءَ جي جنهن کي چوڌاري ڪتا ڦري ايندا آهن. هن کي يقين ٿي ويو ته هن جادو بيان نوجوان، جيڪڏهن اڃا به تقرير جاري رکي ته مجمع جي ڪاوڙ کيس سڪل ڪائين وانگر جلائي ڇڏيندي. ان ڪري هيڏانهن هوڏانهن واڙڻ وانگر نهارڻ لڳو. سندس تڪي نظر ناڙي ورتو ته ماڻهن جون نگاهون مٿس آهن، سو آهستي آهستي ڪسڪڻ لڳو. کيس ويندو ڏسي هڪ گرم مزاج نوجوان بلند آواز سان چيو ته ”اهو منافق ٿو وڃي، ونوس.“ بس پوءِ ته مسجد ۾ چوڌاري ”منافق“ ۽ ”ونوس“ اهي ٻه لفظ هئا، ٻيو ڪجهه به ٻڌڻ ۾ ڪونه ٿي آيو. ڪيترا جوشيلا جوان ڦري آيس، ڪنهن لت پئي ڦهڪايس ڪنهن سڪ پئي هنيس ته ڪنهن ٽپڪڙ پئي پيڙيس. سندس ساٿين گهڻي ڪوشش ڪئي ته باعزت ڪڍي وڃونس، پر بگڙيل هجوم مان ڀڄي ڪين سگهيا. محمد بن قاسم ۽ ابن عامر جي ڪوشش سان هجوم ٽڌو ٿيو ۽ هيءُ سوسوي لباس ۾ ڦارون، ”پتڪو لٽو عزت ڀڄي“ جي مصداق جند ڇڏائي وٺي ڀڄو. سندس جماعت جا به سڀ ماڻهو آهستي آهستي ڪري اٿي ويا. ماڻهن وري به جعفر کي تقرير ڪرڻ لاءِ چيو، جنهن پنهنجي تقرير هن طرح شروع ڪئي:-

”هن دنيا ۾ هر شيءِ کي پنهنجي هستي برقرار رکڻ لاءِ جدوجهد ڪرڻي پوي ٿي. ساڳيءَ طرح هر مسلمان لاءِ به جهاد هڪ

خاص فرض آهي. دنيا کي امن ۽ پناهه جي جاءِ بنائڻ لاءِ ڪفر جي آتش ڪده کي ٽڌو رکڻ ضروري آهي. اڄ کان ٿورائي ورهيه اڳي نسبي عربيءَ صلي الله عليه و سلم، ڪفر جي فتني کي دٻائڻ ۽ ظلم کي ناس ڪرڻ لاءِ پنهنجي تلوار ميان مان ٻاهر ڪڍي هئي. خدا جو قسم، جيستائين ظلم جي وڻ جي ذري جيتري پاڙ يا ڪفر جي فتني جي چٽنگ باقي رهيل هوندي، تيستائين اسان جون تلوارون ميان کان ٻاهر هونديون. ائين چوندي جعفر پنهنجي تلوار ميان مان ڇڪي ٻاهر ڪڍي. کيس ڏسندي مسجد ۾ ويٺل ٽن هزارن نوجوانن ”الله اڪبر“ جي فلڪ شگاف نعرن جي وچ ۾ پنهنجون تلوارون به ميان مان ڇڪي ٻاهر ڪڍيون. جعفر تلوار هوا ۾ ڦيرائيندي چيو ته مجاهد، خدا جي تلوار آهي. جو سِرُ سندس اڳيان ٽڪر سان ڪهندو سو زمين تي ڪرندو. سنڌ جي مغرور راجا، اسان جي تلوار جي ڌار ۽ تيزيءَ جي آزمائش وٺڻ تي سنڀريو آهي. اٿو ۽ ثابت ڪريو ته توهان ۾ به انهن مجاهدن جو خون آهي، جن یرمڪ ۽ قادسيه جي ميدان تي اهڙن متڪبر بادشاهن جون اميدون خاڪ ۾ ملائي ڇڏيون هيون. راجا ڏاهر کي به ثابت ڪري ڏيکاريو ته اهو خون اڃا ٿڌو نه ٿيو آهي. هڪ طرف خداوندڪريم توهان جي غيرت جو امتحان وٺڻ گهري ٿي.

(۲)

جمع ڏينهن جعفر جي تقرير کيس بصري جي ڪنڊڪڙج ۾ مشهور ڪري ڇڏيو هو. نوجوانن ۾ ته هو اڳيئي محبوب هو، پر هن ليڪچر کيس پيرستن جو به پيارو بنائي ڇڏيو. جلسه ختم ٿيڻ کان پوءِ محمد بن قاسم پاڪر پائي ساڻس مليو. اهڙيءَ ته محبت سان مليس جو پاڻ ته ورهين کان پوءِ مليا هئا. خوش خيرو عافيت کان پوءِ پاڻ سان گڏي پنهنجي جاءِ تي وٺي ويو. رات جو ابن عاص، سعيد ۽ شهر جا معزز به اچي اتي گڏ ٿيا. هر هڪ جي زبان تي جعفر جي جرات ۽ دليريءَ جي ساراهه هئي. سعيد پنهنجي نوجوان پائيءَ جي ڏسڻ مان ئي ته ٿي ڏانءِ. ڏاڍو خوش پئي ٿيو ۽ دل ٽي دل ۾ کيس دعائون ڪندو رهيو. مسجد ۾ به سندس دل وڌائڻ لاءِ سڀ کان اول پنهنجو نالو ڏنو هئائين. ابن عاص سندس انهيءَ قدم جي مخالفت ڪئي ۽ چيائين ته مدرسه ۾ تنهنجي سخت ضرورت

آهي: پر محمد بن قاسم هر هڪ ريجمينٽ جي اڳواڻيءَ لاءِ هڪ تجربہ ڪار سپہ سالار جي ضرورت ٿي زور ڏنو ۽ کانئس سعيد جي ٻانهن گهري ورتي. جعفر جيتوڻيڪ وڻيو انهيءَ مجلس ۾ هو پر سندس دل ۾ ڪئين طوفان هئا. پاڻ ابن عاصر خواهه ٻين جي گفتگو ۾ ڪابه دلچسپي ڪانه ٿي ورتائين. گج وقت کان پوءِ انهيءَ مجلس ۾ هڪ ٻوڙهو شهري بہ اچي شامل ٿيو. سندس سٿو تہ سڄو سفيد هو، پر ڀرون بہ اڇا ٿي ويا هئس. هڪ هٿ ۾ لٺ ۽ ٻئي هٿ ۾ هڪ ننڍي هر ڪٽي آيو هو. سندس منهن تي ڪيترن ئي پراڻن ڦٽن جا نشان هئا، جن مان ظاهر هو تہ ڪنهن زماني ۾ داد شجاعت ڏنو اٿس. ابن عاصر کيس ڏسي اٿيو ۽ اڳيان وڏي عزت سان مليس ۽ کيڪاري آڻي پنهنجي ڀر ۾ وهاريائينس. ٻوڙهي ڏڪندڙ ۽ ضعيف آواز ۾ چيو تہ توهان لاءِ مڪتب ۾ بہ ويو هوس جتان هتي جو ڏس مليو. نيٺ اچي هتي توهان کي مليو آهيان.

ابن عاصر - توهان ڏاڍي تڪليف ڪئي آهي. ڪارخداست هجي حاضر آهيان.

ٻوڙهو - مون پاڙي مان اڄوڪي مسجد واري جلسي جي خبر ٻڌي. هتي منهنجي دل ۾ انهيءَ نوجوان جي ڏس جي تمنائي جنهن جي همت جا گيت اڄ بصري جي گهرگر ۾ ڳايا وڃن ٿا. مون ٻڌو آهي. اهو عبدالرحمان جو پٽ آهي. عبدالرحمان جو پيءُ منهنجو سڄو دوست هو. ڪيترين ئي لڙاين ۾ اسين گڏ لڙيا هئاسين، توهان کي اهو چوڪرو ملي تہ هي بہ ٿي شيون کيس ڏجو. ائين چئي ٻوڙي، اها هڙ کولي ۽ چيائين تہ تيون ڏينهن ترڪستان مان نياپو آيو تہ عبیده شهيد ٿي ويو.....

ابن عاصر - عبیده! توهانجو نوجوان پوٽو عبیده! انالله وانالیه راجعون.

ٻوڙهو - هاڻو منهنجو پوٽو. هيءَ تلوار ۽ زره اڃايو گهر ۾ پيون آهن. منهنجي ڪٽنب ۾ هنن جو حق ادا ڪرڻ وارو ڪوئي ڪونه رهيو آهي. انهيءَ لاءِ منهنجي دل گهريو تہ هي شيون ڪنهن مجاهد کي سوکڙيءَ طور ڏيان.

ابن عاصر - جعفر ڏانهن نهاريو جو مطالب سمجهي ٻوڙهي ڏانهن رڙهي آيو ۽ ساڻس هٿ ملائي پنهنجي سڃاڻپ ڪرايائينس.

پوڙهي دعائن ڪندي کيس مجاهدانه تحفو عنايت ڪيو. آڌيءَ رات ڌاري هيءَ مجلس پوري ٿي. محمد بن قاسم جي زور ڀرڻ تي سعيد جعفر کي اتي ئي رهي پوڻ لاءِ اجازت ڏني ابن عباس ۽ سعيد کي اسان جي لاءِ محمد بن قاسم ۽ جعفر سان گڏ ٻاهر آيا. سعيد کي اڃا تائين جعفر کان گهر جي خيرو عافيت پڇڻ جو موقعو ڪونه مليو هو. سو هلندي پيڻ ۽ ڪلثوم جي چڱي لائيءَ بابت پڇيائين. جعفر کيسي ۾ هٿ وجهي چئي هٿ ۾ جهلي، پر وري به ڪجهه سوچي ڇڏي ڏنائين ۽ چيائين ته ساسا سائين! گهر ۾ سڀ خيريت آهي. اسٽر توهان کي سلام دعائون ٿي ڏنيون.

سڄي رات جعفر کي نند ڪانه آئي. جيڪڏهن ڪا اڳ لڳس ٿي ته به عجيب عجيب خواب ڏسي رهيو هو. ٻئي ڏينهن فوج جي هڪ دستي جي سالار جي حيثيت ۾ جعفر سنڌ ڏانهن روانو ٿيو. سندس هر هڪ پير جو اڳتي وڌيو پئي، سو سندس دل جي سڀني تمنائن کي لتاڙي پئي ويو. ڪجهه پنڌ ڪرڻ کان پوءِ هڪ اوچي دڙي تان لنگهڻو پيڻ، جتان جعفر کي پنهنجو ڳوٺ ڪڇين جي ڊگهن ڊگهن وٿن جي وچان چٽو پئي ڏسڻ ۽ آيو. سندس اسيدن جو برڪز ان دڙي کان فقط ۳ يا ۴ ميل پري هو. دل ۾ خيال ڪيائين ته گهوڙي کي ڊوڙائي هڪ دفعو انهيءَ زمين جي حور کان موڪلائي اچان، پر وري مجاهدانه ضمير روڪيس. کيسي سان خط ڪڍي هڪ پيڙو پڙهيائين. ڳوٺ جي ڪڇن جي چونين تي الودائي نظر وجهي وري به خط کيسي ۾ وجهي اڳتي روانو ٿيو.

(۳)

عبدالله ۽ جعفر جي پوئين گفتگو ٻڌڻ کان پوءِ ڪلثوم جي خوشيءَ جو اندازو لڳائڻ مشڪل هو. هن جا پير زمين کان سٿي پئي هليا. هن جو روح خوشيءَ وچان ستن آسمان تي پئي نچيو. هوءَ هنڌ تي پوندي. پوندي تارن سان گڏ رقص ڪري رهي هئي. جيتوڻيڪ سڄي رات جاڳي هئي ته به سٺهن تي اداسيءَ جو ذرو به ڪونه هوس. مايوسيءَ جي باهه ۾ پڇڻ کان پوءِ اسيد جو گل ٽڙيو هو. جو ڪريم جو سڀ کان وڏو احسان هو. اڄوڪو سڄو ڏينهن اک چنپ ۾ گذري ويو ۽ رات به سڙي جي نند آيس هيو ڏينهن به ڪلثوم، ايندڙ شام جي خوشيءَ ۾ نهايت ئي خوش گذرايو

لاشڪ اهو ڏينهن سندس زندگيءَ ۾ پهريون ڀيرو بي انتها خوشيءَ جو ڏينهن هو. ڪلثوم جي سرت جي گلاب ۾ ڪو خار هو ته صرف اهو جو سندس خوشي عبدالله جي سببان هئي؛ تنهنڪري جڏهن به عبدالله سندن ماسهون آيس ٿي ته گهجي شرم حياءَ ۽ شڪرگذاريءَ جي خيال کان جهڪي ٿي ويس. سڄو ڏينهن رات انهيءَ فڪر ۾ هئي ته عبدالله جي اها قرباني فقط جعفر لاءِ ڪانهي، پر سنهنجي لاءِ پڻ آهي. ڪيترو نه عبدالله جي دل کي صدمو پهتو هوندو انهيءَ سڀ ڳالهه جو بنياد فقط آءُ آهيان. آءُ هنن جي گهر ۾ ڇو نپنس ۽ جعفر سان سنهنجي ايتري محبت ڇو ٿي؟ وغيره وغيره.

شام جو اميد ۾ هر لحظه سڄ ڏانهن نهارِي رهي هئي ته اڃا لغو ڪونهي. اهو ڏينهن ڏاڍي انتظار ۾ لٿس. سڄ لڳو رات آئي، پر جعفر ڪونه آيو. رات جي ڪاري چادر تي ستارن لڳا موٽي جهڳڻ ڪرڻ لڳا. ڪلثوم ويڃاري سڄي رات پاسا ورائيندي گذاري. صبح جو وري به نئين اميد دل ڌاري آئي. اهو ڏينهن به ڏاڍيءَ بي آراسيءَ ۾ گذريس پر جعفر کي اچڻو هو نه آيو. رات به اڪين ۾ گذري ويئي. سڄ اڀريو پر ڪلثوم جي اميد جو ڪرڻو ڏسڻ ۾ ڪونه آيو. شام جو ڪلثوم گهر مان اڪري واريءَ جي دڙن تي بيهي بصره کان ايندڙ رستي ڏانهن واهائي رهي هئي. جڏهن به پري کان ڪم اڏامندي ڏٺائين ٿي ته کيس جعفر جي اچڻ جي اميد جاڳي ٿي. پر سوار جي ويجهي اچڻ تي ٿڌو شوڪارو ڀري چپ ٿي ويئي. سڄ لڳي جو نظارو ڪهڙو نه دل کي پئي وٺيو! ڌار پنهنجا ڏڦ چاري پياري واپس وٺي پئي آيا. ٻڪرين ۽ گائين جي جهڳين ۾ ٻڌل ڏاڻين ۽ گهندلين جي واجي سڄي ميدان کي ٻهرائي ڇڏيو هو. وٽن تي پکي ويهي پنهنجي ذات وارن کي واپس اچڻ لاءِ آواز ڪري رهيا هئا. اهڙي سهائي سمي ۾ ڪلثوم سڀ ڪجهه ڀلجي، ڪنهن اونهي خيال ۾ غلطان هئي. اوچتو چڪ جو آواز پنهنجي پٺيان ٻڌائين، جنهن تي چرڪ ڀري جاڳي پيئي. پٺيان نهارِي ته عبدالله بيٺو آهي. لڄ وچان بيٺي ٿي ويئي. عبدالله چوس ته ڪلثوم! هيءَ وقت گهر موٽڻ جو آهي. جعفر اميد ته جلد اچي ويندو. بصره ۾ وڏا وڏا ساڻهو جعفر جا واقف آهن. شايد انهن کيس ترساني ڇڏيو آهي. ڪلثوم چپ چاپ گهر رواني ٿي. پئي ڏينهن بصره کان

آيل هڪ ماڻهوءَ عبدالله کي سعيد جو نياپو ڏنو ته جعفر سنڌ ڏانهن لشڪر سان گڏ روانو ٿي ويو آهي. انهيءَ نياپي عبدالله، حليم ۽ ڪلثوم جي دل ۾ طرحين طرحين جا خيال اٿاريا. حليم ۽ عبدالله جو خيال هو ته جعفر جي غيرت، پاڻ جو ٿورو ڪڙڻ قبول نه ڪيو، پر ڪلثوم جو خيال وڃان ئي ٻيو هو. عبدالله جي انهن اکرن تي ته ”بصره ۾ وڏا وڏا ماڻهو جعفر جا واقف آهن.“ ڪلثوم جي دل ۾ ڪئين شڪ جا گهاٽا. خيال ڪيائين ته جعفر نوجوان آهي، حسين آهي، بهادر ۽ جرات وارو آهي ۽ سندس آواز ۾ جادو آهي. ڪير نه اهڙي انسان سان ساڻي ڳنڍڻ چاهيندو! بصره ۾ ڪئين عالي نسب، تهذيب يافته ۽ خوبصورت چوڪريون هونديون، جن جعفر جي حسن ۽ پهلوانيءَ جي هاڪ ٻڙي هوندي ۽ جن ساڻس سنگ ڪرڻ لاءِ سعي ۾ هونديون. آخر سون ۾ ڇٽا آهي جو ههڙو خوبصورت نوجوان، مون جهنگل لاءِ ايتري قرباني ڪندو. جيڪڏهن کيس جهاد تي وڃڻو هو ته کيس انهيءَ نيڪ ڪم کان ڪنهن ٿي روڪيو؟ ڇا سوڪلائيءَ جا به اکر به سون کي چئي نه ٿي سگهيو. شايد ڪالهه جيڪو لشڪر هتان پئي ويو، انهيءَ ۾ پاڻ به هجي. پنڌ ڪيترو هو، گهوڙي کي نڪو هڪلي اچي ها ته وري به رات کان اڳي وڃي پنهنجي ساٿين سان ملي ها. شايد هيستائين جيڪا مون سان رغبت هيس، سا فقط انهيءَ ڪري جو آءٌ تيرم ٿي سندن در تي پلي هيس... پر نه ائين ٿي نه ٿو سگهي. جعفر منهنجو ۽ فقط منهنجو ئي آهي. هو مون کي ڏوڪو ڏيئي نه ٿو سگهي. پر جيڪڏهن ڪڏهن ائين به هجي ته به مون کي ڪلا ڪرڻ جو ڪهڙو حق آهي! ائين پنهنجي ڪوٺيءَ ۾ وڃي ڪت تي پئجي رهي ۽ وهائي ۾ سنهن لڪائي دل تي دل ۾ روئي رهي هئي.

(۴)

جنهن وقت جو هيءُ قصو آهي، ان زماني ۾ ديبل سنڌ جو مشهور بندر ۽ شهر هو. شهر جي پناهه اهڙي ته مضبوط هئي جو سنڌ جي راجا ڏاهر جو نائب فوج ۽ رعيت سميت دروازا بند ڪري اندر ويهي رهيو. محمد بن قاسم به شهر جو گهيرو ڪري ويٺو رهيو. البت ڪڏهن ڪڏهن متعجبقتن سان شهر جي ڀتين ۽ بندر تي پٿر هڻندو هو. هڪڙي ڏينهن شهر مان هڪڙو ٻيو پنڌ مسلمانن

جي ڪئمپ ۾ آيو ۽ محمد بن قاسم کي صلاح ڏنائين ته ساهيون بندر جي چوٽيءَ تي جيڪو ڦرندڙ جهنڊو آهي، اهو جيستائين نه ڪرندو تيستائين قلعو ۽ شهر توهين فتح ڪري ڪين سگهندا. محمد بن قاسم پنڊت جي شڪرگذاري ڪئي ۽ توبچين کي حڪم ڪيائين ته يڪدم انهيءَ بندر جي چوٽي ڏاهي وجهو. بندر ڊهڻ شرط هندو هراسجي ٻاهر نڪري آيا، پر مسلمانن جي اڳيان بيهي نه سگهيا ۽ شهر مسلمانن جي اڳيان بيهي نه سگهيا ۽ شهر مسلمانن جي قبضي ۾ اچي ويو. ديبل جي فتح کان پوءِ محمد بن قاسم نيرون ڏانهن وڌيو. نيرون جو نائب رات وچ ۾ لڪي پڇي ويو. شهر وارن آڻ مڃي، شهر ۽ قلعي جو مسلمانن کي ڏيئي ڇڏيو. اتان وري محمد بن قاسم، بروج سيوستان ۽ ٻيا ننڍا ننڍا قلعو ۽ شهر فتح ڪندو، انور جي ساهيون اچي منزل انداز ٿيو، جتي سنڌ جو راجا هندستان جي مختلف راجائن کان مدد وٺي، شاهي فوج ۽ هاٿين جي وڏي ٽولي سان اڳتي تيار ويٺو هو. وچ ۾ فقط سنڌوندي هئي. ڪجهه وقت جي انتظار بعد آخر محمد بن قاسم درياءَ تي پيڙين جي پُل ٻڌائي ٻئي طرف ويو. هندن جي لشڪر اڳيان اڍائي سؤ هاٿي هئا، جن کي ڏسي مسلمانن جا گهوڙا ٿلهڙا لڳا. محمد بن قاسم حڪم ڪيو ته هاٿين تي تيراندازي ڪئي وڃي. پاڻ اڳتي وڌي جيڪو هاٿي سڀني جي اڳيان هو، تنهن جي سونڊ ترار سان ڪٽي وڌائين. هاٿي چينگهندو اڳتي وڌڻ جي بدران پٺتي هتيو. کيس پٺتي هٽندو ڏسي، ٻيا هاٿي جن مان ڪيترا نيرن لڳڻ سبب ڦٽجي پيا هئا، سي پڻ پنيانس پڇڻ لڳا. پڇندي پڇندي، پنهنجي لشڪر کي لتاڙي وڃي پار پيا. هاٿين جي پاڇ سبب هندو لشڪر ۾ ڦڙڦوٽ پئجي ويئي. اهو چڱو موقعو سمجهي محمد بن قاسم پنهنجي لشڪر کي اهڙيءَ طرح بيهاريو، جو هندن جو سڄو لشڪر ڪهيري ۾ اچي ويو. ڪي نٿا، ڪي ڀڳا پر ته به جيئن ته سندن لشڪر تمام گهڻو هو، راجا ڏاهر پنهنجي خاص فوج کي آپاري، جوش ڏياري اڳتي آيو. مسلمانن جو منهن به هاڻي مڌو ڏانهس ٿيو. سعيد صفي کي چيري راجا تي حملو ڪيو. هندو جانباز پنهنجي راجا جي اهڙي بي عزتي سهي ڪين سگهيا. مٿي سعيد ۽ سندس مٺ جيترن ساٿين کي وڪوڙي ويا. راجا ڏاهر هڪ زبردست مفيد هاڻيءَ تي سوني ڀالڪيءَ ۾ سوار هو. سندس پنهني پاسن کان

ٻه نهايت خوبصورت عورتون ويٺل هيون. راجا جي اڳيان ٻئي هاڻيءَ تي ڪجهه پوڄاري هڪ بت جي پوڄا پاٽ ۾ مشغول هئا. جعفر جي تيرن انهن پوڄارين مان ڪن کي ڦٽي ڪيرائي وڌو. باقي يديت پنهنجي ساٿين جي حالت ڏسي بت کي ميدان جنگ ۾ ڪيرائي وڃي ڪٽي سڳي ٿيا. هاڻي جعفر پنهنجي ماسي جي ڳولا ۾ هيڏانهن هوڏانهن ٽڪڻ لڳو، پر ڪٿي نه نظر ڪونه آيس. اوچتو سعيد جو خالي گهوڙو ڏٺائين جو ميدان جنگ ۾ چؤطرف ڊوڙي پنهنجي سوار جي تلاش ۾ مشغول هو. جعفر هڪ طرف لاشن جو ڍير ڏسي اوڏانهن روانو ٿيو. ڏٺائين ته سندس مامو دشمنن جي لاشن جي ڍڳ تي سندن ڀر ڪريو پيو آهي. يڪدم گهوڙي تان لهي ماسي جو سر کڻي پنهنجي جوت تي رکيائين، پر ڏٺن ۾ آيس ته سندس سجاءد مامو بهشت برين ۾ جاگزين ٿي چڪو هو. انا الله وانا اليه راجعون پڙهي ماسي جو لاش ڪنهن حفاظت واريءَ جاءِ تي رکي، ڪاوڙ ۾ پرڄي راجا تي حملہ آور ٿيو. سندس پهرئين ئي تير راجا کي پالڪنيءَ ۾ لپتائي رکيو. ميدان جنگ ۾ راجا جي قتل ٿيڻ جو گوڙ سڄي ويو. سنڌي جي اڳيئي بزدل ٿيا هيٺا هئا، سي نيمر بسمل راجا کي بي شمار لاشن سميت دشمنن جي حوالي ڪري وٺي پڳا. ڪي الور جي قلعي ۾ ويا ته ڪن وڃي برهڻ آباد ۾ دم پتيو. جنگ ختم ٿيڻ کان پوءِ مسلمان پنهنجي زخمين جي مام پتيءَ ۽ لاشن دفنائڻ ۾ مشغول ٿي ويا. سعيد جي لاش تي چاليهن کان وڌيڪ ڌڪن جا نشان هئا. جڏهن کيس لحد ۾ لاڻو ويو، تڏهن جعفر کيسي مان پاءُ وارو خط ڪڍي قبر ۾ ڦٽو ڪيو. محمد بن قاسم حيران ٿي پڇيو ته هيءُ ڇا آهي؟ جعفر ڏکويل آواز ۾ چيو ته ادي جو خط آهي جو مون کي ماسي کي پهچائڻ لاءِ ڏنو ويو هو، پر قدرت کي اهو منظور نه هو ته ڪو آئون جيئري ماسي کي پهچايان. محمد بن قاسم جعفر کان سوڪلائي چئي قبر مان ٻاهر ڪڍي پڙهي، واپس جعفر کي ڏني ۽ چيائينس ته دوست شهيدن جو شان دنيا جي ڌرتيءَ لپتيءَ کان گهڻو بچي آهي؛ پنهنجي هاڻي هيءُ چئي پاڻ وٽ قابو رک. محمد بن قاسم کان هنن ٻنهي ڀائرن جي ڪابه ڳالهه سمجهي ڪانه هئي. جعفر لاءِ عبدالله جو ايتار ۽ جعفر جي خدا جي راهه ۾ هيڏي قرباني ڏسي، سندس دل ۾ ٻنهي ڀائرن لاءِ عقيدت پيدا ٿي. رات جو سمهڻ کان ٿورو اڳ محمد بن قاسم جعفر کي چيو ته منهنجو

خيال آهي ته توکي بصره سوکليون ته اتي وڃي فوجي ڀرتيءَ لاءِ پروڀنگندا ڪرين. وات تان پنهنجي گهران به ٽيڻدو وڃ، ته تنهنجي عزيزن کي تسلي ٿئي. جعفر جواب ڏنو ته جهاد کان وڌيڪ سائنٽڪ-ولهن هٿن کي ضرور خبر پئي هوندي. وڌيڪ تسلي جو ڪهڙو ضرور آهي؟ باقي رهيو فوجي ڀرتيءَ جو سوال. اڄوڪيءَ جنگ مان ثابت ٿئي ٿو ته سنڌ جي فتح لاءِ ٻيءَ فوج جو ضرور ڪونه آهي.

محمد بن قاسم - منهنجو ارادو فقط سنڌ جي فتح تي قناعت ڪري ويهڻ نه آهي. هن وقت اسان جي اڳيان هندستان جهڙو وسيع ملڪ آهي، تنهنڪري توکي ضرور وڃڻو پوندو. جعفر - سپاهيءَ جي حيثيت ۾ نوهان جو حڪم بچڻ مون تي فرض آهي باقي دوست جي حيثيت ۾ نوهان جو اهو احسان غير ضروري آهي.

محمد بن قاسم - دوست! هن ۾ احسان جي ڪهڙي ڳالهه آهي؟ جعفر - توهين مون کي بصره جي بهاني گهر سوکائڻ موقعو ڏيو ٿا، جنهن کي ئي آءٌ احسان ٿو سمجهان.

محمد بن قاسم - پر جڏهن تنهنجو هتي رهڻ ضروري نه آهي ۽ بصره وڃي تون هتي رهڻ کان بهتر ڪم ڪندين، تڏهن منهنجي خيال ۾ ائين سٺو آهي. توکي سڀاڻي صبح جو روانو ٿي وڃڻ گهرجي. هتي باقي رهيو ڇا آهي. برهمڻ آباد کي فتح ڪرڻ اسان جي لاءِ ٻارالو ڪيل آهي. ننڍين وڏين رياستن کي تابع ڪرڻ ۾ ڪابه تڪليف نه ٿيندي. ايتري وقت اندر تون به اچي ويندين. جيڪي سپاهي ساڻ آڻيندين، سي ملتان فتح ڪرڻ لاءِ اسان کي ڪافي مدد ڏيندا. نيٺ جعفر اها ڳالهه مڃي. صبح جو نماز پڙهي گهوڙي تي سوار ٿي بصره لاءِ روانو ٿيو.

(۵)

سنڌ جي لڙائيءَ کان حجاج کي واقف ڪرڻ لاءِ محمد بن قاسم بصره تائين ڏهن ڏهن ميلن جي مفاصلي تي سپاهين جون چونڪيون قائم ڪيون هيون، جتان نير رفتار گهوڙي سوار نڀال آڻيندا ايندا هئا. جعفر به انهن چونڪين تي گهوڙا بدلائيندو بسا ساهيءَ کڻڻ جي ڊوڙندو ويو. هيئن هن جا خيال سنڌ کان هزارين ميل پري

ٻوڙي رهيا هئا. رات اچڻ تي هڪ چونڪيءَ تي ڊاهو ڪيائين. آڏيءَ ڌاري سنڌ کان هڪڙو سوار ايندو معلوم ٿيو، جنهن جي گهوڙي جي ٽاپ ٽاپ جعفر ۽ ٻين کي جاڳائي وڌو. سوار لباس مان مسلمان ٿي معلوم ٿيو. اچڻ سان چونڪيءَ وارن کي چيائين ته مون کي سڀهه سالار جي ڪنهن اهم ضرورت لاءِ بصره وڃڻو آهي آهي جنهن لاءِ يڪدم ٻيو گهوڙو تيار ڪري ڏيو. جعفر کي محمد بن قاسم جي هر حڪم سان دلچسپي هئي. تنهن اٿي مشعل جي روشنيءَ ۾ نوجوان ڏانهن نهاريو. نوجوان ڪڪ رنگو ۽ مضبوط جسم وارو هو.

جعفر - تون محمد بن قاسم جو خط بصره کڻي ٿو وڃين ڇا؟
نوجوان - هاڻو، پر مون کي ان بابت ٻئي ڪنهن کي ڪجهه به ٻڌائڻ جو حڪم نه آهي. ايتري ۾ پهريدار گهوڙو تيار ڪري وٺي آيو. نوجوان جعفر کي باادب سلام ڪري سوار ٿي روانو ٿي ويو. ٿورن ڏينهن جي مسافريءَ کان پوءِ جعفر پنهنجي منزل کي جڏهن ويجهو اچي پيو هو. تڏهن وائڻي اهو ساڳيو سوار لباس جنهنهن ويجهو اچڻ تي سلام ورايو. جعفر سلام جو جواب ڏيئي چيس ته مون ته سڄيئي ٿي ته تون بصره پهچي ويو هوندس! انهيءَ ڏينهن جيڪر ٿورو ترسڻ ها ته پنهنجو سڄو سفر گڏ گذري ها. نوجوان جواب ڏنو ته مون سڄيئي هو ته توهين آرام سان ساهيون کڻي ايندا انهيءَ ڪري هليو آيس.

جعفر - منهنجي خيال ۾ تون رستي جو چڱيءَ طرح واقف هوندين تنهنڪري اڳيان ٿي هل.

آخر ٻنهي ڄڻ هڪ ٻئي جي پٺ ۾ گهوڙا کڻي ڇڏيا. گهڻي پنڌ ڪرڻ کان پوءِ جڏهن ٿڀال چونڪيءَ جو ٿنبو ڏسڻ ۾ ڪونه آيو، تڏهن جعفر پنهنجي ساٿيءَ کان پڇيو ته اڃا چونڪي ڪانه ٿي ڏسجي؟ ڀاڄي نه ڪونه ويو آهين؟

نوجوان هيڏانهن هوڏانهن ناهاري ڇڏو ته منهنجو به اهڙي خيال آهي، پر پريشان ٿيڻ جو ڪو سبب ڪونهي. انهي مائري پوري ڪرڻ کان پوءِ پاڻ رستي تي پهچي وينداسون. ائين چئي وري به کڻي گهوڙا ڇڏيائون ۽ گڄ پنڌ ڪرڻ کان پوءِ وري به جعفر گهوڙي کي روڪي ساٿيءَ کي اٿي ٻيهر لاءِ ڇڏو، جنهن به

اقرار ڪيو ته سچ پچ پلجي ويا آهيون ۽ گهوڙا به تمام ٽڪجي پيا آهن تنهنڪري ٿوري ساڄي ڪٺ ڪڍي. ائين چئي گهوڙي تان لهي پيو ۽ جعفر به ائين ڪيو. گهوڙي کي هڪڙي نلاٽ تان پاڻي پياري ڇڏي ڇوڙي ڇڏيائون ۽ پاڻ وٺ هٿ ڇانو ۽ ويهي رهيا. قاصد پنهنجو ٿيلهو ڇوڙي ان مان ڪجهه ڪارڪون ۽ پٺير جا ٽڪرا ڪڍي جعفر جي اڳيان رکيا ۽ چيائينس ته ”سائين توهين هڪيا هوندلئون ته اڳين ۽ چونڪيءَ تي ڪاٺي پٽ ڀرت ڀريو هو. هيءُ ٿورو شايد اوهان جي لاءِ رهجي ويو هو. هن جي زور ڀرڻ تي لاچار جعفر ان مان ڪجهه کاڌو ۽ چشي تان پاڻي پي وري سوار ٿيڻ لاءِ اٿيو ٿي ته مٿو ڦڙڻ لڳس ۽ ائيني ڇڄر تي پئجي رهيو. هڪ دفعو سو هن ڌارئين سوار کي چيائين ته منهنجو مٿو ڀرو ڦري، پر پوءِ جيئن ڪريو تيئن بيهوش ٿي ويو. جعفر جي غش ٿي وڃڻ تي هونوجوان وحشي نموني تنهن ٿله ڪري کڻ لڳو. ٿوريءَ دير کان پوءِ جعفر کي معلوم ٿيو ته ڪي ماڻهو سندس هٿ پير ٻڏي رهيا آهن. پاڻ به ٿي دفعا عضوا ڇوڙڻ جي ڪوشش ڪيائين پر تنگ يا ٻانهن مٿي به نه کڻي سگهيو. رڳو ايترو هوش هوس جو پانڀائين ته ڪي ماڻهو کيس ڪنهن طرف کڻيو پيا وڃن. جنهن وقت جعفر کي هوش آيو ته پاڻ کي هڪ ننڍڙيءَ ڪوٺيءَ ۾ زنجيرن ۾ جڪڙيل ڏٺائين. ساهيون اهوئي سوار نظر آيس جنهن کيس کاڌو ڪارايو هو. جعفر کانئس پڇيو ته آخر تون ڪير آهين ۽ مون کي هن ريت ڇو ٻڌو ويو آهي؟ مون کي هتي بند ڪرڻ مان تنهنجو ڪهڙو مطلب آهي؟ ان جي جواب ۾ هن فقط ايترو چيس ته وقت اچڻ تي سڀ ڪجهه معلوم ٿي ويندو. ائين چئي ڪوٺي بند ڪري هليو ويو. جعفر کي ٿي مهينا انهيءَ بند ۾ گذري ويا. کيس فقط اهو ڏيڻ هو ته الله تعاليٰ مون مظلوم جي ضرور ڪنهن نه ڪنهن ريت مدد ڪندو. صبح ۽ شام جو هڪ ماڻهو ڪوٺيءَ جي هڪ سوڙهيءَ دريءَ مان کيس ماني ڏيئي ويندو هو ٻيو ڏيو خير. جعفر ان مانيءَ ڏيڻ واري کان ڪيترائي سوال ڪندو هو ته مون کي قيد ڪرڻ وارو ڪير آهي؟ ڇا جي لاءِ مون کي هن ريت بند ڪيو ويو آهي؟ پر هو ڪوبه جواب ڪونه ڏيندو هوس. تنهن ۾هنن گذرڻ کان پوءِ هڪ ڏينهن صبح جو سويل پنهنجي مولائي کي ستائي رهيو هو ته ”اي بيڪسن

جا والي! اي ڏکويلن ۽ ستايلن جا سائين! مون تي رحم جي نظر
ڪري هن بند مان نجات ڏيار...

اوچتو دروازو کليو ۽ اهوئي سوار ٻن چئن ماڻهن سان اندر
آيو ۽ جعفر کي ٻاهر هڻ لاءِ چيائين. جعفر کي اگهاڙين تلوارن
جي ٻهري هيٺ هڪ سينگاريل ڪمري ۾ آندو ويو، جتي ايراني
غاليچن تي عاليشان مسند وڇايل هئي، جنهن تي طولن جي ٽيڪ
ڏيئي ڪو شخص ويٺو هو. جعفر ڏسڻ سان کيس سڃاتو ۽ چين ۾
چيائين ته هيءُ ته ابن صادق آهي.



ڇاڳو ڊيو

باب پوريون

(۱)

لايد و بند

ابن صادق هڪڙو نهايت سنگدل ۽ جفاڪار انسان هو. هو اُن کان وڌيڪ وير وٺو، بگهڙ کان وڌيڪ ظالم ۽ چالاڪ، لوٽڙ کان به وڌيڪ مڪار ۽ گجهه کان وڌيڪ لالچي هو. هو معاف ڪرڻ نه اصل سگهو ئي ڪونه هو. هن جي گذريل زندگي نه اُميدون ۽ ناڪاميابين جو مجموعو هئي. پنهنجون اميدون ۽ تمناون جي ننڍپڻ کان دل ۾ جاڳيون هيس. سي دل ئي دل ۾ دٻيندو ۽ سانڍيندو رهندو هو. انهن جي پوري نه ٿيڻ سبب ڪاوڙجي باهه جا سيني ۾ اٿندي هيس. تنهن سان مظلومن ۽ بي واهن کي جلاني رک ڪرڻ سندس دلچسپ مشغولي هئي. هو جيروسلم جي هڪ پرني پڪلي يهوديءَ جي گهر ۾ ڄائو هو. ذهن ۽ دماغ اهڙو ته هوس، جو سورهن سالن جي ننڍڙيءَ عمر ۾ ئي عربي، فارسي، يوناني ۽ لٽن ٻولين ۾ ماهر ٿي پيو. ارڙهن سالن جو هو ته هڪ عيسائي چوڪري سرير جي محبت جي آئير سندس جگر ۾ چڙهي، هميشه لاءِ نامور پيدا ڪري ڇڏيو. محبوبه جي مائٽن جو راضو حاصل ڪرڻ لاءِ آبائي مذهب کي ترڪ ڪري عيسائي بنيو، پر سندس اميدن جو مرڪز کيس ڇڏي سندس موت الياس ڏانهن مائل ٿي پيو، يعني سرير کي ابن صادق لاءِ اهڙي ته نفرت ٿي جو سندس منهن ڏسڻ به ڪين وٺندو هوس. آخر هڪ ڏينهن وجهه وٺي، پنهنجي نئين عاشق کي ساڻ ڪري دمشق هلي ويئي. اتي شادي ڪري پنهنجو گهر بنائي ويهي رهيا. الياس هوشيار رازو هو. دمشق جهڙي شهر ۾ کيس پورهئي

جي تنگي ڪانه ٿي: جنهنڪري هيءَ جوڙو بلڪل خوش گذارڻ لڳو. سال سواءِ کان پوءِ سندس گهر ۾ هڪ نئين ڀائيريءَ جو اضافو ٿيو يعني ٽه ڇنڊ جهڙي خوبصورت ۽ حسين ڌيءَ ڄاين، جنهنجو نالو زليخا رکيائون. زليخا سندن محبت جي پڪاڻيءَ جو سبب بڻي.

ابن صادق ساڻ ڪري ڪين ويلو، پر رقيب جي تلاش ۾ لڳو رهيو. آخر گهڻي ڳولا کان پوءِ پتو پيس ته هيءَ جوڙو اميرالمسلمين جي پناهه ۾ عيش جي زندگي گذاري رهيو آهي، تنهنڪري انتقام جي باهم ڪين دسوق ۾ پهچڻ لاءِ ميجور ڪيو ۽ وطن جي زمين باهم وانگيان ساڙڻ لڳس. دسوق رسي، سوڌ ڪي پنهنجي محبوبه سان آرام ۽ فرحت جا ڏينهن ڪاٽيندو ڏسي اڪيون ٻرڻ لڳس ۽ ڪانس وڃر وٺڻ جا وجهه سوچڻ لڳو. سوچي ويڃاري هڪ ڏينهن شيخ الاسلام جي حضور ۾ حاضر ٿي سندس هٿ تي اسلام قبول ڪيائين ۽ مريم تي پنهنجو حق ٻڌائي عرض ڪيائين ته مريم الياس کان ڦري کيس ڏني وڃي. شيخ الاسلام کيس خليفه جي دربار ۾ موڪليو.

خليفه سندس بيان ٻڌي حڪم ڪيو ته يهودي ۽ ڪرستان اسان جي اسن ۾ آهن، جيئن ته مريم پنهنجي رضا ۽ خوشيءَ سان شادي ڪئي آهي، تنهنڪري کيس زوريءَ پنهنجي حوالي ڪري نه ٿو سگهجي. هن جواب سندس طاق لڳائي ڇڏيا. دربار خلافت مان ناسيد ٿي نڪرڻ کان پوءِ هيءَ قسمت جو ڦٽيل نه يهودي هو، نه عيسائي ۽ نه مسلمان. سندس وس پڄي ها ته جيڪر ساري پرڻيءَ کي ساڙي باري ڦلهو ڪري ڇڏي ها. هاڻي سندس لاءِ ڪٿي به سر لڪائڻ لاءِ اجهو ڪونه هو. ڪجهه وقت دسوق جي گهٽين جي خاک بهارڻ کان پوءِ ڪوفه ۾ حجاج بن يوسف وٽ پهتو. حجاج بن يوسف کي به پنهنجي ڏکڻ جي آکاڻي ٻڌائي سدو جي طالب ڪيائين. حجاج هن جي چالاڪيءَ ٻريل گفتگو ٻڌي ڪا ساعت سندس باري ۾ چپ چاپ سوچيندو رهيو. ابن صادق حجاج جي خاموشيءَ جو ناجائز فائدو وٺڻ لاءِ سندس تعريف ۽ خليفه المسلمين جي ذات جي باري ۾ ڪجهه ناروا گفتا ٻڌايا: ڇي سون چڱيءَ طرح ڄاڻي ڏٺو آهي ته بنو اسين جي سلطنت توهان جي ئي قابليت ۽ دانشمنديءَ سان هلي رهي آهي. آءٌ ته ائين چونديس ته تخت خلافت جا سڀ کان زياده حقدار توهين آهيو.....

ابن صادق اڃا پنهنجو جملو پوروئي ڪين ڪيو هو ته حجاج ڏڙهي ڏيئي چپ ڪرايس ۽ چيائينس ته ”جي تون مون وٽ سهان ٿي آيل نه هجين ها ته تنهنجو ڏڙ هن خاڪ ٿي ٽٽڪندو نظر اچي ها، پر هاڻي ٺهيو، باقي هينئر جو هينئر ڪوئي جون حدون ڇڏي هليو وڃ.“ ابن صادق هتان به نا اُميد ٿي لوڏجي نڪتو. رات جو شهر کان ٻاهر هڪ يهودي راهب جي سڙهيءَ ۾ رهيو، صبح جو اڳئين کان به پڪو ۽ خطرناڪ انتقاسي عزم ۽ ارادو ڪري جبروسلم ڏانهن راهي ٿيو. جبروسلم ۾ به سڪ ڪين آيس. پنهنجي موٽ ۽ معشوق کان بدلي وٺڻ کان سواءِ هاڻي ته سڄي دنيا کان بدلي وٺڻ جا پهه پڄاڻڻ لڳو. سال کن رلڻ ۽ ڏڪن کائڻ کان پوءِ لوفرن ۽ بدعاشن جي جماعت گڏ ڪرڻ ۾ ڪامياب ٿيو ۽ پاڻ سندن آڳاٽو ٿيو. آخر هڪ ڏينهن پنهنجي موٽ ۽ معشوق کان وير وٺڻ جو وجهه مليس. دريم جي هڪ ئي ڏيءَ زليخا جا ان وقت اٺن سالن جي هئي، تنهن ڪي ڪڍي ماءُ پيءُ کي هميشه سندس جدائيءَ جي باهه ۾ سڙڻ جو عذاب ڏيئي، پاڻ پنهنجي ٽوليءَ سميت ايران ڏانهن پهچي ويو.

ايران جي گاديءَ جا اڏاوت شهر ۾ سندس هڪ مريد اسحاق نالي رهندو هو جو نهايت ئي سنگدل، ڊڪار ۽ ظالم هو. زليخا کي ان جي حوالي ڪري، پاڻ وري به ڪن سازشن ۾ لڳو رهيو. سندس ارادا ۽ خيال هاڻي فقط الياس ۽ دريم کان وير وٺڻ تائين محدود ڪونه هئا، پر سڄي دنيا سندس نظر ۾ دجرم هئي. ٽورن ڏينهن ۾ ڪنهن سفاڪ جي هٿان ويڃاري الياس ۽ دريم کي مارائي ڦي الحال پنهنجي سيني ۾ پٽڪندڙ باهه کي ٽڌو ڪيائين. ان وقت ڪيترا پارسي شهزادا ۽ روسي يا يهودي امير ۽ جاگيردار اهڙا هئا، جن جي اسارت جو مسلمانن جي هٿان خاتمو ٿيو هو. هي مسلمانن جي خلاف هر سازش ۾ شاسل ٿيڻ لاءِ تيار هئا، تن ابن صادق جهڙي چالاڪ ۽ فتنو پکيڙيندڙ ڌاڙيلي جي سڀڪا همت افزائي ڪئي. پر تڏهين به ايڏي ساري حڪومت جي برخلاف ڪو اثر انداز قدم کڻڻ لاءِ زبردست مالي مدد جي ضرورت هئي. ابن صادق انهيءَ مسئلي کي حل ڪرڻ لاءِ هڪ نئين تجويز سوچي. قيصر روم پنهنجي وڃايل عظمت حاصل ڪرڻ ۽ بن ڏاڏن جي شڪستن جو مسلمانن کان وير وٺڻ لاءِ ئي دل ۾ پيچ جهڙ ڪري

رهيو هو. ابن صادق کي اتان مالي مدد ملڻ جي پوري خاطري هئي؛ سو ڪهي قيصر جي دربار ۾ پهتو. قيصر کان پنهنجي بزرگن جون شڪستون وسري ڪونه ويئون هيون. تنهن کانسواءِ هر ملڪي سياست سان به وڌيڪ ڄاڻندو هو. تنهن اسلامي سلطنت جي خلاف ڪو قدم کڻڻ کان انڪار ڪيو. پر ابن صادق کي مشوري طور چيائين ته ”جيڪن مسلمانن ۾ اتحاد آهي، تيڪين هنن سان هٿ اٽڪائڻ صلاح ڀريو ڪم نه آهي. تون اسلامي سرڪار جي پسگردائي ۾ رهي، پنهنجو ڪم اهڙيءَ طرح جاري رک جو مسلمانن سان جهاد جو روح نڪري وڃي ۽ منجهن قوت پوي. تنهنجي خدمت کي قدر جي نگاهه سان ڏٺو ويندو.“

ابن صادق اها صلاح ڪن ڪري اتان موٽيو. پر هينئر ابن صادق ڪو اڳئين وانگر ڪٽل ڪونه هو. قيصر کان نهايت قيمتي جواهرات، سون ۽ چانديءَ جا تحفا حاصل ڪري پنهنجي هڙ گرم ڪري اچي رهيو هو. بصره ۽ ڪوفي جي وچ ۾ هڪ ڪنڀار ۽ قتل قلمو ايراني سلطنت جو ٺهرايل ٻيل هو، جو هينئر باڪل بيڪار هئڻ سبب ڀڳو ڀريو پيو هو. ان جي چوڌاري گهاٽو جهنگ لڳو پيو هوندو هو. ابن صادق جي تيز نظر انهيءَ هنڌ پنهنجو آکاڙو بنايو ۽ اتان پنهنجي خيالن جي تبليغ شروع ڪيائين پر حجاج بن يوسف جي ڊپ کان ڪليءَ طرح ڪنهن سان به پنهنجا خيال ظاهر ڪرڻ جي جرات ڪين ٿيندي هيس. نيٺ ٻن سالن کن جي مٿي مارڻ کانءِ پنج سؤ کن جيتري جماعت گڏ ڪري سگهيو. انهن ۾ به گهڻا ته اهڙا هئا، جن جو ضمير ۽ ايمان سون چانديءَ جي عيوض ابن صادق خريد ڪيو هو، يعني ته هو پاڙي ڄاڻئون هئا. هو قيصر روم کي پنهنجي ڪم کان هميشه واقف ڪندو رهندو هو ۽ وقتي اتان گهربل مدد به گهرائي وٺندو هو. جڏهن ابن صادق جي جماعت ستن سون کان به مٿي جمع ٿي ويئي، تڏهن پنهنجي طاقت آزمائڻ ۽ دشمن کي پنهنجي هستي ڏيکارڻ جو خيال ٿيس. هڪ ڏينهن جاسوسن ٻڌايس ته حجاج هن وقت ڪوفي ۾ ويل آهي ۽ ابن عاص جي صدارت هيٺ جمعي نماز کان پوءِ جلسو ٿيندو. جنهن ۾ ابن عاص فوج ۾ ڀرتي ٿيڻ لاءِ ماڻهن کي ترغيب ڏيندو. جاسوسن اهو به ٻڌايس ته بصره جا اڪثر رهاڪو فوج ۾ ڀرتي ٿيڻ کان اڪثر ڪمپائين ٿا. ابن صادق هن موقعي مان فائدو وٺڻ جو خيال ڪيو.

کيس پڪ هئي ته پنهنجي جادو اثر تقرير رستي بصره جي سست ماڻهن کي لشڪر ۾ ڀرتي ٿيڻ کان روڪي سگهندس. ليڪن سندس ٺهيل جڙيل ڪم کي جعفر جي ٻن لفظن ٽوڙي ڦٽو ڪيو، جيئن پهرين ڀاڱي ۾ پڙهي آيا آهيون.

جعفر جي تقرير، بصره جي ماڻهن تي اهڙو اثر ڪيو جو هو ابن صادق جا جاني دشمن بڻجي پيا. ابن صادق پنهنجي زندگيءَ لاءِ خطرو محسوس ڪندي بصره سان ڀڄي رمله ۾ خليفه جي پاءَ سليمان وٽ وڃي لڪو. سندس جماعت به ڇڙوڇڙ ٿي ويئي. سوا سؤ کن ماڻهو بس سائس شادل هئا. سليمان خليفه وليد جو ولي عهد هو، ليڪن خليفو پنهنجي پٽ کي ولي عهد بنائڻ جي ڪوشش ۾ هو. سندس گورنرن مان حجاج جو سندس خاص بددڪار هو. جنهن ڪري سليمان، حجاج ۽ سندس لاڳاپيدارن کي پنهنجو دشمن سمجهندو هو ۽ حجاج جي دشمنن کي پنهنجو خير خواه ڀائيندو هو. تنهن، ابن صادق کي پاڻ وٽ پناهه ڏني. حجاج، ابن صادق جي ڪاريءَ ۽ مسجد ۾ ڪيل بددعا شيءَ کان واقف ٿي، سندس گرفتاريءَ جو حڪم ڪيو هو. جڏهن خبر سلس ته سليمان، ابن صادق کي پناهه ڏني آهي، تڏهن سموري حقيقت خليفه وليد کي لکي موڪليائين. خليفه پنهنجي پاءَ کي حڪم ڪيو ابن صادق ۽ سندس ڇاڙن کي زنجيرن ۾ ٻڌي حجاج کي پهچائي ڏي. سليمان ته ابن صادق جو عاشق ٿي چڪو هو، تنهن کيس اصفهان ڏانهن موڪلي ڇڏيو ۽ خليفه کي لکي موڪليائين ته ابن صادق ڀڄي ويو آهي. ابن صادق نا اُميد ٿيڻ ڄاڻندو ئي ڪونه هو، سو ڪجهه وقت هيڏانهن هوڏانهن گهجي وري به شيراز جي آسپاس، ٽڪرين جي وچ ۾، آڳاٽي زماني جي هڪ ويران قلعي کي پنهنجو مرڪز بنائي، پنهنجي ڪم کي لڳي ويو. ابن صادق هن نازيءَ مصيبت جي سموري جوابداري جعفر جي سر تي پڙهي، کيس عبرت ناک سزا ڏيڻ جو پڪو ارادو ڪيو.

(۲)

جعفر، ابن صادق جي اڳيان چپ ڪريو بيٺو هو ته اسحاق پٺيان اچي ڏکو ڏٺس ۽ چيائينس ته گڏها! هيءَ بصره جي مسجد ڪانهي. هتي تون اسان جي اڳواڻ اڳيان بيٺو آهين، تعظيم لاءِ جهڪين ڇو نه ٿو؟ هتي ٿو جهڙن گستاخن جا سر ڪپيا ويندا آهن.

ابن صادق ظاهريءَ، اسحاق تي ڪاوڙيو ۽ چيائينس ته اسحاق! تون بيوقوف آهين. بهادر، بهادر سان اهڙي هلت ڪانه ڪندا آهن. ائين چئي ابن صادق، جعفر کي ٻانهن کان جهلي اٿاريو. پٿر جي فرش تي ڪرڻ سبب جعفر جي نڪ ۽ وات سان رت پئي وهيو. ابن صادق پنهنجي رومال سان رت اُگهي، نفرت ڀريل سُڪ سان سائس هيٺين گفتگو ڪئي:-

ابن صادق - مون کي معلوم ٿيو آهي ته توهين پنهنجي ميزبان جو نالو ڏاڍيءَ بي قراري سان پڇندا آهيو. ڏاڍو ارسان اٿم جو ڪيترن ڏينهن تائين توهان کي جواب ڪونه مليو آهي. منهنجي دل توهان سان ساڻ لاءِ بي قرار هئي، پر وانڌڪائي نه ساڻ سبب اوهان سان ملي نه ٿي سگهيس. اڄ توهان جهڙن جهونن دوستن جو ديدار ڪري جا خوشي مون کي ٿي آهي، ان جو اندازو منهنجي دل ئي ڪري سگهي ٿي. اميد ته توهين به پنهنجي پراڻي والڻ سان ملي خوش ٿيا هوندا. ڪيئن، طبيعت ته خوش اٿو؟ توهان جو رنگ زرد ٿي ويو آهي؛ شايد سوڙهيءَ ڪوٺڙيءَ جي اوندهه توهان جي مجاهدانه طبيعت کي منجهائي ضعيف ڪري وڌو آهي. پرائسوس اٿم جو هن قلعي ۾ ڪا اهڙي وڏي ڪوٺي آهي ٿي ڪانه جنهن ۾ توهان کي رهايو وڃي. اڄ مون توهان کي انهيءَ لاءِ ٻاهر ڪڍيو ته جيئن اوندهه ۽ سوڙهي ۾ تفاوت سمجهڻ وارو حواس بيڪار بيڪار نه ٿي وڃيو. پر هي ڇا! توهين سون ڏانهن ائين ڇو پيا نهاريو؟ ڇا مون کي سڃاڻو ڪونه ٿا؟ پنهنجي پهرين گڏجاڻي بصره جي جامع مسجد ۾ ٿي هئي. اميد ته ياد هونديو. مون کي ان وقت توهان جي ڪيل تقرير جي آفرين ڏيڻ جو موقعو ڪونه مليو هو. بيشڪ توهان جي تقرير تحسين جي لائق هئي. توهان جو عبدالله بن ابي جي جاءِ نشين جي اڳيان هن طرح بيهڻ تي مون کي رحم ٿو اچي. ٻڌاءِ ته تو سان ڪهڙو سلوڪ ڪيو وڃي؟

ابن صادق جو هر لفظ جعفر جي ضعيف جسم کي لوڻي رهيو هو. ڪاوڙ وڃان سندس زردا ڳل ڏاڙهونءَ جي گل جيان لعل ٿي ويا. ٿوريءَ دير کان پوءِ، ابن صادق ڏانهن ناهاري چيائين ته ”اي چالاڪ لوڻو! تون سمجهين ٿو ته آءٌ تنهنجي انهن زهر گڏيل ڏڪن کان مرعوب ٿي تنهنجي اڳيان ڪنڌ جهڪائيندس! اي نادان، مون

کي پنهنجي قيد ٿيڻ جو ڪوبه افسوس نه آهي. افسوس آهي ته فقط هن ڳالهه جو، ته آءٌ ٿو جهڙي دليل ۽ ڪيمني بزدل جي بند ۾ آهيان. نون ياد رک ته منهنجو موت ۽ زندگي ٻئي تنهنجي لاءِ خوفناڪ آهن. شينهن آخر شينهن آهي. قيد جي ڪوٺڙي، شير کي ڪڍڻ بنائي نه ٿي سگهي.“ ابن صادق، جعفر جي سخت لفظن کي ٻڌو ان ٻڌو ڪري چيو ته نون بهادر بيشڪ آهين، پر انهيءَ کان وڌيڪ بي وقوف آهين. توکي خبر آهي ته تنهنجو سر هينئر واڳوٽ جي وات ۾ آهي. توکي ڪچو گهي وڃڻ يا ڇڏي ڏيڻ انهيءَ جي وس آهي. انهيءَ ننڍڙيءَ ڪوٺيءَ سان پنهنجي سرهڻيءَ سان ٻاهر نڪرڻ جو خيال به نه ڪج. منهنجي جماعت جا به سو جوڌا جوان هر وقت اڳاڙين تلوارن سان تنهنجي نگهبانيءَ لاءِ تيار رهندا. ائين چئي ابن صادق ڪو آواز ڪيو ته قلعي جي ڪنڊن ڪڙڇين سان به سو سپاهي پيانڪ شڪلين سان اڳاڙيون تلوارون هٿن ۾ کڻي صادق جي اڳيان سر جهڪائي اچي بيٺا. جعفر، ابن صادق کي چيو ته ”تو کي خبر هئڻ گهرجي ته آءٌ ڪڏهن به تڪليف کان بچي توکان معافي نه وٺندس. آءٌ سرڻ لاءِ تيار آهيان. جڏهن به اجل جو وقت ايندو تڏهن مهلت ڪانه ملندي! وڌيڪ تون ڇا ڪندي؟

ابن صادق - اوجھه نوجوان! تون سمجهين ٿو ته وڏي ۾ وڏي سزا موت آهي. تون پليل آهين. آءٌ توکي اهڙي سزا ڏيئي سگهان ٿو جو موت کان وڌيڪ خوفناڪ آهي، جنهن جي سهڻ جي طاقت تو ۾ نه آهي. آءٌ تنهنجي زندگيءَ جو هر منٽ اهڙو ڪوڙو ڪري سگهان ٿو جو تون هر هر موت جي تمنا ڪندي، پر موت به ڊڄي توکان پري پڇندو. ليڪن آءٌ تنهنجو دشمن نه آهيان. آءٌ گهران ٿو ته تنهنجي حياتي اهڙي سک ۽ آرام جي گذري جهڙي ڪنهن شهزادي جي گذري. تون خوبصورت آهين، نوجوان ۽ بهادر آهين. دنيا جي حسين کان حسين عورت توهان محبت ڪري پنهنجي لاءِ آخر سمجهندي. ليڪن توکي ڪهڙي خبر ته ڪنهن جي گلابي رخسارن، لعل لب ۽ نانگ جهڙن ڪارن وارن ۾ ڪهڙو سرور آهي. تنهنجي حياتي هڪ جهنگلي گل جيان آهي، جو بياڻان ۾ تڙيو هجي ۽ نه مٿس ڪنهن جي نظر پوي، نه ڪنهن جي نرم ۽ نازڪ هٿن تائين پهچي، پر ائين ئي ٿئي، ڪو ماڻهي ورق ورق ٿي ريتيءَ ۾ مٽيءَ

۾ ملي پاڻ ٿي وڃي. تون پنهنجي دل کي فريب ڏيئي رهيو آهين. خدا کي توهان جي قربانين جي ڪهڙي ضرورت! توهان کي نه انهيءَ قربانيءَ سان ڪوبه فائدو ڪونه ٿو پهچي. البت خليفو ۽ حجاج توهان جهڙن ابوجهن ۽ هالن پولن کي خدا جي راه ۾ وڙهي شهادت ۽ جنت حاصل ڪرڻ جا ڪوڙا دلاسا ڏيئي مستي شهرت حاصل ڪري، پنهنجي سلطنت وڌائي، خزانو پري رهيا آهن. توهان غريب ماڻهو آهيو. ڳولن ۾ رهيا آهيو، جنهنڪري توهان جا خيال به غريبانا آهن. تو ڪڏهن خواب ۾ به اهو عيش ۽ ديهو ڪونه ڏٺو هوندو جو آءٌ توکي ميسر ڪري ڏيان گهران ٿو. آءٌ تنهنجي لاءِ گهڻو ئي ڪري سگهان ٿو، پر ارمان فقط اهو اٿس جو تون مون سان منهنجي ڪم ۾ پائيواري نه ٿو ٿين. اسين بنو اميه جي حڪومت ختم ڪري قومي حڪومت جو بنياد رکنداسين. مون کي اميد آهي ته اسين خالفي ۽ حجاج جي ظلمن کان دنيا کي نجات ڏئي سگهنداسين. خبر ناهي ته تون مون کي اهڙو حقير ڇو سمجهي رهيو آهين. آءٌ توکي يقين ڏياريان ٿو ته آءٌ اهڙو بي قدر نه آهيان. تنهنجو جائز لاءِ ايترو ئي ڪافي ٿو سمجهان ته قيصر روم جهڙي سلطنت اسان جي پشت پناهيءَ لاءِ موجود آهي. آءٌ عرب ۽ عجم ۾ هڪ زبردست انقلاب برپا ڪرڻ لاءِ وقت جو انتظار ڪري رهيو آهيان. عرصي کان تو جهڙي جادو بيان نوجوان جي ڳولا ۾ هوس. تو جهڙي دلير ۽ لائق نوجوان کي رواجي سماههه جي عهدي تي قناعت ڪرڻ نه گهرجي. تون هر طرح خلافت جي لائق آهين. فقط همت ۽ ڪوشش جي ضرورت آهي. ڪاميابي تنهنجي انتظار ۾ آهي.“ جعفر کي مات ڪندو ڏسي، ابن صادق سمجهيو ته جهرڪي چار ۾ اچي ويئي، سو پنهنجي گفتگو کي نرم ڪندي چيائين ته ”تون فقط مون سان وفاداريءَ جو انجام ڪر ته توکي زنجيرن مان ڪڍائي، امارت جي سندن تي وهاريان. آءٌ فقط توهان جو خادم ٿي رهندس. خدا جي گداسن بندين تان بنو اميه جي ظلم لاهڻ کان سواءِ منهنجي زندگيءَ جو ٻيو ڪوبه مقصد نه آهي. ٻڌاء ته تنهنجي مرضي ڪهڙي آهي، تنهنجي زندگي، قدرت جي نعمتن جا سزا مائي شاهائي نوني گذارڻ ٿو گهرين يا انهيءَ اوندهاهيءَ ڪونهي ۾ سڙي ٿوري سرڻ پسند اٿيئي؟“ جعفر سٺي سٺي ڪري، ڏانهن اهڙيءَ طرح نهاريو جيئن پجري ۾ بند

ٽيل شينهن ٻاهر بيٺل شڪار ڏانهن ٺٻاريندو آهي. ٿوري وقت کان پوءِ هڪل ڪري چيائينس ته ”اي لالچي ڪٿا! تنهنجون ڳالهيون منهنجي خيال ۾ ڪتن جي پونڪڙ کان وڌيڪ وقت ڪونه ٿيون رکن. توکي خبر هئڻ گهرجي ته آءٌ انهي آقا جو غلام آهيان جنهن ساري ڪائنات جي مالڪ هوندي به بيت تي پَر ٻڏي ڏينهن گذاريا هئا، تون مون کي دنيا جي مالن ۽ خزانن جي لالچ ڏين ٿو. عيش ۽ مڙجن ۾ غرق ٿيڻ جي دعوت ڏين ٿو، ليڪن اهي سڀ بي جڻاءُ نهنساني خواهشون آهن. حقيقي ۽ دائمي سرور جهڙو تلوارن جي پاڇي ۾ آهي تهڙو تو جهڙي ذليل ۽ ڪمپڻي انسان جي خيال ۾ به ڪين اچي سگهندو. تون جهاد جي ته مخالفت ڪرين ٿو، پر پنهنجي دلي خواهشن کي پوري ڪرڻ لاءِ دنيا جي امن کي تبلي ڏيڻ ۽ بي گناهه اوجهن جي خون وهائڻ مهل ته ڪا به ڳالهه ياد ڪانه ٿي پويي! جنهن قيصر جي طاقت تي تون ڪڏين ٿو، انهيءَ جي خبر ائيني ته ڪيئن سندس ابا ۽ ڏاڏا خواب ۾ اسان جي بزرگن جي تلوارن جون جهلڪارون ۽ گهوڙن جون هٻڪارون ٻڌي ننڊ سان رڙيون ڪري اٿندا هئا. هيٺر منهنجو جسم تنهنجي زنجيرن ۾ ٻڌل آهي. تون مون کي موت کان به وڌيڪ سخت تڪليفن جو هائو بڻجي، پنهنجي ناپاڪ مقصدن جي پورائيءَ لاءِ پاڻ سان شامل ڪرڻ چاهين ٿو. ليڪن ياد رک! موت جو وقت مقرر آهي ۽ هڪ ساعت به اڳي پوءِ ڪين ٿيندو. مون ۾ اهڙي ڪنهن به ڪم جي اميد نه رکج جو مجاهد جي منهن تي نه پوندو هجي.“

صادق ٿڪو ٿي پنهنجي شرم وندرائڻ لاءِ چيس ته ”ڇڏو ٻلا درس. ٿورن ئي ڏينهن ۾ خوشيءَ سان اهڙا ڪم ڪندڙن جن کي ڏسي شيطان به شرمندو ٿيندو.“ ائين چئي ابن صادق اسحاق جو نالو وٺي چيو ته اسحاق بهمان جي خاطر تواضع ڪر.“ جنهن تي اهوئي خوفناڪ شڪل وارو، ٿلهو ستارو جوان جنهن جعفر کي قريب سان گرفتار ڪيو هو، سو اٿيو ۽ هن غريب کي ورائدي جي هڪ ٽنپ سان چوڪيو ٻڏي سندس پهراڻ اڳ کان ٽاڙي، ڇائي ۽ ٻانهون اگهاڙيون ڪيائينس. پوءِ ڄم جو ڇهڪ ڪئي مٿس چرين وانگر وسائڻ لڳو. پر شاباش ڙي غريب ماءُ جا پٽ! ڇهن مان چون به ڪانه ڪيائين. اسحاق سمجهيو ته منهنجا ڇهڪ ڪنهن زنده انسان

جي بدران، قلعي جي پٿرن جي ڀت تي ٻيا لڳن. ايتري ۾ ساسهون هڪ دروازي سان هڪ چوڪري نڪتي جا چرڪيل هرئيءَ وانگر آهستي آهستي پير کڻندي ابن صادق جي ويجهو اچي بيٺي. جعفر جي حالت ڏسي دل ڀرجي آيس. نماڻا ٺيڻ کڻي ابن صادق کي ڏڪندڙ آواز ۾ چيائين ته ”چاچا، هو ويچارو بيهوش ٿيڻ تي آهي.“ ابن صادق چڙب ڏيئي چيس ته بس ڪري هلي وڃ. هي سيف الله آهي، پر اڃا پاڻيءَ جي گهٽتائي اٿس. اهو پاڻي ڏيئي آبدار ٿو بنائينس. چوڪري هيءَ ظلم ڏسي بيهي ڪين سگهي سو سهاجهڙيون اکيون کڻي جعفر ڏانهن لهاري لڙڪ وهائي پنهنجي بي وسيءَ ۽ بي پهچ هٿ جو اظهار ڪندي وري به ساڳئي دروازي ۾ گم ٿي ويئي.

جعفر هن بگهڙ جي چهڪن جي سختيءَ کان بيهوش ٿي ويو. تڏهن ابن صادق جي حڪم سان کيس کڻي ساڳئيءَ ڪوٺيءَ ۾ ڇڏي دروازو بند ڪري ڇڏيائون. اهڙيءَ طرح ڪيترائي ڀيرا کيس ٻاهر ڪڍي سخت ساريندا هئا ۽ بيهوش ٿيڻ تي وري ڪوٺيءَ ۾ ڇڏي ويندا هئا. پر هن شخص جي وات اهاڻي وائي هئي ته ”مرسان مرسان ڀڄ نه چرسان“ جڏهن سزا سان ڪو نتيجو نه نڪتو، تڏهن ابن صادق حڪم ڪيو ته هن کي به ٽي ڏينهن کاڌو نه ڏيو. پاڻهي بک کيس سڌو ڪندي. ابن صادق کي اها خبر ٿي ڪانه هئي ته مولائي جي متوالي کي بک ڇا ڪندي، جو خدا تعاليٰ جبار جل وعلالي جي راه ۾ سر تان آسرو کڻي، دنيا جي لڳ لاڳاپن کي ٽوڙي ميدان ۾ اچي ٿو. ان کي پنهنجي ٽن بدن جي نڪلين جي ڪهڙي پرواهه! انهيءَ جو سر تلوار سان ڪٽجي ٻه چنل جي خنجر آبدار سان ويڄي ته ڇا؟ کيس قبر ۾ پوريو وڃي ته ڇا جي غارن ۽ چُرَن ۾ ڦٽو ڪيو وڃي ته ڇا؟ سنڌ جي عمارت سچ چيو آهي ته:-

ڪاڪل ڪئي جا، ڪفن تنهن ڪين ٿي
سنجهه شهادت سا، لڏي ۽ لاڏ ڪري.
”پٽائي“

جعفر کي ابن صادق جي طرفان ڏنل ڪنهن به تڪليف جي پرواهه ڪانه هئي. هن جي زبان تي هر وقت رب جو شڪر ۽ حمد و ثنا هو. هو زبان حال سان چوندو هو ته ”ان صلاتي و نسڪي و بحياي و سمائي لله رب العالمين (القران).“ بيشڪ منهنجي نماز، منهنجي عبادت، منهنجو دوت، منهنجي زندگي خاص جهانن جي پالڻهار لاءِ آهي.

هڪ رات جو نماز کان فارغ ٿي ويٺو هو ۽ پنهنجي حالت تي ويچار ڪري، پنهنجي خالق کي ستائي رهيو هو ته:- اي خالق ارض و سما! پر و بحر جا مالڪ! مون کي تنهنجي ۽ تنهنجي محبوب حقيقيءَ جي محبت سبب هي تڪليفون ملي رهيون آهن. اي دانا پينا سائين! مون کي پنهنجي راهه تي مستقيم رک ۽ مصيبتن سهڻ جي طاقت عنايت ڪر. هيءُ اڃا دعائن گهرڻ ۾ ئي مشغول هو ته سندس ڪوٺيءَ ۾ جو ننڍڙو روشن دان جي نموني سوراخ هو، جتان کيس ماني ملندي هئي، اتان ڪنهن سڏ ڪري انگور، صوف ۽ ڌڙهون اڇلائي ڏنس. جعفر حيران ٿي ان ننڍڙي ٺنگ ۾ منهن وجهي ٻاهر ڏسڻ جي ڪوشش ڪئي. لهندڙ چنڊ جي انڌيءَ روشنائيءَ ۾ ۱۵-۲۰ وڪن جي مفاصلي تي ڪنهن کي ويندو ڏٺائين. سندس ڪپڙن ۽ هٿن جي نموني مان سمجهي ويو ته ڪير آهي؟ ڪيترائي ڀيرا جهيڪن جي وسڪاري وقت هڪ نوجوان خوبصورت چوڪريءَ کي بي آرام ٿيندو ڏٺو هئائين، جنهن جي معصوميت، مظلوميت ۽ رحم-دلي، جا ان جي منهن مان ظاهر ٿيندي هئي، سا سندس دل تي نقش ٿيل هئي. اها ڪير آهي؟ هن خطرناڪ جڳهه ۾ هنن درندن جي ٽوليءَ ۾ ڪيئن اٿي آهي؟ پنهنجي مصيبتن تي کيس قياس چوڻو اچي؟ اهي ٻه پهچائيندي، صوف کڻي کائڻ ۾ لڳي ويو.

(۳)

جعفر سان همدردي رکندڙ چوڪريءَ جو نالو زليخا هو. هن جي عمر سورهن سالن کي اچي ويجهي ٿي هئي. پنهنجي عمر گهڻو ڪري ابن صادق ۽ وحشي جماعت سان گڏ گذاري هئائين. سندس خيال ۾ سڀ انسان ظالم سنگدل هئا. انهيءَ ڪري ماڻهوءَ جي پاڇي کان به نفرت هوندي هيس. جڏهن ابن صادق جا ڇاڙتا جعفر کي زنجيرن ۾ جڪڙي قلعي ۾ وٺي آيا هئا، تڏهن سمجهيو هئائين ته هڪڙي خود غرض کي ٻيا خود غرض پڪڙي وٺي آيا آهن، پر جڏهن ڏٺائين ته سخت مصيبتن سهندي به ابن صادق سان بي رحميءَ جي ڪن ۾ شامل نه ٿو ٿئي، تڏهن سندس اڳولا خيال بدلجي ويا ۽ هن نوجوان کي ڪنهن ٻيءَ دنيا جو رهاڪو سمجهڻ لڳي، جتي ابن صاڦ جي ظالم دنيا جي ٻجا محبت ۽ قرب جو وهنوار هلندڙ هوندو. شروعات ۾ جعفر کي مظلوم سمجهي ساڻس همدردي ڪندي هئي، پر جڏهن

هن جي ايمان ۽ ارادي جي مضبوطي ڏٺائين تڏهن کيس پنهنجي دل جي خائن ۾ جاءِ ڏيڻ جو لائق سمجهيائين.

زليخا کي پنهنجي ماءُ پيءُ جي قتل جي خبر ڪانه هئي. هوڻ پنهنجي والدين جو منهن ڏسڻ لاءِ دعائون گهري گهري ٽڪجي پئي هئي. آخر نا اميد ٿي دعا گهرڻ ڇڏي ڏني هئائين. زليخا لاءِ دنيا جي زندگي هڪ خواب مل هئي. هوڻ کائيندي پيئندي هئي، هلندي چلندي هئي، ليڪن خبر ڪانه ٿي پيس ته هيءُ سڀ ڇا آهي؟ هن جي ڦٽيل دل ۾ ابنِ صادق جي خلاف بغاوت جا خيال اٿندا هئا، پر وري به ڪنهن نامعلوم ڊپ سبب غائب ٿي ويندا هئا. هن جي حالت اهڙي مائهوڻ هئي، جو ڪنهن سمند ۾ جهاز پئجي پوڻ سبب ڊونڊيءَ ۾ ويهي ڪناري تي وڃڻ جي ڪوشش ۾ هجي، ليڪن گهڻي وقت جي ڪوشش ۽ لهرين سان لڙائيءَ ڪندي به ڪنارو نه ملڻ سبب آخر جيئڻ ۽ سرڻ کان بي پرواهه ٿي پيڙيءَ ۾ اڪيون پوري پيو هجي يا انهيءَ اڻ تارو وانگيان جو ڪناري کان ٿورو پريروئي ٻڏي رهيو هجي ۽ هٿ پير هٽي آخر مايوسيءَ ۽ نا اميديءَ وچان ٽنگون ٻانهون هڻڻ ڇڏي، ڪناري کان سدد ملڻ جي آسري تي پئجي رهي. زليخا به ڪنهن ٻاهرئين واهروءَ جي انتظار ۾ پئي مصيبت جا ڏهاڙا اگاهاريندي هئي:

ڪيم مهاڙ ملير ڏي نئي ڪوٽ چڙهي،
نيت بهاري ڏيهه ڏي ڳوڙها پير ڳڙي،
نگي ڪوڪل به مان منجهان روح رڙي،
ويڙهيچن وري، ڪر نه لڏي ڪڏهين.

قدرت زليخا جي واهر جو ڪم جعفر کان وٺڻ ٿي گهريو يا خبر نه آهي ته، مورڳو زليخا هئي ئي جعفر کي آزاد ڪرائڻ لاءِ زليخا هاڻي روز رات جو ڪنهن نه ڪنهن وقت جعفر جي ڪوٺيءَ ۾ کاڌي جي ڪانه ڪا لذت شيءِ ڏيڻ سان گڏ اسيد جو ترورو پساو ويددي هئي. جعفر به هن سوڙهيءَ ڪوٺي ۾ هاڻ پاڻ کي اڪيلو ڪونه سمجهندو هو. هفتي کن کان پوءِ جعفر کي وري ابنِ صادق جي اڳيان آندو ويو. ابنِ صادق کيس اهڙوئي تازو توانو ڏسي حيران ٿي ويو. وات ڦاڙي ڏانهس نهياندو رهيو. آخر نهايت عجب مان پڇيائين ته ”هفتي جي بڪ، توني نه ڪو اثر ٿي ڪونه

ڪيو آهي! ڏاڍو سخت جان آهين. شايد خدا کي توکان ڪو وڏو ڪم ڪرائڻو آهي. آءُ توکي انهيءَ اعلى مقصد حاصل ڪرڻ لاءِ هر قسم سدڊ ڪرڻ جو وعدو ٿو ڏيان. آءُ تنهنجي ڌڪارڻ ۽ منهنجي بي ادبي ڪندي به توڏانهن دوستيءَ جو هٿ وڌايان ٿو. هيءَ آخرين موقعو اٿيئي. جيڪڏهن هيئنر به منهنجي نيڪ نيتيءَ کي نڪرائيندين ته پوءِ پڇتائڻو پوندو.

جعفر - اي نالائق! تون هر هنڌ مون کي تنگ ٿو ڪرين.

”قرر ٿي گهر ٿي ناسردان دي، مردان دي ايڪ“

منهنجو اهڙي جواب اٿيئي جو پهريائين ڏٺو اٿم.

ابن صادق - اي ڪم بخت ۽ بد قسمت انسان! آءُ توکي دنيا جي

اعلىٰ ۽ اعلىٰ مقام تي پهچائڻ جو خواهشمند هوس، ليڪن تون مون کي پنهنجو دشمن سمجهي رهيو آهين ته پوءِ ماشاء الله دشمن ٿي سهي. ڏس هي قدرت جا نظارا. ساهون ٽڪر تي برسات سبب ڪيئن نه قسمن قسمن گاهه اڀري پيا آهن، ساوڪ ٿي ساوڪ لڳي پيئي آهي. اڄ توکي جيڪي ڏسڻو آهي، ڏسي وٺ، سڀاڻي توکي ڪجهه به ڏسڻ ۾ ڪين ايندو. جيڪي ٻڌڻو هجيئي سو ٻڌي وٺ، سڀاڻي تنهنجا ڪن به بيڪار ٿي ويندا. اڄوڪو ڏينهن توکي اتي ئي گذارڻو آهي. ابن صادق جي حڪم سان، ڪن وحشين اٿي جعفر کي هڪ پسيل پائي سان مضبوط ٻڌي ڇڏيو.

ڪجهه وقت جي خاموشيءَ کان پوءِ هن ظالم ۽ جفاڪار درنده صفت انسان، پنهنجي پوچارين کي چيو ته هن نهاڳي منهنجي دل کي نهايت وڏو صدمو پهچايو آهي. اڄ اهڙي ڪا راڳ رنگ جي مجلس رچايو جو پنهنجو غم ڀلجي وڃيم. ٿوري وقت ۾ ڪيترن ئي نمونن جا ساز، مارنگيون، ستارون رباب، چنگ مرڌنگ وغيره اچي ويا. پهريائين گوين پنهنجي هنر جي ڪماليت ڏيکاري، ان کان پوءِ ڏهن عورتن جي ٽولي، اڌ اڳهاڙي، ٻر زيورن سان جهجهيل، هڪ طرف کان اهڙيءَ طرح نڪتي جو چڻ ته زمين سان پيتيون نڪرن. سندن حسن جي ڪهڙي ڳالهه ڪجي! راجا اندر جي آکاڙي جون پريون به ڪين ڏسي جيڪر شرم کان ڪوهڪاه ۾ لڪي وڃن. خير هٿن اچڻ سان نوڙي، ابن صادق جو سلام ڪيو ۽ راڳ ناچ لاءِ اجازت گهري. اجازت وٺي پنهنجي سريلي گلي سان، اهي

آلاپ آلاپيائون ۽ ناچ جو نظارو ڏيکاريائون جو ابن صادق جهڙو پاڏو به، مدعوشيءَ وڃا جهوسي رهيو هو. جعفر جا خيال هن مجلس کان گهڻو پري هڪڙي ننڍڙي ڳوٺڙي ۾ رسي رهيا هئا. هن مجلس کي هلندي اڃا ڪلاڪ سس گذريو هو ڪهوڙن جي ٽاپ ٽاپ جو آواز ٻڌي سڄي مجلس چرڪ ڀري سجاڳ ٿي. ابن صادق به ڪنهن جي اچڻ جي انتظار ۾ دروازي ۾ اڪيو اڙائي ويهي رهيو ته ايتري ۾ هڪ شيديءَ غلام، اسحاق جي اچڻ جو اطلاع اچي ڏنو.

ابن صادق - جعفر کي آواز ڏيئي چيو ته شايد تون هڪ دلچسپ خبر ٻڌين. ايتري ۾ اسحاق چانديءَ جي ڏاڏي ۾ ڪر انساني سر رکي کڻي آيو ۽ ابن صادق جو سلام ڪري اچي اڳيانس رکيائين. ابن صادق، جعفر کي چيو ته هيءُ ڏسي اسيد نه خوش ٿيندين. ائين چئي هڪ غلام کي اشارو ڪيائين، جنهن انهيءَ سسيءَ کي صفا ڪري جعفر جي اڳيان آڻي رکيو. سسيءَ کي سڃاڻي جعفر جو جگر جلي ويو. هيءُ سر ابن عامر جو هو. سڪل منهن تي به هڪ سرڪ هئي جا گهڻيءَ جو ڏس ڏيئي رهي هئي. جعفر جون اکيون لڙڪن سان ڀرجي آيو. ارسان ۽ ٻڌڪ وڃان اکيون پوري ڇڏيائين. زليخا، ابن صادق جي ڀرسان ويهي هيءُ نظارو ڏسي رهي هئي. جنهن آهني انسان سخت کان سخت جسماني تڪليفن سهڻ وقت منهن ۾ سر ڪونه وڌو تنهن جي اکين ۾ لڙڪ ڏسي حيران ٿي ويئي. ابن صادق اسحاق جي ڀني ٺپري چمڪ ته منهنجا بهادر ماڻي، هاڻي باقي هڪڙو شرط رهيو آهي. آءٌ گهران ٿو ته محمد بن قاسم جو سر به هن نوجوان جي لاش سان گڏ دفن ڪيو وڃي. جيڪڏهن تون انهيءَ هنڌي سر آڻڻ ۾ ڪامياب ٿين ته پوءِ زليخا کي تو جهڙي بهادر سان لائون لهڻ ۾ ڪوبه اعتراض ڪونه ٿيندو. ائين چئي، ابن صادق زليخان ڏي نهاريو. زليخا جو خيال جعفر ڏانهن هو پنهنجي خيالن جي سرڪز کي لڙڪ وهائيدو ڏسي پاڻ جهلي ڪين سگهي. لڙڪن جون لڙهيون وهائيندي ٽڪڙو ٽڪڙو پنهنجي ڪوٺيءَ ۾ هلي ويئي. ابن صادق اٿي جعفر جي ڀر سان آيو ۽ چيائين ته ڄاڻان ٿو ته ابن عامر ۽ محمد بن قاسم سان توکي تمام گهڻي محبت آهي. ابن عامر جو سر پنهنجي ڀرين وٽ ڏسي سگهي ٿو. باقي ابن قاسم جو سر به اسيد نه جلد اچي ويندو. آءٌ ته سان انجام ٿو ڪريان ته جيڪڏهن

انهيءَ غرور ۾ ڀريل نوجوان جي سر اچڻ ۾ دٻر ٿي ۽ تون انهيءَ کان اڳ وڃي ابن عامر سان ملڻين ته به ٻن ڏينهن جو سر ٽٽي وڃي. سر سان گڏ دفن ڪيو ويندو. پوءِ ابن صادق جي حڪم سان ڪجهه سپاهي جعفر کي سندس ساڳيءَ ڪوٺيءَ ۾ بند ڪري ڇڏي آيا.

(۴)

جعفر ڪجهه وقت ڪوٺيءَ ۾ بي حس ٿيو پيو هو. سجاءُ ٿيڻ تي اٿي، مٿو ڳوڏي تي رکي ويهي رهيو. رات ٿي ويئي ته به ائين جو ائين ويٺو رهيو. شايد ڪي خيال ستائي رهيا هئس. هونءَ ته ايڏو ڊگهو عرصو طرحين طرحين روحاني ۽ جسماني مصيبتون سهي بلڪل بي حس بنجي ويو هو. پر اڄ اکين ۽ ڪنن کان محروم ڪرڻ جي ڌڪي سندس ڪنن تي هٿوڙي کان به وڌيڪ تيز اثر ڪيو هو. اهي لفظ ڪنن کان لنگهي دماغ جي پردن ۾ گشت ڪري رهيا هئس. اهڙيءَ وحشانه سزا جي تصور بي قرار بنائي وڌو هوس. جيئن پئي وقت گذريو، تيئي وڌيڪ بي آراي ٿيندو پئي ويو. آخر اٿي پنهنجي انهيءَ تنگ ڪوٺيءَ ۾ ٽهاڻ لڳو. ڪڏهن دل سان دعا پئي نڪتس ته اڄوڪي رات ختم نه ٿئي ۽ ڪڏهن پئي چاهيان ٿين ته هيئن ئي صبح ٿي پوي ۽ مون کي انتظار ۽ اوسيڙي کان ڇڏائي. گهڻي دير جي مغز ساريءَ کان پوءِ گهه مٿس غلبو ڪرڻ شروع ڪيو ۽ اتي ئي زمين تي پئجي رهيو. ٿوريءَ دير جي ننڊ کان پوءِ خواب ۾ ڏسي ٿو ته صبح ٿي ويو آهي. مون کي ڪوٺيءَ مان ڪڍي ٻاهر وٺڻ سان ٻڌو اٿن. ابن صادق خبر سان اڪيون ڪڍي ڇڏيون اٿم ۽ ڪنن ۾ اهڙي ڪا دوا وڌي اٿس جو ڪن سواءِ سوسائڻ جي ٻيو ڪوبه آواز سٻڙي ڪونه ٿا سگهن. انهيءَ عقوبت کان پوءِ وري کيس ڪوٺيءَ ۾ بند ڪري هليا ويا آهن. هو ڏسڻ ۽ ٻڌڻ جي طاقتن کان محروم ٿي ڪوٺيءَ ۾ هيڏانهن هوڏانهن ڌڪا ٻيو کائي. ايتري ۾ وري سپاهي اچن ٿا ۽ کيس کڻي وڃي ڪافي ٻاهر ڇڏي ٿا اچن. اتي ويٺي ويٺي اوچتو سندس ڪن وري ٽپڪ ٿي پون ٿا ۽ وٺن تي وينل پکين جون مٿيون مٿيون ٻوليون ٻڌي سگهي ٿو ۽ پري کان ڪٿان ڪلٿوم جي سڏن جا آواز ٻڌڻ ۾ اچن ٿا. هو اٿي ان آواز ڏانهن هلڻ جي ڪوشش ڪري ٿو، پر وڪ ڪٿڻ سان

وري ڪري پوي ٿو. ڪرڻ سان اکين ۾ وري بيٺائي اچيس ٿي ۽ ڏسي ٿو ته سامهون ڪلٿوم بيٺي آهي. هائي ته بي اختيار ٿي ٻانهون ڊگهيون ڪري ڪلٿوم! ڪلٿوم! ڪري ٻڪاري انهيءَ طرف وڌي ٿو، پر ويجهو وڃڻ تي ڪلٿوم جي بجاءِ هڪ ٻي نوجوان چوڪري ڏسي منجهي بيٺي رهي ٿو. سندس خواب جو پويون حصو حقيقت هو. ليڪن ڪلٿوم جي بدران زليخا هئي جا کيس آزاد ڪرڻ لاءِ آئي هئي. جعفر هوشيار ٿيڻ تي ساڻس گفتگو شروع ڪئي:-

جعفر- اي منهنجي تاريڪ ڪوٺيءَ کي روشن ڪرڻ واري! سون پرڏيهيءَ تي رحم ڪرڻ واري همدرد ۽ غمگسار! تون سون بدنصيب لاءِ ڇو پنهنجو آرام ڦٽائي هن طرح تڪليفون وٺي رهي آهين؟ زليخا يڪدم وڌي وات تي هٿ رکيس ۽ چيائينس ته خدا جي نالي هيٺ ڇپ ڪر. ڳالهائڻ جي ضرورت ڪانهي. سون پنهنجا سڀ گهڻا پهريدارن کي ڏيئي سنئون ڪري مس مس ڪين پاڻ سان ملايو آهي. هو پاڻ کي دروازي مان ٻاهر ڪڍي به گهوڙا ڏيندا. تون سست ۽ بي همت نه ٿيءَ. اٿ ته هن ظالم جي قيد سان نڪري هلاون.

جعفر حيران ٿي پڇيو ته تون سون سان گڏ ڪيئن ٿي هلين؟ زليخا چيس ته هيءَ وقت سوال جواب ڪرڻ جو نه آهي. آءٌ به تو وانگيان قيديائي آهيان. منهنجي والدين جو گهر دسوق ۾ آهي. اميد ته تون سون کي حفاظت سان اتي پهچائيندين.

جعفر- پوءِ ٻيلا تون هن بي رحم جي ڦندي ۾ ڪيئن ڦاٿينءَ؟ زليخا- وقت تمام ٿورو آهي. اجايون ڳالهيون ڇڏ. جيڪڏهن ڪو چوڪيدار جاڳي پيو ته سڄو ٺهيل ڪم ٻڙي پوندو. آءٌ سڀ راز کان توکي واقف ڪنديس. هيٺ اٿ ته ٻاهر نڪرون.

جعفر- هيٺر تنهنجو سون سان گڏ هائڻ مناسب نه آهي. تون هتي ترس نه آءٌ جلد توکي هن بند مان اچي آزاد ڪندس.

زليخا- نه نه، خدا جي واسطي سون کي نٿا اميد نه ڪر. آءٌ توسان گڏ هلنديس. تنهنجي نڪري وڃڻ کان پوءِ جيڪڏهن هن کي ٿورو به شڪ پيو ته تنهنجي پڇڻ ۾ منهنجو هٿ آهي ته سون کي هرگز جيئرو ڪين ڇڏيندو. نه ته به توهان جي فوجن کان ڊڄي هيءَ قلمو ڇڏي وري الائي ڪٿان وڃي نڪرندو. جتي توهين هرگز

هن کي رسي ڪين سگهندا. توهان کي شيد خبر ناهي ته هيءَ مردار مون تي اسحاق سان پرڻائڻ ٿو چاهي ۽ هن سان وعدو به ڪيو اٿس ته محمد بن قاسم جي سر آڻڻ تي مون کي سندس حوالي ڪيو ويندو. رب جي نالي، مون کي هن بي ترس ٻڳهڙ کان بچاءُ.“ ائين چئي جعفر جي دامن ۾ منهن لڪائي سڌڪا ڀرڻ لڳي.

جعفر - ٻيلا تون گهوڙي تي سواري ڪري سگهندين؟
 زليخا - انهيءَ جو ويچار تون نه ڪر. آءُ هن بي رحم انسان سان گڏجي اٽڪل اڌ دنيا جو سفر گهوڙي تي ڪري چڪي آهيان. ائين چئي جعفر جي پيرن جون ڪڙيون ڪنجيءَ سان ڪواي کيس آزاد ڪيائين. جعفر کيس هٿ کان جهلي ٻاهر نڪتو. رستي ۾ هڪ هنڌ هڪ چوڪيدار کيس ڏسي رڙيون ٿي ڪيون، پر جعفر سندس آواز ڪرڻ کان اڳيئي گلو گهٽي پورو ڪري ڇڏيس. آخر هي ٻئي لڪندا ڇپندا، اچي ٻاهرئين دروازي تي بيٺا. پهريدارن زليخا کي ڏسي دروازو کوليو. پريان وٽن جي جهنگلي ۾ ڪو سالهو ڪجهه گهوڙا جهليو بيٺو هو. هنن کي ڏسي هو به گهوڙا وٺي وٺڻ آيو. هڪ ئي زليخا سوار ٿي. ۽ ٻئي تي جعفر چڙهيو. جعفر کي تلوار ۽ ڍال به ڏنائون. جعفر هٿيار بدن تي لڳائيندي، پهريدارن کان پڇيو ته اسان جي نڪري وڃڻ سبب توهين ته ڪنهن مصيبت ۾ ڪونه ڦاسندا؟ پهريدارن جواب ڏنو ته اسان جو فڪر نه ڪريو. هو گهوڙا ڏسو. توهان جي وڃڻ کان پوءِ اسين به هتي ڪونه ترسنداسين. آخر جعفر پهريدارن جي ٻڌايل رستي تي ڪٿي گهوڙو ڇڏيو. زليخا به ساڻس گڏ پئي هلي. جعفر ڪيترن مهينن کان پوءِ کلي ميدان ۾ آزاديءَ جو ساهه کنيو هو. آسمان جي نياڻيءَ چادر تي ڇڪندڙ تارا سونهري سونين وانگر پئي جرڪيا. چنڊ جي ٿڌي ۽ هاڪي روشنائي آسپاس وٽن ٿڻن تي پئي پيئي. اها روشني هنن ٻن بيڪس ۽ تازو آزاد ٿيل روحن جي رهبري ڪري رهي هئي. پري وٽن ۾ لڪي لڪي ٽڪندڙ کڙڪيٽا، وٽن جي خوشبوءِ ڀريل هوا، ميدان تي ٻيٽل ننڍا وڏا وڻ، پريان ٻيٽل ٽڪرين جون چوٽيون، مطلب ته هر شيءِ جعفر کي هميشه کان وڌيڪ خوبصورت ۽ دل لڳائيندڙ نظر اچي رهي هئي. اهڙيءَ طرح گهوڙا ڊوڙائيندي، پنڌ پورو ڪندي، نيٺ رات به اچي پوري ٿي، پکي پڪڙ، پنهنجي آڪيڙن ۾ خالق اڪبر جي

ساراھ جا ڄڻ لڳا. گدڙ ۽ لومڻ ٻيٽ پري پنهنجي پنهنجي ڌرين ۾ ڪل لڪائڻ لاءِ ڊوڙندا نظر اچڻ لڳا. اڀرندي طرف کان سورج به ڀاڪون ڪرڻ شروع ڪيون. گهڻو اڃالو ٿيو. تڏهن جعفر ڪجهه خيال ڪري گهوڙا ڏرا ڪيا ۽ پاڻ ۾ ڳالهه ٻولهه شروع ڪيائون. پهريائين زليخا پنهنجي گرفتار ٿيڻ جو احوال ٻڌائين. جڏهن زليخا ٻڌائين ته ابن صادق اسحاق سان معاهدو ڪيو آهي ته محمد بن قاسم جي سسي آڻڻ تي منهنجي شادي ساڻس ڪئي ويندي، تڏهن ڪنهن اولهي ويچار ۾ پئجي ويو. ڪجهه وقت جي فڪر ڪرڻ کان وري پڇيائينس ته توکي ڇڪ آهي ته اسحاق محمد بن قاسم جي قتل ڪرڻ لاءِ روانو ٿي ويو آهي؟ زليخا چيس ته هاڻو هو ڪالهه شام جو ئي روانو ٿيو هو. ”تڏهين هو اڃا پري ڪونه ويو هوندو“ ائين چئي جعفر گهوڙي جي واڳ هڪ طرف ورائي اڙي هئيس. زليخا به سندس پيروي ڪئي. اس تڪي ٿيڻ کان اڳ پنهنجي هڪ چوٽيءَ تي اچي پهتا. هيءَ چوٽي سنڌ کان بصره طرف ايندڙ رستي تي هئي. حفاظت جي خيال سبب تيارو ڪن سپاهي هتي رقر ٿيل هئا. ويجهو اچي جعفر گهوڙي تان لٿو. هڪڙو ٻوڙهو سپاهي جو نئين جي ٻاهران بيٺل هو. سو جعفر! جعفر! پڪاريندو اڳتي وڌيو. ٻئي هڪٻئي کي پاڪر پائي مليا. هيءَ ٻوڙهو جعفر جي ڳوٺ جو هو. گهڻن ڏينهن جي وڇوڙي کان پوءِ جعفر کي ڏسڻ ڪري خوشيءَ ۾ نه ٿي ماريو. خوشيءَ ۾ اچي جعفر جي پيشانيءَ تي چميون ڏيڻ لڳو. اکين مان به اختيار ڳوڙها ڪرڻ لڳس. آخر پاڻ کي جهلي پڇيائينس ته ميان آوسان خير! تون هيترو وقت ڪٿي هئين! وري به خدا جو شڪر آهي جو توکي سلامت نه ڏٺو اٿئون. توکي ڳولڻ لاءِ دنيا جي ڪنڊ ڪنڊ ۾ ماڻهو موڪليل آهن. تنهنجي پاءُ تنهنجي تلاش ۾ سنڌ جو وڻ وڻ ڳوليو آهي. محمد بن قاسم تنهنجي خبر ڏيڻ واري لاءِ پنج هزار اشرفين جو انعام رقر ڪيو آهي. آخر تون هئين ڪٿي؟

جعفر - ڇاچا سائين! آءٌ توهان کي سڀ حقيقت ڏيندس پر هينئر ڪنهن خاص ڪم سبب نڪڙو آهيان. پهريائين ٻڌايو ته هتان ڪو ٿلهو متارو ساڻهو گهوڙي تي سوار رات وڃ ۾ لنگهي ويو آهي؟

پوڙهو - هائو، پرھ ڦٽي ڌاري اهڙو هڪڙو سوار جنهن جو رنگ شايد ڪڙڪ رنگو هو، هتي آيو هو، چيائين ٿي ته حجاج جو خاص پيغام محمد بن قاسم لاءِ ڪٿي ٿو وڃان. هن هتي گهوڙو به مٽايو هو. اهو ٻڌي جعفر خوش ٿيو ۽ وڌيڪ چيائين ته توهين هڪڙو سپاهي تيار ڪريو جو هتان سڌو اتر اڀرندي جي ڪنڊ تي ٻارهن چوڏهن ميل وڃي، اني پهڙي ٿي گهاٽن وٽن جي وچ ۾ هڪڙو لڪل قلعو آهي، اتي لڪي وڃي خبر چار رکي ته قلعي ۾ رهندڙ ويٺا آهن يا پڄي ويا آهن. جي ويٺا هجن ته انهن جي اچ وڃ تي نظر رکي، جي پڄي ويا هجن ته جلد موٽي اچي. يڪدم هڪڙو بهادر ۽ هوشيار سپاهي اوڏانهن روانو ڪيو ويو. پاڻ ۽ زليخا، هٿ مهنن ڏوٺي ڪجهه کاڌو کڌو. پوءِ انهن سپاهين سان پندرهن بهادر چونڊي کين چيائين ته توهين هن معزز خاطونءَ کي بصره وٺي وڃو. بصره جي واليءَ کي منهنجي پاران نياپو ڏجو ته کيس حفاظت سان باعزت دمشق ۾ پهچايو وڃي. توهين به رستي ۾ چونڪين تان جيترا سپاهي ٿي سگهن، پاڻ سان شامل ڪجو. شايد هڪڙو ڪميٽو دشمن توهان جي پٺ وٺي. جيڪڏهن مقابلي جو وقت اچي ته توهان جو سڀ کان اول فرض آهي، هن جان جي حفاظت ڪرڻ. سپاهين کي سمجهائي وري زليخا ڏانهن وڌيو جا حيرانيءَ مان ساري ڪاروائي ڏسي رهي هئي. جعفر گهڙي کن سندس اکيان بيهي چيس ته ”مون کي ڪنهن دوست جي جان بچائڻ جو فڪر آهي، جنهنڪري به ترسي نه ٿو سگهان. منهنجا هي هٿراه توکي حفاظت سان بصره جي گورنر وٽ پهچائيندڙ جتان توکي تنهنجي والدين وٽ موڪليو ويندو. اميد توکي رستي ۾ ڪابه تڪليف ڪانه ٿيندي.“

زليخا - توهين، اسحاق جي پٺيان ويندا؟

جعفر - هائو، اميد، جلدئي وڃي پڪڙيندو مائٽر.

زليخا - مهرباني ڪري سنڀال ڪيو، هو بهادر به آهي ۽ ساڳئي وقت مڪار به آهي.

جعفر - ان جو فڪر نه ڪر، خدا منهنجو مددگار آهي، دير ٿي ٿئي. تنهنجا سائي تيار آهن. زليخا، گهوڙهن پٻريل اکين سان ڏانهن نھاري چيو ته فقط هڪ ڳالهه پڇڻ جي اجازت.....

جعفر - تون هڪ ڳالهه نه پر جيتريون تنهنجي دل گهري
اوتريون ڳالهيون مون کان پڇي سگهين ٿي، ليڪن هي وقت شايد
تون تنهنجي مڃوريءَ کان واقف نه آهين.
زليخا - آءٌ سڀ ڄاڻان ٿي. مون کي فقط ايترو ٻڌايو ته
جنهن ڪلٿوم جو نالو اڪثر ڪري توهين وٺندا هئا... خوش نصيب...
ڪير ڪلٿوم جو نالو ٻڌي جعفر کي ڄاڻڪ ڪا وسريل ڳالهه ياد
اچي ويئي ڪجهه وقت ته خبر ئي ڪانه پيس ته آءٌ ڪٿي آهيان.
آخر هوش جاءِ ڪري زليخا کي چيائين ته آءٌ ڀانيان ٿو ته تو
غلط اندازو لڳايو آهي. شايد هوءَ ايتري قدر خوش قسمت نه هجي.
زليخا - ڀلا هوءَ هن وقت حيات آهي؟

جعفر - واللہ اعلم.....

زليخا - خدا ڪري ته هوءَ زنده هجي ۽ خوش و خرم هجي.
جيڪڏهن هوءَ اسان جي رستي کان ايترو پري نه هجي ته آءٌ کيس
هوند ڏسندي وڃان. توهين تنهنجي اوڏانهن وڃڻ سبب رنج نه
ڪين ٿيندا.

جعفر - سچ پچ تون اوڏانهن ويندين؟!

زليخا - جيڪڏهن توهان کي ناگوار نه لڳي ته مون کي وڃڻ
۾ گهڻي خوشي ٿيندي.

جعفر - تمام سٺو. هي سڀاهي توکي تنهنجي گهر رسائيندا آءٌ
به اسيد ته جلدي اچي پهچندس.

زليخان - هوءَ توهان جي والده سان گڏ رهندي آهي؟ توهان
جي شادي ٿي ويئي آهي؟

جعفر - نه هن جي پرورش اسان جي گهر ۾ ٿي آهي. ايترو چئي
جعفر سڀاهين کي حڪم ڏنو ته هن کي اسان جي گهر والده وٽ
چڏي اچو. جعفر ايترو چئي روانو ٿيڻ تي هو ته زليخا جي نما ٿيڻ
اڳين کيس وري به ترسائي ڇڏيو. هن اڳيون هيٺ ڪري ساڄي هٿ
سان هڪڙو خنجر ڏانهس وڌائي چيو ته توهان جي هٿيارن مان هيءَ
خنجر سڀاڳو سوڻ سمجهي پاڻ وٽ رکي ڇڏيو اٿم. شايد ڪنهن
سهل ڪم اچي.

جعفر - بيشڪ آءٌ خوشي سان اهو خنجر توهان کي پاڻ وٽ
رکڻ لاءِ تحفو ڏيان ٿو.

زليخا۔ عنایت، اسيد ته هيءَ خنجر هميشه منهنجي سيني سان
 گڏ هوندو. شايد ڪنهن مهل منهنجي ڪم اچي!
 جعفر جنهن کي وڃڻ جي گهڻي تڪڙ هئي، سو ان وقت ته
 اهي لفظ بي ذبانيءَ سان ٻڌندو گهوڙي تي ٽپ ڏيئي هوا ٿي ويو.
 پر رستي ۾ جڏهن اڪيلو ٿيو تڏهن زليخا جا اهي لفظ سندس ڪنن
 ۾ ٻرندا رهيا.

نن نيل، رت وهي، چٽاڪا ڪيو
 مون کي ڏنءُ ڏيو، آئين ٿا وڃو اوليا
 ”شاه“

(۵)

هي سڄڻ سيني، جي مون ڪو ڏنهاريا،
 ايندم جان پوهي، تان سڀ لاهيندم ڏکڙا
 ”شاه“

زليخا کي سپاهين سان گڏ موڪلي، جعفر، اسحاق جي پٺيان
 روانو ٿيو. هر هڪ اڳيان ايندڙ چونڪيءَ تي گهوڙو مٽائي، بنا
 ڪنهن آرام ۽ ساهيءَ پٽن جي اڳتي وڌندو ٿي ويو. اٽڪل چاليهه
 ٻائيتاليهه ڪوه، پنڌ ڪرڻ کان پوءِ کيس پري کان هڪڙو سوار
 ويندو نظر آيو، جنهن کي ڏسي هن گهوڙي کي اڃا به تڪو ڪيو.
 اڳيان ويندڙ سوار پٺيان ٻيو سوار ايندو ڏسي پنهنجو گهوڙو ڊرو
 ڪيو. جعفر به کيس پري کان ئي سڃاتو. نه هيءَ ڪير آهي؟ سو
 پنهنجو فولادي ٽوپ ٿورو نرڙ تي سرڪائي ڇڏيائين. اسحاق جڏهن
 ڏٺو ته ايندڙ سوار بلڪل ويجهو اچي پهتو آهي، تڏهن پندرهن ويهه
 قدم هڻي، رستو ڇڏي، پاسي کان هلڻ لڳو، پر جعفر کي ته ساڻس
 ئي ڪم هو، سو بڪايل شير وانگر ڏانهس وڌندو ويو. جڏهن ٻئي
 هڪ ٻئي جي سامهون ٿيا، تڏهن ساعت کن ٻئي چپ ۾ اچي ويا.
 آخر اسحاق ساٿ جي مهر پيچڻ خشڪيءَ سان پڇيو ته ”تون ڪير
 آهين ۽ ڪيڏانهن ٿو هينئن تڪڙو وڃين؟“

جعفر ڪڙڪو ڪري چيس ته خيال ڪري مون ڏانهن نهار. توکي
 ٻنهي سوالن جو جواب ملي ويندو، ائين چئي ٻئي هٿ سان ٽوپ
 لاهي ڇڏيائين. جعفر کي سڃاڻي اسحاق جي هٿن سان جڙڪ ڪجهه

ڪري پيو. آخر هوش حواس جاءِ ڪري گهوڙي کي واڳن سان جهلي پري هٽائي حملي لاءِ تيار ٿيو. جعفر جو اڳيئي انهيءَ انتظار ۾ هو. سو به تيار ٿي بيٺو پهريائين اسحاق نيزو اڀو ڪري گهوڙي کي اڙي هڻي جعفر تي اچي ڪڙڪيو، پر اڳيان به عربي شير هو. سو بجليءَ جهڙيءَ ڦرنيءَ سان هڪ طرف جهڪي ويو. اسحاق جو نيزو سندس ران تي هاڪي رهڙ جو نشان ڇڏي اڳتي وڌي ويو ۽ اسحاق به ٿورو اڳتي ويو. جعفر يڪدم پنهنجو گهوڙو ڦيرائي سندس پٺيان پيو. ايتري ۾ اسحاق پنهنجي گهوڙي کي ننڍو چڪر ڏياري هڪ ڀيرو وري به اچي جعفر جي سامهون بيٺو. ٻئي سوار ساڳئي وقت پنهنجن گهوڙن کي اڙي هڻي نيزو سنڀالي هڪ ٻئي ڏانهن وڌيا. جعفر هن ڀيري به چالاڪيءَ سان دشمن جي وار کان پٺان بچائي ورتو پر سندس نيزي جو وار اڃاڻو نه ويو. اسحاق جي سيني مان جعفر جو نيزو پار ٿي چڪو هو ۽ پٺ تي ڪري پئي ٽٽڪيو. سندس گهوڙو، جو شايد کيس سڃاڻي چڪو هو، زمين تي اڇلائڻ کان پوءِ کانئس ڏهه ٻارهن قدم پري وڃي بيٺو هو. جعفر کي جڏهن پڪ ٿي ته اسحاق جو ڪم ختم ٿي چڪو آهي، تڏهن ساڳيءَ رفتار سان وري پٺتي موٽيو. اهڙيءَ طرح چونڪين تان گهوڙا مٽائيندو، اڳينءَ چونڪيءَ تي پهتو. اتي پهچي معلوم ٿيس ته ابن صادق پنهنجي دريڊن سميت قلعو خالي ڪري ڪنهن طرف پڄي ويو. جعفر، ڀنو ۽ مس کڻي محمد بن قاسم جي نالي هڪڙو خط لکيو، جنهن ۾ کانئس موڪل وٺي اسحاق جي ڦندي ۾ ڦاسڻ، ابن صادق وٽ قيد ٿيڻ ۽ وري زليخا جي مدد سان آزاد ٿيڻ ۽ اسحاق جو سندس قتل لاءِ سنڌ ڏي روانو ٿيڻ ۽ خود قتل وغيره مختصر طرح لکي کيس ان مڪار جماعت جي شرارتن کان خبردار رهڻ جو تاڪيد ڪيائين. ٻيو هڪ خط حجاج بن يوسف جي نالي لکي ان کي به ساري حقيقت مختصر طرح ڏيئي لکيائين ته يڪدم ابن صادق جي گرفتار ڪرڻ جو بندوبست ڪيو وڃي. خط لکي ساڳيءَ پوڙهي جي حوالي ڪيائينس ته جلد سالڪن کي پهچايا وڃن. پاڻ وري به گهوڙي تي چڙهي اڳتي روانو ٿيو.

جعفر کي دل ۾ اها ڳالهه ويهي ويئي ته ابن صادق، زليخا جي پٺ ورتي آهي، سو پنهنجو ٿڪ ۽ آرام وساري گهوڙي کي

پڄايندو ٻئي ويو ۽ سيڪڻهن چونڪيءَ تان زليخا واري ڦاٽلي هابت پڇا ڪندو ٻئي ويو. ٻيءَ چونڪيءَ تي پتو پئسي ته سڀاهين جي ڪمءَ سبب اتان ذهن کان وڌيڪ سڀاهي ان ڪاٺلي سان شادل ٿي ڪين سگهيا هئا. انهيءَ خبر ٻڌڻ سان پاڻ تمام جلد زليخا جي سار لهڻ خاطر گهوڙي کي اڃا به نڪو ڪيائين. هونئر سڄ لهي ويو هو. چوڏهينءَ جو چنڊ پنهنجي دلفريبن سان آسمان تي سندن نشين هو. چانڊوڪيءَ سبب بيمابان جي واري چانديءَ جو فرش ٻئي ڏسڻ ۾ آئي. پر هيءَ جانباز پنهنجن ئي ڪن خيالن جي ڌن ۾ آسپاس جي دلچسپ نظارن کان بي نياز ٿي چرين وانگر گهوڙي کي ڊوڙائيندو ٻئي ويو. اوچتو هڪ هنڌ واريءَ جي پٽن جي وچ ۾ ڪن گهوڙن ۽ ماڻهن جا لاشا ڏسڻ ۾ آيس جي ڏسي سندس شڪ خاطريءَ ۾ بدلجي ويو. گهوڙي کي اڙي هڻي اتي پهچي گهوڙي تان لهي پيو. پٽ تي پيل ڪي گهايل، اڃا ساهه کڻي رهيا هئا. منجهان ڪن ڪي سڃاڻائين. هڪ ڦٽيل جهيٽي آواز ۾ ٻائي گهريو. جعفر جهٽ ڏيئي گهوڙي تان سانداري لاهي کڻي آيو ۽ کولي نه ٿي لپون ان سڀاهيءَ کي پياربائين. ٻائي پيڻ سان زخميل مجاهد هوش ۾ آيو. جعفر کي سڃاڻي چيائين ته ”ارمان جي گالهه آهي جو اسين توهان جي امانت حفاظت سان پهچائي نه سگهياسين. ليڪن توهان جي ارشاد موجب ان جي بچاءَ لاءِ آخر دم تائين لڙندا رهياسين، پر ڇا ڪريون قضا ائين هئي. دشمن بي انداز هئا. توهين هن جي خبر وٺو.“ ڦٽيل جانباز هٿ سان هڪ طرف اشارو ڪيو. جعفر چٽوڪ وانگر ڇڪجي اوڏانهن ويو. هڪ پاسي پنج ڇهه لاشن جي وچ ۾ زليخا کي ڏسي جعفر جو مغز ڦڙڻ لڳو. دل ڌڪ ڌڪ ڪرڻ لڳس. اکين جي اڳيان اندازو اچي ويس. جنهن مجاهد پيانڪ کان پيانڪ خطرن جو مقابلو ڪندي ئي ڪيو، سو هي نظارو ڏسي ڏڪي ويو. سندس تنگيون ست ڇڏڻ لڳيون. آخر پنهنجون سڀ طاقتون گڏ ڪري زور سان سڏ ڪرڻ لڳو. زليخا! زليخا! زليخا! اڃا ساهه هو.

پيئي کڻي پساهه پڻ ڪارڻ ٻرينءَ جي.

ان موجب رڳو سندس اچڻ لاءِ ترسيل هئي، سا اڪيون کولي فقط ايترو چئي سگهي:-

اڌر نذر اڀري، آهيان اسونهيون
پرڏيهي پرين ڪيا، مون لئي مونهيون

جعفر اڳتي وڌي لڏي پاڻيءَ جا ڇنڊا هنيو ۽ اپ کن پماريائينس.
پاڻي پيڻ تي ڪجهه مڏير ٿي. جعفر مٿي هيٺان هٿ ڏيئي مڏو ڪري
وهاريو. زليخا جي چاٽيءَ ۾ خنجر لنگل هو. جعفر ڏڪندڙ هٿن سان
اهو خنجر چڪي ٻاهر ڪڍڻ گهريو، پر زليخا هٿ جي اشاري سان
خنجر ڪڍڻ کان روڪيس ۽ چيائينس ته ”هن پنهنجو ڪم پورو
ڪري ڇڏيو آهي. اها تنهنجي نشاني ڀلي ته هميشه لاءِ مون سان
گڏ هجي.“

”تنهنجي نشاني!“ جعفر حيرت سان ڏانهس نھاري پڇيو.
هاڻو تنهنجي نشاني.“ زليخا ٻڌايس ته ظالم ڇاڇو مون کي
پڪڙي پاڻ سان گڏ وٺي ٿي ويو. ليڪن مون اهڙي جلال سان گڏ
رهڻ کان موت کي بهتر سمجهيو. خوش آهيان جو تنهنجو خنجر
مون کي مهل ۾ ڪم آيو. ان لاءِ تنهنجي ٿورائي آهيان.

جعفر - زليخا تو خودڪشي.....

زليخا - هاڻو مون روزمره جي روحاني قتل کان هڪڙو ڀيرو
جسماني موت قبول ڪيو. هيءَ تنهنجي خودڪشي نه آهي. دلين جو
مالڪ زياده سمجهندڙ آهي. زليخا ايترو ڳالهائي وري ڀرڪي پيئي.
دم ڀرجي آيس. ضعيف سبب اکيون به بند ٿي ويس. جعفر هيءَ حالت
ڏسي ڊڄي ويو. هميشه جي جدائي اکين سان ڏسي بي اختيار ٿي مڏ
ڪرڻ لڳس. زليخا مڏ ٻڌي اکيون کولي ڏانهس نھاريو پر ڳالهائي
نه سگهي. وات تي هٿ رکي پاڻيءَ لاءِ اشارو ڪيائينس. جعفر
يڪدم سانداريءَ جو منهن کولي کيس پاڻي پياريو. زليخا جي هيڪر
وري به سجاڳ ٿي ڪجهه وقت هڪ ٻئي ڏانهن اکيون اکين ۾ اٽڪائي
ويهي رهيا. ڪڇيو ڪنهن به ڪونه ٿي. آخر زليخا ساٿ جي مهر
کي ٽوڙي ڇڏو ته نوهان جي گهر وڃي ... کي ڏسڻ جي سڌ هيس،
پر ظالمن تنهنجي خواهش پوري ٿيڻ نه ڏني. نوهين جڏهن گهر
وڃو ته کيس منهنجا سلام ڏجو. ايترو چئي وري به ڪمزوريءَ سبب
چپ ٿي ويئي. جعفر وري به منهن تي پاڻيءَ جا ڇنڊا هنيو ۽ به
ٿي ڍڪ پماريائينس، جنهن تي وري به ماست ۾ آئي. اکيون کولي
پنهنجي گفتگو جاري رکيائين ... آءُ هڪ اهڙي وڏي سار تي وڃي

رهي آهيان، جتي مون کي نه ڪو ڄاڻي نڪو سڃاڻي. منهنجا ساٿ پيءُ به شايد مون کي نه سڃاڻن، ڇو ته جنهن وقت مون کي هيءَ ڌاڙيلو کڻي آيو هو، ان وقت آءٌ تمام ننڍڙي هيس. آخر اتي به ڪونه هجي، جنهن کي آءٌ پنهنجو چئي سگهان. آءٌ توهان کي پنهنجو ته سمجهان ٿي، پر توهين مون کي ويجهو به آهيو ۽ ملڻ جي خيال کان بالڪل پرانهان به آهيو. ڇا توهان مون کي اتي ملي سگهو ٿا... زليخا جا اهي الفاظ جعفر جي ڪنن مان جاءِ ڪري مٿس جي ڪنڊ ڪنڊ ۾ پهچي چڪا هئا. اڪيون آليون ٿي ويس. وات سان اکر به ڳالهائي نه سگهيو. آخر جذبات تي قبضو ڪري چيائين ته ”زليخا! آءٌ هميشه لاءِ تنهنجو ٿيان، ان جو فقط هڪڙو طريقو آهي. زليخا جو نا ايميدگي سبب ڪو سائل چهره اهڙيءَ اميد ڀريل ڳالهه ٻڌڻ سان پهڪڻ لڳو. بي قرار ٿي پڇيائين ته اهو ڪهڙو.....؟ ”منهنجي آقا جي غلطي قبول ڪر“ جعفر جواب ڏنو، پوءِ مون ۾ ۽ تو ۾ فرق ڪونه رهندو.“

”آءٌ تيار آهيان، پر تنهنجو آقا مون کي پنهنجي غلطيءَ ۾ قبول ڪندو؟“ زليخا ورائيو. ”جڏهن آءٌ فقط ڪن گهڙين جي مهمان آهيان.“

”هائو بيشڪ!“ جعفر آلت ڏيئي چيس. ”هو بالڪل رحيم ۽ ڪريم آهي.“

”آءٌ دل جان سان تيار آهيان“ زليخا چيو. ”مون کي ڇا ڪرڻو پوندو؟“

جعفر- ڪنهن گهڻي ڪٽراڳ جي ضرورت ڪانهي. فقط تون هي لفظ ڇو ”آشهد آن... جعفر آشهد جو ڪلهو پڙهيو. زليخا اهي ساڳيا لفظ دٻايا. هيٺ ٻن اکين ۾ پئي ڏٺو. جعفر وري به هڪ ڀيرو ٻاڻيءَ جا ڪجهه قطرا نڙيءَ ۾ وڌس. زليخا اڪيون کوليون. جعفر چيس ته ”هتان ٽن چئن ميلن تي اسان جي فوجي چونڪي آهي. تون مون کي اجازت ڏي ته آءٌ اتان ڪجهه سڀاهي وٺي اچان. شايد ويجهن ڳولڻ سان ڪتان ڪو طبيب هت اچي سگهي.“ زليخا هت جي اشاري سان چيس ته هاڻي طبيب جو اچڻ فضول آهي. منهنجو طبيب منهنجي اڳيان موجود آهي. ڀلائي ڪري هن ٻوئين وقت ۾ مون کي اڪيلو ڇڏي نه وڃ.“ ائين چوندي به لڙڪ وهي اچي ڳلن

تي پيس. جعفر اها حالت ڏسي وري به ساڳيءَ طرح ويهي رهيو. زليخا بلڪل ناتوان ٿي پئي. اڪيون پوري چپ ٿي چپ پيئي هئي. سندس پندن نستمو ٿي چڪو هو. ساهه تمام تيز ٿي هائيس. جعفر اها حالت ڏسي اچي سيرانديءَ کان وينس. اهو بهادر جو جنگ جي ميدان ۾ جبل وانگر محڪم ۽ مست هائين وانگر بي پرواهه هوندو هو. سو هيءَ نظارو ڏسي پاڻ جهلي نه سگهيو. اڪين مان تسبيح جي چنل دائن وانگر لڙڪ ڪرڻ لڳس. ڪي لڙڪ وڃي زليخا جي منهن تي ڪريا. گرم لڙڪن ڪرڻ سبب زليخا اڪيون ڪولي جعفر ڏانهن نهاريو ۽ جهيٺي آواز ۾ چيائينس ته مرن ٿا مان ڪهڙو ڦاٽندو؟ منهن ... جي ... لاءِ ... دعائي ... مغد ... هن کان وڌيڪ چئي ڪين سگهي. سندس ڪنڌ هڪ پاسي لڙڪي پيو ۽ هميشه لاءِ آرام جي نند سهي رهي. جعفر.. انا لله ... پڙهي اٿو. سندس اڪيون بند ڪيائين ۽ مٿان پنهنجي چادر وجهي کيس ڍڪي، اٿي گهوڙي ڏانهن سوار ٿيڻ لاءِ هليو پر ڪنهن خيال اچڻ سبب وري به زليخا جي بي جان جسم تان اچي چادر لاهي. سندس هيڊي منهن جو ديدار ڪيائين. ان وقت پاڻ جهلي نه سگهيو ۽ زالن وانگر رڙيون ڪري رٿڻ لڳو. هيٺ رات به موڪلائڻ واري هئي ۽ تارا گرم ٿي رهيا هئا. پر به باڪون ڪڍيون هيون. پري کان ڪنهن ڳوٺ مان الله اڪبر جو پڙلاءُ ڪن تي پيس. پايائين ته ڪا وسريل ڳالهه ياد اچي ويس. زليخا جي منهن تي ڪپڙو پائي، پاڻ اٿي وضو ڪري فجر جي نماز ادا ڪيائين. پوءِ لاش کي خدا جي حفاظت ۾ ڇڏي گهوڙي تي چڙهي چونڪيءَ تي آيو جتان گچ جيترا سپاهي به وٺي آيو. پاڻ جنازي نماز پڙهايا. پوءِ سڀني لاشن کي دفن ڪري، همدان کان موڪلائي پنهنجي ڳوٺ وڃڻ جي ارادي سان گهوڙي تي چڙهي هڪ طرف روانو ٿيو.

سسئيءَ جي سريءَ سان، ڪيچ ڏئي ڪانڌي.
 بسڻ ڪارڻ پرينءَ جي، منڌ هئي ساندي،
 لڪن تان لطيف چئي، آريائيءَ آندي،
 پنهنون پيراندي، نمائينءَ نصيب ٿئي.

باب ٻيو

(۱)

”اڙي اڙي“

جعفر سڄو ڏينهن گهوڙو ڊوڙايو. ظهر کان ٿورو اڳ هڪ ڳوٺڙي ۾ ترسي دم کنيائين. ڏينهن لڙڻ تي وڃين نماز پڙهي وري به گهوڙي کي تيار ڪيائين. سوار ٿيڻ سان ويچاري گگدام کي سرپٽ کڻي ڇڏيائين. فقط سانجهي نماز لاءِ سو واٽ تي لٿو باقي ٻيو سمورو وقت هل هلاڻ ۾ سست هڙ.

سانجهي نماز کان پوءِ وري به گهوڙي تي سوار ٿي اڳتي روانو ٿيو. سج لهڻ کان پوءِ ٿڌي هوا جا جهوٽا شروع ٿيا، جن هن غريب جي بدن ۾ نئون روح ۽ اسنگ پيدا ڪيو. جلدئي چنڊ اڀريو. چنڊ جي روشنائيءَ ۾ پري کان واريءَ جا دڙا ۽ ڪڇين جا ڊگها وڻ ڏسڻ ۾ آيا. هاڻي پاڻ پنهنجي ڳوٺ جي ويجهو هو، جيئن جيئن ڳوٺ کي قريب ٿيندو ويو، تيئن تيئن ننڍي هوندي جا واقعا اکين اڳيان اچڻ لڳس. سعيد جو ڪلغوم کي سندن گهر وٺي اچڻ. ڪلغوم سان گهر ۾ رانديون ڪرڻ، نلاءَ ۾ گهڙڻ، ڪلغوم جو نلاءَ ۾ غوطا کائڻ، عبدالله جو بصره جي درسگاه ۾ داخل ٿيڻ وغيره سڀ واقعا هڪ هڪ ٿي سڻينما جي پردي وانگيان اڳيان اچڻ لڳس. ساڳئي وقت ابن صادق وٽ قيد ٿيڻ، زليخا سان ملاقات ٿيڻ ۽ سڀ کان زياده زليخا جي سڙڻ وارو وقت ۽ هن جا آخرين لفظ سندس ڪنن تي سترڪن وانگر ٽهڪا ڪرڻ لڳا. گهڻي ڪوشش ڪيائين ته زليخا جي ياد وسري وڃي، پر سڀ ڪوشش اجاڻي ويس کيس چؤطرف زليخا جي مظلوميت ۽ لڙڪن پريل اکين وارو سنهن ڏسڻ ۾ پئي آيو، جنهن کان متاثر ٿي پاڻ به ڪيستائين رڻدو رهيو. رڻدو به رهيو ۽ هلندو به رهيو. آخر اچي ڳوٺ جي ماسهون پهتو. سندس خيال هاڻي زليخا کان ڦري گهر ڏانهن ٽسڻ لڳا. گهر جي باري ۾ ڪيترا اجايا وهم ۽ خيال سندس دماغ ۾ پيدا ٿيڻ

۽ زائل ٿيڻ لڳا. هو پنهنجي اسيدن جي پوري ٿيڻ واريءَ جڳهه ڏانهن وڃي رهيو هو، پر سندس دل ۾ نوجوانن وارو ذوق ۽ ولولو ڪونه هو. هن پنهنجي گذريل عمر ۾ پاڻ کي ڪڏهن به اهڙو نستو ڪين سمجهو هو. گهوڙي تي به ائين سريلين وانگر ويٺو هو. دل ۾ ڪيترن ئي خيالن جو هجوم متل هوس. پنهنجي ماحول کان بي نياز گم سم گهوڙي تي ويٺو رهيو. هوشيار گهوڙو پنهنجي ساٿيءَ کي سندس منزل گاهه ڏي کڻي پئي ويو. اوچتو دف جي واڃي جي آواز جعفر کي سڃاڻي ڪيو. هيٺ هڻو پنهنجي گهر کي باڪل سامهون هو. پهريائين دل ۾ خوشيءَ جي لهر اٿيس ۽ خيال ٿيس ته هڪڙيءَ ڊوڙ ۾ وڃي گهر پهچان، ليڪن وري ٻيو پور پيس، جنهن پهريائين پيدا ٿيل خوشيءَ کي فنا ڪري ڇڏيو. زليخا، مظلوميت جي تصوير پنهنجي اڇي اڳيان بيٺيس ۽ دل ۾ اٿندڙ خوشيءَ جي اسنگن کي غم جي اونداهي پاڇي هيٺ ڍڪي ڇڏيائين. جعفر پنهنجي گهوڙي کي روڪي هيٺ لٿو. واريءَ جو ننڍڙو دڙو منهن آڏو ڏيئي ويهي رهيو. گهوڙو به پاسي کان ٻيهي رهيو سندن گهر جو درازو کليو پيو هو ۽ روشنائي به اڳئين کان گهڻي هئي. ماڻهو به ٿوليون ٿوليون ٿي اندر پئي ويا. اندران دف جي واڃي سان گڏ سٺن سٺن گيتن جو دل ڦريندڙ آواز پئي آيو. هيءَ بگڙيل قسمت وارو سسائڻ اهي سڀ نيون ڳالهيون ڏسي اڳئين کان به وڌيڪ حيران ٿي ويو. سندس دماغ ۾ طرحين طرحين خيالن ۽ ويچارن جو ڪورو متل هو جتي ڪئين خيال آيا ۽ ويا پئي اڃا ڪنهن ارادي تي پهتوئي ڪين هو ته هڪ چوڪرات سندس گهران ڊوڙندو ٻاهر نڪتو. جعفر اڳتي وڌي اڇي ٻانهن کان جهليو. هيڪر نه چوڪرو ڊڄي ويو، پر وري پنهنجي نظري بهادريءَ آڌار ڏنس؛ سو بي ڊيو ٿي اڳيانس ڪڙو ٿي بيٺو. جعفر پڇيس ته هن گهر ۾ اڄ هيترا ماڻهو ڇو اچي مڙيا آهن؟

چوڪر - هيءُ عبدالله جو گهر آهي ۽ سندس شادي آهي. آءٌ قاضي صاحب کي نڪاح پڙهڻ لاءِ وٺڻ ٿو وڃان. چوڪر، جعفر کي سڃاڻي ڪين سگهيو ڇو ته هڪ ته اندرو هو ۽ ٻيو ته جعفر ٽوپ سان آڏو منهن ڍڪي ڇڏيو هو.

جعفر - عبدالله جي شادي ڪنهن سان ٿي ٿئي؟

چوڪر - تون شايد پرديسي آهين، هلي شاديءَ جي دعوت

۾ شريڪ ٿيڻ هن جي شادي ڪلثوم سان ٿي ٿئي.

جعفر - عبدالله جي ماءُ ڪيئن آهي؟

ڇوڪر - عبدالله جي ماءُ! انهيءَ کي چوڏهن پنڌرهن بهنا ٿيا ته گذار ڪري ويئي. ايترو چئي ڇوڪرو پڇي ويو. جعفر ۾ وڌيڪ بدن جو ست ڪونه رهيو. هن جو مٿو ڦڙڻ لڳو ۽ ڪرڻ تي هو، پر هڪ وڻ کي ٺيڪ ڏيئي بيهي رهيو اڪين مان لڙڪ ائين وهڻ لڳس جيئن پڪل پير مان ڌوڻڻ تي پير چڻندا آهن. ماءُ کي ياد ڪري اوچنگارون ڏيئي رڻڻ لڳو ۽ جيءُ اٿا! پڪاري ٻارن وانگر سڏڪا ڀريندو رهيو. ٿوريءَ دير کان پوءِ ساڳيو ڇوڪرو قاضيءَ کي ساڻ وٺي گهر اندر داخل ٿيو. ان وقت وري به جعفر جي دل ۾ ان خيالن جي لڙائي لڳي. هڪڙو آواز هو ته هيئر به ڪلثوم تنهنجي ٿي سگهي ٿي. عبدالله کي جيڪڏهن معلوم ٿئي ته تون زنده آهين ته هو پنهنجون سڀ خوشيون قربان ڪري تنهنجي ويران دل کي آباد ڪندو. وقت آهي، ست نه ٿيءُ. ٻيو آواز هو ته هيئر تنهنجي اڀار ۽ قربانيءَ جو وقت آهي ڪلثوم سان عبدالله جي محبت توکان ڪنهن به صورت ۾ گهٽ ڪين آهي. قدرت کي اهائي ڳالهه پسند آهي ته ڪلثوم ۽ عبدالله گڏ رهن. جان نثار ڀاءُ تنهنجي واسطي پنهنجي شادمانِي ڇڏڻ لاءِ تيار آهي ته توکي به هن لاءِ قرباني ڪرڻ گهرجي. اهو جو تنهنجي ڳولا ۾ سنڌ جي رڻ پٽ کي جهاڳڻ کان به نه هٽيو. هيئر تنهنجي وجود کان نا اُميد ٿي ڪلثوم سان شادي ٿو ڪري. تون مجاهد آهين، توکي به پنهنجي دل تي ضابطو رکڻ گهرجي. ڪلثوم جو فڪر نه ڪر وقت گذرڻ تي هن جي دل مان تنهنجا نقش مٽجي ويندا. آخر تو ۾ اهڙي ڪهڙي خاص ڳالهه آهي. جا عبدالله ۾ ڪانهي! آخر اهو آواز سندس دل تي غالب ٿيو، جعفر سمجهو ته ڪو ڳورو ٻار سندس دل تان لهي پيو.

(۲)

جنهن مهل عبدالله ۽ ڪلثوم جو نڪاح پئي پڙهيو، ان مهل

جعفر سندس گهر جي سامهون هڪ وڻ هيٺ سجدي ۾ سر رکي دعا گهري رهيو هو: ”اي دانا بيٺا سائين! اي قادر قيوم! هن شاديءَ

۾ خير ۽ برڪت نازل فرمائ. اي رب رحيم! عبدالله ۽ ڪلثوم سڄي عمر خوش رهن ۽ هڪ ٻئي تي جان دل سان فدا هجن. منهنجا سائين! منهنجي حصي جي خوشي به کين عطا ڪر..... جڏهن نفل پڙهي واندو ٿيو ۽ گهرجي درازي ڏانهن نهاريائين ته ڏسڻ ۾ آيس ته عبدالله مهمانن کي دروازي تي رخصت ڪري رهيو آهي. دل ۾ خيال ٿيس ته ڊوڙي وڃي پاڻ کي مبارڪ ڏئي، پر وري ڪنهن ويچار اچڻ سبب اتي ئي بيٺو رهيو ۽ ڄڻ ڪو چمي رهيو هوس ته هن وقت تنهنجو ظاهر ٿيڻ مناسب نه آهي. ڪلثوم جنهن تنهنجي گهر ٿي وڃڻ ۽ ڳولڻ تي به پتو نه سبب ٽوڪي لاپٽ سمجهي سيني تي سر رکي ٽوڪي سهائڻي ڇڏيو هوندو، ٽوڪي زنده ڏسي، هن جا ستل سور وري نعين سر جاڳندا. ڇٽل ڦٽ وري ڪلي پوندس هيستائين جو صبر ۽ قرار حاصل ڪيو هوندايئن، سو وري ڇڏائي ويندس. منهنجي محبوب پاڻ جي گهر واريءَ جنهن بي آراميءَ تي غالب پئجي اطمينان حاصل ڪيو آهي، تنهن کي جڏهن منهنجي جيئرو جاڳندو اچڻ جي خبر پوندي تڏهن سک ڦٽي پوندو ۽ شايد هن جي باري زندگي بي مزي ٿي پوي. عبدالله! سون کي ڏسي يقينا شرمندو ٿيندو. تنهنڪري بهتر آهي ته هيئر هنن کان پري رهان ۽ پنهنجي بدبختيءَ ۾ هنن کي پائيوار نه بنايان. اهو سوچي اتي ئي ٿڌيءَ واري تي لپتي پيو. ساري ڪائنات نند ۾ هئي پڪي پڪڙ آڪيرن ۾، ماڻهو گهرن ۾، ڍڳا دور وٿائن ۾، جانور پنهنجي پنهنجي ڌرين ۽ ڏمن ۾ مٽي نند جو سزو مائي رهيا هئا. البت ڪنهن ڪنهن سهل چيري جي سنهي ۽ ڊگهي ڪوڪ، ان وقت جي مثل دنيا ۾ آئي ٿي، نه ته ٻيو ٿيو خير. ٿڌي ٿڌي هير لڳي رهي هئي، پر جعفر جي لاءِ اها سٺي هير تنور جي چپن کان گهٽ ڪونه هئي. اهڙيءَ من سوئڙهيءَ سهل هڪڙو هي خدا جو بندو، بي آرام ۽ بي قرار هو. آسمان ۾ چمڪندڙ تارا لڪي لڪي ڪيس گهوري رهيا هئا. جڏهن واريءَ تي ويهي ويهي ٿڪو، تڏهن اتي هيڏانهن هوڏانهن ٽهلڻ لڳو رات به هاڻي من مفهوم کي وڌيڪ ڏسڻ پسند نه ڪيو ۽ پوئين پيرين موٽڻ لڳي. جعفر بي اختيار پنهنجي گهر ڏانهن وڌي رهيو هو. ٻاهرئين دروازي تي بيهي چيرن مان لياڪو پاڻي اندر ڏسڻ لڳو. ساڻ کي ياد ڪري اکين مان لڙڪ ڳاڙي اتي ئي بيٺو

بيٺو رهيو. موٽڻ جي ويچار ۾ هو نه اٿڻ تي اڻڻ ۾ ڪنهن جي هلڻ جي آواز سندس ڏيان پاڻ ڏي چڪي ورتو. ڏٺائين ته ڪلثوم ۽ عبدالله صفي مان نڪري اڻڻ ۾ آيا آهن. جعفر چاهيو ته سنهن ڦيرائي ٻئي پاسي ڪريان، پر هن ڏٺو ته عبدالله شاديءَ جي ڪپڙن بدران زره پائي بيٺو آهي ۽ ڪلثوم سندس ڪمر تي تلوار پيئي ٻڏي. عجب ۾ پئجي ويو ۽ وڌيڪ ڇا ڏو ڏئي سو لڪي ڏسڻ لڳو. هن ايترو ته سمجهيو ته عبدالله ڪنهن پاسي جهاد تي وڃي ٿو. اها ڪا نئين يا عجب جهڙي ڳالهه ڪانه هئي. اهو زمانو ئي اهڙو هو، جنهن ۾ هر مسلمان هروقت راه خدا ۾ سر ڏيڻ لاءِ تيار رهندو هو. خير عبدالله طبعي مان گهوڙو چوڙي وري به اچي ڪلثوم جي ڀرسان بيٺو.

”ڪلثوم، تون خوش نه آهين؟“ عبدالله سرڪندي ڪلثوم جي اکين مان اکيون ملائي کائڻس پڇيو. ”ڇو نه“ اڄ نه خوش ٿينديس ته سون ڀتير لاءِ ٻيو ڪهڙو خوشيءَ جو سچ اڀرندو؟“ ڪلثوم خوشيءَ ۾ ٻهڪندي جواب ڏنو. آءٌ نه چاهيان ٿي ته آءٌ به زره پائي هٿيار ٻڏي توهان سان گڏ ميدان جنگ تي هلاڻ.

عبدالله - سون ڪي خبر آهي ته تون بهادر آهين ۽ هٿيار به هلائي ڄاڻين ٿي، پر مون توکي اڄ مارو ڏينهن ڏٺو آهي ته ڪنهن فڪر ۾ غلطان آهين. تنهنجي دل تي ڪو ناسلوم بار آهي ۽ تون مون کان لڪائڻ جي ڪوشش ڪرين ٿي. پر آءٌ ڄاڻان ٿو ته انهن ڳڻتن جو سبب ڪير آهي؟ بيشڪ جعفر وساري ڇڏڻ جهڙي هستي نه آهي. ڪلثوم! اسين سڀ خدا وٽان آيا آهيون ۽ وري به انهيءَ وٽ موٽي هئو اٿئون. جيڪڏهن هو زندهه هجي ها ته ضرور هيتري وقت ۾ موٽي اچي ها. هو مون کي ڪو ٽوڪاڻ گهٽ عزيز ڪين هو. خدا جو قسم اڄ به منهنجي جان جي عيوض جعفر واپس اچي سگهي ته پنهنجي ساهه ڏيڻ کان ڪين مڙندس.

ڪاش! توکي هيءَ خيال اچي ته آءٌ به ٿو وانگر ڀتير ۽ اڪيلو آهيان. والده ۽ جعفر جي جدائيءَ جي داغ سهن کان پوءِ هن زمين ۽ آسمان جي وچ ۾ ٽوڪاڻ سواءِ ٻيو ڪير آهي، جنهن کي آءٌ پنهنجو ... عبدالله انهيءَ کان وڌيڪ ڪجهه به ڪڍي ڪين سگهيو. ڏک کان سندس ڪلو ڀرجي آيو. اکين مان لڙڪ وهڻ لڳس. گهڙي

ڪن کان پوءِ گهٽيل آواز ۾ چيائين ته ڪلثوم! جيڪڏهن اسين ڪوشش ڪريو ته جيڪر هڪ ٻئي کي خوش رکي، هيءُ قتل ۽ ويران گهر وري وسائي سگهون ٿا. ڪلثوم به سندس عمر ۽ ذڪ ۾ پائيواري ٿي ساڳئي گهٽيل آواز ۾ چيو ته ”آءٌ هرڪا ڪوشش ڪري توهان کي خوش رکڻ جو جتن ڪندس.“

عبدالله - ”مون بابت زياده فڪر نه ڪج، ڇو ته اسين ۾ مون کي هاڻي ڪنهن خطرناڪ دشمن کي منهن ڏيڻو ڪونه آهي. ملڪ تقريباً سڄو فتح ٿي چڪو آهي، باقي بچيل ٽڪرن جي حاڪمن کي اسان سان سامهون ٿيڻ جي توفيق ڪانه رهي آهي. آءٌ جلد ايندس ۽ توکي به ساڻ وٺي هلندس. وڌ ۾ وڌ ڇهه مهينا هن سفر ۾ لڳندس.“ عبدالله خدا حافظ چئي گهوڙي تي سوار ٿي دروازي ڏانهن وڌيو. جعفر کيس ايندو ڏسي پريو ٿي ڪجور جي هڪ سڪل تڙ جي آڙ ۾ ٿي بيٺو. دروازي مان ٻاهر نڪري عبدالله هڪ پيرو وري به ڪلثوم کان موڪلايو ۽ پوءِ گهوڙي کي اڙي هڻي روانو ٿيو. ڪلثوم کيس ڏسندي ۽ سندس خير ملاستيءَ سان موٽي اچڻ لاءِ دل ٿي دل ۾ دعائون گهرندي رهي.

(۳)

صبح ٿيڻ جا نشان ظاهر پيا ڏسجن. اڀرندي پاسي گهاڙهاڻ وڌندي وڃي، عبدالله پنهنجي گهوڙي کي تڪو هڪليندو پيو وڃي. اوچتو پٺيان ڪنهن جي گهوڙي جي ٽاپ ٽاپ جو آواز ٻڌائين. منهن ٿيرائي ڏٺائين ته هڪڙو گهوڙي سوار کانئس به گهوڙو تڪو ڪاهيندو پيو اچي. عبدالله گهوڙو روڪي، پنهنجي پٺيان ايندڙ سوار کي ڌيان سان ڏسڻ لڳو. نئين سوار فولادي ٽوپ اهڙيءَ طرح پاتو هو، جو سندس منهن ڏسڻ ۾ نه ٿي آيو. جڏهن اهو سوار عبدالله جي ڀر وٽان اچي لنگهيو، تڏهن عبدالله هٿ سان اشارو ڪري گهوڙو روڪڻ لاءِ چيس، پر هو ساڳيءَ رفتار سان هليو ويو. اتي، ته عبدالله کي وڌيڪ فڪر ٿيو، سو سندس پٺيان گهوڙو تيز ڇڏي ڏنائين. عبدالله جو گهوڙو تازو توانو هو، تنهنڪري پڇي ويندڙ سوار (جو تمام نڪو شهسوار ڏسڻ ۾ پئي آيو) جلد ئي وڃي پهتو. هن جو گهوڙو ٽڪل پئي معلوم ٿيو. عبدالله ويجهو وڃي

چيس ته جيڪڏهن دوست آهين ته بيهي رهه (هاڻ توپ لاهي) ۽ منهن
 ڏيکار پر جي دشمن آهين ته مقابلي لاءِ تيار ٿي. ائين چئي پاڻ
 به نيزو کڻي تيار ٿي بيٺو. ايترو ٻڌي ٻئي سوار به گهوڙو ڍرو
 ڪيو. ”سون ڪسي معاف ڪج“ عبدالله چيو. ”آءٌ معلوم ڪرڻ ٿو
 گهران ته تون ڪير آهين؟“ ڇو ته منهنجو هڪڙو ڀاءُ هوندو هو
 جو قد ڪاٺيءَ ۾ ٿو جيترو هو ۽ گهوڙي تي به ٿو وانگر ٿي
 وهندو هو. اڀر ته توهان کي پنهنجي نالي ٻڌائڻ ۾ ڪوبه اعتراض
 ڪونه ٿيندو. سوار بلڪل ماڻ ۾ هو. عبدالله گهڻائي وس ڪيا،
 پر هو ڪين ڪڍيو. عبدالله ايترو به چيس ته جي تون ڪنهن سبب
 ڳالهائڻ نه ٿو گهرين ته گهٽ ۾ گهٽ پنهنجو منهن ته ڏيکار.
 جيڪڏهن تون جاسوس آهين ته به ڏسڻ بنا توکي اڳتي ڪين ڇڏيندس.
 پر سوار تي سندس ڳالهين جو اثر اهڙو ٿيو جهڙو ڪنهن پوڄاريءَ
 جي التجائڻ جو ڪنهن پٽر جي بت تي ٿئي، نيٺ لاچار ٿي نيزي
 جي اٿيءَ سان، محبوب سوار جو فولادي توپ لاهي ڇڏيائين، ته به
 سوار ائين جو ائين بيٺو رهيو. جڏهن عبدالله جي نظر انهيءَ خاموشيءَ
 جي ديوتا تي پئي تڏهن وات سان هڪ ڊيبل رڙ نڪري ويس.
 بيهوش ٿيڻ تي هو پر پاڻ کي سڀيالي ورتائين. ڪيترو وقت ٽڪڻي
 لڳائي ماسهون بيٺل ڪي ڏسندو رهيو ڄڻ ته ڳالهائي جي طاقت گم
 ٿي ويئي اٿس. ماسهون بيٺل سوار جي اکين مان به لڙڪن جون
 لڙهيون وهي رهيون هيون. هن جي زبان مان به آواز نه ٿي نڪري
 سگهيو. ڪجهه وقت جي خاموشيءَ کان پوءِ ٻئي ڀائر گهوڙن تان
 لهي، هڪ ٻئي سان لهيٽجي ويا. ”وڏو بيوقوف آهين جعفر!“ ڌار
 ٿيڻ مهل عبدالله چيو. ”اوين جو به ڪو خيال پئي؟ تنهنجو ڀاءُ
 خبر ائيني ته تنهنجي ڳولا ۾ سنڌ جي سر زمين جو انچ انچ ڳولي
 ٿڪو آهي. ڪلڻوم روزانو توکي ڏسڻ لاءِ ڳوٺ جي آسپاس واريءَ
 جي دڙن تي چڙهيو، تنهنجون راهون پئي ٿڪيون. سڀ کان وڌيڪ
 سڙي جيجل تنهنجي جدائيءَ ۾ ۽ تنهنجي اچڻ جي انتظار ۾ فڪر
 ۽ گهڻيون ڪري انهن ئي خيالن پڄاڻيندي وڃي قبر...“ ماءُ جي
 بادگيري اچڻ سبب وڌيڪ ڳالهائي نه سگهيو، اکين مان ڳوڙها
 ڳڙي پيس، جعفر جي به ساڳي حالت هئي. هن جو منهن سندس دل
 جو سڀ حال ٻڌائي رهيو هو. عبدالله تي جعفر جي ساٿ جي مند

ڏاڍو اثر ڪيو: سو وري به پاڪر پائي، پنهنجي بهرائ جي پلانڊ سان اڪيون اگهيائينس، جيئن ڪنهن يتيم ٻار کي سندس ٻيوهم ماءُ رڻ کان بس ڪرائيندي آهي. دلآسا ڏيندي چيائينس ته جعفر خدا جي واسطي به لفظ نه ڳالهائ. هيترو ڏينون ڪان پوءِ مليو آهين. ايڏي ڊگهي وچوڙي ڪان پوءِ به منهنجا ڪن، تنهنجن من لفظن پڌن ڪان دهرور رهندا ڇا؟ يقيناً آءٌ نفرت جي لائق آهيان، پر تنهنجي محبت ۾ اميد اٿم ته مون کي معاف ڪنديين. گهر کي هيترو ويجهو آيو آهين ته به گهر ڏانهن نه آئين! خبر نه آهي ته انهيءَ ۾ ڪهڙو راز آهي. آخر تون هيترو وقت هٿين ڪٿي؟ نيٺ جعفر پاڻ سنڀالي ڳالهايو:-

”ادا سائين! رب کي ائين ئي منظور هو. هن نه ئي گوريو ته آءٌ گهر اچان.“

”پلا مون کي ايترو ته ٻڌاءِ ته تون ڪٿي وڃي لڪو هئين؟“ عبدالله چيو ته اسان جي هيترين ڪوششن هوندي به تنهنجو ڪو نشان پتو ڪونه مليو.

جعفر پنهنجو سڄو داستان مختصر ڪري ڀاءُ کي ٻڌايو، پر ان ۾ نڪي زليخا جو ذڪر ڪيائين ۽ نڪي اهو ٻڌايائينس ته ڪو رات تنهنجي نڪاح مهل آءٌ گهر وٽ وجود هوس.

عبدالله - تون قيد مان آزاد ٿي سڌو گهر چو نه آئين؟
جعفر وٽ انهيءَ جو ته ڪو جواب ڪونه هو تنهنڪري ماڻ ۾ رهيو.

عبدالله - پلا ايترو ته ٻڌائين ته هينئر به گهر وڃڻ جي بدران تون ڪيڏانهن پيو وڃين؟
جعفر - آءٌ ابن صادق کي گرفتار ڪرڻ لاءِ بصره مان ڪجهه سپاهي وٺڻ لاءِ وڃان ٿو.

عبدالله - آءٌ توکان فقط هڪ ڳالهه پڇان ٿو، اميد ته سچ ڳالهائيندين.

جعفر - انشاء الله تعاليٰ آءٌ ڪوڙ ڪين ڳالهائيندس.
عبدالله - بند مان ڇڏڻ کان پوءِ توکي ڪنهن ٻڌايو ته ڪلنوم جي شادي ٿيڻ واري آهي؟
جعفر ڪنڌ ڌولي نه ۾ جواب ڏنو.

عبداللہ - توکي هاڻي خبر آهي ته ڪلثوم جي شادي ٿي چڪي آهي؟

جعفر - هاڻو، توهان کي مبارڪون هجن. منهنجي دعا آهي ته پاڻ ۾ شال سڌائين کيرڪنڊ هجو...

عبداللہ - (ٽڪڙ سان) ”تون ڳوٺ ويو هئڻ؟ گهر ڪونه وٺين ڇا؟“ عبداللہ يڪ ساهيءَ چئي ويو.

جعفر وري به خاموش ٿي ويو.

عبداللہ - منهنجا محبوب ڀائڙا! تون ڪڏهن به ائين نه سمجهج ته آءٌ ڪو تنهنجو بد خواه آهيان. شل الله سائين اهو ڏينهن نه ڪري جو آءٌ تنهنجو بدو ٿيان. مون بلڪل مجبور ٿي نڪاح ڪيو آهي. جڏهن توکي ڳولي ڳولي ٿڪاسون ۽ ڪٿان به تنهنجي خبر نه ملي تڏهن نيٺ تنهنجي زندگيءَ کان نااميد ٿي والده جي وصيت موجب رات مون نڪاح ڪيو آهي، پر جيڪڏهن تنهنجي.....

عبداللہ اڃا به ڪجهه وڌيڪ چوڻ وارو هو پر جعفر اوچتو سندس پيرن تي ڪري پيو ۽ سڏڪا ڀريندي چيائينس ته ادا سائين! خدا جي واسطي وڌيڪ شرسار نه ڪريوم. توهان جي شاديءَ ۾ منهنجي به مرضي شامل هئي. نڪاح وقت آءٌ به گهر جي سامهون ئي موجود هوس ۽ سڀڪجهه اکين سان ڏسي ۽ ڪنن سان ٻڌي، دل ۽ سن سان سمجهي رهيو هوس، پر رڳو انهيءَ ڪري گهر ڪونه آيس جو مون توهان ۽ ڪلثوم تي ظلم ڪرڻ نه چاهيو. نفي چاهيم ته ڪلثوم جا چيل ڦٽ وري رسجن. جا ڪلثوم هڪ ڀيرو مون کي وساري توهان جي ٿي چڪي آهي، تنهن کي نئين سر پنهنجي ڏنده هڻڻ جي ٿاڻي ڏيڻ مناسب نه سمجهيم. توهان بي سيار آهيو، توهان تي ڪوبه ڏک ڏوراپو ٿي نه ٿو سگهي. اوهان منهنجي لاءِ سڀڪا سڪن ڪوشش ڪئي. ڪوبه ڀاءُ توهان وانگر انهيءَ کان وڌيڪ تڪليف وٺي نه ٿو سگهي. الله تعاليٰ، توهان کي انهيءَ جو نيڪ اجورو ڏيندو.

قدرت مون کي ڪيترا ڀيرا اشارا ڏنا ته انهيءَ اسانت جا صحيح حقدار توهين ئي آهيو. آءٌ بلڪل خوش آهيان. مون کي خاطري آهي ته توهين ڪلثوم کي ۽ ڪلثوم توهان کي خوش رکي سگهندي. منهنجي انهيءَ کان وڌيڪ ڪابه خواهش نه آهي، توهين هميشه خوش ۽ شاد رهو. آءٌ فقط ايترو عرض ڪريان ٿو جو اميد ته توهين

قبول ڪندا ۽ اهو فقط ايترو آهي ته توهين ڪلثوم کي ڪڏهن به نه ٻڌائجو ته ڪو آءٌ جيئرو آهيان ۽ توهان کي ڪڏهن بليو هوس. عبدالله - جعفر! تون مون کان ڇا ٿو لڪائين؟ تنهنجي شڪل صورت، اکيون ۽ سنهن سڀ توتي چغلي ٿا هڻن ته تون ڪنهن وڏي ٻار هيٺ ڊهيل آهين. ڪلثوم به مجبوريءَ کان هيءَ قرباني ڪئي آهي. شايد انهيءَ خيال کان ته... جعفر، سندس ڳالهه ڪي اڌ ۾ ڪٽري چيو ته ”شايد آءٌ ڊري چڪو آهيان...“

اوهو! جعفر تون مون کي انهي کان وڌيڪ شرمسار نه ڪر. مون تنهنجي حد کان زياده ڳولا ڪئي پر... ”خدا کي ائين منظور هو“ جعفر، عبدالله جي ڳالهه کي اڌ مان ڪٽي چيو.

جعفر! جعفر! الله جي نالي ائين نه چؤ. تون اڃا به اهو خيال پيو ڪرين ته آءٌ.... عبدالله انهيءَ کان وڌيڪ ڪجهه به چئي نه سگهيو. هو هڪ بي گناهه ڏوهيءَ وانگر ڀاءُ جي اڳيان ڪنڌ هيٺ ڪريو بيٺو هو. اکين مان لڙڪ وهي رهيا هئس.

جعفر - ڀانو! توهين هڪڙيءَ معمولي ڳالهه کي ايتري اهميت ڇو ٿا ڏيو، جڏهن مون توهان کي عرض ڪيو آهي ته انهيءَ ۾ توهان جو ڪوبه ڏوهه ڪونهي. منهنجو ڪنهن به قسم جو ڏک ڏوراپو توهان تي نه آهي ۽ توهان جي شادي منهنجي مرضيءَ سان ٿي آهي. مهرباني ڪري ان بابت ڪوبه ڏک نه ڪريو. عبدالله جي دل ۾ اتي ٿورو شڪ پيدا ٿيو، سو پڇيائين ته تنهنجي دل ۾ ڪلثوم جي جڳهه تي ڪنهن ٻئي جو ته قبضو ڪونه ڪيو آهي؟

جعفر هيءَ اوچتو ۽ اڀيد جي خلاف سوال ٻڌي گهٻرائجي ويو، پر وري به ڪجهه سوچي ڀاءُ جي دل کي آٿت ڏيڻ لاءِ مرڪي ڀاءُ جي اکين سان اکيون ملائي جواب ڏنائين ته ”هاڻو ادا، اهو سچ آهي. ڪنهن جي زلفن جي پيچن منهنجي دل کي مضبوط پڪڙي ورتو آهي. منهنجو خيال اتي ئي وسي رهيو آهي.“

عبدالله اهو ٻڌي آرام جو ساهه کنيو ۽ پڇيائينس ته شادي ڪئي اٿئي يا نه؟

جعفر چيو ته مون کي سڀ کان وڌيڪ فڪر ابن صادق کي

پڪڙڻ جو آهي. ان سردرود کي گرفتار ڪرڻ کان پوءِ هيءَ ڳالهه
 ٽي سوچيندس. عبدالله - گهر ڪڏهن ايندين؟

جعفر - سون عرض ڪيو ته سڀ کان اهم ڪم ۽ سنهنجي
 زندگيءَ جي اولين خواهش، ابن صادق کي پڪڙڻ آهي. ان کان پوءِ
 انشاء الله تعاليٰ ته گهر به اچي پهچندس.

پنهي ڀائر وري به هڪ ٻئي سان پاڪر پائي مليا ۽ پوءِ
 گهوڙن تي چڙهي اچتي روانا ٿيا. جعفر بظاهر نه عبدالله جي دل
 کي تسلي ڏني هئي، اڃان به کيس ڪٿو هون ته ابن عبدالله ڪو
 سوال ڪري ۽ ڳالهه ڪلي پوي، سو سڄي واٽ پاءُ کان انڊيس جي
 حالت بابت سوال پڇندو هليو. ويهن ٻاويهين ميلن پنڌ ڪرڻ کان
 پوءِ هڪ چوسول آيو جتي پنهي کي هڪ ٻئي کان جدا ٿيڻو پيو.
 جعفر موڪلائڻ جي خيال کان پنهنجو هٿ عبدالله ڏانهن وڌايو.
 عبدالله سندس هٿ کي جهلي پڇيس ته جيڪي مون کي ٻڌايو ائيني
 سچ آهي يا سنهنجي دل خوش ڪرڻ لاءِ ٻڌايو ائيني؟

”توهان کي مون تي اعتبار ڪونهي؟“ جعفر ورائي ڏني.
 عبدالله سندس منهن تي اکيون ڄمائي چيس مون کي تون تي
 اعتبار آهي. چڱو الله جي امان!

جعفر هڪ لمحہ به وڃائڻ کان سواءِ کڻي گهوڙي جون واڳون
 ڇڏيون ۽ اک ڇنڀ ۾ گهڙو ڀري نڪري ويو. جيستائين جعفر
 ڏسڻ ۾ پئي آيو، تيستائين عبدالله کيس ڏسندو رهيو جڏهن ڏسڻ کان
 غائب ٿي ويو، تڏهن اتي ئي هٿ کڻي دعا گهرڻ لڳو. ”اي مالڪ
 يوم الدين! اي خالق اڪبر! جيڪڏهن توکي ائين منظور هو ته
 ڪلثوم سنهنجي حياتيءَ جي ساڻن ٿئي ته سنهنجي ان لاءِ ڪابه شڪايت
 ڪانهي. اي الله العالمين! جيڪي جعفر مون کي ٻڌايو آهي، اهو
 شل سچ هجي، پر جيڪڏهن سچ نه هجي ته به تون ان کي سچ
 ڪري ڏيکار. اي قادر قيوم! جعفر جي محبوبه اهڙي هجي جا ڪلثوم
 به وساري ڇڏيس. اي مالڪ! هن جي ويران دل کي آباد ڪر.
 منهنجا ساڻين! جيڪڏهن سنهنجي ڪا نيمڪي تنهنجي درگاهه ۾
 قبوليت جي حقدار هجي ته ان جي محابي، جعفر کي دنيا ۽ دين
 جي سرغروني عطا ڪر.

جعفر جي بصره ۾ پهچڻ کان اڳيئي ابن صادق جي گرفتاريءَ جو بندوبست ٿي چڪو هو، ليڪن ڪيترين ڪوشش هوندي به هن جو پتو ڪونه پئجي سگهيو هو. جعفر، بصره جي واليءَ سان ملاقات ڪري سنڌ وڃڻ جي سوڪل گهري. هجاء ڪيس جيئرو جاڳندو. ڏسي ڏاڍو خوش ٿيو ۽ چيائين ته سنڌ جي فتح لاءِ هاڻي ابن قاسم ڪافي آهي. هو طولان وانگر سنڌ جي آباد ملڪ تي قابض ٿيندو ٿو وڃي. هاڻي ترڪستان جي فتح لاءِ جانباز سپاهين جي ضرورت آهي. قتيبي بخارا تي حملو ڪيو هو، ليڪن ڪا اهڙي ڪاميابي حاصل ڪانه ٿي اٿس. ڪوفي ۽ بصري سان ڪيس مددي فوج رواني ڪئي پئي وڃي. ٿيو ڏينهن به هتان پنج سؤ فوج موڪلي اٿئون، تون ڪوشش ڪندين ته جلدئي انهن سان وڃي رستي ۾ ملندين. محمد بن قاسم، تنهنجو دوست آهي، پر قتيبي بن مسلم به مردم شناس آهي. هو به تنهنجو اهڙوئي قدر ڪندو ۽ آءٌ به توکي خط لکي ٿو ڏيان.

جعفر - آءٌ فقط خدا ۽ رسول جي خوشنوديءَ لاءِ جهاد ۾ شامل ٿيو آهيان. ڪو قدر ڪري ڀانئ، انهيءَ سان سنهنجو ڪو واسطو ڪونه آهي. توهين، ابن صادق جو خيال رکجو، هو دنيا جي امن لاءِ نهايت خطرناڪ آهي.

”انهيءَ جو ويچار تون نه ڪر. ابن صادق کي آءٌ به گهڻوئي ٿو سڃاڻان. دربار خلافت مان ڪيس گرفتار ڪرڻ جا حڪم جاري ٿي چڪا آهن، پر انهيءَ موذي جو پتو به ڪونه پيو آهي. توهين به ڏانهن هوشيار رهجو. ڪهڙي خبر هو سڌو ترڪستان ويو هجي.“ ان بعد هجاء کان موڪلائي روانو ٿيو. ٻئي ڏينهن صبح جو سويل ترڪستان ڏانهن ويندڙ رستي جعفر مجاهدانه شان سان وڃي رهيو هو. جيتوڻيڪ سنڌ جي سفر ۾ غير معمولي حادثن جو شڪار ٿيو هو، ته به هن اسلامي جانباز جي گهوڙي جي رفتار اهائي هئي ۽ سندس دل ۾ اهڙي شهادت جو شوق موجزن هو.

باب ٽيون

(۱)

فاتح ترڪستان

قتيبہ بن مسلم باھائي

محمد بن قاسم، جنهن وقت سنڌ تي حملو ڪيو هو، انهيءَ کان ڪجهه، ڏينهن اڳي قتيبہ بن مسلم باھليءَ، جيڪو درياءُ اڪري، ترڪستان جي ڪن رياستن تي حملو ڪري، اهي فتح ڪيون هيون. پر پوءِ، ڪي سامان جي ڪميءَ ۽ ڪي سرديءَ جي سختيءَ کان لاچار ٿي موٽي اچي روڙ ۾ مقیم ٿي ويٺو. اونهاري اچڻ تي وري به پنهنجي فوج کي تيار ڪري، جيڪو درياءُ پار ڪري، ڪجهه وڌيڪ ملڪ فتح ڪيائين. اهڙيءَ طرح هر سال سياري ۾ موٽي اچي روڙ ۾ رهندو هو ۽ اونهاري ۾ حملا ڪري، مڙيو ٿي ڪجهه نه ڪجهه فتح ڪري وٺندو هو.

سن ۸۷ هـ ۾، هن ترڪستان جي مشهور شهر بيوڪند تي حملو ڪيو. هزارين ترڪستاني، حب الوطنيءَ جي جذبي کان متاثر ٿي شهر بچائڻ لاءِ اچي جمع ٿيا. پر آفرين آهي قتيبہ ۽ سندس ساٿين کي! سامان جنگ ۽ کاڌي خوراڪ جي ڪمي، ملڪ پراڻو، رستا دشمنن سان ڀريل، چوڌاري ويري پکڙيل، نه به هي مولا جا متوالا، انهيءَ رب العزت تي توڪل رکي گهرو ڪري ويهي رهيا. لڳاتار ٻه مهينا ويٺا رهيا. آخر سچ جي فتح ٿي. شهر وارا پيش پيا. بيوڪند فتح ٿيڻ کان پوءِ قتيبہ، باقاعدي ترڪستان فتح ڪرڻ شروع ڪيو. سن ۸۸ هـ ۾ سغد جي زبردست لشڪر سان مقابلو ڪري، شاندار سوڀ حاصل ڪيائين. ان کان پوءِ ترڪستان جون ننڍيون ننڍيون رياستون فتح ڪندو وڃي بخارا جي قلعي وٽ پهتو. سياري جي تڪي سيءَ ۽ اسباب جي گهٽتائيءَ سبب، گهڻو وقت گهرو قائم رکي نه سگهيا. تنهنڪري لاچار موٽي پٺ تي آيا. وري به اڃا سرديءَ گهٽجڻ شروع ڪيو ته هيءُ جوان به ساٿين کي سنهراڻي اچي بخارا

تي ڪڙڪيو ۽ چوڌاري قلعي کي ڦري، پورو بندوبست رکي، بالڻ
 ٿي ويهي رهيو. انهيءَ ئي گهمري هلندي، جعفر به بصري جي پنج
 سؤ مجاهدن سميت اچي قتيبي جي فوج سان شامل ٿيو ۽ ٿورن ئي
 ڏينهن ۾، پنهنجي خداداد ذهانت ۽ تجربڪاريءَ سبب، سپه سالار
 جو اعتبار جوڳو صلاح ڪار بنجي ويو.

بخارا جي گهمري ڪندي قتيبي کي گهڻيون ئي تڪليفون
 سهڻيون پيون. هڪڙو ته هو مرڪز کان تمام گهڻو پري هو، جنهن
 ڪري وقت سر فوجي مرد ۽ سامان وغيره جو پهچڻ تمام ڏکيو هو
 ۽ ٻيو ته بخارا وارن جي مدد لاءِ ترڪن ۽ سغدين جون فوجن پٺيان
 فوجون پئي آيون. مسلمان منجنقين ذريعي قلعي کي پتر هڻي پٽين
 پڇڻ ۾ مشغول هئا ۽ هڪ آخري حملي جي تياريءَ ۾ هئا ته اوچتو
 ترڪن جو زبردست لشڪر اچي نڪتو. مسلمان هاڻي هن آفتن جي
 وچ ۾ هئا، اڳيان قلعي وارا، پنهنجي مدد ڏسي، شينهن ٿي وڙهڻ
 لاءِ نڪري آيا هئا ۽ پٺيان نئين آيل فوج اچڻ سان حملو ڪري
 ڏنو. مسلمانن جي فوج ۾ اچي ڦڙڦوٽ پيئي ۽ پوئتي هٽندي اچي
 زنانن تبن سان لڳا. عرب جي ناسوس (عورتن) پنهنجي مردن کي
 هن طرح هٽندو ڏسي، کين شرايو ۽ عربي رجز ڳائي، غيرت ڏيارڻ
 لڳين. مسلمان وري به سر تريءَ تي رکي ورهڻ لڳا. ليڪن هئا
 تمام ٿورا سو، فوج ۾ ائين پکڙي ويا، جيئن پاڻيءَ ۾ مڇيون تڙيون
 پکڙيون پيون هونديون آهن. دشمن، وچ لشڪر تائين چڙهي آيا،
 زانا تنبو به هاڻي ڪو ايترو پري ڪونه هئا. ليڪن مجاهد هاڻي
 پوري جوش سان وڙهي رهيا هئا. ڏک ڪاٺي گهاٽجي ڪريا ٿي، پر
 وري به اتي دشمنن کي حملي جو جواب ٿي ڏنائون. قتيبي هن
 صورت حال تي قبضي ڪرڻ جي تجويز سوچڻ لڳو. خيال ڪيائين ته
 شهر وارن جو سڄو ڌيان لڙائيءَ ۾ آهي. جيڪڏهن مسلمانن جو ڪو
 دستو لڪي قلعي ۾ گهڙي وڃي، ته پوءِ قلعي تي قابض ٿيڻ ڏکيو
 ڪين ٿيندو. هن اڃا اهو ويچار پئي ڪيو ته ايتري ۾ جعفر به
 گهوڙي کي ڊوڙائيندو وٺس آيو ۽ اهائي صلاح اچي ڏنائينس. قتيبي
 چيو ته آءٌ اڳيئي انهيءَ رٿ تي پيو ويچار ڪريان، پر سوال
 آهي ته اهڙي خوفناڪي ڪم تي آساده ڪير ٿيندو ۽ ڪير ويندو؟
 جعفر يڪدم چيو ته مون کي ڪجهه سياهي ڏيو ته آءٌ ٿو وڃان.

قتي به ٿڌو ڪري ڇڏيو ته آهي ڪو جانباز جو هن نوجوان سان همراهي ڪري! انهيءَ تي يڪدم وقع ۽ حريم به ٽهجي سردار پنهنجي قبيلي جي ان سؤ نوجوانن سان جعفر سان شمل ٿيڻ لاءِ تيار ٿيا. جعفر پنهنجي ساٿين سان گڏجي آهستي آهستي جنگ جي ميدان مان ڪسڪي ويو ۽ ڦيرو ڏيئي شهر جي نرالهندي پاسي آيا. هاڻي سندن ۽ شهر پناهه جي وچ ۾ هڪ وهندڙ ندي هئي جا ڪاهيءَ جو ڪم ڏيندي هئي. نديءَ جي ڪناري تي بيهي، پاڻيءَ جي اولهائيءَ جو اندازو ڪري، بسم الله ڪري گهوڙن تان لهي، پاڻيءَ ۾ گهڙي پيا. شهر پناهه جي اندرئين پاسي، ڪهيءَ جو هڪ وڏو وڻ هو، جو پٽ تان ڪاهيءَ جي پاسي نڪتل هو. جعفر ان جي هيٺان پهچي، مٿس ڪمند اڇلائي، مٿي چڙهي وڃي، قلعي جي ديوار تي بيٺو ۽ اتان رسيءَ جون ٺهيل ڏاڪڻيون هيٺ اڇلائين، جن جي ذريعي به چار ٻيا به مجاهد مٿي چڙهي ويا. اهڙيءَ طرح سؤ سوا جانباز مٿي چڙهي ويا. ايتري ۾ پنج سؤ کن دشمن جو هڪ دستو سامهون ايندو ڏسڻ ۾ آيو. جعفر ڇا ڪيو جو پنهنجي همراهن سان اڌ جماعت کي اتي ڇڏيائين ۽ اڌ کي پاڻ سان وٺي، اڳيرو وڃي، هڪ چوڪ ۾ ساڻن سامهون ٿيو. ايتري ۾ ٻاهر رهيل سپاهي به مٿي چڙهي آيا ۽ پٽ تي ڇڏيل سپاهين سان گڏجي قلعي جي سڀني دروازن تي قبضو ڪري، اتي اسلامي جهنڊا چاڙهيائون ۽ ڪجهه اچي جعفر سان شامل ٿيا، جن قلعي ۾ رهيل ترڪن کي آڻ سڃڻ تي لاجار ڪيو. اهڙيءَ طرح، هنن سٺ جيترو مجاهدن اهو ڪم ڪري ڏيکاريو جو ڪا وڏي فوج به جيڪر مشڪل ڪري. جعفر قلعي ۾ اندر مناسب انتظام ڪري، به سؤ کن سپاهي، اتي انتظام رکڻ لاءِ ڇڏيا ۽ باقي فوج پٺين تي پڪيڙي بيهاري، کين حڪم ڪيائين ته ترڪن تي تيرانداڙي ڪريو. ترڪ فتح جي نشي ۾ مست ٿي، آخرين زور لڳائي لڙي رهيا هئا، سي هيءَ اوچتو تير لڳندا ڏسي حيرت جي درياءَ ۾ غرق ٿي ويا. هنن بدحواس ٿي پٺيان نهاريو، پر جيڪي ڏٺائون، تنهن کين پڇڻ تي مجبور ڪيو. قتي به هيءَ حالت ڏسي، پنهنجي سپاهه کي زبردست حملي جو حڪم ڏنو. ترڪن جي اڳيان پٺيان موت نچي رهيو هو. جيڏانهن ٿي ويا تيڏانهن کين موت سامهون ٿي نظر آيو. ڪجهه ٿورا جان بچائي پڇي نڪرڻ ۾ ڪامياب ٿيا ۽ ٻيا سڀ اتي ئي

ختم ٿي ويا. قتيب بن مسلم ميدان خالي ڏسي، شهر ڏانهن وڌيو ۽ شهر پناهه جي دروازي تي پهچي، گهوڙن تان لهي، شڪرائي جو سجدو ادا ڪيو. جعفر پنهنجي بهادر سپاهين سميت دروازي تي سندن استقبال ڪيو. زخمين جي برهم ڀڻي ڪرڻ ۽ شهيدن جي دفن ڪرڻ کان پوءِ غنيمت جو مال گڏ ڪري، سنجهاڻس پنجن حصو بيت المال لاءِ ڪڍي، باقي سپاهين ۾ تقسيم ڪيو ويو.

بخارا جي فتح کان پوءِ قتيب جي ناموس سان گڏ جعفر جي نالي جي به چڱي ڌوم مچي ويئي جعفر جا اڳيان زخم هائي صفا ميٽجي چڪا هئا. هن کي ٻن تلوارن جي ٽڪرائڻ مان اهڙو ته سزو ٿي آيو جهڙو ڪنهن راڳ ناچ جي شيدائيءَ کي ڪنهن حسينه جي پازين جي آواز مان ايندو آهي. جعفر کي جيڪڏهن ڪا اڪيلائيءَ جي گهڙي نصيب ٿي ٿي ته ان ۾ ڪلڻوم ۽ ڀاءُ بابت ٿي سوچيندو رهندو هو. ڪڏهن خيال ڪندو هو ته اڏي، ڪلڻوم کي ٻڌايو هوندو ته جعفر دنيا ۾ موجود ڪونه آهي، جنهن ڪري هن مون کي سڻو سهڻائي ڇڏيو هوندو. ڪڏهن ويچاريندو هو ته ڪلڻوم کي پڪ ٿي هوندي ته شايد آءٌ ڪنهن ٻئي تي هرڪ هاري ويٺو آهيان وغيره. اهڙن خيالن جو خاتمو وري به انهن ٻن جي نيڪ دعائن تي ٿيندو هو. ٽي سال اهڙيءَ طرح پورا ٿي ويا. قتيب جون فوجون، فتح جا وڃا وڃائينديون، ترڪستان جي ڪنڊ ڪڙڇ تي قابض ٿي چڪيون هيون. جعفر جي شهرت به پري پري تائين پکڙي چڪي هئي. قتيب دربار خلافت ۾ هڪ خط موڪليندي، جعفر جي هن ريت ساراهه ڪئي: ”ترڪستان جي فتح کان به وڌيڪ هن نوجوان جي همراهيءَ جو فخر آهي.“

(۲)

سنه ۹۱ھ ۾ ترڪستان جي ڪيترن ملڪن ۾ بغاوت جي باهه پڙڪي اُٿي. انهيءَ باهه کي دڪائي پري کان تماشو ڏسڻ وارو، اهوئي ابن صادق هو، جنهن کي اسين گهڻو سڃاڻندا آهيون. جعفر جي ڀڄي وڃڻ کان پوءِ ابن صادق پنهنجي ڪل بچائڻ لاءِ قلعو ڇڏي ڀڳو هو ۽ رستي ۾ ٻڌنصيب ڀائٽي گڏيس جنهن چاچي سان گڏ رهڻ کان موت بهتر سمجهيو هو. ابن صادق پنهنجي عقيدتمندن سان خراسان ۾ پهتو. اتي پنهنجي جماعت کي منظم بنائي، ترڪستان

جي شڪست ڪاڏل شهزادن کي مسلمانن جي برخلاف پڙڪائي، هڪ فيصلي ڪندڙ لڙائي لڙڻ تي آڏارڻ لاءِ ترڪستان ۾ پهتو. نفاق نالي هڪ ترڪ امير، ترڪستان جي سرحدي سردارن سان هو، جو اڳيئي انهيءَ خيال جو هو ۽ ڪنهن اهڙي ماڻهوءَ جي ڳولا ۾ هو. سو جيئن چوندا آهن ته ”چنڊو چنڊي کي سؤ ڪوهن جو ور ڪري به ڳولي هٿ ڪندو آهي“ تيئن هي ٻئي به ”جيئسي ڪو تيسا سلا“ وانگر هم خياليءَ سبب، جلد هڪ ٻئي جا رازدان بنجي ويا. نفاق کي ترڪستان جو بادشاهه بنجڻ جو هوس هو ۽ ابن صادق ته دنيا کان وير وٺڻ جي خيالن ۾ هو، سو نفاق کي هيٺيون ستيون ٻڌائي، پاڻ سان شامل ڪيائين. نفاق، ابن صادق جي ڳالهين ۾ اهڙو ته غرق ٿي ويو، جو سمجهيائين ته اجهو ٿو ترڪستان جي حڪومت جو چيٽ پهريان، سو پنهنجي سيڙي چونڊي، ابن صادق جي حوالي ڪري، سندس اشارن تي نچڻ لڳو.

ترڪستان جي رهاڪن تي قتيبي جو ايڏو ته رعب ويٺل هو، جو هو بغاوت جو خيال ڪندي به ڏڪندا هئا، پر ابن صادق جي فساد پريل ڳالهين، ملڪ ۾ باهه ٻاري ڏني، هو جنهن ڳوٺ ۾ ويندو هو، اتي جوشمليون تقريرون ڪري، ماڻهن کي عربن جي خلاف پڙڪائيندو هو. گهڻو ڪري سندس تقريرون جو مطلب هيءُ هو:- ”ترڪستان جي زمين ترڪن لاءِ آهي. ٻئي ڪنهن کي به انهيءَ تي ڪو حق نه آهي. ڪوبه عقلمند پنهنجي ملڪ ۾ ڌارين جي حڪومت ڏيڻ پسند ڪين ڪندو آهي. انسان آزاد ٿي پيدا ٿيو آهي ۽ قدرت انسان کي ڌارين جي غلاميءَ ۾ رهڻ لاءِ پيدا ڪونه ڪيو آهي. وغيره.“

ابن صادق ۽ نفاق جي ڪوشش سان ترڪستان جا ڪي امير ۽ هاراييل شهزادا، سيعون درياءَ جي ڪناري تي هڪ سڃي قلعي ۾ اچي گڏ ٿيا، جتي نفاق، ابن صادق ۽ سندن ڪن چاڙهن، ماڻهن کي باغي بنائڻ لاءِ ڊگهيون ۽ رنگين تقريرون ڪيو. گهڻو بحث مباحثو هيلو. بحث ۾ ڪن پيرسردن (جن زماني جي سردي ڪرسي چڱيءَ طرح سٺي هئي) مسلمانن جي پرامن حڪومت جي خلاف بغاوت ڪرڻ جي مخالفت ڪئي. ابن صادق وقت جي حالت ڏسي، نفاق جي ڪن ۾ ڪجهه چيو. نفاق اٿي کڙو ٿيو ۽ ڏاڍيان چوڻ لڳو ته ”اي منهنجا ڀائرو!

الفسوس ۽ ارسان ساڻ چوڻو ٿو پوي ته اڄ اسان جو خون ٿڌو ٿي ويو آهي. اسين پنهنجي وڏن جي بهادريءَ جي ڪارنامن کي ورساري سست ۽ ڪاهل ٿي چڪا آهيون. هينئر منهنجو هڪ معزز مهتان، جنهن کي اسان جي هن حالت تي قياس ٿو اچي، جو اسان جو سڄو غير خواهه آهي، جو اسان کي غلاميءَ جي اوڙاهه ۾ ڏسي، اسان سان همدرد آهي، سو توهان کي ڪجهه ٻڌائيندو. مهرباني ڪري خيال سان هن کي ٻڌندا. ”اٺين چئي نفاق ويهي رهيو. ابن صادق اٿي، رڻڻي شڪل بنائي، ترڪن جي اڳيان مسلمانن جا ترڪن تي ڪيل خيالي ظلم، اهڙي نموني بيان ڪرڻ لڳو، جو ترڪن جو خون ٽهڪڻ لڳو، هو چون ته فاتح قوم هميشه شروع ۾ پنهنجي محڪومن کي غلات جي ننڍڙي سست ڪرڻ ۽ هنن مان بهادريءَ جو جوهر ڪڍڻ لاءِ ستن سختي ڪين ڪندي آهي پر جڏهن هو پنهنجي آفا جي غلاميءَ تي هري ويندا آهن، تڏهن ستن اهڙا ظلم ڪيا ويندا آهن، جو ماڻ ڀلي آهي. مسلمانن جي موجوده نرسي ۽ رعايت کي ڏسي، ائين نه سمجهو ته ڪو هو سدائين توهان سان اهڙا هلندا. ٿوري ئي وقت کان پوءِ اهي سادا سودا ۽ ٻالا ڀولا مسلمان پنهنجو نمونو اهڙو نه بدلائيندا، جو توهين سڃاڻي به ڪين سگهندا ته هي مسلمان اهي ساڳيا آهن يا ٻيا آهن! توهين ٻڌي حيران ٿيندا ته ڪنهن زماني ۾ آءٌ به مسلمان هوس، پر مسلمانن جا ظلم ۽ دنيا جي غريب ۽ ابوجهه بي گناهه قومن تي حملا ڪري، خون جا درياءَ وهائڻ، ڦرلٽ ڪرڻ ۽ آزاد قومن کي پنهنجو غلام بنائڻ ۽ اهڙا ٻيا ظلم ڏسي، آءٌ انهن بگهڙن جي نوليءَ کان جدا ٿيس. آءٌ توهان کان وڌيڪ، انهن اسن جي دعويٰ ڪندڙن کي سڃاڻان ٿو. هي ماڻهو فقط مال ملڪيت کڏ ڪرڻ ڪهڙن ٿا. جلد ئي توهين ڏسندا ته توهان جي ملڪ ۾ ڪابه قيمتي ۽ ڪمائي شي نه رهندي. نه رڳو اهو پر توهان جون پيترون ۽ نياڻيون، بصرى ۽ ڪوفي جي بازارين ۾ نيلام ٿينديون...”

ابن صادق جي انهن ڳالهين ترڪ اميرن تي گهڻو اثر ڪيو. هو هڪ ٻئي جي منهن ڏي نهارڻ لڳا. هڪڙي ڀڙهي سردار اٿي چيس ته اسان کي تنهنجي ڳالهين مان فساد جي پوءِ ٿي اچي. بيشڪ اسين مسلمانن جي غلاميءَ کي نهايت خراب ٿا سمجهون، ليڪن پنهنجي معزز دشمنن جي خلاف، تو جهڙي فساديءَ جي ڳالهين تي

اعتبار ڪري نه ٿا سگهون. اهو پٿرو ٿي پٿرو بهتان آهي ته ڪو مسلمان پنهنجي فتح ڪيل ملڪن جي رهاڪن کي پيڙيندا آهن. مون ايران ۾ پنهنجي اکين سان وڃي ڏٺو ته، اتي جا رهاڪو مسلمانن جي حڪومت ۾ پنهنجي حڪومت کان به زياده خوش آهن. عزيزان وطن! اسان کي نزاق ۽ هن ماڻهوءَ جي جوش ڏياريندڙ ڳالهين تي لڳي پٿر سان مٽو ٽڪرائڻ نه گهرجي. آءٌ قسم سان چوان ٿو ته مون کي هن جنگ ۾ فتح جي ٿوري به اميد هجي ها ته سڀ کان اڳي آءٌ ميدان ۾ اڃان ها، ليڪن آءٌ توهان کي نصيحت ڏوڪريان ۽ اها حقيقت به آهي ته جنهن قوم سان روسا ۽ ايران جهڙيون زبردست سلطنتون به مقابلي ۾ پوري پئجي ڪين سگهيون، جنهن جي محڪم يقين اڳيان درياءَ ۽ سمنڊ به هٽيو وڃن ۽ اتانهاڻ جبل به زمين ۾ گم ٿيو وڃن، تنهن سان ٺڪر مصلحت ڀريو ڪين آهي. اوهين ائين نه سمجهو ته ڪو آءٌ مسلمانن جي وڪالت ڏوڪريان، ليڪن جا حق ۽ سچي ڳالهه آهي، ما پنهنجي ديس جي پلي لاءِ توهان جي پيش ڪريان ٿو. آءٌ ڏسي رهيو آهيان ته اسان جا ڪي ان آزمودگار جوان بغاوت جو پڪو ارادو ڪري چڪا آهن، پر آءٌ توهان کي خبردار ٿو ڪريان ته انهيءَ لڙائيءَ مان هزارين ترڪ عورتن جي بيوهم ۽ ٻارن جي يتيم ٿيڻ کان سواءِ ٻيو ڪوبه نتيجو ڪونه نڪرندو. نزاق پنهنجي قوم کي قربان ڪري نالو ڪڍائڻ ٿو گهري ۽ هن ٻئي کي نه آءٌ مڃائون به ڪين ٿو ته الانبي ڪير آهي ۽ سندس مقصد ڪهڙو آهي.“ ائين چئي ويهي رهيو.

ابن صادق اڳي ئي اهڙن اعتراضن جا جواب سوچي آيو هو، سو سندس ويهڻ سان وري اتي بيٺو ۽ مجمع جو ڌيان پاڻ ڏانهن، ڪري، مرڪي پوڙهي سردار جي شڪن ۽ خطرن جا جواب ڏيڻ لڳو. ابن صادق، ٻائي ڀولي پيرمن سردار کان گهڻو وڌيڪ چالاڪ هو. سندس لفظن جي جادوءَ سبب وينلن کي پوڙهي سردار جا اٿاريل اعتراض وهم جيان نظر اچڻ لڳا ۽ هو سڀ ابن صادق جي خيالن جي ساراهه ڪرڻ لڳا. آخر هيءَ جلسو آزاديءَ ۽ بغاوت جي آسمان ڏاريندڙ نعرن سان ختم ٿيو ۽ مسلمانن سان آخرين ٽڪر ڪاٺڻ جو ٺهراءُ پاس ٿيو ۽ سڀڪو وڃي آرامي ٿيو.

(۳)

قتيبہ رات جو پنهنجي تنبوءَ ۾ شمع جي جھڪيءَ روشنائيءَ ۾ نقشو ڏسي، ڪي رٿون پئي رٿيون. ڪجهه وقت جي دماغ سوزيءَ کان پوءِ نقشو ويڙهي اٿي کڙو ٿيو. ٿوري دير تنبوءَ ۾ هيڏانهن هوڏانهن پसार ڪري اچي دروازي تي بيٺو. شايد ڪنهن جي انتظار ۾ بيٺو هو، جو ٿوري ئي ڪڙڪي تي آسپاس چٽائي پئي نهاريائين. سياري جي موسم هئي. چوڌاري جبلن جون چوٽيون برف سان چانيون پييون هيون. دروازي سان ايندڙ ٿڌي هوا، بڻجيءَ وانگر جسم ۾ گهڙي ٿي ويئي. جيتوڻيڪ قتيبہ کي هڪ ڳورو پوستين پيل هو، ته به ٿورن منٽن کان وڌيڪ هو اتي بيهي نه ٿي سگهيو ۽ وريو وڃيو اندر ٻرندڙ باهه تي بدن ٿي سيڪيائين. ٿوري وقت کان پوءِ گهوڙي جي ٽاپ ٽاپ جو آواز ٻڌڻ ۾ آيس، سو وري به اچي دروازي تي بيٺو. ايتري ۾ سوار به اچي سندس تنبوءَ کي ويجهو پيو. قتيبہ ايندڙ سوار کي سڃاڻي، خوشيءَ وچان پنج ست قدم وڌي اڳتي ويو. سوار پنهنجي سپه سالار کي سڃاڻي گهوڙي نان لهي هيٺ ٿيو. هڪ پهريدار اچي گهوڙو ورتو. قتيبہ انتظار وچان پڇيو ته ”جعفر! بدائِ ڪهڙو پتو لڳايئي؟“ جعفر ورائي ڏني ته نراق هڪ لڪ کان وڌيڪ فوج گڏ ڪئي آهي. اسان کي به نرت تيار ڪرڻ کپي. ڳالهيون ڪندا تنبوءَ ۾ اندر گهڙيا. جعفر نقشو کڻي قتيبہ کي ٻڌايو ته بلخ کان اٽڪل ست ستر ميل اڀرندي طرف نراق جو هيڊڪوارٽر آهي، جنهن کي ڏکڻ طرف هڪ ننڍي ندي آهي ۽ باقي ٽن پاسن ڏانهن جبل ۽ گهاٽا ٻيلا اٿس. برف باريءَ سببان نراق کي پڪ آهي ته مسلمان مون تي حملو ڪين ڪندا. تنهنڪري هن جو حوصلو وڌي ويو آهي. روزبره سندس فوج وڌندي رهي ٿي ۽ طاقت جي نشي ۾ بي گناهه مسلمانن کي سخت تڪليفون ڏيئي رهيو آهي. سرقند ۾ فساد جو امڪان آهي. منهنجو خيال آهي ته تڪليف جو خيال نه ڪري هينئر جو هينئر حملو ڪجي جيئن فساد اڳتي نه وڌي ۽ بغاوت جي باهه اٿيئي دٻجي وڃي.

قتيبہ - اسان وٽ فوج جو تعداد تمام ٿورو آهي. ايران مان مدد اچڻ تي حملو ڪنداسون.

هنن اهي ڳالهيون پئي ڪيون ته هڪ سپاهيءَ اچي ٻڌاين ته هڪڙو پوڙهو ترڪ سردار توهان سان ملاقات جي اجازت گهري

ٿو. قتيبه کيس چيو ته اندر موڪلينس. ٿوريءَ دير کان پوءِ هڪ پيرس ترڪ عاليشان پوستين پائل اندر گهڙي آيو. سندس مٿي تي سيمور جي وڏن وارن واري ٽوپي پيل هئي. جنهن ڪري پري کان نهايت خوفناڪ رڃ وانگيان ڏسڻ ۾ پئي آيو. اندر اچڻ سان نهي سلام ڪري بيهي رهيو. قتيبه هن ڏانهن سوالِي انداز ۾ نهاريو. جنهن تي چيائين ته منهنجو نالو نيزڪ آهي. شايد توهين سون کي ڪونه ٿا سڃاڻو. قتيبه مرڪي چيس ته توهان پاڻ کي سڄوئي لڪائي ڇڏيو آهي. پوءِ ڪيئن سڃاڻي سگهجي؟ اچو. اچي ويهو. قتيبه کيس چڱي خوش خيرعافيت ڪئي. پوءِ کائڻس اچڻ جو سبب پڇيائين.

نيزڪ - آءٌ پنهنجي بي وقوف قوم جي سفارش لاءِ توهان وٽ آيو آهيان، نه اوهين هنن ئي سختي نه ڪريو. قتيبه هي لفظ ٻڌي باهم ٿي ويو. ڪاوڙ سبب سندس منهن ٻاڙهو ٿي ويو. پر وري به پنهنجي جذبن تي قبضو ڪري، مرڪي چيائين ته ”ڇا چيو؟“ سختي نه ڪريو! باغين سان ڪهڙو سلوڪ ڪيو آهي. شايد توهان کي ان جي خبر ڪانهي! جن عدارن اسن پسند ۽ بي گناه مسلمانن جي ٻارن، عورتن ۽ پيرس برتن کي به قتل ڪري ڇڏيو آهي. توهين انهن جي سفارش ڪرڻ آيا آهيو؟ نهايت عجب جي ڳالهه آهي...

”ليڪن هو باغي ڪين آهن“ نيزڪ ساڳيءَ طرح مرڪندي ۽ قتيبه جي ڳالهه ڪپيندي چيو ته ”منهنجي قوم بيوقوف ۽ ٻالي ڀولي آهي. توهان ئي جو هڪڙو مسلمان ڀاءُ هيءَ سڄي ڪارروائي رهيو آهي.“

”اسان جو ڀاءُ“ قتيبه جي وات مان بي اختيار نڪتو. ”اهو ڪير آهي؟“ ”ابن صادق!“ نيزڪ ساڳيءَ سادگيءَ سان جواب ڏنو. نيزڪ چيو ته ”مون کي رڳو ايتري خبر آهي ته هو مسلمان فقير آهي. اسان جي ملڪ ۾ آئي به سال کن ٿيا اٿس. اهو سورو وقت هو ترڪ اسيرن ۽ سردارن کي توهان جي برخلاف بغاوت ڪرڻ لاءِ آپاريندو رهيو آهي.“ جعفر جو نقشو ڪولي ڪجهه جاکي رهيو هو. سو ابن صادق جو نالو ٻڌي چرڪ پري هنن ڏانهن متوجه ٿيو ۽ نقشو ويڙهي چيائين ته ”ابن صادق کي آءٌ ڪهڙو سڃاڻان، ڇا هو هن وقت نزاق سان گڏ آهي؟“

”نه“ ٻوڙهي ترڪ چيو. ”هو هن وقت قوتند جي آسپاس جابلو علائقي جي ماڻهن کي گڏ ڪري نزاق لاءِ سدي فوج گڏ

ڪرڻ ۾ رڌل آهي ۽ ٻڌجي ٿو ته هو اتان چين جي حڪومت کان مدد حاصل ڪرڻ جي پڻ ڪوشش ڪندو رهي ٿو.”
جعفر - قتيبيءَ کي ٻڌايو ته آءٌ گهڻي وقت کان انهيءَ مردود جي ڳولا ۾ هوس. پتو ئي ڪونه هو ته هو ڪو سون کي ايترو ويجهو آهي. سوڪل ڏيو ته کيس پڪڙي اچان. هن کي ڇڙواڳ ڇڏڻ سان نهايت خرابي پيدا ٿيندي.

قتيبي - سون کي به ته خبر هوڻ گهرجي ته هو آهي ڪير؟
جعفر - توهين ٿورن لفظن ۾ سمجهه ته هو ابوجهل کان وڌيڪ اسلام جو دشمن آهي. منافقيءَ ۾ عبدالله بن ابسي کان به گهڻو زياده آهي. هو ناننگ کان وڌيڪ خطرناڪ ۽ گدڙ کان وڌيڪ چالاڪ ۽ ڊڪار آهي. ترڪستان ۾ هن جو رهڻ فتني ۽ فساد جو باعث ٿيندو جيستائين هيءَ بگهڙ نه جهليو تيستائين هيءَ بغاوت جي باهه ٿڌي ڪين ٿيندي.

قتيبي - ليڪن هن وقت جڏهن قوتند جي رستن تي ٻري جا تنهن جا تهن سڃيا پيا آهن، تڏهن اسين ڇا ٿا ڪري سگهون؟
جعفر - ڇا به ٿي پوي. توهين سون کي اجازت ڏيو ته آءٌ پاڻيبي ٿو ساڻس پچان. هو قوتند ۾ رهيو ئي انهيءَ لاءِ آهي جو اتي کيس ڪو ڊپ ڪونه ٿو ٿئي. هو سمجهي ٿو ته ٻري رستا ڏي ڇڏيا آهن. مسلمان هينئر هيڏانهن اچي ڪونه سگهندا. گرمي ٿيڻ سان انسان اهڙيءَ طرح گرم ٿي ويندو جو وري ٻڌڻ ۾ به ڪين ايندو ۽ وري وڃي ڪا به حفاظت واري جاءِ ڳوليندو.

قتيبي پڇيس ته ”تون ڇا ڪڏهن ويندين؟“
جعفر جواب ڏنو ته ”جيستين انهيءَ خدا جي دشمن کي نه پڪڙيندس، تيستين آرام ۽ کاڌو حرام آهي. هينئر جو هينئر ويندس؟“
قتيبي - هينئر ٻري پئي وسي. اڃا تازو سفر نان مونيو آهين. گهٽ ۾ گهٽ، هي رات جا ست ڪلاڪ ته آرام ڪر. فجر پڙهي روانو ٿج.

جعفر - آرام وري ڇا جو! سنهنجي پيرن هيٺان باهه پئي ٻري. پلائي ڪري توهين سوڪل ڏيؤم. ائين چئي جعفر اٿي ڪڙو ٿيو. قتيبي ڏٺو ته هيءَ ترسڻ وارو ڪونه آهي، سو چيائينس ته چڱو پلا به سؤ سڀاهي ساڻ وٺي وڃ.

”ٻه سؤ سپاهي!“ نيزڪ جي وات مان دانھن نڪري ويئي ۽ حيران ٿي چيائين تہ توهين پنهنجي سپاهين جا دشمن آھيو ڇا؟ قوتند ٿا ٻه سؤ سپاهين جو ٽولو موڪايو! شايد توهين جابلن جي لڙائيءَ جي هنر کان واقف نہ آھيو. هو دنيا جي بهادر قومن کان گھٽ ڪمن آھي. رڳو ابن صادق جي پوري ڏين لاءِ ئي پنج سؤ هٿياربند جوانن جو جتو هر وقت تيار رھندو آھي. جيڪا فوج گڏ ڪئي اٿس، اھا تہ ان کان سواءِ آھي. هن کي گھٽ ۾ گھٽ تہ ٻه ھڪ هزار سپاهي تہ ضرور پاڻ سان وٺي وڃڻ گھرجن. جعفر چيو تہ جنھن فوج جو آڳوڻا ابن صادق جھڙو بزدل آھي، انهيءَ جي مقابلي لاءِ مون ڪي ھي سپاهي بہ گھڻا آھن. قتيبہ ڪجهہ سوچي چيس تہ ”پلا ٿي سؤ سپاهي تہ پاڻ سان وٺي وڃ، جو پري جو سفر آھي.“

ٿوريءَ دير کان پوءِ قتيبہ ۽ نيزڪ ننبوءَ جي ٻاھران بيھي مجاھدين جي رواني ٿيڻ جو تماشو ڏسي رھيا هئا. نيزڪ جعفر جي ڦڙني ڏسي، قتيبہ کي چيو تہ ڏاڍو بهادر آھي. قتيبہ چيس تہ هن جو پيءُ بہ ڏاڍو بهادر هو. ”خبر نہ آھي تہ توهين اھڙا بهادر ڪيئن ٿيا آھيو؟“ نيزڪ پڇيو. ”پلا توهين سڀ اھڙا بهادر آھيو ڇا؟“

”ڇو تہ اسين موت کان بچون ٿي ڪونہ.“ قتيبہ بي پرواهيءَ سان جواب ڏنو. ”اسان جي زندہ رھڻ جو مقصد آھي، پنھنجي خالق جو نالو بلند ڪرڻ ۽ پنھنجي پالڻ ۾ گمراھ ٿيل پاڻرن کي سڌي راھ تي آڻڻ؛ الله جي واسطي جيئن ۽ انهيءَ لاءِ سرڻ. آءٌ چاھيان ٿو تہ جو بہ انسان خدا وحده لاشريڪ لہ ۽ سندس پاڪ پيغمبر تي دل سان ويساھ رکندڙ ھوندو، تنھن کي موت جو ڊپ اصل ڪونہ ٿيندو. هو موت کي پنھنجي زندگيءَ جي ڪاٺيھي سمجھندو ۽ انهيءَ سبب هو بهادر ٿيندو.“

(۴)

ابن صادق قوتند جي جين ۾ لڪو ويٺو آھي. ھڪ ھنڌ چؤطرف جبل اھڙيءَ طرح گھيڙو ڪيو بيٺا هئا جو مضبوط فصيل بہ پئي ڏسڻ ۾ آئي. ابن صادق ظاھريءَ طرح باڪل بي فڪريءَ سان ڪم ۾ رڌل هو. ۽ سرڪش جابلو نانارين کي ھاڪين ٽولين ۾

ورھائي، جدا جدا رستن تان نزاڻ ڏانهن موڪلي رهيو هو، پر اندر کاڌو پيو هوس. هروقت اهوئي پڻ ٻڌو هوندو هوس ته مسلمانن کي جنهن وقت منهنجي ڪرتوتن جي خبر پوندي، ان وقت مون کي ناس ڪري ڇڏيندا. کيس هيڏانهن اچڻ کان نڪو رستي جو تڪليفون جهلينديون ۽ نه ڪو برف باري يا فوج جي ڪثرت روڪيندي. جنهن وقت اڪيلو وهندو هو، ان وقت اهي ئي پور پوندا هئس جن سان پيو وندرندو هو. ڪيترائي جاسوس، پڪيڙي ڇڏيا هئائين، جي هروقت کيس مسلمانن جي چرپر کان واقف ڪندا رهندا هئا. هڪ ڏينهن هڪ جاسوس اچي ٻڌايس ته جعفر نالي هڪ عرب سردار، ٽي سؤ سپاهين سان، هن طرف ڏوڪيندو اچي. جعفر جو نالو ٻڌي بت ساهه ڇڏي ويس ۽ سنهن جو رنگ هيڊو ٿي ويس. ڪيستائين ته وات مان اکر به نٿي اُڪليس تاناري سندس اها بدحواسي ڏسي حيران ٿي ويا. هڪ چئي ته اهرائيءَ سان چيو ته بس رڳو ٽي سؤ اهي ته هتي پهچڻ کان اڳي ئي اسان جي اڇلايل تيرن هيٺان ديهجي ري ويندا! ابن صادق، جنهن هنن جون لهاڙون ٻڌيون هيون، تنهن چين ته توهين ٻڌاڪ نه هئو، اهي ٽي سؤ نوجوان، مون کي چين ۽ ترڪستان جي گڏيل فوجن کان به زياده خطرناڪ ڏسڻ ۾ ٿا اچن. ”سڀني کان زياده ٻي، جو ابن صادق کي رات جو سمهڻ به ڪين ڏيندو هو، سو هو جعفر. وٽس ست سؤ کان به وڌيڪ تاناري پهلو ان موجود هئا، ته به کيس فتح جي پڪ ڪانه هئي. هن چڱيءَ طرح ٽي سمجهيو ته ڪٿي ميدان ۾ مسلمانن سان وڙهڻ موت سان مقابلو ڪرڻ آهي هروقت انهيءَ جنگ جي پڇ گهڙ ۾ هوندو هو. آسپاس جي رستن تي مضبوط فوجي چونڪيون لڳائي، چوڌاري جاسوس پڪيڙي ڇڏيا هئائين. جعفر به ابن صادق کي ڳوليندو ڦوڻد جي اثر اڀرندي طرف کان ٿوري مفاصلي تي اچي نڪتو. جيئن ته هيءَ زمين ٽڪرائتي هئي سبب گڙبڙ واري ۽ ڪٽي هيٺ ته ڪٽي مٿي هئي، تنهن ڪري گهوڙا تمام ڏکيائيءَ سان ٿي هليا. اوچيون اوچيون چوٽيون برف سان چانيون پيون هيون. هيٺ ماڻرين ۾ وڻن جا جهڳٽا هئا، پر برف باريءَ سبب، سڀ سڪا بند ٿيا پيا هئا. ڪٽي ڪٽي هيٺ اولها ۽ اونڌاها غار به هئا. شل نه ڪنهنجو پير برف تان ترڪي! هيڪر ڪريو ته وري ڏسڻ ۾ به ڪونه ايندو. جعفر هڪ

ننڍيءَ ٽڪريءَ جي پاسي کان سوڙهي ۽ ورن وڪڙن واري رستي تان همراهن سميت گهوڙن کي ڪڏائيندو هئي ويو ته اوجتو پريان وٽن سان ناتارين پٿر هڻڻ شروع ڪيا. هن اوجتي پٿر بازيءَ سبب ڪيترا سوار زخمي ٿي گهوڙن تان ڪري پيا ۽ فوج جو انتظام به خراب ٿي پيو. چار پنج سوار ته ويچارا گهوڙن سميت برف تان هارن ۾ ڪري پيا. پر اڳيان به مجاهد هئا، جي پنهنجون جانيون اڳيئي جنت جي بدلي ڏيئي چڪا هئا، سي يڪدم پاڻ سڀلي سالار جي صلاح موجب گهوڙن تان لهي پيادا ٿيا. پنجاهه سپاهي گهوڙن کي وٺي، هيٺ ڪنهن حفاظت واريءَ جاءِ ڏانهن ويا ۽ باقي سپاهي، ڀاليون آڏيون ڏيئي حملي ڪندڙن سان سامهون ٿيا. ٽڪريءَ جي چوٽيءَ تائين پهچڻ ۾ به هنن پرديسن کي سٺ همراهن جي قرباني ڏيئي پئي. چوٽيءَ تي پهچي جعفر پنهنجي ساٿين سان گڏجي زبردست حملو ڪيو. ناتاري مسلمان جي ثابت قدمي ڏسي ڊڄي ويا سو سڀ گڏجي هڪ هنڌ تي بيٺا. وچ ۾ خود ابن صادق کين پرکائي ۽ ويڙهائي رهيو هو. جيئن جعفر جي نگاهه مٿس پئي، تيئن جوش ۾ اچي ”الله اڪبر!“ جو نعرو بلند ڪري، باز وانگر ڏانهس ڊوڙيو. هو هڪ هٿ ۾ تلوار ۽ ٻئي ۾ پالو کڻي، پنهنجو رستو صفا ڪندو اڳتي وڌندو ويو. ناتارين هڪڙو هيٺنڪ سپاهي اڳ ڪڏهن، ڪونه ڏٺو هو، سي آهسته آهسته هڪ ٻئي پٺيان پهچڻ لڳا. ابن صادق پنهنجي جهوني واقفڪار کي ڏٺو ته موت اکين اڳيان نچڻ لڳس. سو پنهنجي جان نثار رفيعن کي اتي ئي ڇڏي ڪسڪڻ لڳو ”جتي پڄڻ پيئي ناهن، اتي پڄڻ ڪم وريام جو.“ تنهن وانگر، ابن صادق به پير مٿي تي رکي پڇ پائي، پوريءَ طاقت سان پڄڻ لڳو. پر جنهن کيس آسمان تي پئي گوليو، سو ڪٿي ٿو سندس پٺ ڇڏي! ابن صادق ۽ جعفر پنهنجا پنهنجا سپاهي اتي ئي وڙهندي ڇڏيا ۽ ڊوڙندا ٽڪريءَ تان هيٺ لٿا، مڪار ابن صادق، پنهنجي پڄڻ جو اڳيئي بندوبست ڪري ڇڏيو هو. ٽڪريءَ جي تري وٽ هڪ ماڻهو به گهوڙا جهليو بيٺو هو. ابن صادق اتي پهچي هڪ گهوڙي تي سوار ٿي گهوڙي کي کڻي چوٽ ڇڏيو سندس ٻيو همراھ جو گهوڙا جهليو بيٺو هو، سو به گهوڙي تي سوار ٿيڻ وارو هو ته ايتري ۾ جعفر به اچي رسي ۽

۽ تلوار جي هڪ ئي وار سان کيس جهنم رسيد ڪري پاڻ ان گهوڙي تي سوار ٿي ابن صادق جي پٺيان پيو. پر ابن صادق جو گهوڙو هن گهوڙي کان گهڻو تڪو هو، تنهن ڪري هو اڳتي وڌندو ويو مگر نه به جعفر پٽ ڪانه چڏيس ۽ نڪي نظر کان غائب ٿيڻ ڏٺائينس. ابن صادق پيڇرو ڇڏي ماڻهريءَ طرف پڳو، جتي وٺن جي اوت ۾ ڪي ترڪ سپاهي لڪل هئا، جن ابن صادق جي اشاري سان جعفر تي نير وسائل شروع ڪيا. هڪڙو نير جعفر جي پاهن ۾ اچي لڳو، پر نه به هن گهوڙي جي رفتار گهٽ ڪانه ڪئي. ٻن چئن قدمن کان پوءِ ٻيو نير پاسرائيءَ ۾ به اچي لڳس ۽ هڪڙو نير گهوڙي جي پٺيءَ ۾ پڻ اچي لڳو. گهوڙو زخمي اڳئين کان به تڪو هائڻ لڳو. جعفر هلندي پنهنجي جسم مان چڪي نير ڪڍيا، پر ابن صادق جي پٽ ڪانه ڇڏيائين. ايتري ۾ ٽيون نير چيلهه ۾ اچي لڳس. جيتوڻيڪ تيرن سبب سندس جسم مان گهڻو رت نڪري ويو هو ته به هن مجاهد خدا جي دشمن جي پٽ ڪانه ڇڏي. ٻئي گهڻو اڳتي وڌي ويا هئا. هاڻي ته وٺ به ڪٿي ڏسڻ ۾ ڪونه ٿي آيو، پر رڳو هڪڙو شاهي ميدان هو. ابن صادق ساڳيءَ طرح گهوڙي کي نيز هڪليندو پڇندو ويو. جعفر گهڻي رت ڇڏڻ سبب ضعيف ٿي ويو هو، اکين اڳيان اندازو اچڻ لڳس، مٿو ٽوڙ ۽ ڪنن مان سوساٽ نڪرڻ لڳس. آخر چڪر کائي گهوڙي تان هيٺ ڪري اچي پٽ تي پيو ۽ بي هوش ٿي ويو. ڪيترو وقت نه ائين ئي بي هوشيءَ جي حالت ۾ اتي پيو رهيو. ڪجهه وقت کان پوءِ ازخود هوش ۾ اچڻ لڳو. جڏهن ڪجهه هوش جاءِ ٿيس، تڏهن ڪنهن جي ڳاڻڻ جو آواز ٻڌائين. گهڻي وقت کان پوءِ اهڙو منو ۽ دل لپائيندڙ آواز ٻڌو هئائين، تنهنڪري ڪيترو وقت غشيءَ جي حالت ۾ پئي، اهو من موهيندڙ آواز ٻڌندو رهيو. آخر همت ڪري، مٿو مٽي کڻي ڳاڻڻ واري جي منهن ۾ ڏسڻ جي ڪوشش ڪيائين، پر ڪمزوريءَ جي ڪري وري به اکين اڳيان اونداهه اچي ويس ۽ بي اختيار ٿي مٿو اچي پٽ تي پيس. سندس ويجهو رڍن جو ننڍڙو ڏڻ پئي چريو. چرندي چرندي هڪ رڍ جعفر جي مٿان اچي بيٺي ۽ پنهنجو وات جعفر جي منهن تي رکي کيس سنگهيائين ۽ پوءِ ”هي هي“ ڪري پنهنجي قوم وارن کي ڪجهه ٻڌايائين. ويسرڻ ئي ڪين گذري ته

سڀ رڍون جعفر جي چؤڌاري اچي گڏ ٿيون ۽ ٻي ٻي ڪري سڄو
ٻوٽو ٽپائي ڏنائون. ٻريان هڪ جابلو چوڪري، جنهن جي جوانيءَ
جي مڪزي سن ٽڙي هئي، هٿ ۾ سنهي ۽ ڊگهي تلھڙ کڻي رڍن جي
ڦرن کي هڪليندي ۽ ماڳيءَ طرح ڳائيندي پئي آئي. پنهنجي رڍن
کي هڪ هنڌ گڏ ٻيٺل ڏسي اوڏانهن وڌي. رڍن جي وچ ۾ جعفر کي
خون ۾ وهڻ ۽ ٻي هوش حالت ۾ ڏسي، وات سان رڙ ٺڪري ويس
۽ ٿورو ڀرپرو آڱر وات ۾ ڏيئي ٻيهي رهي.

جعفر ٻي هوشيءَ جي حالت ۾ ڪنڌ تي کنيو ته ماڻهون قدرتي
حسن جو نمونو هڪ جابلو جوان چوڪريءَ جي شڪل ۾ نظر آيس،
جا کيس غور سان جاچي رهي هئي. چوڪريءَ جو قد جسماني صحت
۽ عضون جي سوڌائي کيس وڌيڪ خوبصورت بنائي رهيا هئا. هن
کي ٿلهي ۽ ڪهري ڪپڙن سان ٺهيل پهراڻ پيل هو. سيمور جو هڪ
وڏو ٽڪر گچيءَ تي ويڙهيل هوس. مٿي تي به اهڙيءَ ئي ڪل جي
ٺهيل ٽوپي پيل هوس. سندس اکيون ڪاريون ۽ وڏيون هيون، جي
هرڻ جي اکين کي به شهه ڏيو. ٻينهيون هيون ۽ گلاب جي ورقن
جهڙا چپ هئس جن جي رنگ تي لالہ جو گل به مست هو. ڪشادي
پيشاني ۽ صوف جهڙي کاڌي هيس. مطلب ته هن حسينه جو هر هڪ
عضو خالق اڪبر، خاص طرح ويهي ٺاهيو هو. جعفر جي جيئن
نگاهه مٿس پئي، تيئن سمجهيائون ته ڪلثوم آهي، پر وري ٻي
دفعي ڏسڻ سان خيال آيس ته شايد زليخا آهي جا چاچس جي قيد
مان چٽي آئي آهي. هيئنر سندس مغز جي ميدان ۾ هڪ حسينه
جي سڃاڻڻ لاءِ جنگ چالو هئي، ڪنهن مهل هن کي ڪلثوم ٿي
ڪوٺيائين ته ڪنهن وقت زليخا ٿي سمجهيائين. اڃا تائين سندس
ذهن، ڪنهن هڪ ڳالهه تي متفق نه ٿيو هو. انهيءَ چوڪريءَ همت
ڪري، اڳيان وڌي پڇيس ته توهين زخميل آهيو؟ رڃ جي شڪار
تي آيا هئا ڇا؟ جعفر ترڪستان ۾ رهي ترڪي زبان چڱيءَ طرح
سکي ورتي هئي، سو سوال سمجهي ڀانيائين ته اٿي ويهي جواب ڏيان،
پر ضعيفائيءَ سبب ويهي نه سگهيو ۽ مٿي ۾ ٿيري اچڻ سبب وري
به لپتي پيو ۽ بيهوش ٿي ويو.

باب چوٿون

(۱)

ذ گس

جعفر جڏهن وري هوش ۾ آيو تڏهن پاڻ کي جهنگ جي بدران هڪ سادي سودي گهر ۾ بستري تي لپتل ڏٺائين. سندس چوڌاري ڪيترا سرد ۽ زالون کيس حيرت مان ٺڪي رهيا هئا. اها خوبصورت چوڪري جا سندس خيالي دنيا تي ڇانيل هئي. سا هڪ هٿ ۾ گرم کير جو پيالو کڻي، ٻيو هٿ سندس مٿي هيٺان ڏيئي کيس اٿارڻ جي ڪوشش ڪري رهي هئي. جعفر گهر جي حالت ۾ ئي پيالو وات کي ويجهو ڏسي ٻه چار ڍڪ ڀري ورتا. کير پيئڻ سان سندس جسم ۾ ڪجهه طاقت آئي ۽ هوش جاءِ ٿيس. سڀ کان پهريائين جو خيال سندس دل ۾ پيدا ٿيو. سو هيءُ هو ته آءٌ شهيد ٿي ويو آهيان ۽ هيءُ جنت جي حور آهي جا شراباً طهوراً جو پيالو مون کي پياري رهي آهي. چوڪري جعفر کي کير پياري وري لپتائي ڇڏيس ۽ پاڻ ٿورو پريرو ٻين سان گڏ وڃي ويئي. جعفر ڪڏهن اکيون کولي ويندڙن کي ئي ڏٺو ۽ ڪڏهن ضعف سبب اکيون پوري ماٺ ڪيو پيو رهيو. ايتري ۾ هڪ نوجوان هڪ هٿ ۾ نيزو ۽ ٻئي هٿ ۾ ڪمان کڻي اچي دروازي تي بيٺو. چوڪريءَ کيس ڏسي پڇيو ته توهين ڇا ڏٺو وٺي آيا؟

”هانو“ نوجوان جواب ڏنو ۽ چيائين ته ”مون هڪ هنڌ هڪ وڏو رڇ ڏٺو آهي. اڄ انهيءَ جي پٺيان وڃان ٿو. بهمان جو ڪهڙو حال آهي؟“

چوڪريءَ جواب ڏنو ته ”اڳئين کان ڪجهه ئيڪ آهي، پر مون اڃا سلام ڪونه لڳايو اٿس، جو هيءُ مون کان نٿو لهي“ چوڪريءَ جعفر جي زهره ڏانهن اشارو ڪندي چيو. نوجوان اهو ٻڌي اندر گهڙي آيو ۽ جعفر کي آهستي ڪري اٿاريائين، سندس زهره لٽائين ۽ اوه ٻهراڻ مٿي ڪري ڦٽن کي ڦٽي، سلام لڳائي، ٻئي ٻڌي ڇڏيائينس

۽ چيائينس ته ”قت تمام خراب آهن، پر تون فڪر نه ڪر هن
 مالم سان اسيد نه جلد ڇٽي ويندا. جعفر نمايون اڪيون کڻي ڏانهس
 نهاريو ۽ ٻٺا ڪڇڻ پڇڻ جي سمهي ٿيو. ان کان پوءِ اهو جوان
 پنهنجا هٿيار کڻي ٻاهر هليو ويو. ان جي وڃڻ کان پوءِ اتي ويند
 به سڀ هڪ ٻئي پٺيان اٿي هليا ويا. جعفر هاڻي چڱيءَ طرح هوش
 ۾ هو ۽ کيس جو وهم هو ته آءٌ شهيد ٿي ويو آهيان، سو به لهي
 ويس. گهر ۾ رڳو چوڪري وڃي رهي هئي. جعفر وڌيڪ پڪ ڪرڻ
 لاءِ چوڪريءَ کان پڇيو ته آءٌ ڪير آهيان؟“

چوڪريءَ ٻڌايس ته ”توهين ٻاهر بي هوش پيا هئا. مون
 اچي پنهنجي ڀاءُ کي ٻڌايو جو توهان کي هتي اسان جي گهر کڻي آيو.
 جعفر - تون ڪير آهين؟“

چوڪري - آءٌ رڊون چاريندي آهيان.

جعفر - تنهنجو نالو ڇا آهي.

چوڪري - منهنجو نالو نرگس آهي.

جعفر - نرگس!!

چوڪري - هاڻو. نرگس.

جعفر کي جيئن چوڪريءَ جي ڏسڻ سان ٻيون ٻه شڪليون
 اکين اڳيان ڦرڻ لڳيون هون، تيئن ٻيا به ٻه نالا سندس دماغ ۾
 هڻڻ لڳا. هن سنهي آواز ۾ ڪلٽوم، زليخا ۽ نرگس لفظ اڇاريا ۽
 هڪ اونهي خيال ۾ پئجي ڇٽ ڏانهن نهارڻ لڳو.

چوڪريءَ کيس پاڻ ڏانهن متوجه ڪرڻ لاءِ چيو ته ”توهان
 کي بڪ نه ضرور لڳي هوندي. ائين چئي اٿي پرواريءَ ڪوئيءَ
 سان ڪجهه صوف، انگور ۽ ٻيو سڪل ڏيوو کڻي آئي جعفر جي
 اڳيان رکيو ۽ سڄي هيٺان هٿ ڏيئي اٿاري وهاريائينس ۽ ٽيڪ ڏيڻ
 جي خيال کان، هڪ وڏي پوستين کڻي آئي پٺيان رکيائينس. جعفر
 ڪجهه انگور کاڌا ۽ نرگس کان پڇيائين ته هيءُ نوجوان جو سوير
 آيو هو ۽ منهنجي مالم ٻڌي ڪيائين سو ڪير هو؟ چوڪريءَ جواب
 ڏنس ته اهو منهنجو ڀاءُ آهي.

جعفر - نالو ڇا اٿس؟

چوڪري - ”هوسان“.

ڳالهين ڪندي جعفر کي معلوم ٿيو ته هنن جا مائٽ سري

ويا آهن. رڳو، ڀاءُ ڀيڻ آهن، جي انهيءَ گهر ۾ گڏجي رهندا آهن. انهيءَ ڳوٺ جي آدم شماري ۵۰۰ يا ۶۰۰ ماڻهو ٿيندي. ڳوٺ وارن جي روزگار جو وسيلو ريون چارڻ ۽ شڪار تي آهي. ڳوٺ جو وڏيرو به هومان آهي ۽ سڀ ڳولڻا سندس چئي ۾ آهن.

سڄ لئي هومان گهر سوئي آيو ۽ ٻڌايائين ته رڃ پڄي ويو. نرگس ۽ هومان ٻنهي هن پرديسيءَ جي خدمت دل و جان سان ڪئي. وقت تي ڦٽ صفا ڪري پتي ٻڌڻ، مهل تي پسنديءَ جهڙو ڪاڌو ڏيڻ، ڪڏهن رڳو ڪرڻ، ڪڏهن ميوو، ڪڏهن ٻي ڪا اهڙي شيءِ کيس کائڻ لاءِ ڏيڻ، مطاب ته اهڙي سار سنڀال لڏائونس جهڙي ڪو ابو اسا پنهنجي بيماري بهڙي جي لهندو آهي. رات جو به دير تائين وٽس ويٺا هوندا هئا. جڏهن کيس ننڊ ايندي هئي تڏهن نرگس لاهڻيءَ ڪوٺيءَ ۾ ۽ هومان ڪڏهن اٿي ئي جعفر جي ڀرسان ۽ ڪڏهن نرگس واريءَ ڪوٺيءَ ۾ وڃي سمهندو هو. پهرين راتين ۾ اڪثر ڪري جعفر کي پوريءَ طرح ننڊ ڪين ايندي هئي، پر جي ايندي هيس ته به خواب پيو لهندو هو. عبدالله کان موڪلائڻ بعد هيءُ پهريون ڀيرو هو، جنهن ۾ جعفر جي خيالن جو باز ميدان جنگ جي بجاءِ ٻئي طرف پرواز ڪندو هو. ڪڏهن ڏسندو هو ته سندس مرحوم ماءُ ڦٽن جي سرهرس پتي بيٺي ڪري ۽ ڪڏهن ڏسندو هو ته ڪلنوم سڄاهيون اکيون کڻي دلايو ۽ دليري پيئي ڏٺيس ته ڪڏهن سمجهندو هو ته زليخا پنهنجي معصوم جمال جو جلوو ٻسائي رهي آهي.

اهڙيءَ تيمانداريءَ ڪرڻ سبب، هفتي کن اندر جعفر هاڻ گهميءَ جهڙو ٿيو. هو هاڻي ٻانڀن ڀولڻ ڳولائڻ سان رلي سٺي ويو هو. هيءُ ڳوٺ شهرن کان تمام گهڻو پري هو تنهنڪري هتي تهذيب جي هوا اڃا ڪانه لڳي هئي. ڳوٺ جا رهاڪو بهادر، نڍر، سڄار ۽ قول جا ڀڪا هئا. دنيا ۾ ڇا پيو ٿئي، تنهن جي خبر ئي ڪانه هين. هنن جو نڪو واسطو هو ترڪن جي بغاوت سان، نه ڪو هو ابن صادق جي ڌڻي ۾ اچڻ وارا هئا. هو صفا ڏي وٺ تي پورا غاسل هئا، جبلن ۾ شڪار ڪرڻ جا ڪوڏيا هئا. رڃ جي شڪار لاءِ ٽوليون ٺاهي، گهڻو پري به نڪري ويندا هئا. ريڻ ٻڪرين جا ڏڻ گهڻو ڪري سڀڪنهن وٽ هئا، جن جي چارڻ جو ڪم زالن جي سپرد هو. آس پاس وڏا ميدان هئا، جتي آزاديءَ سان سال چاريندا هئا. ڪنهن

کي به ڪنهن جي يادگيري کان به هئي ۽ ڪوبه ڪنهن جي پڄار کان ڪندو هو. هڪ ٻئي سان گهڻي سٺ محبت سان انهن جهان جي قدرتي ڪوٽن اندر بي فڪريءَ سان رهندا هئا. مائرين ۽ سيوڊار وٺ جهڙوڪ صوف، بادام وغيره به گهڻا هئا. ڪٿي ڪٿي انگورن جون وليون پڪڙيون پيمون هونديون هيون، جتان آيو ويو بنا ٻپ ڍاءَ جي ڪاٺي پيو موج ڪندو هو. ڳوٺ جي پاسي کان هڪ ميدان کي چوڌاري پٿر جي پٽ ڏنل هوندي هئي. اهو هنن جو وندرگاه هو. رات جو سڀ شوقين، اتي اچي گڏ ٿيندا هئا ۽ راڳ ڳائيندا ۽ نچندا هئا. اڪثر ڪري ڳوٺ جا مڱهار دهل ۽ شرنايون وڄائيندا هئا ۽ زالون مڙس گڏجي نچندا ۽ ڳائيندا هئا. ڪڏهن ڪو ميرائي ڪن بادشاهن جون آکاڻيون يا اڳين بهادرن جا ڪارناما ٻڌائيندو هو. ڪڏهن ڪو پيرسن پنهنجي رڃ جي شڪار جو داستان ٻڌائي نوجوانن کي شڪار ۽ گهريل ضروري ڳالهين ٻڌائي کين هر طرح جي تعليم ڏيندو هو. عام طرح هي ماڻهو وهمي هئا. جنن ڀوتن تي گهڻو اعتبار هوندو هو ۽ آکاڻيون به اهڙيون وٺنديون هيون، جن ۾ جنن، پوان ۽ ڏاڏين جو ذڪر هوندو هو، پر جعفر جي اچڻ کان پوءِ هنن جي آکاڻين جو نمونو گهڻي قدر بدليجي ويو هو. هو هڪ شهزادي جو ذڪر ڪندا رهندا هئا. ڪڏهن شهزادي جي بت، قد ۽ حسن جي ساراه ڪندي وهائي ويندي هيون ته ڪڏهن هن جي لباس جي تعريف سان ڪين ڏاڀندا هئا. ڪو هن جي ڦٽجي سندن ڳوٺ ۾ اچڻ جو ذڪر ڪري سڀني کي عجب ۽ وجهي ڇڏيندو هو ته ڪو وري چوندو هو ته اسان ريڍارن لاءِ ديوتائن هن کي بادشاه ڪري موڪليو آهي. هو هومان کي پنهنجو وزير بنائيندو. بظاڻ ته جيترا هئا ماڻهو، اوتريون هيون ڳالهائون. سڀڪو پنهنجي پنهنجي خيال موجب ٻيو قصو ٺاهيندو هو ۽ جعفر جي اصلي نالي وٺڻ بدران کيس چوندا ئي شهزادو هئا.

ساڳيءَ طرح زالن ۾ به اهو خيال هو ته هن شهزادي کي ديوتائن بادشاه بنائي موڪليو آهي. سندس شادي نرگس سان ٿيندي. ڳوٺ جون ڪناريون ڇوڪريون ۽ سندن مائرون نرگس جي نصيب تي ريس ڪنديون هيون. ڪي نرگس کي مبارڪ ڏينديون هيون ته ڪي سانس مسخريون ڪري ڇيڙائينديون هيس. نرگس ٻاهرين دل سان ڪاوڙبي هئي پر دل ۾ خوش ٻئي ٿيندي هئي. ڪڏهن خوشيءَ

وچان منهن پيو پهڪندو هوس، ڪڏهن وري ابتي تعمير جو خيال ڪريو ڏکيو ويندي هئي. آخر اها حالت ٽيس جو سندس ڪن جعفر جي ساراهه ٻڌڻ لاءِ بي قرار هوندا. ٻئي پاسي جعفر ڳولائين جي انهن سڀني ڳالهين ۽ آڪائين کان بي نياز، هوسان جي گهر ۾ ساڻئي ماڻ ۾ پيو پنهنجي حالت تي ويچار ڪندو هو. پاڙي وارا يا ٻيا هوسان جا واقفڪار ڪڏهن ايندا هئا ته ڪجهه وقت ويهي وريو هليا ويندا ها. ايندڙ ماڻهو کيس سچ پچ شهزادو سمجهي ٿورو ٻريرو ٿي وهندا هئا ۽ کيس ادب سان سلام ڪندا هئا ۽ جعفر جي حالت معلوم ڪرڻ لاءِ گهڻو ڪري ڪوبه سوال ڪين ڪندا هئا. پر جعفر پنهنجي شگفتہ مزاجيءَ سبب جلدئي هنن سان رلي ملي ويو جنهنڪري هي اوجوهه ريڍار نه رڳو سندس ادب ڪندا هئا، پر سندن رڳ رڳ ۾ جعفر جي محبت پڻ هئي.

(۲)

هڪ ڏينهن جيئن جعفر، سانجهيءَ جي نماز پڙهي، تيئن نرگس پنهنجي ڪن ساهيڙين سان اوچتو اندر لڳهي آئي، پر جعفر کي نماز پڙهندو ڏسي، سڀ هڪيون هڪيون ٿي، جتي هيون اتي ئي بيهي رهيون ۽ هڪ ٻئي ڏانهن حيرت مان نھاري اکين ئي اکين سان ڀڄڻ لڳيون ته هيءُ ڇا پيو ڪري؟
 ”چريون ڇو ٿيون آهيو؟“ زبرد، سادگيءَ سان جواب ڏنو.
 ”توهان کي خبر ڪانهي ته هيءُ شهزادو آهي! ڏسو ته ڪهڙي شان سان ٿو اتي ۽ ويهي..... قربان وڃان..... نرگس تون به ائين ڪندي آهين؟“

نرگس چپن تي آڱر رکي ماڻ ڪرڻ لاءِ اشارو ڪيس. ايتري ۾ جعفر نماز پڙهي پوري ڪئي ۽ هڪ جهلي دعا گهرڻ لڳو. اهو ڏسي ڪن چوڪرين کي اچي ڪل ٿي، سو دروازي کان هٽي ٻري ٿي وڃي بيٺيون. پنهنجي ساهيڙين کي ڪلندو ڏسي، نرگس کي ڏاڍي ڪاوڙ آئي. هڪ چوڪري جا منجهن چالاڪ ٿي ڏٺي، تنهن سندس ڏيان ٻئي پاسي ڪرڻ لاءِ چيو ته ادي، هاڻي هلو ته هلو، دير بيٺي ٿئي.

نرگس چيو ته توهان کي ڪنهن جهليو آهي ته نه وڃو. ڪيترا ڀيرا ٻڌايو اٿمانو ته آڻ هن کي اڪيلو ڇڏي ڪيڏانهن وڃي نه ٿي سگهان. ”نه پوءِ ڀلا هلو ته انهيءَ کي به اڃ وٺي

هلو.“ ڇوڪريءَ بنا ويچار ۾ سمجهڻ جي تڪر مان چيو.
 ”چري تہ ڪين آهين؟“ ساڳئي نموني ٻيءَ ورائيو. لپاڳي!
 هو شهزادو آهي يا توهان لاءِ رانديڪو آهي؟

هنن ڇوڪرين ۾ اڃان اها ڳالهه ٻولھ ٻئي هلي تہ ايتري
 ۾ هوسان پري کان گهوڙي تي سوار ايندو نظر آيو. هوسان
 ويجهو اچي هيٺ لٿو ۽ لغام، نرگس کي ڏيئي پاڻ تڪڙو تڪڙو جعفر
 ڏانهن هلو ويو. نرگس، گهوڙو طبعي ۾ ٻڏي آئي تہ سڀ ڇوڪريون
 زوريءَ کيس پاڻ سان وٺي ڪنهن پاسي هليو ويون. هوسان جي
 اينديئي، جعفر خبر چار پڇيس.

جعفر۔ ادا ٻڌاءِ تہ توهان جي ڊڪ ڊوڙ جو ڪهڙو نتيجو
 نڪتو؟ هوسان۔ آءٌ اهي سڀ ٽڪريون ۽ ڳوٺ چڱيءَ طرح ڦري
 آيو آهيان. توهان جي فوج ڪٿي بہ ڏسڻ ۾ ڪانه آئي. ابن صادق،
 بہ شايد ڪٿي لڪي ويو آهي. هڪ ماڻهو ڪان ايترو ٻڌڻ ۾ آيو
 توهان جي فوج جلدئي سمرقند تي حملو ڪندي. ڪجهه وقت پاڻ ۾
 لهاريون اوڀاريون ڳالهيون ڪندا رهيا. آخر جعفر اتي سمهڻي نماز
 پڙهي. نماز پڙهي سمهڻ لاءِ وڃي بستري تي لٿيو. هوسان بہ سمهڻ
 لاءِ تياري ڪرڻ لڳو، تہ ايتري ۾ ڳوٺ وارن جي ڳالڻ جو آواز
 ٻڌڻ ۾ آين.“ توهان اسان جي ڳوٺ وارن جو راڳ ٻڌو آهي؟“
 هوسان جعفر ڏي سنهن ڪري چيو.

جعفر جواب ڏنو تہ آءٌ هتي ستي پئي هميشه ٻڌندو آهيان.
 هوسان۔ اڄ هلو تہ اوتاري ۾ هلي راڳ ٻڌون. منهنجي ڳوٺ وارا
 توهان کي ڏسي ڏاڍو خوش ٿيندا. اوهان کي بہ شايد خبر ڪانهي
 تہ هو توهان کي شهزادو سمجهندا آهن.

جعفر ”شهزادو!“ جعفر سرڪي چيو تہ اسان ۾ نڪو بادشاهه
 نٿي، نڪو شهزادو.

هوسان۔ توهين مون کان لڪ ڇو ٿا ڪريو؟
 جعفر۔ مون کي لڪ ڪرڻ مان ڪهڙو فائدو؟
 هوسان۔ آخر توهين آهيو ڪير؟

جعفر۔ آءٌ هڪڙو غريب الوطن مسلمان آهيان.

هوسان۔ شايد توهين جنهن کي مسلمان ٿا چئو، ان کي
 اسين شهزادو چوندا آهيون.

راڳ جو آواز بہ آهستي آهستي وڌندو ويو. هوسان وري

ٻه هڪڙو ڀيرو همت ڪري جعفر کي چيو ته هلو ته هلو. ڳوٺ وارن مون کي ڪيترا ڀيرا توهان کي وٺڻ وٺي هلڻ لاءِ عرض ڪيو ڪيو آهي. ليڪن آءٌ توهان کي مجبور ڪري نه ٿو سگهان. جعفر چيس ته ”پلا هل ته هلو.“ ٻئي جڳا هلي اچي اوتاري ۾ پهتا. هڪڙو پوڙهو ناناري، دل ۾ شرناءِ جي آواز سان، سر سلائي، پنهنجو ڪو قوسي راڳ ڳائي رهيو هو. هنن جي اچڻ سان سڀ ساٿ ٿي ويئي هوسان چين ته توهين ”ساٿ چوڻي ويا آهيو؟ ڀلي ڳايو“ وري به آهستي آهستي ٿي راڳ شروع ٿيو. ڪجهه وقت جي ڳائڻ کان پوءِ سيراڻين ساز جو ٽال بدلايو، جنهن تي سڀ وينل زالون مڙس اٿي هڪ ٻئي جو هٿ وٺي نچڻ لڳا. هوسان به اڳتي وڌي زبرد جو هٿ جهليو ۽ ناچ ۾ شامل ٿيو. پر جعفر ائين جو ائين ويندو رهيو. نرگس به پري کان کيس ڏسندي رهي. سڀني جون اکيون وجهي هن جوڙي ۾ کنيون. هڪ پوڙهو ناناري همت ڪري جعفر وٽ آيو ۽ چيائين ته ”آءٌ توهان جو ساٿي توهان جي انتظار ۾ بيٺو آهي. جعفر اکيون نرگس ڏانهن نهاريو. هن ڪنڌ کڻي هيٺ ڪيو. جعفر بنا ڪجهه ڳالهائڻ ٻولھائڻ جي، اٿي ٻاهر هليو ويو. هن جي ٻاهر نڪر سان وري به هڪ ڀيرو ڇپ چيات ٿي ويئي. ”هن کي اسان جو جهنگلي ناچ ڳانو نه ٿو وٺي. آءٌ کيس گهر ڇڏي اجهو ٿو اچان.“ هوسان پنهنجي همراهن کي ائين چئي ڊوڙي وڃي جعفر سان گڏيو. ”توهان کي اسان جو جهنگلي ناچ ۽ راڳ پسند ڪين آيو!“ هوسان جعفر کي ويجهو اچي چيو.

جعفر - تون پنهنجي همراهن کي ڇڏي ڇو آئين؟

هوسان - آءٌ توهان کي گهر اسائي وري ويندس.

جعفر - نه نه، آءٌ پاڻي گهر ويندس، تون ڪو خيال نه ڪر تون ٻلي وڃ آءٌ گھمندو ڦرندو پيو ويندس.

اهو ٻڌي هوسان هلو ويو ۽ جعفر ڳوٺ ۾ ٿورو هيڏانهن هوڏانهن گھمڻ کان پوءِ هوسان جي گهر جي ٻاهران پيل پٿر جي هڪ ڇپ تي اچي ويهي رهيو. ويهڻ سان ڪيترن خيالن اچي واپس ”آءٌ هتي ويهي اڃا وقت پيو وڃايان، مجاهد کي هيئن بيڪار وقت وڃائڻ نه گهرجي. هفت ڪن اندر سواري ڪرڻ جهڙو ئي بوندس ۽ پوءِ يڪدم مون کي پنهنجي ڪٽنب ڏانهن وڃڻ گهرجي. هن ڳوٺ جا ماڻهو ويچارا ٻالا ڀولا آهن. هنن کي اسلام جي نوراني راه ڏيکارڻ

گهرجي، وغيره وغيره. اوچتو ڪنهن جي پيرن جو دڳو ٻڌي سندس خيالن جو سلسلو ٽٽي پيو. منهن ورائي ڏنائين ته سندس پٺيان نرگس بيٺي هئي. نرگس ويجهو اچڻ تي يڪدم کيس چيو ته توهين اتي سرديءَ ۾ ڇو ويٺا آهيو؟

جعفر جواب ڏيڻ جي بدران، اکيون کڻي سندس منهن ۾ ڪپايون ڇنڊ جي دلفريب روشنائيءَ ۾ نرگس، اڳئين کان به زياده خوبصورت ڏسڻ ۾ آئي. هن جو حسين چورو معصوميت جو مجسمو هو. گهڙي کن رکي جعفر چيس ته نرگس، تون پنهنجي ماهيڙين سان رسي آڏين آهين ڇا؟

نرگس هڪي هڪي، جواب ڏنو ته ”نه... نه... رڻي ته ڪانه آهيان، پر توهين هليا آيا... مون کي خيال... ڇو... توهين... اڪيلا هوندا... سو آءُ به هلي آيس...“

انهن لفظن جعفر جي گهايل دل تي اهڙو نه ڪم ڪيو جهڙو ڪنهن ڦٽ تي لوڻ ۽ نرڇ پوڻ سان ٿئي. هو پنهنجي جاءِ تان اٿيو. نرگس ڏانهن نھاري تڪڙيون وڪون ڪڍندو، پنهنجي بستري تي وڃي ليٽيو. ٻه ٽي پيرا، هيڏانهن هوڏانهن پاسا ورائي، ڪلام زليخا ۽ نرگس جا لفظ اڇاريندو رهيو. تان جو ننڊ اچي ويس.

پر ره ڦٽيءَ کان اڳ جعفر جي اک کلي. اٿي ٻاهر نڪتو. چشمي تي وضو ڪري، پنهنجي ڪمري ۾ واپس اچي فجر جي نماز پڙهيائين ۽ پوءِ سير لاءِ ٻاهر نڪري ويو. گچ نائين ٽڪرين جي لاهين تي چڙهندو گهمندو ڦرهندو رهيو، سوئي اچڻ تي ڏسي ته سندس نماز پڙهڻ واريءَ جاءِ تي هومان اکيون پوري ڳولي طرف منهن ڪري بيٺو آهي. جعفر کيس ڏسي سان ڪري بيهي تماشو ڏسڻ لڳو. هومان ٿوري دير قيام ڪري رکوع ۾ ويو. وءِ وري ايو ٿي سجدو ڪري، سڌو ئي زمين تي ويهي، ٿوري دير ڇپ ڇلايا ۽ پوءِ سڄي کٻي نھاريائين. کٻي طرف نھارڻ تي جعفر کي ڏسي ٿڪو ٿي، اٿي کڙو ٿيو. پنهنجي شرم کي لڪائيندي، چيائين ته مون توهان جي اهل ٿي ڪئي. ڳوٺ جا گهڻو ڪري سڀ رهاڪو، زالون خواهه سڙس ائين ڪندا آهن. هو چون ٿا ته ائين ڪرڻ، اسان کي تمام چڱو ٿو لڳي. آءُ جڏهن هتي آيس، تڏهن نرگس به ساڳيءَ طرح توهان جي اهل پئي ڪئي. سو مون به...

”هومان! توهين هر ځالهه ۾ سنهنجو نقل چو ٿا ڪريو؟“ جعفر سندس ځالهه ڪپي چيو.

”چو ته توهين اسان سڀني ۾ بهتر آهيو ۽ توهان جو هر ڪو ڪم اسان کي سٺو ٿو لڳي.“ هومان جواب ڏنس.

جعفر - چڱو، هيئن ڪر. اڄ سڄي ڳوٺ جي رهاڪن کي گڏ ڪر ته آءٌ مائٽن ڪجهه ڳالهائيندس.

هومان - هو توهان جون ڳالهائون دل و جان سان ٻڌندا. آءٌ انهن کي هيئنڙ جو هيئنڙ گڏ ڪري ٿو وٺان.

ٻن ٻنهن کان اڳيئي ڳوٺ جا سڀ ماڻهو اوتاري ۾ اچي گڏ ٿيا. جعفر پهريائين خدا ۽ ان جي رسول جي ساراهه ڪئي. پوءِ انهن کي چيائين ته باهه، پٽر، وڻ وغيره سڀ خدا جا خلقيل آهن. خالق کي ڇڏي، ان جي ٺاهيل شين جي بندگي ڪرڻ عقلمندي نه آهي. اسان جي قوم به اڳي ائين توهان وانگر پٽر جا بت لاهي، انهن جي پوڄا ڪندي هئي. ليڪن رب پاڪ پنهنجي باجهه سان، هڪڙو نيڪ انسان، اسان جي ئي قوم ۾ پيدا ڪيو، جنهن اسان کي پنهنجي مالڪ جي حڪم موجب نئون رستو ڏيکاريو. جعفر نبي عربي صلعم جي زندگيءَ جو احوال کين ٻڌايو ته پاڻ ڪيئن عرب جي وحشين کي نيڪيءَ جو رستو ڏيکاري انسان بنايو. اهڙيءَ طرح ٻه چار دفعا تقريرون ڪري، کين اسلام ڏانهن ڇڪي ورتائين. سڀ کان اڳي ڪلمو توحيد پڙهڻ وارن، هومان ۽ نرگس هئا. ٿورن ڏينهن ۾ هن ڳوٺ جو نمونو ئي ٿري ويو. دلڪش چراگاهن ۾ جعفر جي ٻانڱن جي گونج ٻڌي هئي. راڳ ۽ ناچ جي مجلسن بدران قرآن ۽ حديث جا سبق پڙهيا ويندا هئا. جعفر هاڻي پوريءَ طرح تندرست ٿي چڪو هو. هن ڪئين ڀيرا واپس ورتڻ جو خيال ڪيو. پر برف باريءَ سبب رستا بند ٿيا پيا هئا. تنهنڪري ڪجهه ڏينهن لاچار ترسڻو پيس.

عرب جو هيءُ نوجوان، بي ڪار ويهي سج لاهڻ تي هريل ڪين هو. هو ڪڏهن ڪڏهن، انهن ڳوٺاڻن سان گڏجي، شڪار لاءِ ويندو هو. هڪ ڏينهن، رڃ جي شڪار ڪندي، جعفر اهڙي بهادري ڏيکاري، جو سڀ حيران ٿي ويا. هڪڙي رڃ، هڪ شڪاريءَ جي نير سان ڦٽجي، اهڙو ته تيز حملو ڪيو، جو سڀ شڪاري پڇي پٽر جي وڏين ڇين جي آڙ ۾ لڪي، مٿس تيراندازي ڪرڻ لڳا. پر هيءُ نئون شڪاري نڪي پڳو، نڪي ڊنو ۽ پنهنجي جاءِ تي جمي بيٺو

رهيو. رڄ به باهم ٿي اچي مٿس ڪڙڪيو. پر هن پنهنجي ڍال تي سندس حملو روڪي، نيمزو پيمت ۾ لنگهائي ڏس. رڄ نيزي لڳڻ سان اونڌو ٿي وڃي ڪريو، پر وري به رڙيون ڪندي مٿس ڪاهي آيو. ايتري ۾ جعفر جي ترار بجليءَ وانگر رڄ جي ڪوپريءَ کي چيري ڇاتيءَ تائين وڃي پهتي. شڪاري پنهنجي جاءِ پناه مان نڪري اچي گڏ ٿيا ۽ حيرت سان جعفر ڏانهن ڏسڻ لڳا. هڪ پيرس شڪاريءَ چيو ته ”منهنجي عمر ۾ هيڏو رڄ ڪنهن به ڪونه ماريو آهي. اسان مان ڪو هجي ها ته شايد رڄ جو لقمو بدجي ها. توهان اڄ تائين ڪيترا رڄ ماريو آهن؟“

”هي پهريون آهي.“ جعفر تلوار ميان ۾ وجهندي چيو.
 ”پهريون؟ توهين ته وڏا تجربڪار شڪاري معلوم ٿيو ٿا.“
 سڀني يڪ زبان ٿي چيو.

هڪ پوڙهو ترڪ جو هيستائين ساٺ ڪري بيٺو هو، تنهن چيو ته ”دل جي بهادريءَ، ٻانهن جي ٻل ۽ تلوار جي نيزيءَ کي تجربتي جي ڪهڙي ضرورت آهي.“

(۳)

جعفر کي هينئر هن ڳوٺ جا رهاڪو انسانيت جو بهتر ۾ بهتر نمونو سمجهڻ لڳا هئا. هن جو هرڪو ڪم ۽ هر ڳالهه مڃڻ ۾ خوشي محسوس ڪندا هئا. هن ڳوٺ ۾ آئي کيس اٽڪل ڏيڍ سئو اچي ٿيو هو. پڪ هيس ته قتيبه سرديءَ جي سختيءَ گهٽ ٿيڻ کان اڳي حملو ڪين ڪندو، تنهنڪري اتي رهي پوڻ ۾ ڪا رڪاوٽ ڪانه هيس. ليڪن هڪ نئون فتنو پيدا ٿيو هو، جنهن جو ڏاڍو ڪر هوندو هوس. نرگس جي اٿڻ وهڻ ۽ ڳالهائڻ ٻولهائڻ جي نموني، سندس حساس دل ۾ هڪ ڀيرو وري به تحرڪ پيدا ڪري ڇڏيو هو. هو پنهنجي خيال ۾ نوجوانيءَ جا رنگين خواب ڏسڻ کان وڌو ٿي چڪو هو. ليڪن قدرت جا عجائب سندس ستل دل ۾ هڪ ڀيرو وري به ٿڌن جذبن جي اڀاري، کيس هڪ اڻ نٽڙيل مڪڙيءَ سان پنهنجي دامن اٽڪائڻ جي دعوت ڏيئي رهيا هئا. نرگس، پنهنجي شڪل شهاوت ۽ عادتن اخلاقن جي خيال سان ڳوٺ جي سڀني چوڪرين کان ٻيءَ طرح جي ڏسڻ ۾ ايندي هيس. شروعات ۾ جڏهن ڳوٺ جا ٻيا ماڻهو ڪانئس، چڱيءَ طرح واقف نه هئا، ته نرگس ماڻس بي حجاب ٿي

ڳالهائيندي هئي، ليڪن جڏهن ڳوٺ جا سڀ ماڻهو جعفر سان هري سري ويا، تڏهن وري نرگس ساڻس ملندي ٿيڪي ٿيندي هئي، شوق جي انتها، هن کي جعفر جي رهڻ واري ڪوٺيءَ ۾ وٺي ويندي هئي، پر جلد ئي گهٻرائجي، اتان اٿي ويندي هئي. هوڏا اتي اهو خيال کڻي ويندي هئي ته سڄو ڏينهن وڃي وهنديس، پر جعفر جي ساهون ٿيندي ئي مرضيءَ هوندي به، اتي ويهي ڪين سگهندي هئي ۽ نرت اٿي ٻاهر نڪري ويندي هئي. دل ۾ هزارين تمنائون ۽ خواهشون ساڍي، اندر ويندي هئي، پر جعفر جي اڳيان وڃڻ مهل سندس زبان ڳالهائڻ جي طاقت وڃائي وهندي هئي. دل ۾ خيال ڪندي هئي ته اڄ واندې ئي وڃي ٿي پنهنجي اسيدن جي سرڪز وٽ ويهان ۽ سڄو ڏينهن پنهنجي معجزي معبود کي ويهي ڏسنديس. پر انهي جاندار بت جي اڳيان ٿيڻ وقت ۽ اڪيون اکين سان ملائڻ مهل طاقت ڪانه ٿيندي هيس، جو رڳو اڪيون کڻي مٽي ڪري. پر هميشه دل ۾ اها اسيد هوندي هيس ته منهنجو دل چور مون کي ڏسي رهيو آهي. جڏهن نظر هيٺ ڪري، اڪل نگاه سان، انهيءَ ڇت جي چور کي ڄاڻيندي هئي ته هن کي سدائين، ڪنهن اولهي فڪر ۾ غاڻان ڏسندي هئي، جو ڪڏهن ڪڏهن پٽ تي پيل ڪڪ کڻي انهن کي پيو پيچندو پوريندو هو. ان وقت سندس من ۾ اٿيل سڀ ولولا ٿڌا ٿي ويندا هئا ۽ جسم جي هر حصي ۾ سرديءَ جي لهر محسوس ڪندي هئي. ڪنن ۾ وڇندڙ ۽ بوهيندڙ ساز گم ۽ دل جي دڪ دڪ پڪدم گهٽ ٿي ويل سمجهندي هئي. سندس خيالي اڏيل ماڙيون ٽهڪو ڪري اچي پٽ تي پونديون هيون ۽ دل تي باري بار پيل سمجهي نراسائيءَ ۽ نا اميديءَ ۾ ڀرجي اٿي کڙي ٿيندي هئي. پڇاڙيءَ جو جعفر تي هڪ حسرت ڀريل نظر وجهي ٻاهر هلي ويندي هئي.

جعفر جهڙي سمجهدار ماڻهو لاءِ نرگس جي دل جي حقيقت جو اندازو ڪرڻ ڏکيو ڪونه هو. هو پنهنجي شريفي اکين جي طاقت کان ان واقف ڪونه هو. ليڪن هن اڃا تائين پنهنجي دل ۾ اهو فيصلو ڪونه ڪيو هو، ته کيس انهيءَ فتح تي خوش ٿيڻ گهرجي يا نه! هر وقت انهيءَ پريشانيءَ ۾ رهندو هو. هڪڙي ڏينهن سمهڻيءَ جي نماز پڙهي، سمهڻ مهل هومان کي پاڻ وٽ اچڻ لاءِ سڏ ڪيائين ۽ کيس پنهنجي وڃڻ جي ارادي کان واقف ڪيائين هومان جواب ڏنس ته آءٌ توهان جي مرضيءَ خلاف توهان کي روڪڻ جي جرات

ڪري نه ٿو سگهان، پر ايترو ضرور چونڊس ته اڃا ناهي پيچرا برف سان ڀريا پيا آهن. توهان کي گهٽ ۾ گهٽ هڪڙو سهينو ترسڻ گهرجي. موسم ڦڙڻ تي توهان کي زياده تڪليف ڪانه ٿيندي.

”برف جي موسم نه هائي گذري چڪي آهي.“ جعفر ورائيو، ”پر جيڪڏهن برف هوندي ته به سنهنجي ارادي کي روڪي نه ٿي سگهي. مجاهد جي نظر ۾ مڪيو خواهه ڏکيو رستو بڻي هڪ جهڙا آهن.

”مون صبح جو وڃڻ جو ارادو ڪيو آهي.“
”ايتري جلدي!“ هومان حيرت سان چيو. صبح جو ته اسين توهان کي ڪين ڇڏينداسين.

”ڇڱو صبح جو ڏلو ويندو“ ائين چئي جعفر بستري تي سهڻو لاءِ پوي رهيو. هومان به اتي پنهنجي ڪمري ۾ ويو. ٻاهران نرگس بيٺي هئي. هومان کي ايندو ڏسي هڪ وڻ پٺيان لڪي ويئي. جڏهن هومان صفي ۾ ويو، تڏهن پاڻ به وڻ جي پٺيان نڪري سندس پٺيان اندر گهڙي.

هومان ڏسي چيس ته ”نرگس ٻاهر سرديءَ ۾ لڪي پئي رلين؟“

”ويني ويني دل گهٻرائڻ لڳي سو ٿورو گهڻو لاءِ ٻاهر نڪنيس“

نرگس چيو ”ٻاهر ته سردي ڪانه هئي.“

هيءَ صفو جعفر جي ڪوٺيءَ کان وڌو ۽ ويڪرو هو. سندس هڪ ڪنڊ ۾ سڪل گاه جي بستري تي هومان به بيٺو ڪنڊ ۾ اهڙي ئي بستري تي نرگس سمهندي هئي. بستري تي لپتي، هومان ٻڌايس ته ”اڏي، سڀائي پنهنجو سهان، هليو ويندو.“

نرگس پنهنجي گهٽڙي تي ٻڌي چڪي هئي، پر هيءَ ڳالهه اهڙي ڪانه هئي جا ٻڌي هوءَ مات ڪري. سو آهستي آهستي چيائينس ته ”پوءِ توڃا چيس؟“

هومان - مون ترسڻ لاءِ چيو ته اٿس پر ٽڪڻ لاءِ زور ڪندي به ڊڄان ٿو. سڄي ڳوٺ وارن کي سندس وڃڻ جو ارمان ٿيندو. آڻ صبح جو ڪن چوندس ته هو سڀ گڏجي ڪيس ڪجهه ڏينهن رهڻ لاءِ چون. جيستائين پئي جاگيا ٿي، تيستائين اهي ئي ڳالهيون ڪندا رهيا تان جو هومان کي ته نسيڊ ڪڍي ويئي پر نرگس جي نسيڊ ڦٽي پيئي گهڻي ڪوشش ڪيائين ته بن ڪي نسيڊ اچي پر سندس نسيڊ الائي ڪيڏانهن موڪلائي ويئي هئي. نيٺ اتي ويئي اندر ۾ آندو تڏهه سڄي ويس دل سوال ڪيس ته هن کي اهڙي

طرح وڄڻو هونءِ پوءِ آيو ڇوڻي؟ خيالن جي هچوم منهنجائي وٽس. آخر اٿي ٻاهر نڪتي جعفر جي ڪوٺيءَ کي ڇوڌاري ڦرڻ لڳي ۽ ڪن ڏيئي ٻڌڻ لڳي ته جاڳي ٿو يا ستو پيو آهي، نيٺ ڊڄي ڊڄي دروازو کوليائين پر اندر پير رکڻ جي جرات ڪري ڪين سگهي. ڪوٺيءَ ۾ شمع پئي ٻري جعفر رڇ جي ڪل سان پوسين ٻائي سمهيو پيو هو. سندس سر کاڌيءَ تائين اگهاڙو هو. نرگس پنهنجي دل ۾ چيو ته منهنجا شهزادا تون وڃڻ جو ارادو ڪري چڪو آهين! ظالم توکي ڪهڙي خبر ته تون پاڻ سان ڇاڻو کڻي وڃين ۽ ڇاڻو ڇڏي وڃين. هن ننڍڙي ڳوٺ جي سموري خوشي، سهڻن ۽ ننڍڙن پڪين جون سنڙيون ٻوليون، ٽڪرين، دلچسپ چيرائڻ، چشمن ۽ باغن جون سڀ دلفريبيون، تون پاڻ سان کڻي ويندين. اسان جي هن گهر ۽ ڳوٺ ۾ سواءِ ويرانيءَ ۽ نراسائيءَ جي ٻيو ڪجهه ڪين هوندو. جي ڪجهه هوندو ته تنهنجي يادگيري هوندي ۽ ٻيو ڪي به نه. شهزادا! منهنجا شهزادا! ليڪن ته نه! آءُ اهڙي سڀاڳي ڪٿي آهيان. آءُ انهيءَ لائق نبي ڪين آهيان جو رڳو دل ۾ توکي پنهنجو ڪري ويچار ڪريان. اهڙو سوداءُ ڪندي سندس دل پرڄي آئي ۽ پاڻ روڪي نه سگهي ۽ سڌڪا ڀري رڻڻ لڳي. ٿوريءَ دير کان. پوءِ پاڻ ٻلي، اڃان ٿورو ويجهو وڃي، جعفر جي بستري کان فقط ٻه ٽي قدم پري ٿي بيٺي. پٽ تي پيل جعفر جي اُخنجر کي کڻي چمپائين ۽ سيني سان لائي وري به ساڳيءَ جاءِ تي ڇڏيائين. ايتري ۾ جعفر پاسو ورايو. نرگس ڊڄي ٻاهر نڪتي، هڪ دفعو وري به پٽ تي مطلوب کي ڏٺائين هو بي فڪريءَ جي ننڊ ۾ مست هو. ڪا خبر ڪانه هيس ته اتي ڇا ٿي رهيو آهي، هيءَ مصيبت جي ماري، اتي ئي بيٺي رهي گهڻيءَ دير کان پوءِ ناسامد ٿي ٻاهر نڪتي دٻيل پيرن سان پنهنجي ڪمري ۾ داخل ٿي. هوسان، انين ٿي سمهيو پيو هو هيءَ به پنهنجي بستري تي ڪري بيٺي، پر سندس واسطي ننڊ ڪٿي هئي! فجر ٿيڻ تي هڪ ڳوٺاڻي ٻانگ ڏني. جعفر به ننڊ سان سجاڳو. ٽي بسترو ڇڏي وضوءَ لاءِ چشمي تي آيو نرگس اڳيئي اتي ويٺي هئي. دستور جي خلاف، نرگس کي ايترو سوير نماز لاءِ آيل ڏسي جعفر پڇيس ته نرگس! تون اڄ ايترو سويل ڪيئن اٿي آهين؟ نرگس ڏهاڙي وٺڻ سان لکي لکي کيس اٿي ڏسندي هئي، پر اڄ جعفر جي اهڙيءَ بي پرواهيءَ جي شڪايت لاءِ تيار ٿي آئي

هئي ته سائس جهڙو ڪنڊيس. ليڪن هن جي اهڙي بي نيازي ڏسي، سنڊيس دل ۾ اٿيل چڱيون ازخود وساسي ويون ۽ حدڪان وڌيڪ نا اسيد ٿيڻ سبب اڪيون پالڻي سان ڀرجي آيس. ٿوري دير رکي آليون اڪيون کڻي ڇيائين ته توهين اڄ هليا ويندا؟ سندس آواز ۾ التجا ۽ نياز هو. ڳالهائڻ جو نمونو اهڙو هوس، جنهن جعفر جهڙي ڦٽيل انسان کي ڪجهه وقت لاءِ فڪر ۾ وجهي ڇڏيو. پروري به دل کي قابو جهلي، جواب ڏنائين ته ”هاڻو نرگس، مون کي هتي آڻي گهڻو وقت ٿي ويو آهي. توهان منهنجي لاءِ گهڻي تڪليف سٺي آهي، جنهن جو عوض آءٌ پرديسي ته توهان کي ڏيئي ڪين سگهندس، پر رب العالمين توهان کي ان جون ڪا به عطا ڪندو.“ ائين چئي پٿر جي چپ تي ويهي وضو ڪرڻ لڳو. سندس اهڙي بي پرواهي ڏسي، نرگس کي جيڪي چوڻو هو سوپ وسري ويس ۽ دل ۾ اٿيل خيالي طوفان ازخود ٽٽا ٿي ويس. جڏهن ڳوٺ جا ٻيا ماڻهو به اتي وضوءَ لاءِ اچڻ لڳا، تڏهن نرگس اتان ڪسڪي ويئي ڳوٺ جو اوتارو، جتي اڳي ارڳ ۽ ناچ جون محفلون ٿينديون هيون، اتي هينئر قادر قدیر جي عبادت ڪئي ويندي هئي. جعفر وضو ڪري اتي آيو جماعت تيار ٿيڻ تي نماز پڙهائي دعا گهريائين پوءِ کين ٻڌايائين ته آءٌ اڄ پنهنجي ڪئمپ ۾ ويندس. نمازين ۾ سر ٻر ٿيڻ لڳي ۽ سڀني جي منهن تي اداسائي چانئجي ويئي.

جعفر ۽ هومان گڏجي ٻاهر نڪتا جڳهه تي پهچي جعفر ته اندر هليو ويو پر هومان به منت ترسي پيو. ايتري ۾ ڳوٺ جا ماڻهو جن نماز وقت جعفر جي وڃڻ جي ڳالهه ٻڌي هئي، سي سيٽ ڪري اتي اچي پهتا. هومان ڳالهه سمجهي وڃڻ وٺڻ آيو. هڪ پوڙهي ترڪ پريائين پچيس ته سچ پچ هو هليو ويندو ڇا؟

”هاڻو، مون کي به افسوس آهي، پر هو پنهنجي ارادي جو ڏاڍو پڪو آهي.“ هومان جواب ڏنس.

گڏيل آواز - پلا جيڪڏهن اسين زور ڪريونس ته پوءِ.....

هومان - شايد ٿڪي پوي. مون کي ته يقين ڪونه ٿو اچي ته به توهين سڀ گڏجي هيڪر ته چئي ڏسوس هو جنهن ڏينهن کان اسان وٽ آيو آهي، آءٌ ائين ٿو سمجهان ته مون کي ته دنيا جي بادشاهت ملي ويئي آهي. توهين مون کان عسمر ۾ وڏا آهيو، ضرور ڪوشش ڪريو، شايد توهان جو چيو سچي هي اچا، انهي

پڇ گهوڙ ۾ هئا ته ايتري ۾ جعفر به زهره پيائي، سڀ هٿيار لڳائي ٻاهر نڪتو. هو اڄ سڄ پڇ هڪ شهزادو ڏسڻ ۾ پئي آيو. کيس ڏسي ڳولائڻ گڏجي هم آواز ٿي چيو ته ”اسين توهان کي وڃڻ ڪونه ڏينداسون! اسين وڃڻ ڪونه ڏينداسون!“

جعفر پنهنجي سڄار ساٿين جي سڪ ڏسي سرڪيو. ٿوري دير ماٺ ڪري بيٺو رهيو. پوءِ هٿ مٽي کنڀائين، جنهن تي سڀ ماٺ ڪري ڏانهس نهارڻ لڳا. ڇپ ٿيڻ تي پاڻ هيٺين ننڍڙي تقرير ڪيائين: ”پائرون سون کي ڪي اهڙيون سڄوريون آهن، جنهن ڪري آئون وڌيڪ ترسي نه ٿو سگهان. توهان کي معلوم هئڻ گهرجي ته جهاد هڪ اهڙو فرض آهي جنهن کي ڪنهن به حالت ۾ نظرانداز ڪري نه ٿو سگهجي. آءٌ توهان جي محبت ۽ وفاداريءَ جو دل و جان سان احسانمند آهيان. اسيد ته اوهين سون کي خوشيءَ سان وڃڻ جي موڪل ڏيندا!“ اڃا ڪجهه وڌيڪ چوڻ تي هو ته هڪ ننڍڙيءَ چوڪري رڙ ڪري چيو ته ”اسين وڃڻ ڪونه ڏينداسون.“ جعفر وڌي ان معصوم کي پتي کڻي سڀني سان لائو ۽ پيشاني چمي هيٺ وهاريائينس ۽ پنهنجي تقرير کي آڳاٽي هلائيندي چيائين ته ”توهان جا احسان، سون کي هميشه ياد رهندا. هن ننڍڙي ڳولڙي جو خيال پنهنجي دل کي سدائين خوش رکندو. آءٌ جڏهن پهريون دفعو هتي آيو هوس، تڏهن هڪ ڌاريون هوس، پر جڏهن هيٺر ٿورن ڏينهن کان پوءِ وڃان ٿو تڏهن ائين ٿو سمجهان ته پنهنجي عزيز پيارن کان ڌار ٿي رهيو آهيان. خدا ۾ اسيد آهي ته آءٌ وري به جلد ئي توهان وٽ ايندس.“

ايترو چوڻ کان پوءِ ڪجهه ديني نصيحتون ڪيائين ۽ پوءِ سڀني کان واري واري تي هٿ ملائي موڪلايائين. هومان به ٻين وانگر مرضيءَ جي خلاف موڪل ڏيڻ تي راضي ٿي چڪو هو، سو پنهنجو خوبصورت سفيد گهوڙو وٺي آيو ۽ عزت سان، اهو سڪ ڀريو تحفو قبول ڪرڻ لاءِ جعفر کي عرض ڪيائين.

جعفر هومان جا ٿورا مڃي گهوڙو قبول ڪري مٿس سوار ٿيو. هومان ۽ ٻين پندرهن نوجوانن ساڻس گڏ جهاد تي وڃڻ جو ارادو ڪيو، پر جعفر کين منع ڪئي ۽ چيائين ته پنهنجي ڪئمپ ۾ پهچي پوءِ توهان کي گهرائيندس. سڀني کان موڪلائي چوڪلائڻ هلائڻ لاءِ تيار ٿيو پر سندس اکيون ڪنهن جي ڳولا ۾ هيڏانهن هوڏانهن ٿري

رهيون هيون. سندس دل نرگس کان موڪلائڻ کان سواءِ وڃڻ جي موڪل نه ڏنيس. نرگس پريان زالن جي ميڙ ۾ بيٺي هئي. دلدار جو خيال ڀانڀي آهستي آهستي رڙهي وڃي ڀيري بيٺي. هيءَ به پنهنجو گهوڙو وڌائي وٽائينس اچي لنگهيو. نرگس ڏانهن پڇاڙيءَ جو موڪلائڻ جي خيال کان نهارينائين. نرگس پٿر جي بت وانگر بهي ڏانهن نھاري رهي هئي. هي پهريون ڀيرو هو جو نرگس جون اکيون جعفر جي اکين جو تاب نه جهلي هيٺ نه ٿيون. هن جي منهن مان مايوسي ۽ نا ايمدي بکي رهي هئي. ايڪن اکين ۾ لڙڪن جو نشان به ڪونه هوس. جعفر خود درد جي انهيءَ شدد کان واقف هو، جنهن ۾ اکين جو ٻاڻي به سڪي ويندو آهي. هو هيءَ جگر ڌاريندڙ نظارو ڏسي نه سگهيو. دل ڀرجي آيس پر وڃڻ کان ترسڻ ڏاڍو مشڪل ڏسڻ ۾ آيس. سو منهن ٻئي پاسي ڪري، اڳتي هلڻ لڳو. هوسان ۽ ڳوٺ جا ڪي ماڻهو ڪجهه مفاصلو ساڻس گڏجي هاڻ لڳا پر جعفر کين روڪي گهوڙي کي اڙي هڻي ٽڪڙو روانو ٿي ويو. گهوڙي جي رفتار چڱي ٽڪي ٿي چڪي هئي پر ته به ائين پئي سمجهيائين ته ڪا گجهي طاقت کيس اڳتي وڌڻ کان روڪي رهي آهي.

ماڻهو وڏن وڏن ڌڙن تي چڙهي، کيس ويندو ڏسڻ لڳا، پر نرگس اتي جو اٿي، بيٺي اندر سان اوري رهي هئي. منجهس چرڻ پڻ جي طاقت ڪانه رهي هئي. پند پھڻ بنجي بيٺي رهي. سندس گستاخ ماهيڙيون، چوڌاري مڙي اچي بيٺس زبرد جا ٻين سڀني کان وڌيڪ گستاخ هيس. سا غمگين ٿي کيس ڏسڻ لڳي. ٻيون زالون نرگس کي اهڙيءَ حالت ۾ ڏسي اوڏانهن وڌڻ لڳيون. زبرد ڏٺو ته ڳالهه ٿي خراب ٿئي، سو اڳيان اچي سڀني زالن کي نڪائيءَ مان چيائين ته هتي ڇا آهي؟ ڇا ٿيون ڏسو؟ پنهنجي گهر ڇو نه ٿيون وڃو؟ زبرد جو اهڙو خشڪ آواز ٻڌي گهڻيون زالون ته پنهنجي گهر هليون ويون، پر اڃا به ڪي اتي بيٺي پاڻ ۾ سس پس ڪرڻ لڳيون. زبرد، نرگس وٽ اچي، ڪلهي تي هٿ رکي، ڏونڌاڙي، چيس ته نرگس، هلو ته گهر هلون. نرگس چوڌاري نھاري ساڻس گڏجي پنهنجي جاءِ اندر هلي ويئي. چرين وانگر، بي اختيار ٿي جعفر جي رهڻ واري ڪمري ۾ ويئي. اتي جعفر جو مٿان وارو پوستين ائين جو ائين ويڙهيو رکيو هو، سو کڻي منهن لڪائي اوچنگارون ڏيئي رئڻ لڳي. زبرد گهڻيءَ دير تائين ته چپ ڪري کيس ڏسندي

رهي پر نيٺ ٻانهن کان جهلي پاڻ ڏي متوجه ڪيائينس. پوءِ چيائينس ته نرگس، تون جلد ئي مايوس ٿي پيئي آهين. مون ڪيترا دفعا کيس وعظ ۾ چوندي ٻڌو هو ته اسان کي خدا جي رحمت مان نااميد ٿيڻ نه گهرجي. هو سوالين کي ڪڏهن به خالي نه ٿو ڇڏي. اُت نرگس، منهن ڏوڏ ۽ نيمون ڪر. هو ضرور ايندو. تو ڪونه ٻڌو ته پاڻ ٻئي چيائين ته آءُ جلد ايندس.

نرگس اکيون اڳهي، زبرد سان گڏجي، اٿي هٿ منهن ڏوتو ۽ ڊاٺي پچائڻ جي تياري ڪرڻ لڳي، پر سندس دل ۾ ڇا هو، ان جي ڪنهن کي خبر؟

(۴)

ٻن ٻورن جو وقت آهي. سڄ پوري عروج تي آهي. گرمي سا به وري عرب جي گرمي. سڀڪا شيءِ چلهي تي رکيل ٿئي وانگيان جلي رهي آهي. بصري جي ويجهو، هڪ ڳوٺڙي جي ٻاهران، ڪجين جي باغ ۾ ڪي ماڻهو ٻيا ڏسجن، جن سان ڪي سٺل آهن ۽ ڪي ڳالهين ۾ رڌل آهن. سندن گفتگو اڪثر قتيبي، محمد بن قاسم ۽ طارق جي فتحن بابت آهي. ”پلا انهن ٽنهي مان بهادر ڪير آهي؟“ هڪ نوجوان سوال ڪيو. ”محمد بن قاسم“ هڪ ماڻهو ٿورو ويچار ڪري جواب ڏنو. محمد بن قاسم جو نالو ٻڌي، هڪ ماڻهو جو ننڊ ۾ پئي اوجھريو، سو هوشيار ٿي ويو. ”محمد بن قاسم! اڙي! اهو ڪيئن بهادر ٿيو؟ سند جي ڊڄڻ هندو راجائن کان لڙايون ڪئن به بهادري آهن ڇا؟ ماڻهو هن کان رڳو، انهيءَ ڪري ٿا ڊڄن جو هو حجاج جو ڀائٽيو آهي. انهيءَ کان ته طارق بهادر آهي!“ گھريل هماراه ائين چئي، وري به اڪيون بند ڪري سهي رهيو. ايترو ٻڌي محمد بن قاسم جي مداح کي جوش اچي ويو ۽ چيائين ته چند ڏانهن ڏک اچلي ته اها اڇليندڙ جي منهن ۾ واپس اچي لڳندي. اڄ اسلامي دنيا ۾ محمد بن قاسم جهڙو ڪوبه بهادر سالار ڪونهي.“ ٽئين ڇڏي چيو ته ”امين محمد بن قاسم جي عزت ڪريون ٿا، ليڪن اهو صحيح ڪونهي ته هن جهڙو بهادر ٻيو ڪوبه سپاهي ڪونهي. منهنجي خيال ۾ طارق جهڙو طاقتور سپاهي هن وقت ڪوبه نه آهي.“ چوٿين چيو ته ”اهو به غلط آهي. قتيبي انهن ٻنهي کان بهادر آهي.“ طارق جي ساراه ڪندڙ چيو ته لاهول ولا قوّة، ڪٿي طارق ڪٿي قتيبي؟ اهو

تہ اسين مڃون ٿا تہ قتيبہ هوشيار ۽ بهادر آهي. هو محمد بن قاسم کان بہ وڌيڪ جرات وارو آهي پر طارق کان گهڻو گهٽ آهي. انهن ڳالهين ڪندي اچي پاڻ ۾ وانوريا ۽ آخر ڳالهه وڃي تلوارن تائين پهتي. بہ ڄڻا تلوارون ڪڍي هڪ ٻئي سان وڙهڻ لاءِ ڊوڙي اچي آسهون سامهون بيٺا. اڃا ڪنهن بہ وار شروع ڪونہ ڪيو هو تہ، ايتري ۾ پري کان عبدالله گهوڙي کي پڄائيندو ايندو نظر آين. عبدالله ٻنهي کي تلوارون ڪڍي سامهون ٿيندو ڏٺو هو. سو گهوڙي کي اڙي هڻي، نڪو نڪو اچي ٻنهي جي وچ ۾ بيٺو ۽ کائڻ وڙهڻ جو سبب پڇيائين. ٻئي هڪ جواب ڏنو تہ هي انهيءَ ڳالهه جو فيصلو پيا ڪن تہ طارق بهادر آهي يا محمد بن قاسم؟ عبدالله مرڪي چيو تہ ”توهين تہ ڪي بي وقوف ٿا ڏسجو، طارق، محمد بن قاسم يا ٻيا مجاهد، ڪنهن جي ساراه يا گلا کان بي پرواه آهن. محمد بن قاسم ڪڏهن بہ قبول ڪونہ ڪندو تہ ڪو کيس طارق يا ٻئي ڪنهن مجاهد کان بهتر سمجهي. ساڳيءَ طرح طارق بہ ائين گورا ڪين ڪندو تہ مون کي ڪو ٻين کان اوچو سمجهيو وڃي. جي انسان خدا جي حڪم تي پنهنجو سڀ ڪجهه قربان ٿا ڪن، سي اهڙين ڳالهين تي هرگز ڌيان ڪونہ ڏين. توهين اڃا به پاڻ ۾ نہ وڙهو. تلوارون ميانن ۾ وجهو.“ اهو ٻڌي ٻئي ڄڻا ٽڪائيءَ کان ڪنڌ هيٺ ڪري وڃي بري ويٺا. ان کان پوءِ سڀني اٿي عبدالله کي هٿ ڏيئي کيڪاريو. خوش خيبر وعافيت کان واندو ٿي، عبدالله هڪ ڄڻي کان پنهنجي گهر جي خيبريت پڇي. ”توهان جي گهر سڀ خيبر آهي؟ مون ڪالهه توهان جي چوڪري کي ڏٺو آهي. اميد تہ پئي وانگر پهلو ان ٿيندو.“ هن جواب ڏنو.

”منهنجو چوڪرو؟“ عبدالله حيرت ۽ خوشيءَ سان پڇيو.
 ”هانو، توهان جو پٽ. ڇا توهان کي اڃا اها به خبر ڪانهي؟“
 هن شخص ورندي ڏني. ”توهان کي تہ رب پاڪ پنهنجي مهرباني سان ٽن ڄڻن سميت کان پٽڙو ڏنو آهي. ڪالهه منهنجي گهر واري کيس اسان جي گهر کڻي آئي هئي. گهڻي وقت تائين منهنجي ٻارن کيس پئي وٺندرايو.“

عبدالله اها خبر سٺ کان ننهن کان چوٽيءَ تان سرور ٿي ويو. هن کي ڳوٺ جي واريءَ جا دڙا بہ نچندا نظر اچڻ لڳا. دل ڪهريس تہ هڪڙي ئي ٽپ ۾ گهر پهچي وڃان. ليڪن انهي وينان

جي شرم کان، گهوڙي کي وڪ وٺي پئي ويو. جڏهن ٿورو ٻرپرو ٿيو تڏهن گهوڙي کي کڻي ڇڏيائين. گهوڙي جي دروازي تي پهچي، ٽپ ڏيئي هيٺ لٿو. ٽڪڙو ٽڪڙو، گهوڙي کي واڳ کان وٺي اندر داخل ٿيو. اڳڻ ۾ ڪلٿوم، ڪچيءَ جي وڻ جي چانوَ ۾ ڪٽ تي لپتي پيئي هئي. سندس ساڄي پاسي کان هڪڙو خوبصورت ٻار لپتي پنهنجي هٿ جو آڱوٺو پئي چوسيو. عبدالله ڪجهه ڪڇڻ پڇڻ کان سان سواءِ سندس پاسي کان ويهي رهيو. ڪلٿوم شرميلي نظر مٿس وجهي اٿي ويئي. عبدالله مرڪي ٻار کي هنج ۾ کنيو. سندس نرڙ تي چمي ڏيئي، ڏانهن نهارڻ لڳو. چوڪرو عبدالله جي چيلهه ۾ ٻڌل خنجر جي چمڪندڙ شئي ڏانهن ناهاري، ان کي هٿ ۾ جهلڻ لاءِ هٿ هلائڻ لڳو. عبدالله خنجر جو دستو سندس هٿن ۾ ڏنو جو وٺي ٻار وات ۾ وڌو. ڪلٿوم ٻانهن وڌائي ٻار کان خنجر جو هٿيو ڇڏائي چيو ته ڏاڍو سٺو رانديڪو وٺي آيا آهيو.

عبدالله مرڪندي چيو ته ”بجاءد جي اولاد لاءِ هن کان وڌيڪ ٻيو ڪهڙو سٺو رانديڪو ٿيندو؟“

”جڏهن اهڙن رانديڪن سان ڪيڏن جو وقت ٿيندو، تڏهن انشاءِ الله تعاليٰ ته کيس ٻين کان گهٽ نه ڏسندا! ڪلٿوم جواب ڏنو. ”پلا ڪلٿوم، نالو ڇا رکيو اٿيس؟ عبدالله پڇيو.“

”توهين ٻڌايو“ ڪلٿوم چيو. ”توهين ڀانيو ٿا ته مون ڪهڙو نالو رکيو هوندس؟“

عبدالله ڊگهو ساھ ڀريندي، يڪ ساھي چيس ته مون کي ته بس هڪڙو ئي نالو سٺو ٿو لڳي. آھ جعفر تون ڪٿي هوندين؟

اھو ٻڌي ڪلٿوم گهڻيءَ خوشيءَ مان جواب ڏنس ته مون کي يقين هو ته توهين اھوئي نالو پسند ڪندا، تنهنڪري مون نالو به ”جعفر“ رکيو اٿس.

(۵)

نرگس جي ڳوٺ کان موڪلائي، سؤ کن ميل پنڌ ڪرڻ کان پوءِ، ترڪن جو هڪ ٻيو ننڍڙو ڳوٺڙو آيو. جعفر هنن مالدارن جي رسمن رواجن کان واقف هو، سو سڌو مهمان خانہ ۾ وڃي لٿو. ڳوٺ جي پٽيل، کيس اسلامي لشڪر جو سردار سمجهي سندس آدر پاءُ ڪرڻ ۾ ڪابه ڪٽر ڪانه ڇڏي. ماني ڪاٺي سمهي پيو. صبح جو

سويل اٿي گهڻن ڦڙن جي خيال کان ٻاهر نڪتو. اڃا ٿورو پريرو
 س نڪتو هو تہ پري کان، ڪنهن لشڪر جي نگران وڃڻ جو
 آواز ٻڌائين، پٺيان سڙي ٺهاري، تہ ڳوٺ جا سڀ ماڻهو ڊپ ۽
 حراس وڃان پنهنجا اڃها ڇڏي، ٻهڙن ۾ پناهه جي جاءِ ڳولي رهيا
 آهن. جعفر ڊوڙي انهن سان وڃي مليو ۽ کائڻ انهي ڀڄڻ جو سبب
 پڇيائين. وڏيري ٻڌايس تہ ”نراڻي مسلمانن کان هارائي فرغانہ ڏانهن
 ڀڄي پيو وڃي. اسان کي ٻڌڻ ۾ آيو آهي تہ وات تي جيڪو بہ ڳوٺ
 ڏسڻ ٿا، سو ڦريندا لٽيندا پيا وڃن. جيڪڏهن اسان جي ڳوٺ جي
 پراسان لنگهندا تہ اسان کي بہ تباہ ڪري ڇڏيندا. توهين هتي بيهو
 تہ آءٌ ٽڪريءَ جي چوٽيءَ تي چڙهي ڏسان تہ ڪهڙو رستو ٿا وٺن.“
 جعفر بہ وڏيري سان گڏ ڊوڙي وڃي ٽڪريءَ جي چوٽيءَ تي
 چڙهيو. اتان اٽڪل ٽن چئن ميلن جي مفاصلي تان تاتارين جو لشڪر
 ويندو ڏسڻ ۾ آين. پٽيل ٿوري دير ڇپ ڪري، سندن رفتار ۽ کس
 جاچيندو رهيو. پوءِ خوشيءَ سان ٽپ ڏيئي چيائين تہ ”اسين ٻڄي
 وياسون. هو هيڏانهن ڪونه ايندا، ٻيو رستو ورتو اٿن، سويل مون
 سمجهيو ٿي تہ توهان جو اچڻ ئي اسان جي برباديءَ جو ڪارڻ
 آهي، پر هاڻي مون کي يقين آهي تہ توهين رحمت جا فرشتا آهيو،
 هيءَ توهان جي ڪراست آهي، جو هي بکيا بگهڙ، اسان جي ڳوٺ
 کي پاسي تي ڇڏي اڳتي پيا وڃن.“
 ائين چئي جعفر جي هٿ ۾ هٿ ڏيئي، هيٺ لٿو ۽ ٻين ڳوٺاڻن
 کي اها خوشخبري ٻڌايائين. هو سڀ پنهنجي اکين سان ڏسڻ لاءِ
 ٽڪريءَ تي چڙهي ويا. صبح جو اڀرندڙ سج ۾ ڀڄندڙن جي گهوڙن
 جي دڙ جو اٽيل ڪڪر چٽو پئي ڏسڻ ۾ آيو. گهوڙن جي هٻڪارن
 ۽ فوجي نگران جو گوڙ بہ آهستي آهستي پري پوندو پئي ويو. هي
 سڀ غريب ڳوٺاڻا پاڻ کي ڀڄندو ڏسي، خوشيءَ سان ٽپ ڏيندا
 ڳائيندا، نچندا ڪڏندا هيٺ لٿا ۽ وڃي گهرن ۾ سڪي ٿيا. جعفر
 اهو ڏينهن بہ اتي آرسی ٿڪ لائو. رات جو بہ سويل ئي نماز پڙهي
 سمهي پيو. نند ۾ هيءَ مجاهد گهوڙي تي سوار ٿي، خدا جي دشمنن
 سان جهاد ڪندو، تيرن جي بارش ۽ تلوارن جي جهٻڪارن ۾ دشمنن
 جي صفن کي ڇڏريندو، اڳتي وڌندو پئي ويو. صبح جو سويل اٿي،
 خدا جو فرض ادا ڪري، پنهنجي منزل ڏانهن روانو ٿيو. اهڙيءَ
 طرح ڇهن ستن منزلن ڪرڻ کان پوءِ، هڪڙي ڏينهن شام ڌاري،

پري کان اسلامي لشڪر جي ڪئمپ ڏسڻ ۾ آيس. هو سرويڪان پنهنجي لشڪر کي هتي آيل ڏسي حيران ٿي ويو. پر وري سمجهيائين ته نزاق جي حملي قديمه کي وقت کان اڳيئي اڳتي وڌڻ لاءِ مجبور ڪيو آهي. قديمه بن مسلم باهليءَ پنهنجي هن وڇڙيل دوست سان گهڻي محبت سان مليو. ٻيا سالار به سڪ سان گڏيس. سڀني کانئس گهڻا سوال ڪيا، جن جي جواب ۾، هن پنهنجي حقيقت مختصر طرح ڪري ٻڌائي. پوءِ قديمه به خبرن ڏيندي ٻڌايس ته اسين نزاق جي پٺيان آهيون.

رات جو سالار اعظم، پنهنجي نيمو ۾ پنهنجي جرنيلن جي سينگ ڪئي، جنهن ۾ اڳتي وڌڻ جي ڪن رٿن تي بحث ڪيو ويو. جعفر سڀني کي يقين ڏياريو ته ابن صادق فرغانه کي پنهنجي سازش جو رڪز بنائيندو، تنهنڪري اسان کي حملي ڪرڻ ۾ دير وجهڻ نه گهرجي.

صبح جو سويل ڪوچ جو نغارو وڃيو. قديمه فوج کي ٻن حصن ۾ ورهايو ۽ انهن ٻنهي دستن جي رواني ٿيڻ لاءِ جدا جدا رستا سوچيائون. هڪ دستو پنهنجي سالاريءَ ۾ ڪري، هڪ رستي کان روانو ٿيو ۽ ٻيو اڌ پنهنجي ڀاءُ جي هٿ هيٺ ڏيئي، ڪن ٻئي رستي کان وڃڻ لاءِ چيائين. جعفر به انهيءَ ٻئي حصي ۾ هو. جيئن ته هيءُ ترڪستان جي ٽڪري ٽڪري کان واقف هو، تنهنڪري، کيس اڳ ۾ هلندڙ دستي جو سالار مقرر ڪري، اڳتي وڌيا.

(۶)

نرگس، چشمي جي ڪناري تي ٻيل چپ تي ويهي پاڻيءَ سان ٻئي راند ڪئي. ڪڏهن هٿ سان پاڻيءَ لهرين ٿاري، انهن جو تماشو ٻئي ڏٺائين ته ڪڏهن ننڍڙيون پٿريون کڻي، پاڻي ۾ وجهي، انهن کي تر تائين ويندو ڇاچيندي رهي. جڏهن هڪڙي پٿري تر تائين پهتي ٿي، تڏهن وري ٻي پٿري پاڻي جي مٿان ٽپي رکيائين. ڪنهن سهل وري انهيءَ راند مان ڪڪڙي، ساڻهون ميدان ڏانهن ٿي نهاريائين، جتي نظر جي حد تائين ميدان گاهه سان ساڻو پئي ڏسڻ ۾ آيو. ڪٿي ڪجهه جا ڊگها وڻ اڀا هئا ۽ ٽڪرين جو چوٽيون برف سان ڇمڪندڙ نظر پئي آيون. سوسه بهار جي مست ڪندڙ هوا جا جهونڪا ٻئي لڳا، ڪٿي ڪٿي صوفن جا وڻ پور سان ڀريا پيا

هئا ۽ انگورن جون وليون ڇڳن سان پُر هيون. پر هيءَ زماني جي ستم جي ستايل، انهن سڀني دلچسپين کان بي خبر، پنهنجي خيالن ۾ دست هڻي ته ايتري ۾ پٺيان زبرد اچي هڪ وڏو پٿر پائيءَ ۾ اڇلايو. پائيءَ ۾ ڇنڊا اڀري نرگس جي ڪپڙن تي لڳا. نرگس چرڪ ڀري پٺيان نهاريو. زبرد هڪ وڏو تهڪ ڏنو، ليڪن نرگس ڪجهه به ڪين ڪڍيو. نرگس کي اهڙيءَ طرح ڇپ ۾ ڏسي، زبرد به مغموم ٿي، سندس ڀرسان اچي ويهي رهي ۽ چيائين ته ”نرگس مون اڄ توکي ڏاڍو گوليو آهي. تون هتي ويهي ڇا پيئي ڪرين؟“

”ڪجهه نه“ نرگس ساڳيءَ طرح پائيءَ ۾ هٿ وجهندي چيو. زبرد - تون ڪيستائين، پاڻ کي هن طرح ڳاريندينءَ؟ تنهنجو منهن اڳئين جو اڌ به ڪونه رهيو آهي. ڪهڙي نه زردِي ٿي ويئي آهي؟

نرگس - خدا جي واسطي، زبرد، تون مون کي تنگ نه ڪر؛

وڃ وڃي پنهنجو ڪم ڪر.

”آءٌ ڇرچو ڪانه ٿي ڪريان نرگس، خدائي ڄاڻي ٿو ته توکي هن حال ۾ ڏسي مون کي ڪيترو نه ارمان ٿو ٿئي!“ انهن چئي زبرد، نرگس کي پاڪر پائي ڪڍي پنهنجي ڇاتيءَ سان لڙو. نرگس به بيمار ٻار وانگر، پنهنجو سر سندس هنج ۾ کڻي ڇڏيو. ڪاش! آءٌ تنهنجي لاءِ ڪجهه ڪري سگهان!“ زبرد نرگس جا وار سندس نرڙ تان هٽائيندي چيو. نرگس جي اکين ۾ لڙڪ پرجي آيا. هن ڏکاري آواز ۾ چيو ته ”زبرد، منهنجي لاءِ جيڪي ٿيو هو، سوئي چڪو. مون ٽڪرين جي دلڪش نظارن ڏانهن نه خيال ڪيو، پر رستي جي تڪليفن طرف ڌيان ٿي ڪونه ڏنو. ادي! هو منهنجي لاءِ نه هو. آءٌ سندس لائق ڪانه آهيان. مون کي هن لاءِ ڪابه شڪايت ڪانهي. مون جهڙيون هزارين هن جي پيرن جي خاڪ کي پنهنجي اکين جو سرمو بنائڻ لاءِ رکنديون هونديون. ليڪن ... هو هتي آيو ڇو؟ ڀلا جي آيو هو ته پوءِ وري ويو ڇو؟ آءٌ هن کي ڏسڻ سان بي قرار ۽ بي آرام ڇو ٿي ويس؟ مون هن کي سڀ ڪجهه ٻڌايو ڇو نه؟ ڀلا منجهس اهڙي ڪهڙي طاقت هئي جا منهنجي زبان کان ڳالهائڻ جي طاقت ڦري وٺندي هئي. مون ڏٺو به ٿي ۽ منجهس به پئي ته هو اسان جي قوم کان بلڪل نرالو آهي، پوءِ پاڻ کي سندس پيرن ۾ ڇو اڇليو؟ آءٌ انهيءَ جي نتيجي کان ڏيس ٿي. هاڻ!

ها! اهو خوف جيڪڏهن سون ڪي، هن کوه ۾ ڪرڻ کان روڪي ها ته جيڪر اڃا هي ڏينهن ڏسڻا نه پونم ها. زبرد، سنهنجي پياري ڀيڻ زبرد، آءٌ ننڊڀڻ کان اهي خواب ڏسندي هيس ته آسمان کان هڪڙو شهزادو هتي ايندو. آءٌ انهيءَ تي دل و جان سان قربان ٿيڻديس. سنهنجو شهزادو آيو به، ليڪن آءٌ کيس پنهنجو بنائڻ کان ڊڄندي رهيس. ڇا هي به هڪڙو خواب آهي؟ انهيءَ خواب جو ڪو تعبير به ٿيندو؟ زبرد، زبرد، سون ڪي ڇا ٿي ويو آهي؟ تون وري به ائين چوندينءَ ته صبر ڪر. افسوس! صبر سنهنجي وس ۾ هجي. ”نرگس هر ڪنهن خواب جي تعبير لاءِ وقت مقرر ڪيل هوندو آهي. حد کان وڌيڪ سايوسين ۾ به انتظار ۽ اميد اسان جو آخرين سهارو هئڻ گهرجي.“ زبرد سمجهائيندي چيس. ”خدا کان دعا گهر. هن طرح ٿڌن ساهن ڀرڻ سان ڪوبه فائدو ڪونهي. اٺ ته گهر هلون.“ نرگس اتي زبرد سان گڏجي هلي. اڃا به چار وڪون ئي سس ڪيون هئائون ته ساهيون هڪڙو سوار گهوڙو سرسيدان ڏياريندو نظر آين. سوار سندن ويجهو اچي گهوڙو روڪيو. زبرد، سوار کي سڃاڻي، ڀري کان ئي رڙ ڪري چيو ته ”نرگس! نرگس! نهنجو شهزادو! تنهنجو شهزادو اچي ويو.“ نرگس اتي ئي چڻ ته جمبي ويئي. کيس پنهنجي اکين تي به شڪ پئي ٿيو. دماغ کي گهر وٺندي ويس. خبر ئي ڪانه ٿي پيس ته خوشي پئي ٿيڻ يا غم ۾ غاڻان ٿيندي پئي وڃان. جيئن ڪو خواب ۾ به ٿي وڪون کڻندو آهي، تيئن هيءَ به ٻه ٽي پير کڻي اتي ئي آڪڙجي ڪري پيئي. جعفر، يڪدم گهوڙي تان لهي، وڏي، ٻانهن کان جهلي اٿاري وهڻ ۾ مدد ڪيس ۽ چيائينس ته ”نرگس توکي ڇا ٿيو آهي؟“

”ڪجهه ڪونه ٿيو اٿم“ نرگس اکيون کولي ڏانهس ڏسندي چيو. ”تون ڪي ڏسي ڊڄي وئينءَ ڇا؟“ جعفر پڇيس.

نرگس ڪجهه به جواب ڏيڻ کان سواءِ، اکيون ٽاڙي جعفر طرف ڏسندي رهي. هن کي ايترو ويجهو ڏسڻ، سندس اسيدن کان گهڻو بچي هو. ليڪن جعفر کيس بهتر ٿيندو ڏسي ٻه ٽي قدم هتي ڀري ٿي بيٺو. نرگس جهوليءَ ۾ آيل گل جي جدائي سهي نه سگهي. هن جي رڳ رڳ ۾ ڏکڻي بڻجي ويئي. زناني غرور کي ڇڏي، اڳتي وڌي ۽ هن مسافر جي قدس ۾ ڪري پيئي. جعفر سخت ڪوشش ڪري پاڻ تي ضابطو رکيو. پوءِ نرگس کي ٻانهن کان جهلي اٿاري، زبرد کي

ڇڻائين تہ هن کي گھر وٺي وڃ. نرگس پھريائين جعفر کي ۽ پوءِ زبرد کي پيرن کان وٺي چوٽيءَ تائين جڪاسيو. سندس اکين مان منهن جي ڦڙين وانگر لڙڪ ٿم ٿم ڪري وهڻ لڳا. پر منهن ٻئي پاسي ڦيرائي، ازخود گھر ڏانهن هلڻ لڳي. اڳتي هڪ پيرو وري بہ ڦري جعفر تي نظر وڌائين ۽ پوءِ هلي ويئي زبرد اني جو اتي بيٺي رهي. جعفر درديلي آواز ۾ چيس تہ ”زبرد، وڃ وڃي کيس تسلي ڏي.“ زبرد کھري آواز ۾ چيس تہ ”تسلي ڇا جي؟ توهان اچي هن جي پوئين اسيد بہ برباد ڪري ڇڏي. انهيءَ کان تہ نہ اچو ها تہ بهتر هو...“

”آءٌ هوسان سان ساڻ لاءِ آيو هوس. هو ڪٿي آهي؟“ جعفر پڇيو. ”هو شڪار تي ويو آهي.“ زبرد وري بہ ساڳئي نموني ورائيو. ”تڏهن منهنجو سندس گھر وڃڻ اجايو ٿيندو. هوسان کي سلام ڏج ۽ کيس ٻڌائج تہ اسان جي فوج فرغانه ڏانهن بيٺي وڃي. آءٌ بہ انهن سان آهيان، تنهنڪري ترسي نہ ٿو سگهان.“

ائين چئي جعفر گھوڙي تي سوار ٿيو، ليڪن زبرد اڳيان وڌي گھوڙي جو لڱام اچي جهلس ۽ ڇڻائينس تہ ”آءٌ سمجهندي هيس تہ توهين بلڪل ساجھڙا آهيو، پر هينئر سمجهان ٿي تہ توهان کان وڌيڪ ڪوبہ سنگدل انسان ڪونہ هوندو. شايد توهين ستيءَ مان لهيل ڪونہ آهيو پر هيءَ ڪنهن شيءِ مان بنيل آهيو. هاڻي تہ هن بدنصيب جي جسم ۾ خون بہ ڪونہ رهيو آهي.“

”زبرد! هوڏانهن ڏس.“ جعفر هٿ سان هڪ پاسي اشارو ڪري چيس.

زبرد ڦري ان طرف ڏٺو تہ مسلمانن جو لشڪر ايندو نظر آيس. ”شايد ڪا فوج پئي اچي.“ زبرد چيو.

جعفر - اها، اسان جي فوج آهي. آءٌ هوسان سان ساڻ لاءِ فوج کان اڳتي وڌي آيو هوس.“

زبرد جواب ڏنس تہ ”توهان ترسو، اسيد تہ هو اڄ رات ڌاري اچي نڪرندو.“

جعفر - هينئر منهنجو ترسو ڏکيو آهي. آءٌ وري ايندس.....

نرگس جي دل ۾ شايد منهنجي باري ۾ ڪا غلط فهمي آهي، تون وڃي کيس خاطري ڏي. تون کي خبر ئي ڪانه هئي تہ ڪو هوڙ دل جي ابتري ڪمزور آهي، کيس پڪ ڏي تہ آءٌ ضرور ايندس. آءٌ

سندس اندر جي ڳارائي ڪان واقف آهيان.

زبرد۔ آءُ اڄ تائين، توهان جي اچڻ جي پڪ ڏياريندي آئي
آهيان، پر هاڻي شايد خيالي ڳالهين تي خاطري نه ٿي ٿئي. توهين
ڪا اشاني ڏيو ته وڃي ڏيانس. شايد انهيءَ تي کيس پڪ ڏئي. جعفر
اونهي ويچار ۾ پئجي ويو. ساعت کن رکي کيسي مان محمد بن قاسم
جو سوکڙي ڏنل روسال ڪڍي کيس ڏنائين ۽ چيائينس ته ”هيءُ
وڃي کيس ڏي.“

ايتري ۾ ڳوٺ جا ماڻهو لشڪر جي اچڻ جي خبر ٻڌي، خوف
۽ ڊپ کان هيڏانهن هوڏانهن پڄڻ ۽ لڪڻ لڳا. جعفر گهوڙي کي
اڙي هڻي وٺڻ ويو ۽ کين چيائين ته ڊپ جو ڪوبه سبب ڪونهي.
توهين بي فڪر رهو، ڳوٺاڻا کيس ڏسي ڏاڍو خوش ٿيا ۽ پاڪر ٻائي
سائس مليا. ايتري ۾ لشڪر به اچي ڳوٺ جي پاسي کان لنگهيو.
غريب ڀاڳيا جعفر سان گڏجي ديني پيائرن جي استقبال لاءِ وڏي
اڳتي ويا. جعفر فوج جي سالارن سان سندن واقفيت ڪرائي. ڳوٺ
جي رهاڪن مان ويهارو کن نوجوان ساڻن گڏ جهاد تي وڃڻ لاءِ
تيار ٿيا، جن ۾ نرگس جو چاچو بربڪ نالي اڌڙو عمر جو ترڪ
به هو. بربڪ پنهنجي عمر جون پنجاه بهارون ڏسي چڪو هو، پر
اڃا به پاڻ کي جوانن کان وڌيڪ طاقتور ٿي سمجهائين. هنن نون
مجاهدن جي سنڀرڻ لاءِ فوج کي ڪجهه وقت ترسڻ جو حڪم مليو.
ڪلاڪ سوا ۾ ويهه ٽي مجاهد سهي سنڀري هٿيار لڳائي، گهوڙن
تي سوار ٿي، اچي لشڪر ۾ شامل ٿيا. سالار لشڪر کي ڪوچ جو
حڪم ڏنو. ڳوٺڙي جون زالون، ٽڪريءَ جي چوٽيءَ تي چڙهي، مجاهدن
جي رواني ٿيڻ جو نظارو ڀسي رهيون هيون. جعفر سڀ کان اڳئين
دستي جي رهنمائي ڪري رهيو هو. نرگس ۽ زبرد ٻين کان جدا
پاسي تي، رستي جي ويجهو پاڻ ۾ ڳالهين ۾ مشغول هيون. نرگس
جي هٿ ۾ هينئر به پرينءَ جو ڏنل تحفو (روسال) قابو جهليل هو.
زبرد، جعفر ڏانهن اشارو ڪري، نرگس کي چيو ته ”نرگس تنهنجو
شهزادو ته سچو پڇو شهزادو ٿي پيو آهي.“

نرگس، اونهو ساه کڻي چيو ته ”ڏنل هو تنهنجو ٿئي.

زبرد۔ ڇا اڃا به توکي ويساهه ڪونه ٿو اچي؟

نرگس۔ يقين اچي ٿو، پر وري بي ويساهي به ٿئي ٿي. جڏهن

ماپوسيءَ جا ڪارا ڪڪر، اميد جي چنڊ کي لڪايو ڇڏين، تڏهن

وريو، انهيءَ ماھتاب جي روشنائي، ڏسڻ نهايت مشڪل ٿيو پوي. سچ پچين ته مون کي اڃا تائين به تنهنجي ڳالهين تي پت ڪانه ٿي اچي. زبرد! تون مون سان چرچو ته ڪانه ٿي ڪرين؟

زبرد- هرگز نه! منهنجي مٺي ڀيڻ. آءٌ توهان مسخري ڪانه ٿي ڪريان. چوڻ ته ڊوڙ پائي سڏ ڪريانس. اڃا ايترو ٻري ڪونه ويا آهن.

نرگس- نه، هن کي سڏڻ جو ضرور ڪونهي. ڀيلا تون قسم ڪڍڻ به اهو سچ آهي!

زبرد- توکي ڪهڙي قسم تي اعتبار ايندو؟

نرگس- تون ... پنهنجي شهزادي جو منهن ڪڍ.

زبرد- ڪهڙي شهزادي جو؟

نرگس- هومان جو.

زبرد- توکي ڪيئن خبر پيئي ته هو منهنجي دل تي حڪومت

ڪري ٿو.

نرگس کلي چيس ته اهو ٿوئي ته ٻڌايو هوم!

زبرد- سو وري ڪيئن؟

نرگس- جڏهن اڌو رڃ جي شڪار تان ٿڌجي گهر آيو هو ۽

تو اها سڄي رات اسان جي گهر، مون سان گڏ اکين تي ويهي گذاري

هئي. منهنجو... به ڪڏهن ائين زخمجي آيو هو.

زبرد- ڀيلا آءٌ انهيءَ جي سر جو قسم کڻندس ته توکي

اعتبار ايندو؟

نرگس- شايد اچي وڃي.

زبرد- ته ٻڌ... مون کي هومان جي سر جو قسم آهي ته آءٌ

توهان چرچو ڪانه ٿي ڪريان. هن مون کي چيو آهي ته آءٌ جلد

وٺي ايندس.

زبرد، زبرد، منهنجي خيرخواه زبرد! هن سڄي ڳوٺ ۾ توهان

ٻن کانسواءِ سان ڪنهن کي به پنهنجو گهڻگهرو ڪانه ٿي ڏسان.

هومان ته شيل ۽ شڪار کان واندو ٿي ڪونهي. هن کي منهنجي

اندر جي ڳارائي..... تون نه هجين ها ۽ ايتريون دلداريون نه

ڏينم ها ته شايد گهڻو اڳ مٽيءَ ۾ ملي مٽي ٿي وڃان ها. ڀيلا ٿو

پڇيس ته ڪڏهن ايندو؟

زبرد- هو جلد ايندو. جيڪڏهن سگهو نه آيو ته ... نرگس

سندس ڳالهه پوري ٿيڻ کان اڳ ئي پڇيس ته ”سگهو نه آيو ته پوءِ ڇا؟“

زبرد - ڪنڌ هيٺ ڪري، جواب ڏنس ته آءُ تنهنجي پاءُ کي موڪلي کيس گهرائي وٺنديس. ٻي فڪر ره.

مَ ڪين رو، مَ رڙ ڪين، مَ ڪين ڪر دانهون،

ستي لوڪ لطيف ڇي، ٻي ڪٽج بهانهون،

لڏيءَ جت لائون، سو ڏيهه پسندينءَ مارئي.

”شاهه“

— —

ڀاڱو ٽيون

باب پوريون

(۱)

ايلچي

جعفر کي ابن صادق جي پٺيان وٺي ڇهه مهنا گذري ويا. انهيءَ وچ ۾ قتيبي، نراق کي قتل ڪري ترڪستان جي بغاوت کي ختم ڪري ڇڏيو. نراق جو هڪ حليف (سدگار) شاجراھ بہ انهيءَ جنگ ۾ پنهنجي جان ڏيئي چڪو هو. انهن جنگين کان فارغ ٿي، قتيبي، سغد جي بچيل علائقن کي فتح ڪندو، وڃي سيستان تائين پهتو. اتان اتر طرف وڌي، وڃي خوارزم تي ڪڙڪيو. خوارزم جي حاڪم جزيو ڏيڻ جي انجام تي صلاح ڪيو. سمرقند وارن، قتيبي جي خوارزم ۾ وڃڻ جو ٻڌي وري بغاوت ڪئي.

قتيبي اها خبر ٻڌڻ سان، ٻہ چار دستا فوج جا وٺي طوفان وانگر اچي ستن ڪڙڪيو ۽ شهر کي گهيرو ڪري ويهي رهيو. هيءُ شهر قلعي جي مضبوطيءَ ۽ ٻين گالهين ۾ بخارا کان گهٽ ڪين هو، پر قتيبي، الله تي ڀروسو ڪري، ٻي پرواه ٿي وينور رهيو ۽ روز منجھتن سان قلعي جي ڀتين تي پٿرن جو مينهن وسائيندو رهندو هو. آخر ٽن مهينن جي گهيري کان پوءِ سمرقند جي حاڪم صلاح جي درخواست ڪئي. قتيبي جي ڏنل شرطن تي صلاح ٿيو ۽ شهر مسلمانن کي مليو.

سمرقند ۾ هڪڙو وڏو بت خانو هو، جنهن جو ادب ساري ترڪستان ۾ ڪيو ويندو هو. ان مندر ۾ هڪڙو شاهي بت رکيل هوندو هو، جنهن لاءِ مشهور هوندو هو تہ جو بہ ان کي هٿ لائيندو، سو يڪدم ڪنهن وڏيءَ مصيبت ۾ مبتلا ٿيندو. قتيبي اهو ٻڌي،

ان سندر ۾ ويو ۽ گرز جي هڪ ئي ڌڪ سان ان ٻت کي پرزا پرزا ڪري ڇڏيائين. ٻت پڇڻ تي منجهانئس پنجاهه هزار سنڦال سون جا نڪتا اتي جي رهاڪن، جڏهن ڏٺو ته قتيبن کي ڪا تڪليف نه ڪانه پهتي پر اٽلو سون جو شاهي ڍڳ نصيب ٿيس، تڏهن، جتن سمجهيو ته هيءَ رڳو پوڄارين جي چالاڪي هئي، سو بيشمار ساڻهو ڪلم توحيد پڙهي مسلمان ٿيا.

اهڙيءَ طرح قتيبن بن مسلم، شهرن مٿان شهر فتح ڪندو، هاڻي وري، اڀرندي طرف وڌيو. سنه ۹۵ هه ۾ هو فرغانه ڏانهن ويو، ان طرف به اسلامي جهنڊي کي لهرائيندو، وڃي ڪاشغر وٽ پهتو. ان کان پرتي چيني حڪومت جي حد هئي. اڃا ڪاشغر ۾ منزل انداز هئا ته هڪ ڏينهن اوچتو وٺي اوچتو جعفر به اچي نڪتو. کيس ڏسي ساري ڪئمپ ۾ خوشيءَ کان غوغا مچي ويو. سڀ پاڻ ۾ ملي ڏاڍا خوش ٿيا. قتيبن هاڻي چين تي چڙهائيءَ جون تياريون ڪرڻ لڳو. چين جي بادشاهي سندس ارادو معلوم ڪري پنهنجو وڪيل صالح لاءِ موڪليو. صالح جي شرطن طئي ڪرڻ لاءِ قتيبي جعفر، هبیره ۽ پنهنجن ٻين تجربڪار مجاهدن کي چين جي بادشاهه وٽ موڪليو.

(۲)

چين جي شاهي سفارت خاني ۾ جعفر ۽ هبیره، پنهنجي ساٿين سان ڳالهائون ڪري رهيا هئا.

”قتيبه کي ڪهڙو اطلاع موڪليون؟“ هبیره، جعفر ڏانهن، منهن ڪري چيو ته ”چين جو لشڪر اسان جي فوج کان تمام گهڻو آهي. توهان ڏٺو ته هو ڪهڙي تڪبير ۽ غرور سان، اسان سان سليو آهي!“

”چينين کي سمجهڻ ۾ اوهان غلطي ڪئي آهي.“ جعفر بي پرواهيءَ سان چيو. ”نه هو شاه ايران کان وڌيڪ متڪبر آهي ۽ نه کيس ان کان وڌيڪ طاقت آهي. هي زرديءَ ڇڙيءَ وارا سست ۽ ڊڄڻا چيني، رڳو اسان جي گهوڙن جي ٽاپ ٽاپ جو آواز ٻڌي پڇي ويندا. اسان جيڪي پنهنجا شرط ٻڌايا آهن، انهن جي جواب ملڻ تائين ترسو. في الحال قتيبن کي لکي موڪليو ته چين جي فتح لاءِ هي وڌيڪ فوج جي ضرورت ڪانهي....“ جعفر، اڃا پنهنجي ڳالهه پوري پوري ئي ڪانه ڪئي هئي ته هڪڙو شاهي خادم، اندر گهڙي آيو ۽ جهڪي سلام ڪري چيائين ته ”جهان پناهه هڪ

پيرو وري به توهان سان گفتگو ڪرڻ گهري ٿو.“
 هيبره - اسان پنهنجا شرط پيش ڪيا آهن. انهن ۾ ڪا به
 ردوبدل ڪانه ٿيندي. جيڪڏهن اهي شرط قبول نه پوندا ته پوءِ
 تلوار پاڻيهي فيصلو ڪندي.

شاهي خدام - خاقان چين، انهن شرطن کان سواءِ به ڪجهه
 گالهليون ڪرڻ گهري ٿو. مون کي حڪم ٿيو آهي ته اوهان مان
 هڪ جڻي کي وٺي وڃي خدمت شاهيءَ ۾ حاضر ڪريان. جهان پناه
 محسوس ٿو ڪري ته توهين هيتري دوردراز ڏيهه کان سفر ڪري
 مال و زر جي لالچ ۾ هتي آيا آهيو. سو توهان کان ڪجهه انعام
 ڏيئي دوستن وانگر موڪلائي ڪري. هن کي توهان جي ساڪ ۽ قوم
 بابت ڪجهه واقفيت وٺڻ جي خواهش به آهي. اهي گالهليون ٻڌي
 جعفر سڀني کان اڳ ۾ اٿي پنهنجي تلوار سمان سان ڪڍي، چيني
 خادم کي ڏني ۽ چيائينس ته اها کڻي وڃي پنهنجي مالڪ کي
 پهچاءِ. اسان جي پاران هيءَ تلوار، هر سوال جو جواب ڏيندي.
 ”هيءَ تلوار؟“ شاهي خدام عجب مان ورائيو؟

جعفر - هاڻو اها تلوار. بادشاهه کي وڃي ٻڌاءِ ته هن تلوار
 جي تيز ڌار تي، اسان جي قوم جي زندگيءَ جو بمان نٿس ٿيل
 آهي ۽ ايترو به چئجائن ته اسين سندس سڀني خزانن کي مجاهدن
 جي گهوڙن جي سڻن سان اڏاڻل ڪهه جيترو به وزن ڪونه ٿا ڏيون،
 چيني خدام، جعفر جي زبان جي تيزي ڏسي ڊڄي ويو ۽ چيائين ته
 شاهه چين جي توهان کي ناراض ڪرڻ جي مرضي ڪانهي. هو توهان
 جي جرات ۽ بهادريءَ کي سڃي ٿو. توهين هڪڙو پيرو ساڻس
 ملاقات ڪريو. مون کي اميد آهي ته هن ملاقات جو نتيجو
 چڱو نڪرندو.

هيبره، جعفر کي چيو ته ”انهيءَ ۾ ڪهڙو نقصان آهي، مون
 وڃ ۽ وڃي تبليغ ڪر.“

جعفر - توهين مون کان عمر ۽ تجربي ۾ وڌيڪ آهيو.
 هيبره - آءٌ توکي انهيءَ ڪري سوکيان ٿو، جو تنهنجي
 تلوار ۽ زبن ۾ ٻئي نڪيون آهن، مون کان وڌيڪ اثرانتي نموني
 گالهائي سگهندين. آخر جعفر شاهي خدام سان گڏجي روانو ٿيو.
 درٻار جي دروازي تي هڪڙو اير ملين، جو سونهري چٽسالي
 ٿيل چمڪيءَ جي پليٽ ۾ هڪ عاليشان جو کڏائي بيٺو هو. جيئن

جعفر ويجهو آيو، تڻهن ان اسير اڳيان وڌي چيس ته توهان جو اهو جو ڦاٿل ۽ پراڻو آهي؟ توهين بادشاهه جي ڪچهريءَ ۾ وڃو ٿا، تنهنڪري، اهو جو لاهي هيءُ پهريو. جعفر سر سٽي کڻي چيس ته توهان جا اهي قيمتي لباس، توهان کي بادشاهن جي اڳيان ڪنڌ جهڪائڻ تي مجبور ڪن ٿا، ليڪن تون ڏسندين ته منهنجو هيءُ پگهر ۾ سڙيل پهرائڻ، مون کي توهان جي خاقان اڳيان نٿو ڪين ڏيندو. انهن چئي، بي پرواهيءَ سان اڳتي هلندو رهيو. شاهي دربار جي ٻاهرئين دروازي تي بيٺل غلامن مان هڪ غلام ڀانيو ته جعفر جو پراڻو ۽ سَرُ ۾ ويرو ٿيل جوتو، صفا ڪريان، پر جعفر ان کي به ٻانهن کان وٺي ايو ڪيو ۽ پاڻ پاسو ڏيئي اڳتي هليو ويو.

دربار ۾ چين جو بادشاهه، سون جي ٺهيل تخت تي ٻيل ريشمي غاليجن تي طولن کي ٽيڪ ڏيو ويندو هو. سندس گان تي پيريءَ جا نشان ٻڌرا بيٺل هئا. کاڌيءَ تي ڏاڙهيءَ جا ڪجهه ٿورا وار هئس. ڀرسان سلڪم ويٺي هيس، جنهن جو خوبصورت منهن ٻڌائي رهيو هو ته جوانيءَ ۾ هيءُ جسم ڪهڙو نه خوبصورت هوندو. هوءَ فرغاني جي شاهي خاندان مان هئي، جنهن ڪري چيني عورتن کان وڌيڪ حسين ۽ خوبرو ڏسڻ ۾ پئي آئي. بادشاهه جي ٻئي طرف سندس ولي عهد، گلي ۾ موٽين جا قيمتي هار ڀايو ويندو هو. سندس پٺيان ٻانهين جي ٽولي بيٺل هئي، جن جي هٿن ۾ چمڪيءَ ۽ شيشي جون شراب سان ڀريل رنگين صراحتون ۽ ٻيالا هئا. ٻانهين جي وچ ۾ حسن آرا نالي هڪ ايراني ٻانهي بيٺل هئي جا پنهنجي شڪل شباهاٽ سبب، ٻين ٻانهين کان وڌيڪ ممتاز ٿي نظر آئي. سندس ڊگها ۽ سونهري وار ڪلهن تي پکڙيا پيا هئا. سٽي تي ڳاڙهي رنگ جو روسال ويڙهيل هوس ۽ چيلهه کان سٽي ڪاري رنگ جي هڪ چست قميص، اهڙيءَ طرح ٻيل هيس جو سندس جسم اگهاڙو پئي سمجهڻ ۾ آيو. هيٺ ڳاڙهي رنگ جي وڏي ۽ ويڪري سلوار ٻيل هيس، هن جو قد ٻين سڀني ٻانهين کان ڊگهو هو.

جعفر، فاتح جي حيثيت سان دربار ۾ داخل ٿيو. بادشاهه ۽ دربارين تي نظر ڦيرائي السلام عليڪم چئي ٻيهي رهيو. بادشاهه پنهنجي دربارين ڏانهن ۽ درباري بادشاهه ڏانهن ڏسڻ لڳا. جعفر پنهنجي سلام جو جواب نه سڻندو ڏسي، بادشاهه ڏانهن نهاريو. بادشاهه نوجوان مجاهد جي نظر جي طاقت برداشت نه ڪري، ڪنڌ کڻي

هيٺ ڪيو. ولي عهد اٿي جعفر سان هٿ ملايو ۽ هڪ خالي ڪرسيءَ تي وهڻ لاءِ اشارو ڪيائينس. بادشاهه پنهنجي راڻيءَ ڏانهن نھاري، ناناري زبان ۾ چيو ته هي ماڻهو ڏاڍا دلچسپ ٿا ڏسجن. هي منهنجو ملڪ فتح ڪرڻ نڪتا آهن! سندس پوشاڪ ته ڏس! جعفر ساڳيءَ زبان ۾ چيو ته ”سپاهيءَ جي طاقت جو اندازو، هن جي لباس مان نه، پر سندس تلوار جي تيزيءَ ۽ ٻنهن جي ٻل سان لڳائڻ گهرجي. بادشاهه نوجوان عرب کي ناناري زبان ۾ ڳالهائيندو ڏسي ڪجهه وقت ته حيرت مان هڪو ٻڪو ٿي ڏانهن نھاريندو رهيو، پر وري به پریشاني لڪائي چيائينس ته ”بهادر عرب! آءٌ تنهنجي بهادريءَ جي ساراهه ٿو ڪريان، پر جيڪڏهن توهين پنهنجي زور آزمائيءَ لاءِ ڪا به طاقت چونڊيو ها ته بهتر ٿئي ها. توهين جيمني حڪومت جي وارث کي آرڪن جي ننڍن ننڍن جا گيردارن جهڙو نه سمجهجو. منهنجا وڃ جيان ڊوڙندڙ گهوڙا توهان جي فخر سان ڀريل ستن کي پيهي ڇڏيندا. توهان جيڪي حاصل ڪيو آهي، ان تي قناعت ڪريو. ائين نه ٿئي جو چين سان گڏ ترڪستان به وڃائي ڇڏيو.“

جعفر، بادشاهه جا وڏائي ڀريل گفٽا ٻڌي اڻو ٿي ويو. تلوار جي سئني تي هٿ رکي چيائين ته ”اي هٽيلا هيءَ ناور ايران ۽ روم جي شهنشاهن کي سڀيءَ جو ڪاڄ بنائي چڪي آهي. تو ۾ هن جي ضرب جهڙا جي طاقت ڪٿي آهي؟ ڇا، تنهنجا گهوڙا، ايرانن جي گهوڙن کان سگهارا آهن؟“

اسلامي مجاهد جي انهن گفتن ٻڌڻ سان درٻار ۾ سناتو ڇانئجي ويو. چوڌاري سڻ لڳي ويئي. سئي ڪري ته به سندس ڪرڻ جو آواز ٻڌجي. بادشاهه پنهنجي سر کي هڪ هلڪي جنبش ڏني. حسن آرا اشارو سمجهي، شراب جو جام ڀري، شاهي تخت اڳيان اچي گوڏا جهڪائي پيش ڪيو ۽ وري به اچي پنهنجي جڳهه تي بيٺي. هڪ ٻانهيءَ حسن آرا جي ڪن ۾ چيو ته ”جهان پناهه ڏاڍي جلال ۾ آهي. هيءَ نوجوان حد کان وڌي ويو آهي.“ حسن آرا جعفر تي دل ڦريندڙ نظر وجهي چيو ته ”هيءَ بيوقوفيءَ تائين بهادر آهي. شايد خبر ئي ڪانه اٿس ته اهڙيءَ دليريءَ جو نتيجو ڪهڙو نڪرندو آهي.“ بادشاهه شراب جا ٻه چار ڍڪ ڀري، وري به جعفر ڏانهن نھاريو ۽ چيائين ته ”اي نوجوان! ائين نه سمجهه ته اسين تنهنجي ڌڪين کان ڊڄي ويا آهيون يا ڊڄنداسون. تنهنجي بهادريءَ جو استعجاب

به ٿيندو، ليڪن اسين اهو معلوم ڪرڻ گهرون ٿا ته توهين، ٻراسن
حڪومتن ۾ فساد ڇو ٿا پکيڙيو؟ جيڪڏهن توهان کي حڪومت جي
لالچ آهي ته اها اڳتي نٿا... جيڪڏهن خزاني جو لوڻ
اٿو ته اسين توهان جا تنبو سون چانديءَ سان ڀري ڏيڻ لاءِ تيار
آهيون. ياد رکو ته ايترو مال ڏيڻ هوندي به اسان جي خزانن ۾
ذري جيتري به ڪوت ڪانه پوندي. گهر ڇا ٿو گهرين؟“ جعفر جواب
ڏنو ته اسان پنهنجا شرط پيش ڪيا آهن. توهان اسان کي غلط
سمجهيو آهي. اسين دنيا ۾ بد اسني پکيڙڻ لاءِ ڪونه نڪتا آهيون،
پر اسين ان کي به اسن ڪونه چوندا آهيون، جنهن ۾ هڪ ڏاڍي
جو ڏاڍ، بيڪس ۽ ٻي وس کي صبر سان سهڻو بوندو آهي؛ اسين
دنيا ۾ اهو اسن پکيڙڻ لاءِ نڪتا آهيون، جنهن ۾ ڏاڍي جو هٿ هيٺي
ٿي اٿي نه سگهي؛ جنهن ۾ آقا ۽ ٻانهي جو تفاوت سمجهي وڃي.
اهو عالمگير قانون اسلام آهي. جيڪڏهن توهان کي اسلام قبول نه
آهي ته پوءِ توهان کي جزيو ڏيڻو پوندو. جيڪڏهن توهان کي انهن
پنهني ڳالهين مان ڪابه ڳالهه قبول نه پوندي ته پوءِ اسان جي تلوار
ان ڳالهه جو فيصلو ڪندي. اسان کي دولت ۽ خزاني جي ڪابه
لالچ نه آهي. اسين دنيا جي ظالم حڪومتن کان، مظلومن جا ڦريل
حق، انهن غريب ۽ بي واهن کي واپس وٺي ڏيڻ لاءِ نڪتا آهيون.
توهان کي شايد خبر ڪانهي ته دنيا جي وڏي کان وڏي حڪومت
جا مالڪ هوندي به ان دنيا کان بي نياز آهيون.“ جعفر ايترو
چڻي ويهي رهيو. درٻار ۾ هڪ دفعو وري به ماڻ ساڻوڙو لڳي ويو.
حسن آرا، پر واريءَ کي چيو ته ”مون کي هن خوبرو نوجوان تي
رحم ٿو اچي. اسان جي شهنشاهه جي هٿ جو اشارو، سندس خاتمي
لاءِ ڪافي آهي، پر خبر نه آهي ته ڇو، جهان پناه، ايترو رحمدل
ٿي پيو آهي. ڏسجي ته هن جو حشر ڪهڙو ٿو ٿئي. هن عمر ۾ موت
کي نف ۾ سڏڻ ڪيتري نه ناداني آهي!“

بادشاهه جعفر جي تقرير وقت، بي قراريءَ جو اظهار ڪندي،
هڪ ٻه ڀيرو پاسو بدلايو. ڪوبه جواب ڏيڻ جي بجاءِ پنهنجي درٻارين
ڏانهن ڏسي، ملڪه سان چيني ٻوليءَ ۾ ڪجهه ڳالهيون ڪري، جعفر
کي چيائين ته ”اسين هن معاملي بابت وري گفتگو ڪنداسين. اڄوڪي
مجلس ۾ گهڻيون ڳالهيون، اسان جي مرضيءَ جي خلاف ٿيون آهن،
تنهنڪري چاهيون ٿا ته ان ڪوڙاڻ کي ٻئي نموني ۾ بدلايون.“

انين چئي حسن آرا ڏانهن ڪو اشارو ڪيائين. حسن آرا مطلب سمجهي، بادشاهه ۽ دربارين جي وچ ۾ بيهي جعفر ڏانهن نھاري سرڪي ۽ هٿ ڊگھيري، پيرن کي جنبش ڏنائين. ساڳئي وقت هڪ ريشمي پردي جي پٺيان ستار ۽ رباب جي دلڪش صدا شروع ٿي. حسن آرا ستار جي ڀرسان پير ملائي، آهسته آهسته قدم کڻي شاهي تخت جي اڳيان اچي گوڏا کوڙي ويئي. بادشاهه هٿ اڳيان وڌايو. حسن آرا، ادب سان هٿ چمي، وري اٺي ساڳيءَ طرح پٺيان هٿ شروع ڪيو. ساز جو آواز آهستگيءَ سان وڌندو ويو. حسن آرا جي ناچ ۾ به تيزي ايندي ويئي. هو ۽ چوڌاري چڪر لڳائيندي رقص ڪرڻ لڳي. هن جو هرڪو عضو پنهنجي نزاکت ۽ جاذبيت جو نمونو ڏيکارڻ لڳو. هو ۽ ڪڏهن مٿي کي چنڊي پنهنجا ڊگھا وار منهن تي وجهڻ ۽ ڪڏهن ڪنڌ ڏوٽي پٺيان اچي پنهنجي حسن جو جلوو دربارين کي ڏيکارڻ لڳي. ڪڏهن هن جون چاندي جهڙيون خوبصورت پٺاڻيون هوا ۾ بلند ٿينديون رهيون ۽ ڪڏهن نانگ وارا ور وڪڙ کائي هيڏانهن هوڏانهن ڦرنديون رهيون. ڪڏهن وري چمپلھ تي هٿ رکي اڳيان ۽ پٺيان ايترو ته نهي ٿي جو سندس وار فرش سان پئي لڳا. مطلب ته سندس هر قدم انا البرق پڪاري رهيو هو. اهڙيءَ طرح وينان تي بجلي ڪيرائيندي، هڪ سونهري ٿولڊان طرف وڌي ۽ ان سان هڪ گلاب جو ٻاڙهو گل پئي، جعفر ڏانهن وڌي. جعفر جي اڳيان پهچي، گوڏا کوڙي ويهي رهي، پر هو ملنگن وانگيان پنهنجي ڪنهن ڌن ۾، هن دنيا کان نڪري، ڪنهن ٻيءَ دنيا ۾ پهچي چڪو هو. ناچڻيءَ گل کي پنهنجي چپن سان لڳائي چمي پئي هٿن ۾ رکي، جعفر جي اڳيان پيش ڪيو. پر هن پنهنجيون اکيون به مٿي ڪونه کنيون. رفاصه پنهنجا هٿ اڃا به اڳتي وڌايا، ايتري قدر جو سندس آڱريون مجاهد جي منهن کي ڇهڻ لڳيون. جعفر کائڻس گل وٺي کڻي هيٺ اچايو. هيءَ بي قدري ڏسي، ناچڻي ڪاوڙ کان ٻاڙهي ٿي، چپن کي چڪ پائيندي، جعفر تي قهري اکين جا ڪاڻا اچيندي، سامهون هڪ دروازي جي ريشمي پردي پٺيان گم ٿي ويئي. سندس وڃڻ سان ساز جون تانون به بند ٿي ويون ۽ دربار ۾ اهائي ساٿ سڄي ويئي.

بادشاهه، جعفر ڏانهن نھاري، چيو ته ”شايد اسان جو راڳ ۽ ناچ توکي نه وڻيو.“ اسان کي ته اهو راڳ ۽ ساز وڻندو آهي جو

ٻن تلوارن کي ٽڪرائڻ مان ٻڌا ٿيندو آهي. ”جعفر ساڳيءَ بي پرواهيءَ مان چيو. انسان جي تهذيب، زالن کي هن ريت اگهاڙو ٿي نچڻ جي اجازت نه ٿي ڏئي. نماز جو وقت اچي ٿيو آهي. سون کي اجازت ملڻ گهرجي.“ ائين چئي جعفر وڏيون ٻرائنگهون ڪڍيندو دروازي مان ٻاهر نڪري ويو. دروازي تي حسن آرا بيٺي هئي. جعفر کي ڏسي ڪاوڙ مان، منهن سڄائي، ڪنڊ ڦيري کڻي پئي پاسي ڪيائين. جعفر کيس ڏٺو ان ڏٺو ڪري اڳتي وڌي ويو. حسن آرا کي ٻيو دفعو به پنهنجي شڪست جو احساس ٿيو. ”تون تمام ذليل آهين. سون کي توکان ڪراست ٿي اچي.“ حسن آرا جعفر جو ڌيان ڇڪائڻ لاءِ ذرا ڏاڍيان آواز ۾ ناتاري زبان ۾ چيو، ليڪن، هن خدا جي بندي، منهن ورائي به ڏانهس ڪو نه نهاريو. حسن آرا ڏاڍي ڦڪي ٿي. جڏهن جعفر گهڻو اڳتي وڌي ويو، تڏهن هوءَ نااميد ٿي. گهٽين ۾ ڪنڊ هيٺ ڪري وڃي بلنگ تي پئي. هن جي حياتيءَ ۾ هيءَ پهريون ڀيرو هو جو سندس وار خالي ويو هو. رات جو جعفر، پنهنجي بستري تي لپتي سهڻ جي ڪوشش ڪري رهيو هو. پر اڃ اڻائي چوند ڪائنس رسي ويئي هئي. سندس هٿاهه ڪونگهرا هئي آرام ڪري رهيا هئا. ڪمري ۾ ڪيتريون شمعون، چمڪيءَ جي رنگين شمعدانن ۾ ٻري رهيون هيون. ڏينهن جا ٿيل واقعا، هن دست بلنگ کي پريشان بنائي رهيا. رکي رکي سندس خيال ڇڏڻ کان هزارين ميل پري کيس اڏائي پئي ويا. ڪنهن بهل سندس ڳوٺ ۾ ڪنهن بهل نرگس وٽ. حسن آرام هن کي نرگس جو جلوو ڏيکائي ڏيڻ لڳو. هنن ٻنهي جي شڪلين ۾ گهڻي مشابهت هئي. ليڪن فرق رڳو اهو هو ته حسن آرا خوبصورت هئي ۽ هن کي پنهنجي خوبصورتيءَ جو احساس به هو. احساس به اهڙو زبردست جو پنهنجي حسن مان پورو پورو فائدو وٺڻ جي ڪوشش ڪندي، هوءَ معصوميءَ ۽ پاڪيزگيءَ کان بلڪل محروم ٿي چڪي هئي. سندس صورت ۾ قدرتي سادي حسن جي بجاءِ بناوت گهڻي هوندي هئي، پر نرگس فطري حسن جي معصوم ۽ غير فاني تصوير هئي. نرگس کان پڇاڙيءَ جي سوکلائيءَ جو منظر هيٺ ڪن اڳيان تري آيس. ٻڪ هيس ته نرگس جي پاڪ ۽ صاف سيني ۾ صرف سندس لاءِ ئي جڳهه آهي، ان صنم خانو جو معبود پاڻ ئي آهي. نرگس رڳو پوڄاريءَ وانگر، پنهنجي تن ۽ سن سان، ان

جاندار بت جي پوڄا لاءِ جي رهي آهي. هن لڙائيءَ هلندي، پاڻ ڪيترا ڀيرا، ڪوشش ڪيائين ته نرگس سان ڪيل انجام پوري ڪرڻ لاءِ هڪ ڀيرو وٽس وڃان، پر هر دفعي ”هيءَ لڙائي کتي پوءِ“ جو خيال کيس ترسانيندو آيو، هر سهر کي آخري سهر سمجهندو، پنهنجي ارادي کي ٽاريندو رهيو. اهڙيءَ طرح هي هتي پهتو هو. هن وقت سندس حالت اهڙي مسافر جهڙي هئي جو پنهنجون قيمتي شيون ڌاڙيلن کان ڦرائڻ کان پوءِ باقي بچيل سامان خودئي اڇلائي، اڳتي وڌندو رهي. هن غريب لاءِ دنيا جو سک ۽ آرام بي معنيٰ لفظ هئا. جيتوڻيڪ نرگس سان پهريون ڀيرو ڪيل موڪلائي، کيس ڪجهه آٿ ڏنو هو، پر اهو به ايترو ڪونه هو جو سندس هن وقت کليل ڦٽن کي يڪدم پري آرام ڏيئي سگهي. هو جڏهن به نرگس بابت ويچار ڪندو هو ته نرگس کي پنهنجي زندگيءَ جو آخرين اجهو سمجهندو هو. پر ان آڌار کان به هميشه جي جدائيءَ جو پيانڪ تصور کيس ڏکائي ڇڏيندو هو. اتي ئي بستري تي لپتي لپتي خيال آيس ته خبر ناهي ته نرگس هينئر ڪهڙيءَ حالت ۾ هوندي ۽ ڪهڙن خيالن ڪندي پنهنجو انتظار ڪندي هوندي. جيڪڏهن، اها به ڪلڻوم ۽ زليخان وانگيان... نه ته خدا ائين نه ڪري! مطلب ته نرگس بابت ڪيئن خيال اچي جاڳيس. هو پاڻ کي گهڻيئي دلاسا ڏيڻ لڳو، پر چوندا آهن ته ”کير جو سڙيو، ڇاچ ڦوڪي پيئي.“ ان وانگيان هن غريب جي زندگي به هميشه ناڪاميابين ۾ گذري هئي، سو، سندس دل، ڪنهن به نقطي دلاسي تي مطمئن نه ٿي ٿي. جيئن ڪو ڪٽل ساڻهو گس هلندي ڪٿان اوچتو شاهي خزانو لپي غني بنجي پوي، پر وري به سال ڦرجي وڃڻ جو ڊپ کيس شاهوڪار هئڻ جي خوشيءَ جو مزو نه وٺڻ ڏئي ۽ ساڳي حالت هن غريب مسافر جي هئي. سندس دماغ ۾ هزارين خيال اچي ڪٺا ٿيا. سک آرام وسري ويس. بسترو ساڙڻ پئي آيس. سو اُٿي تلهڻ لڳو. ڪوئيءَ ۾ هلندي هلندي ٻاهر نڪري ويو ۽ چنڊ جي ٿڌيءَ چانڊوڪيءَ ۾ ويهي رات جي وقت لڳندڙ ٿڌيءَ چانڊوڪيءَ ۾ ويهي رات جي وقت لڳندڙ ٿڌيءَ هير سان مغز کي ٽڌو ڪرڻ جي ڪوشش ڪرڻ لڳو.

آبنوس جي ڪرسيءَ تي ويهي پور پڄاڻي رهي هئي. سرواڙيد سندس نوڪريائي ٻريان گلم تي ويهي، کيس جيرانيءَ مان ڏسي رهي هئي. حسن آرا، دل تي دل ۾ پنهنجي هار جو بدلو وٺڻ لاءِ رٿون رٿي رهي هئي.

”ڇا هن مون کان به ڪا خوبصورت عورت ڏٺي آهي!“ اهو ويچاريندي، حسن آرا ڪرسيءَ تان اٿي، ساهون ڀت تي لڳل قد آدم آرسيءَ جي اڳيان وڃي بيٺي. چڱيءَ طرح چٽائي پنهنجو عڪس ڇاڇڻ لڳي. پوءِ نيمز تان ٿڌي ڪٽي وارن کي ٺاهي، ڪمري ۾ هيڏانهن هوڏانهن اچ وڃ ڪرڻ لڳي.

سرواڙيد، اهو سڀ ڪجهه ڏسي حيرت جي درياءَ ۾ غوطا کائڻ لڳي. نيٺ همت ڪري اٿي چيائينس ته ”اڄ توهين آرام ڪين ڪندا ڇا؟...“ جيستائين آءُ هن ڌنار عرب کي پنهنجي پيرن تي ڪريل نه ڏسنديس، تيستائين مون کي آرام ڪين ايندو.“ حسن آرا نيزيءَ سان جواب ڏيئي، اڳئين کان به تڪڙو هلڻ لڳي. سرواڙيد پنهنجي جاءِ تان اٿي، دريءَ وٽ بيٺي، پنهنجي اکين سان ننڊ وڃائڻ لاءِ باغ ڏانهن نهارڻ لڳي. اوچتو کيس باغ ۾ ڪو ماڻهو گهمندو نظر آيو. حسن آرا کي آهستي، پاڻ ڏانهن سڏ ڪري، هٿ سان اشارو ڪري چيائينس ته ”ڏسو، توهان ئي وانگر ڪو ويچارو، ڏکڻ جو ڏڏل هتي گهٽيون کائي دل وندرائي رهيو آهي.“ حسن آرا اڪيون ڦاڙي ان طرف ڏسڻ لڳي. جڏهن اهو ماڻهو وٽن جي وڃ مان نڪري ساهون ٿيو، تڏهن چنڊ جي روشنائيءَ ۾ پوريءَ طرح کيس سڃاڻائين. جعفر کي ڏسي، حسن آرا چپن ئي چپن ۾ سرڪڻ لڳي ۽ خبر نه آهي ته دل ۾ ڪهڙو طوفان برپا ٿي ويس. ”سرواڙيد تون اتي ترس. آءُ، اجهو ٿي اچان.“ ائين چئي حسن آرا، چرين وانگر ٻوڙندي باغ ۾ هلي ويئي. چمنستان ۾ پهچي، حسن آرا هڪ وڻ جي اوٽ ۾ بيٺي رهي. جڏهن جعفر آهستي هلندو کيس ويجهو آيو، تڏهن يڪدم وڻ جي اوٽ مال نڪري، اچي اڳيانس بيٺيس. هيئن اوچتو پنهنجي اڳيان ماڻهو ڏسي، جعفر کان چرڪ نڪري ويو، ”توهين ڊجي ويا؟ مون کي ارمان آهي.“ حسن آرا چيو.

”تون هن مهل هتي ڪيئن آئي آهين؟“ جعفر پڇيس.

”آءُ به اهوئي سوال توهان کان پڇڻ واري هيس.“ حسن آرا

جواب ڏنو.

”منهنجي طبيعت ڏيک نه هئي، نند نئي آيس، تنهنڪري...“
حسن آرا سندس ڳالهه اڌ سان ڪڍي چيو ته ”توهان جي طبيعت به
ناساز ٿيندي آهي ڇا؟ مون پانيو ٿي ته توهين، اسان جهڙن ماڻهن
کان بيءَ طرح جا آهيو. آءٌ پڇي سگهان ٿي ته توهان جي نند ڇو
ڦٽي آهي؟“

جعفر بي پرواهيءَ سان جواب ڏنو ته ”اهو ضروري ڪونهي
ته تنهنجي سوال جو جواب ڏجي.“ ائين چئي هو اڳتي وڌيو. حسن آرا
جنهن سمجهيو ٿي ته هن بي پرواهه انسان جي نند جو ڦٽڻ سندس
زلفن ۽ حسن جي اثر کان آهي، سا ڳالهه، جڏهن غلط ثابت ٿي،
تڏهن محبت يا نفرت کان وري به اڳتي وڌي ۽ جعفر جو رستو
روڪي بيهي رهي. هو پرديسي سڙي پئي پاسي کان وڃڻ لڳو، پر
حسن آرا وري به جرات ڪري اچي پهرائڻ جي پلانڊ کان جهليو.
جعفر ڏانهس نهاري پڇيو ته ”توڪي ڇا ڪئي؟“

حسن آرا وٽ ان جو جواب ته هولي ڪونه، سو سندس سڄو
بدن ڏکي ويو. سندس حسن جو غرور مجاهد جي قدم ۾ ٻاسال ٿي
چڪو هو. ڏڪندي ڏڪندي مسافر جي پيرن تي ڪري پيئي. جعفر
ٻانهن کان جهلي اٿاريس ۽ ڪجهه ڪڇڻ پڇڻ کان سواءِ تڪڙو تڪڙو
پنهنجي ڪمري ۾ گهڙي ويو. بستري تي ڪري، الائي ڪهڙن ڪهڙن
پورن ۾ غرق ٿي ويو. حسن آرا ٿوري دير اتي بيهي رهي. نرڙ تي
شرم کان پگهر اچي ويس. آخر پگهر اڳهي ڪاوڙ ۾ ڳاڙهي ٿي
پنهنجي جاءِ تي آئي. هڪ دفعو وري به ساڳيءَ آرسِيءَ اڳيان بيٺي
پنهنجي حسن جو جلوو پسڻ لڳي. آخر هڪ مسافر تي چڙهيل ڪاوڙ
وڃي، بي جان آرسِيءَ تي نازل ٿي. شراب جي خالي صراحي کڻي،
انهيءَ آرسِي تي ڦهڪائي ڪڍيائين. ”هو جهنگلي آهي. آءٌ هن جي
پيرن تي ڇو ڪريس؟“ ائين چوندي حسن آرا بي قراريءَ سان ڪوئيءَ
۾ هلڻ لڳي. آءٌ هن جي پيرن تي ڇو ڪريس؟ آءٌ هن وٽ ويس ڇو؟“
ائين چوندي ڀڳل آرسِيءَ جو ٽڪر کڻي سنجس پنهنجو سنهن ڏسي،
وري به کڻي اڇلايائين ۽ پوءِ ڳن تي دستن وانگر ٿڌڻ هڻڻ
لڳي. آخر ٽڪجي، جعفر کان سواءِ سڄي دنيا کي گاريون ڏيندي
وڃي بستري تي ڪري ۽ سنهن ڪپڙن ۾ لڪائي سڌا پري رڻ لڳي.
انهيءَ واقعي کان مهينو کن پوءِ جعفر ڪاشغر پهچي، قديم
کان ڇهه مهينا نوڪل ورثي. هئا به ڪي مجاهد، جي موڪلن تي

گهرن ڏي وڃڻا هئا، سي سندس ساٿي ٿي ساڻس سفر ۾ همراهم ٿيا. ان ننڍڙي قافلي ۾ جعفر جو هڪ جهونو دوست وڃي به هو، جنهن قافلي کان جدا ٿي، پنهنجو رستو وٺڻ گهريو، پر وڃي ٻين ساٿين سان هڪ صلاح ٿي جعفر کي سندس منزل مقصود تي ڇڏڻ لاءِ اڳتي وڌيو.

(۴)

نرگس هڪ اوچيءَ ٽڪريءَ تي ويهي، سھڻ نظارن سان دل وندرائي رهي هئي. زرد کيس ڳوليندي اچي اتي نڪتي. مٿي چڙهندي ئي نرگس! نرگس!! پڪاريندي ڊوڙندي چڙهندي آئي. ويجهو اچڻ تي چيائينس ته نرگس! هو اچي ويو! تنهنجو شهزادو اچي ويو!! جيڪڏهن اها ٽڪري سڄي سون جي ٿي پوي ها ته به شايد نرگس ايترو حيران نه ٿئي ها، جيترو ان ڳالهه ٻڌڻ سان ٿي. هن کي پنهنجي ڪنن تي به اعتبار ڪرڻ ٿي آيو. ساعت کن رکي زرد وري به چيس ته ”نرگس تنهنجو شهزادو اچي ويو!“ نرگس جو منهن خوشيءَ کان ٻهڪڻ لڳو. پڙڪو ڏيئي اٿڻ لڳي. پر گهڻي ۽ اوچتيءَ خوشيءَ سبب سارو جسم اچي ڌڪڻ لڳس ۽ ڪري پيئي. زرد ٽپ ڏيئي اچي کيس ٻانهن ۾ کنيو.

”منهنجا خواب آخر سچا نڪتا.“ نرگس ڊگها ساھ کڻندي چيو. ”نرگس، تون اڃا به خوشخبري آندي آهي.“ زرد چيو. ”انهيءَ کان وڌيڪ منهنجي خوشيءَ لاءِ ٻي ڪهڙي خبر ٿيندي؟“

نرگس ورائيو.

”تنهنجي شادي به اڄ ٿيندي“ زرد چيو.

”اڄ!... نه نه.“ نرگس چيس. ”اهڙيون مسخريون نه ڪر...“

نرگس ويساھ ڪر، اڄ جو اڄ تنهنجي شادي ٿيڻ واري آهي“

زرد چيو.

نرگس جو خوشيءَ مان ٻهڪيل منهن، وري به زردو ٿي ويو. نا اسيديءَ وچان اکيون آليون ٿي ويس. هڪ به پير پٺتي هتي نمائون اکيون کڻي، زرد کي چيائين ته ”ادي، تون به ڏکويل سان اهڙيون مسخريون ٿي ڪرين؟“ اهي لفظ ٻڌي زرد جي اکين ۾ لڙڪ تري آيا ۽ نرگس کي پاڪر پائي چيائين ته ”ادي، آءٌ ڪوڙ ڪونه ٿي ڳالهائين. خدا جو قسم هو آيو آهي. اچڻ سان

تنهنجو پڇيائين. مون سڳجهه کيس ٻڌايو آهي. مائس گڏ هڪ
 اڌڙوٽ عمر جو ٻيو به ماڻهو آهي، جنهن هومان سان آهستي ڪي
 ڳالهائون ٻئي ڪيون. هومان، اڄ ڏاڍو خوش ٻئي ڏسڻ ۾ آيو. مون
 کي تنهنجيءَ ڳولا لاءِ انهيءَ ئي موڪليو آهي. هل، هل، نرگس
 اني تنهنجي ٻچا هوندي. نرگس خوشيءَ مان ڪپڙن ۾ نه ٿي ماري.
 زمين کان مٿي ٻئي هلي. زبرد به ڊوڙي تڪڙو ويئي هلي، پر نرگس
 جا پير خوشيءَ وڃان ٻئي ٽڙيا.

ڳوٺ جا ماڻهو، گهڻو ڪري سڀ هومان جي گهر اچي گڏ
 ٿيا هئا. وڻج، جعفر ۽ نرگس جو نڪاح پڙهيو. گهٽ ۽ ڪنوار تي
 چئن ئي پاسن کان جهنگلي گلن جي بارش ٻي ٻئي. زبرد هڪ ڪنڊ
 ۾ بيهي، هومان ڏانهن تڪي رهي هئي. هومان اڄ ڏاڍو خوش ٻئي
 ڏٺو، سو پر ۾ ويٺل هڪ پيرس ناناريءَ کي ڪن ۾ ڪجهه چيائين.
 هو ناناري، اٿي زبرد جي پيءُ وٽ ويو ۽ سائس ڪجهه ڳالهائون
 ڪيائين. هن به ڪنڌ ڏوٽي هائوڪار ڪئي. پوءِ اٿي هومان وٽ
 آيو ۽ پڇيائينس ته ”ڇا اڄ ئي؟“ هومان به چيو ته ”هاڻو“ زبرد
 جي پيءُ چيو ته ”آءُ گهر واريءَ سان صلاح ڪري جلد ئي ٿو اچان.“
 شام ٿيڻ کان اڳ وري به سڀ ڳوٺاڻا اچي زبرد جي پيءُ جي گهر
 گڏ ٿيا ۽ هومان ۽ زبرد جو نڪاح به وڻج پڙهيو.

جڏهن ڪنوار هومان جي گهر آئي ۽ نرگس ۽ زبرد اڪيلائيءَ
 ۾ پاڻ ۾ گڏيون، تڏهن نرگس پنهنجو چوڙي جو ٿيلهو کولي منجهانئس
 هڪ روسال ڪڍيو. پوءِ اهو روسال زبرد کي ڏيندي چيائين ته
 ”زبرد، هن وقت، هن کان وڌيڪ مون وٽ ڪابه قيمتي شيءِ ڪانه
 آهي. هيءَ توکي سوکڙي ڏيان ٿي؟ ڀلائي ڪري قبول ڪر.“
 زبرد - اڄ ڏاڍي سهجي ٿي ٻئي آهين! جعفر نه اچي ها ته
 شايد اهڙي سخاوت نه ڪرين ها.

نرگس - زبرد، اڄوڪن واقعن تي ته اڃا به مون کي اعتبار
 ڪونه ٿو اچي. پانين ٿي ته ڪو خواب ٻئي لهان!

زبرد - ڀلا، جيڪڏهن سچ پچ اهو خواب ٿي پوي ته؟
 نرگس - اهڙي خواب ڏسڻ کان پوءِ ڪير جيئرو رهي سگهندو؟
 واقع ۽ ان جي همراهن رات اتي گذاري. صبح جو موڪلائڻ
 مهل جعفر ٻڌاين ته آءُ به جلد ئي بصري ۾ اچي نوهان سان ملندس.
 هومان جي گهر ۾ جنهن ڪمري ۾ اڳي ئي جعفر رهندو هو

هيئنتر به اهو ساڳيو ڪمرو ڪين رهڻ لاءِ مليو. جعفر جنهن جڳهه ۾
ڪجهه وقت اڳي هڪ غريب پرديسيءَ وانگر اچي رهيو هو، تنهن
۾ هيئنتر مالڪ وانگر رهڻ لڳو. کيس هيءُ سڄو ڳوٺ، جنت جو
نمونو پئي سمجهڻ ۾ آيو. آس پاس جا سڀئي نظارا، اڳئين کان گهڻو
وڌيڪ دلڪش پئي نظر آيس. گلن سان ڀريل ۽ ولين سان سينگاريل
تڪريون، خوشبوءِ واريءَ هوا جا جهونل، سهڻن ۽ ننڍڙن پکين جون
سنڙيون ٻوليون، مطلب ته هر ڪنهن شيءِ مان کيس محبت ۽ سرور
جا آلاپ ٻڌڻ ۾ پئي آيا.

— — —

باب ٻيو

(۱)

زمانی جو انقلاب

خليفی وليد جي خلافت جي پوئين زماني ۾، اٽلانٽڪ وڏي سمند کان وٺي ڪاشغر ۽ سنڌ تائين مسلمانن جو جهنڊو جهولي رهيو هو. تاريخ اسلام جا ٽي مشهور سپه سالار، شهرت ۽ ناموريءَ جي آخرين حد تائين پهچي چڪا هئا. محمد بن قاسم ايراني ۾ سنڌونديءَ تائين پهچي، هندستان جي مشهور آباد ماڪ ڪسي فتح ڪرڻ جون رٿون رٿي رهيو هو. قتيب، ڪاشغر جي اوچين ٽڪرين تي بيهي خليفه المسلمين جي دربار مان چين تي حملي ڪرڻ جي حڪم اچڻ جي واٽ ڏسي رهيو هو ۽ الهندي طرف موسیٰ بن نصير جو لشڪر پرنيز جبل اڪري فرانس ۾ داخل ٿيڻ وارو هو. ليڪن سن ۹۰۵ ۾ خليفه وليد جي وفات ڪرڻ ۽ سليمان تي تخت نشين ٿيڻ سبب اسلامي فتوحات جو ڪم، جو جتي هو، سو اتي ئي روڪجي پيو. سليمان پنهنجي دل ۾ گهڻي وقت کان خليفه وليد ۽ سندس همراهن کان وير وٺڻ جون تجويزون پئي سوچيون. خليفی جي فوت ٿيڻ سبب، اهو سو کانئس بچي ويو. هن، سمند نشين ٿيڻ سان اڳئين خليفی جي پيارن سپهه سالارن کي يڪدم واپس اچڻ جا احڪام جاري ڪيا.

حجاج بن يوسف لاءِ هن سڀ کان خوفناڪ سزا سوچي هئي، پر ان کي ته ماڪ الموت، خليفی سليمان جي قبضي مان ڇڏائي ورتو. حجاج جي موت به سليمان جي غصي جي باهه کي ٽڌو ڪين ڪيو. هن، چاچي جي ڪٽر پائنٽي مان ڪيڻ جا سانباها ڪيا. محمد بن قاسم کي سنڌ مان گهرائي سخت تڪليفن ڏيڻ ۽ جنين ڪرڻ سان ختم ڪيو ويو، ڇو ته هو حجاج بن يوسف جو ويجهي ۾ ويجهو عزيز ۽ محبوب هو.

موسىٰ بن نصير کي سندس خدمتن جو عيوض، هن جي سموري

ملڪيت ضبط ۽ نوجوان پٽ کي قتل ڪرڻ جي صورت ۾ ڏٺو ويو. انهن سڀني بي رحمين ۾ ابن صادق جو جفاڪار هٿ شامل هو. هن پوڙهي ۽ مڪار لوڻي دنيا جي بي شمار ناڪارياوين سهندي به همت ڪانه هاري هئي. وليد جو موت سندس خوشيءَ جو باعث بڻيو. حجاج ان کان اڳ ئي قبر داخل ٿي چڪو هو. ان مشهور ظالم جا اڪثر عزيز قريبن ختم ڪيا ويا هئا. هاڻي هن لاءِ دنيا ۾ ڪوبه ڊپ ڪونه رهيو هو. ڪنڊ پاسي مان نڪري اچي خليفي سليمان جي دربار ۾ پهتو. خليفي پنهنجي پراڻي واقفڪار کي سڃاڻي گوڻي عزت ڏني. ابن صادق جهڙو خوشاسندڙيو، ٿورن ڏينهن ۾ پنهنجي چايلوسيءَ ۽ چالاڪي سان خليفي جو خاص صلاحڪار بنجي چڪو هو. محمد بن قاسم بابت خليفي جي اڪثر شين جي راءِ هئي ته هو بي گناهه آهي. خليفي کي بي گناهه جي خون مان هٿ رنگين نه ڪرڻ گهرجن، پر ابن صادق جي راءِ انهن کان مخالف هئي. هن محمد بن قاسم جي موت کي جائز ۽ ضروري ٺهرائيندي چيو ته اميرالمومنين جي دشمن کي دنيا ۾ زندهه رهڻ جو ڪو حق نه آهي. هو حجاج جو ويجهي ۾ ويجهو عزيز آهي ۽ اهڙي باهوءَ کي دنيا ۾ جيئرو رهڻ نه ڏجي.“ ابن قاسم جي بي گناهه قتل کان پوءِ سوڀي جي زخمي دل تي لوڻ برڪيو ويو. ان کان پوءِ خليفو قتيبه بن مسلم کي پنهنجي چار ۾ ڦاسائڻ لاءِ تجويزون سوچڻ لڳو. قتيبه جو سڄي اسلامي دنيا ۾ اثر هو. عربن ۽ ايرانين کان سواءِ نو مسلم ترڪ به هن مجاهد تان فدا هوندا هئا.

سليمان کي ڊپ هو ته جيڪڏهن هيءُ پهلو ان رٿو ته اڳيان پويان سڀ پلانڊ وٺندو. آخر انهيءَ مشڪلات کي حل ڪرڻ لاءِ ابن صادق سان صلاح ڪيائين، جنهن چيس ته ”حضور، اها ڪهڙي وڏي ڳالهه آهي. دربار خلافت مان قتيبه جي حاضر ٿيڻ جو حڪم ڪڍيو وڃي. جيڪڏهن هو حاضر ٿيو ته واهي نه ته پوءِ ٻيا به ڪيترا رستا آهن، جن مان ڪيس ڦاسائي سگهجي ٿو.“

خليفي پڇيس ته ”ٻيا ڪهڙا رستا سوچيا اٿئي.“ حضور اهو هن خادم تي چڙي ڏيو. قتيبه کي ترڪستان ۾ ويٺي ئي ويٺي قتل ڪرائي سگهجي ٿو.“ ابن صادق ادب سان جواب ڏنو.

(۲)

نرگس سان گڏ رهندي، جعفر کي ٻه مهينا کن گذري ويا، پر هن جي ليکي ڪو ڏينهن سڌا ۱۰ ڏينهن جو پهڙن جي خوشنما نظارن ۾ شيل ۽ شڪار سان ۽ رات جو نرگس سان گڏ بستري تي پتو ئي ڪونه ٿي پيس ته ڪيئن ٻيو وقت گذري. گهر وڃڻ جو ارادو به ڪجهه وقت لاءِ دل سان ڪڍي ڇڏيو هئائين. پر اها حالت به ڪا گهڻو وقت ڪانه هلي. هڪ ڏينهن صبح جو سويل، پرهم ڦٽي ۽ کان اڳيرو مجاهد جي اک کلي. ڪنهن خيال اچڻ سان، انهي ئي اٿي ويٺو. سندس اٿڻ سان نرگس به جاڳي پئي. جعفر چيس ته نرگس مون ڪيترن سارو وقت ائين بيڪار هتي ويهي وڃايو آهي. هيٺن اسان کي واپس هاڻ گهرجي. اسان جو ڳوٺڙو هتان سوين ميل پري آهي. اتي هلي تون اداس ته ڪانه ٿيندين؟

”اداس ڇو ٿيندس؟ آءٌ ته پاڻ خوش ٿيندس. مون کي توهان جي وطن ڏسڻ جي ڏاڍي سڪ آهي. ڪڏهن هاڻ جو خيال ڪيو اٿو؟“
نرگس جواب ڏنو.

”ڇڏو سڀاڻي سويل تيار رهج. اڄ جنهن کان سوڪلائڻو هجي ان کان سوڪلائي ڇڏج.“ ائين چئي جعفر نماز جي تياريءَ لاءِ اٿيو ٿي ته هوسان اچي سڌ ڪيس. نرگس سڌ ڪري هوسان کي اندر ڪوٺيو، جنهن اچي ٻڌايس ته منهنجو ڇاڇو بربڪ جو ڦٽيم جي فوج ۾ هو. سو توهان جي لاءِ ڪو نياپو کڻي آيو آهي. جعفر نياپي جو ٻڌي ٽڪڙو ٻاهر نڪتو. بربڪ اڃا گهوڙي تي ئي ويٺو هو. جيئن ئي جعفر سامهون آيس، تيئن سلام ڪري چيائينس ته توهان کي هيٺن جو هيٺن مون سان گڏ هلڻو آهي. تيار ٿيو. وڌيڪ هيءَ خط پڙهي ڏسو.

”تو کي سخت ٽاڪيد ٿو ڪجي ته خط ماڻ سان هتي اڄ. اميرالمومنين جي وفات سبب ڪي نوان واقعا ٿيا آهن. صلاح مصلحت ڪرڻ لاءِ تنهنجي سخت ضرورت آهي. وڌيڪ احوال بربڪ کان معلوم ڪريو.“

جعفر گهٻراهت وڃان، بربڪ کان پڇيو ته سمرقند ۾ بغاوت ٿي آهي ڇا؟ ”نه، نه بغاوت ٿئي ها ته آءٌ توهان کي سڏڻ ڪونه اچان ها.“ بربڪ جواب ڏنو. پوءِ ڀلا مون کي سمرقند ۾ اچڻ جو ٽاڪيد ڇو ڪيل آهي. ڦٽيم ته ڪاشغر ۾ هو. بربڪ چيو ته ڦٽيم

ڪن خاص حالتن ۾ سمرقند ۾ آيو آهي، جتي هو پنهنجي سڀني دوستن ۽ سالارن سان نين حالتن پيدا ٿيڻ بابت صلاح مشورا ڪندو رهي ٿو.

”اهي ڪهڙا نوان واقعا ٿيا آهن، جو اهڙو ڊجي ويا آهيو؟“

جعفر پڇيو.

برمڪ. اميرالمومنين جي وفات کان پوءِ سندس جاءِ نشين خليفن سليمان، محمد بن قاسم کي شهيد ڪرائي ڇڏيو آهي. موسيٰ کي سندس نوجوان پٽ جي قتل جو داغ ڏنو آهي ۽ هاڻي اسان جي سالار کي به دربار خلافت ۾ حاضري ٿيڻ جو حڪم پهتو آهي. انهيءَ ئي سبب، توهان کي وٺي هلڻ لاءِ سون کي اچڻو پيو آهي.

محمد بن قاسم جي شهادت جو ٻڌڻ سان، جعفر جي اکين اڳيان اوندھ اچي ويئي. هو ٻيو ڪجهه به ٻڌي ۽ سمجهي نه سگهيو. بي اختيار اکين سان لڙڪ وهڻ لڳس. گهڻيءَ دير کان پوءِ اکيون مٿي ڪري برمڪ کي چيائين ته ”ڏاڍي خراب خبر آندي آئي. ترس ته آڻ تيار ٿي ٿو اچان.“ جعفر پريشان حالت ۾ اندر ويو ۽ ساڻن سميت ڪري وضو ڪري وڃي نماز پڙهڻ بيٺو. نرگس سندس اها حالت ڏسي ڊجي ويئي. جڏهن جعفر نماز پڙهي واندو ٿيو، تڏهن نرگس پڇيس ته ”آهي ته خير. اهڙو گهٻرائجي چو ويو آهين؟“ جعفر - پاڻ هيٺڙو جو هيٺڙو سمرقند هلنداسين ۽ تون تيار ٿيء. آڻ ٻاهران ٿي ٿو اچان.“ نرگس کڏ هڻڻ جو ٻڌي ڏاڍي خوش ٿي. پهريائين سمجهيو هئائين ته شايد مون کي اڪيلو ڇڏي ڪنهن لڙائيءَ تي ويندو. پر هيٺڙو اهڙي خوشخبري ٻڌي خوشيءَ کان ڪپڙن ۾ نه ٿي ساڀي. هن لاءِ اهوئي گهڻو هو ته هوءَ جعفر سان گڏ وڃي. باقي ڪٿي ۽ ڪيئن ويندي، انهيءَ جي کيس پرواهه ڪانه هئي. سمرقند جي قلعي ۾ هڪ ڪمري ۾ قتيبي پنهنجي جاننار همراهن سان گڏ ويهي ڳالهيون ڪري رهيو آهي. چوڌاري پٽن تي جدا جدا ساڪن جا نقشا ٽنگيا پيا آهن. قتيبي، چين جي نقشي ڏانهن اشارو ڪندي چيو ته ”اسين هن شاهي ۽ سرسبز ملڪ کي ٿورن مهينن ۾ فتح ڪري سگهون ها، پر نئين خليفن، اسان جي اسنگن کي اڳي ئي روڪي ڇڏيو آهي. جنهن وقت قيمتي هتي سخت ضرورت آهي، ان وقت، مون کي گهرايو ويو آهي. سمجهو ٿا ته مون سان

ڪهڙو برئاءُ ڪيو ويندو؟ ”جهڙو ابن قاسم سان ڪيو ويو.“ هڪ جرنيل جواب ڏنو.

”آخر ڇو؟“ قتيبہ جوشيلي آواز ۾ ورائيو ته ”مسلمانن کي اڃا منهنجي خدمتن جي ضرورت آهي. چين فتح ڪرڻ کان اڳ آءٌ پنهنجو پاڻ خليفي ڪري نه سونپيندس.“ ايترو چئي قتيبہ وري به نقشو جاچڻ لڳو. ايتري ۾ جعفر به دروازي مان منهن ڪڍي سلام ورايو. جعفر جي سلام جو جواب ڏيئي، قتيبہ ۽ ٻيا سمورا سالار ٽپ ڏيئي اٿيا ۽ پاڪر پائي جعفر سان ملڻ لڳا.

قتيبہ - دوست! افسوس آهي جو ڪمھلو نوکي تڪليف ڏني اٿم. پلا، اڪيلو آيو آھين يا

جعفر سندس ڳالهه اڌ ۾ روڪي جواب ڏنو ته آءٌ سگھرو آيو آھيان. مون خيال ڪيو ته شايد مون کي دسٿي وڃڻو پوي، تنهن ڪري دسٿي؟ نه نه، خليفي مون کي گھرايو آهي. شايد اسان جي قاصد توسان غلط ڳالهه ڪئي آهي. نئين خليفي کي توهان کان اڳ منهنجي ئي ضرورت آهي.“ انهيءَ ڪري نه آءٌ بارگھ خلافت ۾ وڃڻ گھران ٿو. شايد ڪا غلط فھمي ٿي آهي.“ جعفر ورائيو. جعفر! منهنجا ٻالا ڀولا دوست! ڪا به غلط فھمي ڪانه ٿي آهي خليفي کي منهنجو سر گھربل آهي، تنهن ۾ ڪوبه شڪ نه آهي. مون توکي انهيءَ لاءِ ڪونه گھرايو آهي ته تون منهنجي پاران بگھڙن جي ڏڻ اڳيان وڃ. مون کي پنهنجي جان کان وڌيڪ رڳو تنهنجي نه، پر منهنجي سڀني همراهن جي جان پياري آهي. مون توهان کي انهيءَ لاءِ گھرايو آهي ته صلاح ڏيو ته هن حالت ۾ مون کي ڇا ڪرڻ کپي. جعفر نهايت اطمینان سان جواب ڏنو ته ”وقت جي خليفي جي حڪم عدولتي ڪرڻ، هڪ مسلمان جي منهن تي نه ٿي سونهي.“

”تون محمد بن قاسم ۽ موسیٰ بن نصير سان ڪيل عاقبت ٻڌي سٺي به مون کي اهو مشورو ڏين ٿو؟“ قتيبہ پڇيو.

”منهنجي خيال ۾ امير المومنين، توهان سان اهڙو برو سلوڪ ڪونه ڪندو، پر جيڪڏهن خدا نخواستو، معاسلو انهيءَ حد تي وڃي پهتو ته به ترڪستان جي سڀ کان وڏي جرنيل کي ثابت ڪري ڏيکارڻ کپي ته هو اطاعت امير ۾ ٻين کان پٺ تي پوڻ وارو نه آهي.“ جعفر ادب سان جواب ڏنو.

قتيبہ۔ آءَ موت کان نہ ٿو ڊڄان، ليڪن آءٌ محسوس ٿو ڪريان تہ اسلامي دنيا کي اڃا منهنجي ضرورت آهي. ڇين فتح ڪرڻ کان اڳ پاڻ کي موت جي منهن ۾ ڏسڻ، آءٌ نہ ٿو پسند ڪريان، سڀ کان وڌيڪَ آءٌ هڪ بيڪس قيديءَ جيان نہ پر مجاهد وانگيان مرڻ چاهيان ٿو.

جعفر۔ مون اڳي بہ عرض ڪيو تہ دربار خلافت ۾ توهان بابت ڪا غلط فهمي ٿيل پائنجي ٿي. انهيءَ ڪري مون کي وڃڻ ڏيو. اميد تہ آءٌ اها غلط فهمي دور ڪري جلد ئي موٽي ايندس. قتيبہ۔ آءٌ پاڻ کي بچائڻ جي خيال کان توکي ٻوهي ۾ ڪيئن ڏيان !

قتيبہ۔ آءٌ هتي ئي رهندس. جيڪڏهن اسيرالومسبن مون سان بہ ابن قاسم جهڙي هلت هلندو تہ منهنجي تلوار منهنجي حفاظت ڪندي. جعفر۔ اها تلوار توهان کي خليفة المسلمين کان عطا ٿيل آهي. ساڳي تلوار خليفي جي خلاف استعمال ڪرڻ جو خيال دل ۾ بہ نہ آئجو. مون کي وڃڻ ڏيو. مون کي دشق ۾ ڪوبہ ڪونه سڃاڻي جو مون سان دشمني ڪري اميد تہ بارگاہ خلافت ۾ منهنجي التجائڻ کي وزن ڏنو ويندو. قتيبہ ٻين سالارن ڏانهن نهاري سندن راءِ معلوم ڪرڻ جو اظهار ڪيو. هيبرہ اشارو سمجهي چيو تہ ”سڄي عمر جي عبادت هڪ تر تي تاراج ڪرڻ نہ گهرجي. هيئر آخري عمر ۾ باغن جي جماعت ۾ نالو داخل ڪرائڻ موزون ڪونهي. جعفر جي زبان جي تاثير کان ڪير غير وائف آهي؟ کيس دشق وڃڻ جي موڪل ڏيو: خدا مڙيني چڱي ڪندو.“

قتيبہ، ڪجهه وقت، ڪنهن اولهي ويچار ۾ پئجي ويو. آخر منهن بچي ڪري چيائين تہ چڱو جعفر، تون ڀلي وڃ. دربار خلافت ۾ مون بابت عرض ڪج تہ ڇين فتح ڪرڻ کان پوءِ اچي حاضر ٿيندس. تون ڀلا ڪڏهن ويندين؟

جعفر۔ آءٌ سڀاڻي صبح جو سويل هتان روانو ٿي ويندس.

قتيبہ۔ تو چيو تہ آءٌ سگهرو آيو آهيان، پوءِ.....؟

جعفر۔ آءٌ پنهنجي گهر واريءَ کي بہ ساڻ وٺي ويندس. ددشق ۾ پنهنجو فرض پورو ڪري، کيس پنهنجي گهر ڇڏي موٽي ايندس. ٻئي ڏينهن پره ٿئيءَ کان اڳ جعفر ۽ نرگس، ڏهن سپاهين

جي همراهيءَ ۾ دمشق ڏانهن روانا ٿي ويا. هو، ڪا ڳالهه ويڇاري برڪت کي به پاڻ سان وٺي ويو هو.

(۳)

دمشق ۾ پهچي، جعفر هڪ سراءِ ۾ پنهنجي همراهن جي رهڻ جو بندوبست ڪيو. پنهنجي ۽ نرگس جي رهڻ لاءِ جدا جڳهه سواڙ تي ورتائين. برڪت کي نرگس وٽ ڇڏي، پاڻ بارگاهه خلافت ڏانهن روانو ٿيو. خليفي جي محل تي پهچي، هاريابيءَ جي موڪل گهريائين. اتان هڪ ڏينهن آرام ڪرڻ جو حڪم ٿيو. ٻئي ڏينهن صبح جو باب عاليءَ ڏانهن رواني ٿيڻ کان اڳ، جعفر، برڪت کي چيو ته تون جيڪڏهن، بون کي ڪنهن سبب درٻار خلافت ۾ دير ٿي وڃي، ته تون نرگس جي حفاظت خيال سان ڪڇ ۽ نرگس کي به سمجهايائين ته سنهنجي غيرحاضريءَ ۾ پريشان نه ٿج.

”آءٌ توهان جي غيرحاضريءَ ۾ هنن اوچين ماڙين کي ڳوليندي رهنديس.“ نرگس خوش طبعيءَ جي نموني چيو.

جعفر کي ڪجهه وقت قصر خلافت جي ٻاهرئين دروازي تي ترسڻو پيو. آخر درٻار جي اشاري سان، هو اندر گهڙيو. خليفي جي حضور ۾ حاضر ٿي، ادب سان سلام ڪري، هڪ طرف بيهي رهيو. خليفي جي ساڄي ڪاهي ڪيترا مغزز امير ويٺا هئا، ليڪن جعفر ڪنهن به طرف خيال ڪونه ڪيو. خليفي سليمان جي چهر تي ايترو رعب هو، جو ڪو به بهادر سائس اک ملائي ڪين سگهندو هو. خليفو گهڙي ڪن کيس ڏسندو رهيو ۽ پوءِ پڇيائينس ته ”ترڪستان مان تون آيو آهين؟“

”هاڻو اميرالمومنين“ جعفر ورائيو.

”تو کي قتيبي ٿي موڪليو آهي؟“ خليفي وري سوال ڪيو.

هن سوال جعفر کي حيران ڪيو، پر نيٺ چيائين ته اميرالمومنين، آءٌ پنهنجي مرضيءَ مان آيو آهيان.

”ڇو ڇا چوڻو اٿئي؟“ خليفي کيس پنهنجي مدعا ظاهر ڪرڻ جو حڪم ڪيو. ”اميرالمومنين، آءٌ خدمت عاليءَ ۾ عرض ڪرڻ آيو آهيان ته قتيبي، بارگاهه خلافت جو وفادار ۽ جان نثار سپاهي آهي. توهان کي شايد محمد بن قاسم، وانگر هن بابت به ڪا غلط فاهي ٿي آهي.“ جعفر آهستي آهستي چيو.

خليفو، اهي لفظ ٻڌي ڪاوڙ ۾ لعل ٿي ويو ۽ پنهنجي سسند نان اٿي ايو ٿي ويو ۽ چڙ وڇان، ڇپن کي ڇپاڙي ڪڙڪو ڪري ڇيائين ته ”بيوقوف نوجوان! توکي خبر آهي ته تو جهڙن گستاخن کي هتي ڪهڙي سزا ڏني ويندي آهي؟“ جعفر اڃا ڪجهه وڌيڪ ٻڌڻ جي ڏن ۾ ڪن ڪڙا ڪري بيٺو هو ته درٻار خلافت ۾ هڪ سڃاڻل آواز ٻڌائين ٻـ

”اميرالمومنين! هيءُ محمد بن قاسم جو جهونو رفيق آهي. هن کي خلافت عاليه کان وڌيڪ انهي سامعون نسل سان محبت ۽ عقيدت آهي.“

جعفر منهن ڦيرائي، ڳالهائيندڙ طرف ڏٺو ۽ هڪو ٻڪو ٿي، ڇپن ۾ ڇيائين ته ”آڙي، ابن صادق!“

ابن صادق، اهڙي نموني سان جعفر طرف سرڪندي نهاريو، جيئن ڪو درندو، پنهنجي شڪار کي گهڙ مهل خوشي ڪندو آهي. جعفر به محسوس ڪيو ته ارڙ نانگ، هڪ ڀيرو وري به وات پٽي گهڙ لاءِ تيار بيٺو آهي. هن دفعي هن خوفناڪ بلا جا ڏند، اڳئين کان به تيز پئي ڏسڻ ۾ آيس. آخر هوش سنبالي خليفو ڏانهن متوجهم ٿي ڇيائين ته ”اميرالمومنين، سزا جو ٻڌ مون کي سچ چوڻ کان روڪي ڪين سگهندو. بيشڪ محمد بن قاسم منهنجو دوست هو، ليڪن مون کان وڌيڪ توهان جو دوست هو. ابن قاسم جهڙا بهادر سپاهي هميشه ماڻهون ڪونه ڄاڻنديون آهن. هزارن ورهين کان پوءِ اس ڪا اهڙي هستي پيدا ٿيندي آهي. توهان ابن قاسم کي سمجهڻ ۾ غلطي ڪئي آهي. حجاج جو بدلو، هن جي بي گناهه ڀائٽي کان ورتو ويو آهي. ابن صادق جهڙن ذليل انسانن جي ڦندي ۾ ڦاسي، قتيبي بن مسلم جهڙي سڃاڻل جي به اهڙي ئي حالت بنائڻ گهرو ٿا. اميرالمومنين! توهين نه رڳو مسلمانن جي وقار کي بلڪ پنهنجي وقار کي به ختم ڪري رهيا آهيو. آءٌ ادب سان عرض ٿو ڪريان ته توهين هڪ وڏي خطري ۾ ڦاسڻ وارا آهيو. هيءُ انسان اسلام جو زبردست دشمن آهي. هن جي چالبارين کان پاڻ کي بچايو.“

”بس ڪر.“ خليفو لال اکيون ڪري جعفر کي ڏٺو ۽ پنهنجي محافظ دستي کي ڪو اشارو ڪيائين. يڪدم ويهه پنجويهه سپاهي اڳهاڙين تلوارن سان جعفر کي ڦري ويا. ”نوجوان! آءٌ ابن قاسم جي دوستن جي تلاش ۾ هوس. چڱو

جو تون ازخود اچي وٺين.“ خليفي گهڻي ڪاوڙ سان چيو ۽ سپاهين ڏي منهن ڪري چيائين ته هن کي سخت بهري هيٺ بند ڪيو وڃي. سپاهي اگهاڙين تلوارن جي پاڇي هيٺ جعفر کي ٻاهر وٺي ويا. دروازي تي سندس همراھ کيس انهيءَ حال ۾ ڏسي هراسجي ويا. جعفر کين ٻنل ڏسي، اجهي رهيو ۽ چيائين ته ”توهين يڪدم واپس وڃو. برڪ کي چئي وڃجو ته نرگس جي حفاظت ڪري ۽ اتي ئي رهي. قتيبي کي منهنجا سلام ڏجو ۽ چئجوس ته بغاوت نه ڪري.“ ڪوٽوال جعفر کي ڳالهين ۾ رڌل ڏسي چيو ته معاف ڪجو، اسين ايترو وقت ترسي نه ٿا سگهون.“

”مهرباني، آءٌ ترهان کي وڌيڪ ڪونه ٿو ترسايان، هلو.“ ائين چئي جعفر سپاهين سان گڏجي هليو ويو.

— — —

باب ٽيون

(۱)

”شڪاري شڪار جي قبضي ۾“

سليمان، پنهنجي جاءِ و جلال سان خلافت جي تخت تي رونق افروز آهي، ليڪن اڄ سندس، پر رعب چاهي تي فڪر جا نشان پيا ڏسجن. گهڙي کن رکي، ابن صادق ڏانهن ناهي چيائين ”چيو اڃا تائين ترڪستان مان ڪابه خبر ڪانه آئي آهي؟“

”اميرالمومنين، بي فڪر رهو. انشاء الله تعاليٰ ته ترڪستان مان پهرين ئي خبر سان گڏ قتيبي جو سر به حضور ۾ پيش ڪيو ويندو.“ ابن صادق جواب ڏنو.

ايتري ۾ هڪ دربان حاضر ٿي عرض ڪيو ته اسين مان هڪ سالار عبدالله آيو آهي ۽ باريابيه جي اجازت لاءِ عرض گذار آهي.

”عبدالله! هائو نيڪ آهي، کيس اندر سوڪل.“ خليفي حڪم ڪيو. دربان هليو ويو. ۽ جلد ئي عبدالله اندر اچي سلام ورايو.

خليفي سلام جو جواب ڏيئي ٿورو مڱيو اٿي کيس هٿ ڏنو. عبدالله ادب سان هٿ سان هٿ سلائي بيهي رهيو.

”تنهنجو نالو...؟ خليفي پڇيو.

”عبدالله“ جواب مليو.

هائو عبدالله، مون کي ياد آيو. اسين ۾ تنهنجا ڪيل ڪارناما مون ٻڌا آهن. اسين جي فوج ۾ ڪڏهن ڀرتي ٿيو هئين؟

”اميرالمومنين، آءٌ طارق سان گڏ، اسين جي ڪناري تي لٿو هوس. ان وقت کان وٺي اتي ئي آهيان.“ عبدالله جواب ڏنو.

خليفو- تڏهن ته تون طارق کان چڱيءَ طرح واقف هوندين؟

طارق بابت تنهنجو ڪهڙو خيال آهي؟

عبدالله- اميرالمومنين، هو هڪ سچو مجاهد هو.

خليفو- ڀلا موسيٰ بابت تنهنجي ڪهڙي راءِ آهي؟

عبدالله- اميرالمومنين، آءٌ سپاهي آهيان هڪڙو سپاهي ٻئي

بابت بدظن ٿي نه ٿو سگهي. آءٌ ذاتي طرح موسيٰ جو مداح آهيان. هن بابت ڪوبه ٻرو لفظ منهنجي زبان مان ڪين نڪرندو.

خليفو. هون! چڱو محمد بن قاسم کي ڪيئن ٿو سمجهين؟
عبدالله ڪجهه وقت ته سوچ ۾ پئجي ويو آخر جواب ڏنائين ته ”اسيرالمومنين! منهنجي خيال ۾ هو هڪ لائق، بهادر ۽ تجربڪار سپاهي هو.“

خليفو. توکي خبر آهي ته مون کي انهن سان ڪيتري نفرت آهي؟

عبدالله. خليفه النبي! مون کي توهان لاءِ حد کان وڌيڪ عزت ۽ احترام آهي، ليڪن آءٌ منافق نه آهيان. حضورجن منهنجي ذاتي راءِ دريافت فرمائي هئي، جا مون بنا لڪ چپ جي عرض رکي آهي. خليفه. بيشڪ! تون بهادر ۽ جرات مند ٿو ڏسڻ ۾ اچين. امين تنهنجي هج ڪي قدر جي نگاهه سان ڏسون ٿا. تون ڪڏهن به خلافت جي برخلاف ڪنهن سازش ۾ شريڪ ڪونه ٿيو آهين، تنهن ڪري اسان کي توتي پروسو آهي.

عبدالله. انشاء الله تعاليٰ ته آءٌ اسيرالمومنين جي خوشنودي حاصل ڪري سگهندس.

خليفو. توکي اسان ڪنهن خاص ڪم لاءِ گهرايو آهي. قسطنطنيه ۾ اسان جي فوج کي ڪابه ڪاميابي حاصل ٿي نه سگهي آهي. ان لاءِ اسان کي تجربڪار ۽ بهادر جنرل جي ضرورت آهي. تون پنج هزار سپاهي وٺي اوڏانهن روانو ٿي. اسيد ته تون اسان جي خواهش کي پورو ڪري ڏيکاريندس.“ پوءِ سليمان نقشو گهي کيس ويجهو سڏي قسطنطنيه تي حملي ڪرڻ جون جدا جدا تجويزون ٻڌايون. ايتري ۾ درٻار هڪ خط کڻي اچي پيش ڪيو. سليمان ابهرائيءَ مان خط کولي پڙهي، ابن صادق ڏانهن وڌائيندي چيو ته قتيبه کي قتل ڪيو ويو آهي. هن ٽن ڏينهن اندر سندس سر به اچي پهچندو ”سبارڪ صد سبارڪ“ ابن صادق خوشيءَ مان چمڪندي چيو. ٻيلا حضورجن قتيبه جي سوڪليل انهيءَ نوجوان بابت ڇا سوچيو آهي؟ ڏاڍو خطرناڪ ٿي ڏٺو.

”هانو مون کي وري ڳالهه ٿي وسري ويئي. ان بابت به جلد فيصلو ڪيو ويندو.“ ائين چئي خليفو وري به عبدالله ڏانهن متوجه ٿيو.

خليفو۔ تنهنجون اٽڪلون، فتحيابيءَ حاصل ڪرڻ واريون
ڏسجن ٿيون. تون ڀلا ڪڏهن روانو ٿيندين؟ هن ڪم ۾ دير پوڻ
نه گهرجي.

عبدالله۔ انشاء الله تعالى آءٌ سڀاڻي ئي هتان روانو ٿي
ويندس. ائين چئي عبدالله سلام ڪري ٻاهر نڪتو.

(۳)

عبدالله درٻار مان نڪري اڃا ڪجهه پريو سس ٿيو هو ته
پٺيان ڪنهن ڪلهي تي هٿ رکي جهلي بيهارس. چرڪ پري پٺيان
نهاريائين ته هڪ خوبصورت نوجوان ڏسڻ ۾ آيس، جنهن کي ڏسي
بنا دير جي ڪٿي پاڪر ۾ جهليائين ۽ چيائينس ته نعيم! تون هتي
ڪيئن پيو ڏسجين؟ ڀار اسپين سان ائين پيڳڻ جو پڇاڙيءَ ۾
سوڪلائي به ڪونه وٺين!

نعيم۔ آءٌ هتي ڪوٺال آهيان، پر ادا، توکي سارڪون هجن،
مون کي پڪ هئي ته اڄ درٻار مان تنهنجو لاشو نڪرندو. تون ته
نئون ڄاڻو آهين. تون ئي پهريون شخص آهين، جنهن جي سچ چوڻ
تي خليفي صبر ڪيو آهي.

عبدالله۔ ڇو ته مون ۾ سندس ڪم آهي ۽ منهنجي ڪيس
ضرورت آهي. تون ڪٿي هئين؟ مون ته توکي ڪونه ڏٺو.

نعيم۔ آءٌ به هڪ هنڌ بيٺو هوس. تنهنجو ڏيان ٻئي طرف
ويوئي ڪونه ٿي. تون صبح جو وڃڻو آهين، تنهنڪري اڄ رات
مون وٽ رهي. قسمت سان آيو آهين. وري الائي ڪڏهن ملون.

عبدالله۔ مون کي توسان گذرڻ ۾ ڏاڍي خوشي ٿيندي، پر
هينئر خبر اٿئي ته صبح جو سويل لشڪر سان گڏ ڪوچ ڪرڻو
آهي. تنهنڪري مون کي رات ڇانوئيءَ ۾ ئي گذارڻ گهرجي.

نعيم۔ چڱو ڀلا هون ٿا ڪريون. هتان گڏجي ڪئمپ ۾ ٿا
هلون. اتي حڪم احڪام ڏيئي، تون اچي مون وٽ ره. صبح جو
سويل هليو وڃي. رستي ۾ هلندي چار ڳالهيو ته ڪندا هلنداسون.
حاصل ڪلام ٻئي گڏجي فوجي ڪئمپ ۾ ويا. عبدالله ڪئمپ جي
انچارج جنرل کي خليفي جو حڪم ڏنو ۽ پنج هزار سپاهين کي ٻرڻ
ڦٽيءَ مان اڳ تيار رهڻ لاءِ گهربل هدايتون ڏيئي، نعيم سان گڏجي
سندن جاءِ تي آيو. رات جو ماني ٽڪي کائي، ٻئي وڇڙيل دوست

اسلامي فتوحات بابت ڳالهائون ڪندي، اچي ابن قاسم ۽ قتيب جي الم ناک پڇاڙيءَ جي ڳالهين تي پيا. اهڙيون ڏک جهڙيون ڳالهائون ڪرڻ سان سندن اکيون به جر هارڻ لڳيون ۽ وڌيڪ ڳالهائي نه سگهيا، جنهن ڪري ڪجهه وقت ساڻ لڳي ويئي. ٿوريءَ دير کان پوءِ عبدالله پڇيس ته دربار ۾ اهو ٿلهو ستارو ڪير هو جنهن قتيب جي قتل تي خالفي کي مبارڪون پئي ڏنيون.

نعيم - ساري دمشق ۾ انهيءَ انسان کي ڪوبه ڪونه سڃاڻي. اهو اسان سڀني لاءِ هڪ راز آهي. سندس نالو ابن صادق آهي. ٻڌجي ٿو ته خالفي وليد سندس سر لاءِ هڪ هزار گينهون انعام رکيون هيون. وليد جي وفات تائين ته ڪنهن غار ۾ لڪو پيو هو، پر جيئن ئي هن وصال ڪيو، تيئن هيءُ ان ڪنڊ سان نڪري نئين خالفي وٽ اچي حاضر ٿيو، جنهن کيس گهڻي شوق سان پاڻ وٽ رکيو آهي. هينئر ته اها حالت آهي جو خليفو، انهيءَ کان وڌيڪ ڪنهن جي ڳالهه ئي ڪانه ٿو ٻڌي.

عبدالله - گهڻو وقت اڳي مون به انهيءَ نالائق بابت ڪجهه ٻڌو هو، پر هينئر هن جو ايترو زور سڀني مسلمانن لاءِ خطري جو سبب آهي. شايد اسان سڀني لاءِ پيانڪ وقت اچڻو آهي.

نعيم - ساڳئي وقت وري نهايت ڪميٽو ۽ بي رحم آهي. محمد بن قاسم جي قتل وقت، اهو انسان ڪونه هو جنهن لڙڪ نه ڳاڙها هجن. خليفو جيتوڻيڪ اهڙو سنگدل آهي، پر ان الم ناک واقعي کان پوءِ ڪيترا ڏينهن ڪنهن سان ڳالهائائين به ڪونه. پر هيءُ ظالم انهيءَ ڏينهن ڏاڍو خوش پئي ٿيو. منهنجو وس پڄي ته جيڪر ڪنا بچائي پورو ڪرايانس. جنهن به انسان ڏانهن هيءُ اشارو ڪري ٿو ته خليفو بنا جاچ جوچ جي ان بد نصيب کي قتل ڪرڻ جو حڪم ڏئي ٿو. ٻڌو ڪين ته اڄ به خالفي کي هڪ قيديءَ جي يادگيري پئي ڏنائين.

عبدالله - ٻڌو ته مون به هو، پر اهو قيدي آهي ڪير! نعيم - اهو قتيب جو هڪ نوجوان رفيق آهي. جڏهن ان نڀاڳي جي يادگيري ٿي اچيم ته سڌن کي ڏکڻي وٺيو وڃيم. شايد انهيءَ جو حال به محمد بن قاسم جهڙو ٿئي. دل گهڙي ٿي ته هن نوڪريءَ کي ڇڏي ڪو ٻيو ڌنڌو وڃي ڪريان. محمد بن قاسم ئي عرب جو بچو بچو فخر ڪري ٿو ۽ ڪندو رهندو، ليڪن هن معصوم سان

اهڙو برو برتاءُ ڪيو ويو جو خطرناڪ باغيءَ سان به جيڪر نه ڪجي. جڏهن هن کي واسط جي قيد خانگي ۾ قيد ڪيائون، تڏهن مون کي به ان جيل جي حفاظت لاءِ اوڏانهن موڪليو ويو هو. واسط جو حاڪم صالح، اڳيئي ابن قاسم جو دشمن هو. هو روز هن غريب بي گناهه کي نئين تڪليف ڏيندو هو. هڪ ڏينهن اهو ابن صادق به آئي آيو. ان کان پوءِ وري هيءُ ظالم ويڇاري مصيبتن جي ساريل کي طرحين طرحين نمونن سان ستائڻ لڳو. هڪ ڀيري اڌ رات ڌاري، ابن قاسم جيئن موت جي ڪوٺڙيءَ ۾ پٿر پئي ڪيو، تيئن هيءُ ذليل ٿلهو آئي آيو. ٻاهرئين دروازي تي بيهي سڏڪيائين. پهريدار ويڇارا کيس ڏسي ڊڄي ويا. دروازو کولي کيس مون وٽ وٺي آيا. مون وٽ اچي چيائين ته مرضي اٿم ته قيديءَ سان ملاقات ڪريان. مون جواب ڏنس ته ”اسير جو حڪم آهي ته رات جو ڪنهن کي به ساڻس ملڻ نه ڏيان.“ ”ايترو ٻڌڻ سان، ميان صاحب ڦوڪجي ويو ۽ چوڻ لڳو ته ”خبر اٿيئي ته آءٌ ڪير آهيان؟“ آءٌ ته کيس سڃاڻندو هوس، سو هراسجي ويس ته وري مون کي دلاو ڏيئي چيائين ته صالح توکي ڪجهه به ڪين چوندو ۽ پوءِ خود بخود وڌي دروازي جي سيعن سان ابن صادق کيس ڏسڻ لڳو. هو غريب ته پنهنجيءَ ئي ڪنهن ڌن ۾ سست هو. هن ڏانهن ڪوبه خيال ڪونه ڪيائين. نيٺ سندس ڌيان ڇڪائڻ لاءِ چيائينس ”هجاج جا لڏلا ڪهڙو حال اٿيئي؟ محمد بن قاسم چرڪ ڀري ڏانهس نهاريو پر ڪيائين پڇيائين اصل ڪونه“ مون کي سڃاڻين ٿو؟ ”هن، نامراد وري پڇيس.“

ابن قاسم. مون کي ياد ڪونهي ته ڪو توهان کي ڪٿي ڏٺو اٿم. توهين ڪير آهيو؟

ابن صادق. ڇا تون مون کي وساري ڇڏيو آهي، پر مون ته توکي اڃا ڪونه وساريو آهي. محمد بن قاسم اڳيان وڌي سيعن کي جهلي خيال سان کيس ڏسڻ لڳو. ابن صادق بنا ڪنهن چوڻ آڳوڻ جي اڳيان وڌي، هٿ وارو لڪڻ زور سان مظلوم قيديءَ جي آڱرين تي ٽهڪائي ڪڍيو ۽ جيئن هن ٻيوس نمائين اکين سان، سندس منهن ۾ ڏٺو، تيئن هن ظالم منهن ۾ ٽڪ هڻي ڪڍيس. آءٌ حيران ٿي ويس، جڏهن ڏٺم ته مجاهد جي اکين ۾ ڪاوڙ جو نشان به ڪونه هو. پهرائڻ جي دامن جي ڪنڊ سان منهن اڳهي، هن ٿلهي گڏهه

کي چيائين ته ٻريا مڙس سون نه ڪڏهن به ڪنهن وڏيءَ عمر واري کي ڪونه رنجايو. جيڪڏهن ڀل چوڪ ۾ ڪڏهن توکي سون کان ڪا تڪليف پهتي هجي ته بيشڪ ٻيو دفعو به سون کي ٽڪ هڻ. خدا جو قسم، ان وقت اتي ڪو پٿر پيل هجي ها ته اهو به ٻگهرجي پوي ها، پر هن بي رحم، بي ايمان تي ذرو به اثر ڪونه پيو. دل چاهيو ته ڏاڙهيءَ کان جهلي به ٿي لوڏا ڏيانس، پر خبر ناهي ته خلافت جي احترام جو اثر هو يا پنهنجي بزدلي هئي جو وات ڦاڙي ڏسندو رهيس، ٻيو سون کان ڪجهه به ڪين ٿيو. آخر ابن صادق، بڪندو جتان آيو هو اوڏانهن هليو ويو. ٻوئينءَ رات جو چڪر لڳائيندي ڏٺم ته ابن قاسم سجدي ۾ ڪري، خداوند عالم کي ٻڪاري رهيو هو. سون کان اها حالت ڏئي ڪانه ٿي، سو بي اختيار دروازو کولي اندر گهڙي ويس. جڏهن سجدي مان نڪو مٿي ڪنڀائين، تڏهن چيو مانس ته ”اٿو سون کان وڌيڪ هيءَ سنظر ڏٺو نه ٿو ٿئي. عجب ۾ پئجي سون کي چيائين ته سون تنهنجو مطلب ڪونه سمجهيو. سون چيو ته سون وٽ به ٽڪا ۽ ڀلا گهوڙا آهن. ٻئي جڻا هيٺڙ جو هيٺڙ هتان هليا ٿا هلون. بصري ۽ ڪوفي جا رهاڪو اسان جي آواز کي ٻڌندا ۽ اسان کي پناهه ڏيندا. هنن ٻگهڙن ۾ رهڻ سون کي نه ٿو وڻي. خدا شل انهيءَ سرد مجاهد کي جنت الفردوس ۾ آرام سان رهائي.“ ان تي رکي چيائين ته ”ڇا؟ پنهنجي جان جي سلامتيءَ لاءِ هزارها مسلمان ٻچن کي يتيم ڪريان. تنهنجي مرضي آهي ڇا ته دنيا، ابن قاسم کي غازي يا مجاهد سڏڻ جي بجاءِ باغي ۽ فسادي چوي!“ سون وري نه چيس ته ”اسلامي دنيا کي اڃا توهان جي ضرورت آهي.“ ابن قاسم جواب ڏنو ته ”مسلمانن ۾ سون جهڙن سپاهين جي کوٽ آهي ڇا؟ اسلام کي ٿورو به سمجهڻ وارو، بهترين سپاهي ٿي سگهي ٿو. ادا، ياد رک، درٻار خلافت مسلمانن جي طاقت جو مرڪز آهي، ٿورڙيءَ تڪليف ملڻ تي، ان سان بي وفائيءَ جو خيال ڪڏهن به نه ڪڇ.“ نعيم ڳالهه پوري ڪئي، پر سندس ڳل لڙڪن سان ٻسيا پيا هئا. عبدالله به ڀريل، آواز سان چيو ته ”ٻائو، اهڙو مجاهد وري جلد همدا ڪونه ٿيندو.“

گهڙي کن رکي نعيم وري چيو ته اسان جي مصيبت اتي پوري ڪانه ٿي آهي. سون توسان اڳهو قتيبي جي هڪ جرنيل جي ڳالھ ٿي ڪئي. هن جي شڪل هوبهو توجيڙي آهي. قد سو توکان ٿورو

ڊگهيو اٿس. مون کي ان غريب بي کيس مظلوم سان به ڏاڍي محبت ٿي ويئي آهي. خدا نخواستو جيڪڏهن ان کي به اهڙيءَ بي رحميءَ سان قتل ڪيو ويو ته خدا جو قسم اها بغاوت جي باهه ڏکائيندس جا ههڙن ابن صادق ٻارن نالائقن کي ساڙي ٻاري ٻڌائيندي. هن غريب رڳو ايترو گناهه ڪيو آهي جو ابن قاسم ۽ قتيبه جي ٻاري ۾ به چڱا لفظ چيائين. هاڻي وري ابن صادق هن معصوم کي روزانه قيد ۾ وجهي ايڏائيندو رهي ٿو. ڪالهه به مون کان پڇيائين ته آخر مون کي ڪهڙي ڏوهه ۾ بند ڪيو ويو آهي؟ مون کي ڪڏهن ڇڏيندا وغيره. مون ته کيس گهڻيون ئي تسليمون ڏنيون آهن، پر ڊجان ٿو ته خليفو ابن صادق جي چور تي کيس آزاد ڪرڻ جي عيوض قتل نه ڪرائي ڇڏي. هو پنهنجي تاناري زال کي به هتي ولي آيو آهي، جا پنهنجي چاچي سان گڏ شهر ۾ منهنجي ماضيءَ جي گهر ڀرسان هڪ جاءِ ۾ رهندي آهي. هن جي مظلومي ڏسي، منهنجي ماضيءَ تي ڏاڍو اثر ٿيو آهي. هوءُ سڄو ڏينهن وٽس رهندي آهي ۽ مون کي به مجبور ڪيو اٿن ته ڪنهن به صورت ۾ هن جي مڙس کي بچايان. آءٌ ته وڏيءَ آفت ۾ آهيان ته ڪيئن ڪريان!

عبدالله، ڪنهن گجهي ٻار هيٺ ڏيڻو، نعيم جون ڳالهيون ٻڌندو ويو. سندس دل ۾ نعيم جي ڳالهين طرحين طرحين شڪ ۽ وهم پيدا ڪيا. آخر دل جهلي نه سگهيو ۽ نعيم کان پڇيائين ته قيديءَ جي شڪل مون جهڙي آهي؟

”هاڻو هو ٻيو اهڙي، رڳو ٿورو ڊگهيو آهي.“ نعيم جواب ڏنو.

”سندس نالو جعفر ته ڪونهي؟“ عبدالله ڪجهه سوچي سوال ڪيو.

”هاڻو، هاڻو جعفر. تون کيس سڃاڻين ڇا؟“ نعيم پڇيو.

”هو منهنجو ڀاءُ آهي. دنيا ۾ اڪيلو ڀاءُ. خبر اٿي؟“

جيڪڏهن سندس نالو جعفر آهي، هن جي شڪل به مون جهڙي، قد

سون کان ٿورو ڊگهو، نرڙ منهنجي پيشانيءَ کان ويڪرو، نڪ

منهنجي نڪ کان ڊگهو ۽ سنهو، اکيون منهنجي اکين کان وڏيون،

چپ منهنجي چپن جي پيٽ ۾ سنهڙا ۽ سهڻا ۽ جسم مون کان ڪجهه

سنهڙو اٿس، ته آءٌ قسم کڻي چوندس ته اهو منهنجو ننڍو ڀاءُ جعفر

آهي. ڪيترن ڏينهن کان جيل ۾ آهي؟

اتڪل ٻن مهينن کان نظربند آهي. ”پر عبدالله، اسان کي

هن جي بچائڻ جي ڪا تجويز سوچڻ کپي.“ نعيم چيو.

عبدالله - تون پاڻ کي ٻوهي ۾ وجهڻ کان سواءِ ڪجهه ڪري سگهندين؟

نعيم - عبدالله، توکي ياد هوندو ته قرطبه جي ڪهيري وقت تو مونکي بچايو هو. نيرن جي وسڪاري هوندي به تون مون کي زخمين جي ڍڳ مان ڪڍي بچائي کڻي ويو هئين!

عبدالله - اهو ته منهنجو فرض هو: ڪنهن تي احسان ٿوروئي ڪيو هوم.

نعيم - ته هيءُ به آڻ پنهنجو فرض سمجهي ڪندس. توتي احسان ڪونه ٿو ڪريان.

عبدالله، نعيم جي اکين مان اڪيون ملائي ڪجهه چوڻ تي هو ته نعيم جو حبشي غلام اندر گهڙي آيو ۽ چيائين ته ”ابن صادق توهان مان گڏجڻ لاءِ آيو آهي. ابن صادق جي اچڻ جو ٻڌي نعيم جو منهن لهي ويو عبدالله کي چيائين ته تون هن ساهين ڪري ۾ وڃ، مٿان هن کي ڪو شڪ پوي. نعيم، عبدالله کي پنهنجن ڪمري ۾ بند ڪري آرام جو ساهه ڪڍيو ۽ غلام کي چيائين ته وٺي اچينس. ابن صادق، اندر اچڻ سان عليڪ سليڪ جي بجاءِ چيو ته ”منهنجي چڻ جو ٻڌي تون عجب ۾ ته پيو هوندين؟“

نعيم نه آڻ ته توهان کي ڪٿي به ڏسندو آهيان ته حيران ٿيندو آهيان. اچو وهو.

ابن صادق پنهنجن ڪمري جي دروازي ڏي يڪ ٽڪ نهاريندي چيو ته مون کي اڄ ڏاڍو گهڻو ڪم آهي. هو توهان جو دوست ڪٿي؟

نعيم ٿورو پريشان ٿي پڇيو ته ڪهڙو دوست؟ مون کي توهان وانگر غيب جو علم ڪونهي. توهان الائي ڪنهن بابت ٿا پڇو؟

ابن صادق - آڻ پڇان ٿو ته جعفر جو ڀاءُ عبدالله ڪٿي آهي؟

نعيم - توهان کي ڪيئن خبر پئي ته عبدالله جعفر جو ڀاءُ آهي؟

ابن صادق - جعفر بابت معلومات حاصل ڪرڻ ۾ مون ڪئين سال لڳايا آهن. توکي خبر آهي ته مون کي هن مان ڪيتري دلچسپي آهي

نعيم - ٿوري ٿوري خبر اٿم ته توهان کي جعفر مان دلچسپي آهي، پر عبدالله بابت توهين پڇا ڪري رهيا آهيو، ان ڳالهه حيران ڪيو اٿم.

ابن صادق - اهو ته پتو پئجي ويندو، پر پهريائين ٻڌاءِ ته عبدالله ويو ڪڏانهن؟

نعيم - مون کي ڪهڙي خبر ته عبداللہ ڪٿي آهي؟ اهو ضروري آهي ڇا ته توهان کي، جنهن بابت دلچسپي هجي ته آءٌ به ان جي جاسوسي ڪندو وٺان.

ابن صادق، ڪجهه خشڪ ٿي چيس ته ميان صاحب، جڏهن هو دربار خلافت مان نڪتو هو ته نون سائس گڏ هئين. ڇاوڻيءَ ۾ ويو ته به نون سائس گڏ هئين. اتان به ٻئي گڏجي واپس شهر ۾ آيا ۽ هن جاءِ ۾ گڏجي گهڙيا. پڪ اٿم ته اڃا به هو هتي ئي آهي. نعيم - هو مون سان گڏ ماني کائي هليو ويو.

ابن صادق - ڪيڏي بهل؟

نعيم - اڳهرو.

ابن صادق - ڪيڏانهن؟

نعيم - پڪ ته ڪانهي، پر شايد ڇانوڻيءَ ڏانهن ويو هجي. ابن صادق - ٿي سگهي ٿو ته جيل ڏانهن ويو هجي يا پنهنجي بيوم پاجاڻيءَ کي نسلي ڏيڻ ويو هجي.

”بيوم پاجاڻي؟ ڇا چيو... نعيم اچل مان پڇيو.

ابن صادق بي پرواهيءَ سان ڏاڙهيءَ تي هٿ ڦيرائيندي چيو ته اڄ نه ته مياڻي بيوم ٿي پوندي. آءٌ توهان کي اميرالمومنين جو حڪم ٻڌائڻ آيو آهيان ته ابن قاسم جي سڀني دوستن جي چڱيءَ طرح سنڀال ڪريو ۽ پنهنجي ٻارن فقط ايترو عرض ڪندس ته عبداللہ سان ملي سندس ڀاءُ کي آزاد ڪرڻ جي ڪابه سازش نه متجسس. مياڻي ان لاءِ به آخري فيصلو ٻڌايو ويندو.

”توهين اهو ڪيئن ٿا چئو ته آءٌ اهڙي سازش ۾ حصو وٺندس.“ نعيم ڪاوڙ مان چيو.

ابن صادق - مون کي پڪ ته ڪانهي، پر شايد عبداللہ جي دوستي توهان کي اهڙي پيانڪ قدم کڻڻ تي مجبور ڪري. سنهنجو دماغ مون کي ايندڙ خطرن کان آڳاٽو آگاهه ڪندو آهي. توهان کي شايد خبر ڪانهي ته جعفر جي آزادي، سنهنجي موت جو پيغام آهي. جيستائين، هن جي گهجيءَ تي تلوار نه وهندي تيستائين مون کي آرام ڪين ايندو.

ابن صادق اڃا پنهنجو جملو پورو ٿي مس ڪيو هو ته ائين ئي ٻئيون دروازو کليو. عبداللہ ڪاوڙ ۾ سهڪندو ٻاهر نڪتو ۽ چيائين ته ”اي سنگدل، ياد رک جعفر جي اتل کان اڳ ۾ تون

قبر جي انڌاري ڪوئيءَ ۾ قابو هوندين. ابن صادق کي عبدالله جي روپ ۾ ساڪ الموت نظر اچڻ لڳو. هن ڀانيو ته پڇي جان بچاين ۾ نعيم خنجر ڪڍي سندس ڇاٽيءَ تي رکي چيس ته تون هاڻي هتان نه ٿو وڃي سگهين.

ابن صادق، پنهنجو هوش سنڀالي چيو ته ”خير اٿو ته آءٌ ڪير آهيان؟“

نعيم - هيستائين اها خبر هئي سون ته تون ڪير آهين، پر هاڻي تون سمجهڻ جي ڪوشش ڪج ته اسين ڪير آهيون. ائين چئي ٽاڙي وڃايائين. ٽاڙيءَ جو آواز ٻڌي سندس غلام زياد ڊوڙندو آيو. زياد پنهنجي قد بت ۽ شڪل شبهه جي ڪري ڪاري ڏيو وانگي پئي ڏسڻ ۾ آيو. اڪ تمام ڊگهو ۽ ٿلهو هوس. پٺت ايڏو وڏو هوس جو هلڻ مهل پاڻيءَ جي پخال وانگر هيٺ مٿي ٿيندو هو. هيٺيون چپ اهڙو ٿلهو ۽ ڪريل هوس، جو هيٺيان ڏند مٿان تائين ڏسي سگهبا هئا. اکيون ننڍيون ۽ ڇڪندڙ. مٿيون چپ هيٺئين کان به ٿلهو ۽ وڏو هوس. مطلب ته ڏسڻ ۾ تمام خوفناڪ نظر ايندو هو.

زياد، نعيم جي ٽاڙيءَ جو آواز ٻڌي ڊوڙندو ۽ سهڪندو اندر گهڙي آيو ۽ پڪايل شينهن وانگر، ابن صادق ڏي نھاري، پنهنجي مالڪ جي حڪم جي انتظار ۾ بيٺو رهيو. نعيم کيس رسي کڻي اچڻ لاءِ چيو. زياد، ساڳيءَ طرح پٺت کي هيٺ مٿي اڇلائيندو ٻاهر ويو ۽ رسي سان گڏ، چم جو ٺهيل مضبوط چابڪ به کڻي آيو. نعيم چيس ته انهيءَ رسي سان هن کي مضبوط ٻڌ. زياد اڳئين کان به خوفناڪ شڪل ڪري اڳتي وڌيو. ابن صادق کي پنهنجي مضبوط ٻانھن ۾ جهلي جيئن ٻلي ڪوئي سان راند ڪندي آهي، تيئن سائس دل وندرائڻ جي خيال کان، کيس هيٺ مٿي اڇلائڻ ۽ جهٽڻ لڳو. ابن صادق پاڻ کي هن درندي کان ڇڏائڻ جي گهڻي ڪوشش ڪئي، پر آخر بي وس ٿي راضي به رضا رهي، چپ ڪري رانديڪو بنيو رهيو. زياد، جڏهن ڏٺو ته هاڻي بي هوش ٿيڻ تي آهي، تڏهن کيس جهلي هڪ پيليائي سان قابو ڪري ٻڌي ڇڏيائين. عبدالله ۽ نعيم ٻري بيهي هيءَ تماشو ڏسندا رهيا. جڏهن زياد، ابن صادق کي سڪ ڪري ٻڌي ڇڏيو، تڏهن عبدالله، اڳتي وڌي کيسي سان رومال ڪڍي، ابن صادق

جي وات تي ٻڌي ڪڇڻ پڇڻ کان به بند ڪري ڇڏيس. نعيم، عبدالله
ڏانهن نھاري ڇڏو ته هاڻي ڇا ڪرڻ کپي؟

عبدالله - مون سڀڪجهه طي ڪري ڇڏيو آهي. تون هڪ وڏي
مسافريءَ تي وڃڻ لاءِ تيار ٿي. ڀلا توکي جعفر جي بيگم جي رهڻ
جي خبر آهي ته ڪٿي ٿي رهي؟

”هاڻو اها ته ويجهو ئي رهندي آهي.“ اٺون چئي نعيم
ڪڇڙا وغيره مٽائڻ ۽ ٻي تياري ڪرڻ ۾ لڳي ويو. تيسين عبدالله
هڪ خط لکي کيسي ۾ وڌو.

نعيم - هيءُ خط ڪنهن کي موڪليندا؟

عبدالله - اها ڳالهه هن ڏليل ڪٿي جي منهن تي ٻڌائڻ موزون
نه آهي.

نعيم - ڀلا هن کي ڇا ڪريون؟ ماري ڪڍي پوري ڇڏيونس؟

عبدالله - نه، نه، ائين نه. مون بهتر تجويز سوچي آهي. تون

زياد کي ڇڏ نه پنهنجي واپس اچڻ تائين، سندس حفاظت ڪري. ڀلا

گهر ۾ ڪا ڪات جي وڏي صندوق اٿئي؟ نعيم سندس رت سمجهي

مرڪبو ۽ سامان جي ڪوٺيءَ ۾ وٺي وڃي هڪ شاهي صندوق ڏيکارياڻيس.

عبدالله، ڏسي پسند ڪئي ۽ ڪڍي ٻاهر ڪري خنجر سان هوا لاءِ

ان ۾ به ٽي سوراخ ڪيائين. پوءِ عبدالله، نعيم کي ڇڏو ته هاڻي

هل ته ٻاهر هلون، دير پئي ٿئي. نعيم چيس ته ٻيهر نه هلون ٿا.

شايد آءٌ هن سان وري ملي نه سگهان. ساڻس مون کي ڪجهه ڳالهائڻو

آهي. ائين چئي وڌي، ابن صادق وٽ آيو ۽ چيائينس ته سون کي

توهان کي ڪجهه ڏيڻو آهي. شايد وري نه ملون. تو ابن قاسم جي

منهن ۾ ٽڪ هڻي هڻي، هيءُ ان جو غيوض آهي. (ابن صادق جي

منهن تي شاهي کانگهارو هنيائين) تو ان ٻيوس قيديءَ جي هٿ

تي لڪڻ سان ڌڪ به هنيو هو. هيءُ ان جو بدلو آهي. ائين چئي

هٿ تي زور سان چاٻڪ وهايائينس. تو جعفر کي ٽٽڻ هنيو هو، ان

لاءِ توکي به هڪ ٽٽڻ هڻڻو اٿس ۽ زور سان منهن تي ٽٽڻ لڳايائين.

ياد هوندو ته جعفر جا وار به پتيا هون ٽهنڪري تنهنجا وار به

پٽيندس. (ڏاڙهيءَ ۾ هٿ وجهي زور سان لوڏا ڏنائينس) عبدالله وڌي

ٻانهن کان جهلي چيس ته اهي چوڪرائيون ڪهڙيون ٿو ڪرين؟

جلد ٻاهر هل. نعيم ٻاهر نڪري چيس ته ڇڏو ٻوڙها مڪار رهيل

اجورو وري ڪڏهن مليا سون ته پوءِ ڏٺو ويندو.

”زباد، هن جو خيال رکج“ جيڪڏهن هيءُ ڪيڏانهن گرم ٿيو
 نه تنهنجو ۽ اسان جو خير ڪونهي.“ ائين چئي ٻيئي ٻاهر نڪري ويا.

(۳)

رستي ۾ هلندي، نعيم، عبدالله کان پڇيو ته توهان ڪهڙي
 ترڪيب سوچي آهي؟

عبدالله - مون هيءُ خيال ڪيو آهي ته تون سون کي جعفر
 جي گهرجي دروازي تي ڇڏي، قيدخاني ڏانهن وڃ ۽ جعفر کي وٺي
 تنهنجي گهر وڃ. جيل - سان ڦيردي وٺي وڃڻ ۾ توکي تڪليف نه
 ڪانه ٿيندي؟

نعيم - تون کي ڪهڙي تڪليف ٿيندي؟
 عبدالله - ٿو چيو ٿي ته سون وٺڻ به ڀلا گهوڙا آهن.
 هڪڙو گهوڙو پنهنجو آهي، باقي هڪڙي گهوڙي جو بندوبست تون
 ڪري سگهندين؟

نعيم - آءٌ ڏهن گهوڙن جو به انتظام ڪري سگهندس، پر جعفر
 جا پنهنجا گهوڙا به نه بيٺا آهن.

عبدالله - تمام سٺو. هاڻي هيئن ڪر. تون جعفر کي جيل سان
 وٺي پنهنجي گهر وڃ، تيسين آءٌ پاڇائيءَ کي وٺي شهر جي الهندي
 دروازي تي توهان لاءِ اچي بيهندس. عبدالله کيسي سان هڪڙو خط
 ڪڍي کيس ڏنو ۽ چيائينس ته توهين هتان کان سڌو ڦيروان وڃو؛
 اتي جو سالار اعليٰ ستهنجو جاني دوست آهي. جعفر سان به گڏ
 پڙهيو آهي. اهو توهان کي اسپين ۾ پهچائڻ جو بندوبست ڪندو.
 اسپين ۾ پهچي طليطل جي فوجي چانوليءَ جي منتظم ابو عبده کي
 اهو خط ڏج. هو ستهنجو خير خواه ۽ سچو آهي. هو توهان کي
 پنهنجي فوج ۾ ڀرتي ڪندو ۽ حفاظت سان پاڻ وٺ رکندو. کيس
 ايترو ٻڌائڻ جي ضرورت ٿي ڪانهي ته جعفر ستهنجو ڀاءُ آهي. تون
 لکيو آهي ته هي ٻئي ستهنجا دوست آهن ڪنهن ٻئي کي پنهنجي
 حالت کان واقف نه ڪيو. آءٌ فلسطينيه کان موٽي اچي اسيرالمومنين
 جي غلط فهمي دور ڪرڻ جي ڪوشش ڪندس. نعيم خط وٺي کيسي
 ۾ وڌو ۽ ساهون هڪ عاليشان بنگلي ڏانهن اشارو ڪري چيائينس
 ته اهو جعفر جو گهر آهي. اتي ٻيئي جڳا جدا ٿيا عبدالله وڌي
 گهرجي دروازي تي لڪ لڪ ڪئي. برڪ دروازو کوليو ۽ عبدالله

کي جعفر سمجهي بي انتها خوشيءَ وڃان ناناري زبان ۾ چيائين ته خدا جو شڪر آهي جو توهين اچي ويا. ”نرگس، اما، اجهو هيءَ ته اچي نڪتو.“

عبدالله نانارين جي سنگت ۾ رهي ناناري زبان سکي ويو هو. سو چيائين ته آءُ جعفر نه پر سندس ڀاءُ آهيان. ايتري ۾ نرگس به اچي نڪتي ۽ پري کان ئي پڇيائين ته ”هو آيو آهي؟ ڪٿي آهي؟“ پر برڪ چيس ته ”اما هيءُ جعفر جو ڀاءُ آهي.“ نرگس ٿڌو ساهه کڻي چيو ته ”مون سمجهيو ته هو پاڻ آيو آهي... نرگس جي خوشي ڪافيور ٿي ويئي ۽ وڌيڪ ڳالهائي نه سگهي.

عبدالله چيس ته ”اڏي، آءُ جعفر وٽان ٿي آيو آهيان ۽ سندس ئي چوڻ سان هتي آيو آهيان.“

هن سان ملي... هو پاڻ ڪيئن آهي؟“ نرگس اکين جا لڙڪا اڳهندي پڇيو.

عبدالله - تون يڪدم مون سان گڏجي جعفر وٽ هلاڻ لاءِ تيار ٿي؟ نرگس عبدالله ڏانهن شڪي نگاهن سان ڏسندي چيو ته ”هو ڪٿي آهي؟ توهين ته اسين ڏانهن ويل هئا!“

عبدالله - اڏي، تون ڪوبه فڪر نه ڪر. آءُ اڄ اسين سان آيو آهيان. هتي اچڻ سان اها خبر ٻڌي، سو مون سڀ انتظام ٺيڪ ڪري ڇڏيو آهي. تون تيار ٿي؟. برڪ ڪو خيال ڪري چيو ته هتي اونداهه آهي، هلو ته اندر هلون ۽ ٽيئي گڏجي اندر گهڙيا. شع جي روشنائيءَ ۾ نرگس عبدالله جي شڪل کي ڇاڇي ڏسي خاطري ڪئي. پوءِ چيائين ته ڀلا اسان کي پيادل هلاڻو پوندو ڇا؟ ”نه گهوڙن تي“ جواب ڏيئي عبدالله برڪ کان پڇيو ته گهوڙا ڪٿي آهن؟“ برڪ، طبيلي ڏانهن اشارو ڪري چيو سامهون ٻڌا بيٺا آهن. ”عبدالله چيو ته اسين گهوڙا تيار ڪريون تيسين توهين سنڀري وٺو. عبدالله ۽ برڪ، اٿي وڃي ٽن گهوڙن تي زينون وڌيون. نرگس جي تيار ٿي اچڻ تي ٽيئي چٽا گهوڙن تي سوار ٿي روانا ٿيا. شهر جي دروازي تي پهريدارن روڪين، پر عبدالله خليفي جو حڪم ڪڍي ڏيکاريو. پهريدار ادب سان جهڪي سلام ڪري دروازو کوليو. ٽيئي چٽا، هلي پريان وٺن جي جهڳٽي ۾ لڪي اچي بيٺا. نرگس هر هر پٺي پڇيو ته ”هو ڪٿي آهي؟“ ڪيڏي بهل ايندو؟“ عبدالله گهڙيءَ محبت سان پٺي، جواب ڏنس ته ”...“

وارو آهي.“ گهڙيءَ کن کان پوءِ جعفر ۽ نعيم به پري کان ايندا ڏسڻ ۾ آين. جعفر ويجهو اچڻ سان گهوڙي تان لهي اچي پاڻ کي پاڪر ٻانڌو. عبدالله، پيار سان پيشانيءَ تي چمي ڏيئي چيس ته ”هاڻي دير ٿي ٿئي، جلدي ڪريو. پر هه ڦٽڻ واري آهي. قبروان کان اڳ ڪٿي ساهي به نه کڻجو.“ ”برڪه مون سان گڏ هلندو.“ جعفر گهوڙي تي سوار ٿي وري به هٿ اڳتي وڌايو. عبدالله هٿ هٿ ۾ ڏيئي وري به ٻئي ٿريس. جعفر جي اکين سان لڙڪ وهڻ لڳا ۽ پڇيائين ته ”ادا ڪنلوم ڪيئن آهي؟ هوءَ خوش آهي“ خدا گهريو آهي ته اسين جلد توهان کي اسپين ۾ اچي ملنداسون. آخر سڀني هٿ ڏيئي هڪ ٻئي کان موڪلايو. عبدالله پڇاڙيءَ جو نرگس وٽ آيو ۽ هٿ مٿي کنيائين. نرگس مطلب سمجهي ڪنڌ جهڪايو. عبدالله محبت مان سڻي تي هٿ ڦرايس. نرگس چيو ته ادا، ڪلنوم پيڻ کي سنهنجا گهڻا سلام ڏجو ۽ ننڍڙي کي پيار ڪجو. اهڙيءَ طرح سڀيئي هڪ ٻئي کان موڪلائي جدا ٿيا. جعفر، نعيم ۽ نرگس، هڪ طرف ويا ۽ عبدالله برڪه کي پاڻ سان وٺي فوجي چانوڻيءَ ۾ آيو. اتي اچي برڪه جو گهوڙو چڏي هڪ اٺ هٿ ڪيائين. وري پاڻ گهوڙي تي ۽ برڪه اٺ تي سوار ٿي شهر ڏانهن موٽيا.

(۴)

زياد پنهنجي مالڪ کان ابن صادق کي چڱيءَ طرح سنڀالڻ جو حڪم ٻڌو هو. سو ان حڪم جي تعميل ۾ ايترو محو هو، جو اک-ڪانه لڳائين. جڏهن ڏٺائين ته ننڍڙي اچي تڏهن اٿي ابن صادق جي چوڌاري چڪر لڳايائين. آخر اوچتو دل ۾ ڪو خيال آيس، سو وڌي ابن صادق جي ويجهو آيو ۽ سندس منهن ۾ چٽائي نهارڻ لڳو. منهن تي پيانڪ سرڪ اچي ويس. ابن صادق جي کاڌيءَ تي هٿ رکي پاڻ متوجم ڪيائينس ۽ پوءِ منهن تي ٽڪون هڻڻ لڳس. جڏهن وات جو سڀ پاڻي ڪپي ويس، تڏهن چابڪ کڻي ڌڙا ڌڙ مٿس وسائڻ لڳو. جڏهن ٻانهون ٽڪيس، تڏهن چابڪ اڇلائي، منهن تي اهڙو ٽڪڙ وڄايائينس جو ٿوريءَ دير لاءِ ابن صادق جهڙو ٿلهو بي ايمان به بي هوش ٿي ويو. جڏهن هوش ۾ آيو تڏهن وري به به ڏاڙهيءَ کان جهلي چڪڻ ۽ لوڏا ڏيڻ لڳس. ابن صادق، هيءُ نئين مصيبت نه سهي، پيلپائي تي ڪنڌ ڍرو ڪري پئجي رهيو. زياد

ٻه کيس ڇڏي ڪمري ۾ ڇڪر هڻڻ لڳو. وري ٻه جڏهن ڏٺائين ته هوش ۾ آيو آهي، تڏهن وري ٻه ڇاڪ هڻڻ ڏاڙهي پٽڻ ۽ ٽٽڻون لڳائڻ جو سلسلو جاري ڪيائين. اهڙيءَ طرح نند ڦٽائڻ لاءِ ابن صادق سان دل وندرائيندو رهيو. اوچتو مٿان عبدالله ۽ برمڪ به اچي نڪتا. عبدالله زياد جو دلچسپ مشغل ڏسي، چيس ته بيوقوف هيءُ ڇا ٿو ڪرين، جلدي کيس صندوق ۾ بند ڪر. زياد انهيءَ اڌ سئي ارڙ کي وٺي کڻي صندوق ۾ اچليو. ڍڪ بندي نالو لڳايائين. سچ چڙهي مٿي آيو ته عبدالله به پنهنجي لشڪر سان قسطنطنيه طرف ويندو ڏسڻ ۾ آيو. سامان سڙي سان گڏيل اٺن ۾ هڪ اٺ تي وڏي صندوق به رکيل هئي. عبدالله برمڪ ۽ زياد کانسواءِ ڪنهن کي به خبر ڪانه هئي ته صندوق ۾ ڇا آهي. عبدالله جي حڪم سان زياد صندوق واري اٺ جي بهار جهلي گهوڙي تي سوار ٿي سڀني جي اڳيان پئي هليو. برمڪ به سندس پاسي کان پئي آيو.

(۵)

جعفر نرگس ۽ نعيم اچي قيروان پهتا. انا قرطبه وڃي نڪتا، جتي طلحطلم ويا. اتي پهچي نرگس کي هڪ سراءِ ۾ ڇڏي پاڻ پئي ڪئمپ ۾ ويا. اتي سالار اعظم سان سڀني کيس عبدالله جو خط ڏنائون. ابو عبيد، عبدالله جو خط پڙهي، کين چيو ته توهين عبدالله جا دوست آهيو. اڄ کان سون کي به اهڙوئي دوست سمجهيو. پلا عبدالله پاڻ ڪونه آيو. ”ان کي اميرالمومنين قسطنطنيه تي حملي ڪرڻ لاءِ موڪليو آهي.“ جعفر جواب ڏنو. اسان وٽ هن جي قسطنطنيه کان زياده ضرورت هئي. طارق ۽ سوسلي جي جاءِ ڀرڻ وارو ڪونهي. آءٌ ضعيف ٿي چڪو آهيان. سون کان به ڪو ڪم ڪونه ٿو پڄي. هيءُ ملڪ شام ۽ عرب کان پئي نموني جو آهي. هتي وڙهڻ جو نمونو به پئيءَ طرح جو آهي. توهان کي به پهريائين رواجي سڀاهي ٿي ڪم ڪرڻو پوندو. باقي توهان جي حفاظت پوري پوري ڪئي ويندي. جيڪڏهن اميرالمومنين توهان کي ڳولڻ لاءِ ڪنهن کي موڪليو ته پوءِ توهان کي وري ڪنهن محفوظ جڳهه تي موڪلي ڏبو. باقي سنهنجو اهو اصول آهي ته قابليت ۽ لياقت جي پرڪ کان سواءِ ڪنهن کي به ڪو ذميواريءَ وارو ڪم ڪونه ڏيندو آهيان. جعفر اهو ٻڌي چيو ته آءٌ ڪو عهدو ۽ ناموريءَ

جي لالچ لاءِ ڪونه ٿو وڙهان. پوئينءَ صف ۾ وڙهندي به اهائي خوشي حاصل ٿيندم جا محمد بن قاسم ۽ قتيبه جي پاسي ۾ بيهي وڙهڻ سان ٿيندي هيءُ.

ابوعبيد - توهان جو مطلب ڇو...

ابوعبيد، اڃا جملو پوروئي ڪونه ڪيو هو ته نعيم چيو ته ”هيءُ محمد بن قاسم ۽ قتيبه بن مسلم باهليءَ وٽ ستن عهدن تي رهي چڪو آهي.“ اهو ٻڌي ابوعبيد چيو ته ”معاف ڪجو، مون کي خبر ڪانه هئي ته ڪو آءُ پاڻ کان به زياده قابل ۽ تجربڪار سالار سا ڳالهائي رهيو آهيان.“ ائين چئي هن وري ٻيو پيرو به جعفر سان هٿ ملايو ۽ چيائين ته هاڻي مون سمجهيو ته توهين لکڻ جي ڪوشش ڇو ٿا ڪريو. هتي توهين پاڻ کي سڀڪنهن خطري کان پناهه ۾ سمجهجو. پر ان هوندي به احتياط جي خيال کان، توهان جو نالو زبير ۽ توهان جي ساٿيءَ جو نالو عبدالعزيز ٿا رکون. ڀلا ٻيو ته ڪير توهان سان ڪونهي.

جعفر - هاڻو، سنهنجي زال به مون سان گڏ آهي.

ابوعبيد - انهيءَ لاءِ به آئون ترٽ ٿي بندوبست ڪريان ٿو.

ائين چئي نوڪر کي سڏ ڪري چيائين ته شهر ۾ ڪا چڱي جاءِ ڳولي اچ.

چئن مهينن کان پوءِ هڪ ڏينهن، جعفر زهره پائي، سڀ هٿيار لڳائي، نرگس وٽ ويو ۽ چيائينس ته جنهن رات عبدالله ۽ ڪلثوم جي شادي ٿي هئي، انهيءَ ئي ڏينهن صبح جو سويل، پاڻ جهاد ڏي روانو ٿي ويو هو. مون پنهنجي اکين سان ڏٺو هو ته ڪلثوم جي سنهن تي پريشانيءَ ۽ فڪر جو ذري جيترو به نشان ڪونه هو.

نرگس - توهان ڪيترا ڀيرا چيو آهي ته عرب زالن، تاناري عورتن کان وڌيڪ بهادر آهن، پر آئون، توهان جو اهو خيال غلط ثابت ڪنديس.

جعفر - پورو ڳال ڦٽج ڪرڻ ۾ اسان کي ڇهه مهينا کن لڳي ويندا. ڪوشش ڪري وڃ ۾ هڪ ڀيرو اچي ويندس، پر جي نه اچي سگهيس ته به ڊڄي نه وڃج. اڄ کان ابوعبيد، هڪ ٻانهي ڏياري سوکائيندو جا هميشه تو وٽ رهندي. ان سان وندري ويٺي رهج. ”آءُ توهان کي... نرگس شرم کان ڪنڌ هيٺ ڪري چيو ته ”هڪ نئين خبر ٻڌائڻ ٿي گهران.“

”هڏاء“ جعفر کاڌيءَ کي جهلي سندس پٽو پٽي کڻندي چيو.
 ”جڏهن توهين ايندا... ته هڪڙو...“
 ”ها مون سمجهيو، آءٌ پيءُ ٿيڻ وارو آهيان، ائين نه؟“
 جعفر کيس جهلي کڻي چاٽيءَ سان لڳايو ۽ محبت ڀريل آواز
 سان چيائينس ته ”ترڪس هڏاء ته ان لڏلي جو نالو ڇا رکندين؟“
 آءٌ ٻڌايان. عبدالله

”پر جي ڌيءَ ڄمي پري ته...! جعفر غم گڏيل آواز سان پڇيو.
 ”نه، نه، ترڪس جوش مان چيو. مون کي تيرن جي بارش ۾
 تلوارن ۽ نيزن سان کڏندڙ پٽ جي ضرورت آهي. آءٌ هن کي
 تيرانداڙي، نيزي بازي ۽ شاهسواريءَ جا ڪرتب سيکاريونديس. آءٌ
 هن کي سندس پيءُ ڏاڏي جي تلوار جو قدر ڪرڻ سيکاريونديس ۽ ان
 جي بازن ۾ طاقت ۽ دل ۾ شجاعت ۽ جرات جو جوهر پيدا ڪنديس.“

(۶)

خليفن وليد، وفات کان اڳ قسطنطنيه تي حملي ڪرڻ لاءِ
 جهازن جو هڪ ٻيڙو ۽ ايشيا ڪوچڪ جي رستي هڪ زبردست فوج
 موڪلي هئي، پر ان حملي ۾ مسلمانن سخت شڪست کاڌي هئي.
 قسطنطنيه جي مضبوط ديوارن تي قبضي ڪرڻ کان اڳ ئي اسلامي
 لشڪر جي کاڌي پيتي جو سامان ڪپي ويو هو. ان کان سواءِ سياري
 شروع ٿيڻ سان، سڄي لشڪر ۾ اڇي وبا پئي، جنهن ۾ هزارين سپاهي
 اجل جو شڪار ٿي ويا هئا. اهڙين مصيبتن ۾ مبتلا ٿي هڪ سال
 کان پوءِ مسلمان پوئتي هٽڻ لاءِ مجبور ٿيا.

محمد بن قاسم ۽ قتيبه بن مسلم جي قتل کان پوءِ سنڌ ۽
 ترڪستان ۾ اسلامي فتوحات جي رفتار تمام گهٽ ٿي ويئي. مسلمان
 ان بدناميءَ جي داغ کي قسطنطنيه جي فتح سان ڌوئڻ جو ارادو
 ڪيو. هن سمجهيو ته قسطنطنيه فتح ڪرڻ سان، وليد کان وڌيڪ
 منهنجي شهرت ٿيندي پر بدقسمتيءَ سان جيڪي سپاهي موڪليائين،
 تن ۾ سپاهگيريءَ جو لڇڻ ڪونه هو، جنهنڪري هڪ ٻئي پنهنجا
 ڪيترائي حملا ناڪامياب ٿيس. آخر اسين جي فوجي گورنر کي
 ڪو لائق ۽ تجربڪار مالار موڪلڻ لاءِ لکيائين. جيئن اڳي پڙهيو
 اٿئون ته عبدالله ان حڪم جي تعميل ۾ آيو هو، پنج هزار سپاهي
 وٺي روانو ٿيو.

خليفو خود بہ دمشق ڇڏي، رسل ۾ اچي رهيو هو، جيئن اتان فوجن موڪلائڻ ۾ سولائي ٿئي. خليفو خود بہ ڪيترا ڀيرا انهن فوجن سان گڏجي حملہ آور ٿيو هو پر اڃا ڪاسياب ڪين ٿيو هو. عبدالله کي سليمان جي گهڙين تجويزن سان اختلاف هو. هن جي مرضي هئي تہ سنڌ ۽ ترڪستان جا مشهور جرنيل جي محمد بن قاسم ۽ قتيبہ سان محبت رکڻ جي ذوق ۾ جبلن ۾ سڙي رهيا آهن. تن کي وري بہ فوجن ۾ شامل ڪجي، ليڪن ان جي عيوض، خليفن پنهنجا ڪي نا اهل دوست، فوجن ۾ ڀرتي ڪيا هئا. عام مسلمانن جي دلين ۾ محمد بن قاسم ۽ قتيبہ ۽ ٻين مشهور سالارن سان خراب ورتاءُ هاڻ سبب، سليمان لاءِ ڪابه محبت ۽ عزت ڪانه رهي هئي. خدا جي خوشنودي حاصل ڪرڻ لاءِ سال ۽ جان قربان ڪرڻ وارا سپاهي، رڳو خليفن کي خوش ڪرڻ خاطر پنهنجو خون وهائڻ کان پاسو ڪرڻ لڳا. جنهن ڪري فتح جو سلسلو اڳئين کان گهڻو ٽڌو ٿي ويو. اهڙين ڳالهين ۽ سڀ کان وڌيڪ ابن صادق جي گم ٿيڻ، خليفن کي ڳڻت ۾ وجهي ڇڏيو. هن کي ڪوڙيون تسليون ڏيئي، ايندڙ خطرن کان بي پرواهه ڪرڻ وارو ڪوبه ڪونه رهيو. بي گناه ساڻين جي قتل ٿيڻ سبب، پنهنجو ضمير بہ سلاست ڪري رهيو هوس. هن ابن صادق جي گهڙي ڳولا ڪئي، جاسوس مقرر ڪيا، انعام آڻيا، پر هن جو ڪوبه پتو ڪونه پيس.

— —

باب چوٿون

(۱)

ڪٿي جو ڪيٽو

عبدالله کي خبر هئي ته ابن صادق جي ڳولا ۾ خليفو سڀ ڪنهن طرح ڪوشش وٺندو، تنهنڪري ان کي حيدرآباد رکي ڇڏڻ خطرناڪ آهي، پر ته به هيءُ بهادر اهڙي ذليل انسان جي خون ۾ پنهنجو هٿ رڳڻ هڪ مجاهد جي شايدان شان ڪين سمجهندو هو. جڏهن قسطنطنيه جي رستي قونيه جي شهر ۾ پهتو، تڏهن شهر جي حاڪم سان ملي کيس چيائين ته مون کي پنهنجي ايمتي سال جي رڪن لاءِ ڪا مناسب جڳهه هٿ ڪري ڏي. شهر جي حاڪم کيس هڪ پراڻو ۽ غير آباد بنگلو ڏنو. عبدالله ان پراڻي جڳهه جي تهه خاني ۾ ابن صادق کي بند ڪري رکيو ۽ زياد ۽ برمڪ کي سندس سڀال لاءِ ڇڏي پاڻ اڳتي روانو ٿيو.

زياد کي هائوڪي حياتي اڳئين کان وڌيڪ دلچسپ نظر اچڻ لڳي ڇو ته هو اڳي رڳو هڪڙو خدمتگار غلام هو، پر هاڻي کيس هڪ انسان جي حياتيءَ تي پورو اختيار هو. هو جڏهن به گهرندو هو، تڏهن ابن صادق سان ڪانه ڪا جڻ ڪندو هو، پر هن کي هن راند کي سان ڪيڏندي ڏي ڪونه ٿيندو هو. هن کي پڪ هئي ته هيءُ ڪيڏوئو منهنجي لاءِ پهريون ۽ پويون آهي. هن کي ابن صادق سان پيار هو يا شڪس ڪاوڙ هئي، پر هو روزانو ابن صادق کي لپاڻون هڻڻ، ڏاڙهي پٽڻ، چاڪن سان ستڻ ۽ سڻهن تي ٽڪڻ لڳائڻ سان، پنهنجي دل ضرور خوش ڪندو هو. برمڪ جي هوندي اهڙيءَ دل لڳيءَ ڪرڻ جي جرات ڪري ڪين سگهندو هو، پر جڏهن برمڪ پاڇي پتي وٺڻ لاءِ ٻاهر ويندو هو، تڏهن ڪنهن نه ڪنهن بهاني سان زياد، پنهنجي دل خوش ڪندو هو.

عبدالله جو حڪم هو ته ابن صادق کي سٺي ۽ سٺو کاڌو کارايو وڃي ۽ کيس ڪابه تڪليف ڏيڻ ۾ نه اچي. زياد ٻئي حڪم

کي خيال ۾ ڪيئن آيندو هو. باقي کاڌي لاءِ ابن صادق کي ڪا به
تڪليف ڪانه هوندي هئي. زياد ٿوري گهڻي عربي زبان ڳالهائي
چاندو هو. پر ابن صادق سان هميشه پنهنجي مادري زبان ۾ گفتگو
ڪندو هو. ابن صادق کي شروع ۾ تڪليف ٿي، پر آخر هيءُ به
جهان ڏيڍو هو، سو ٿورن مهينن ۾ اها ٻولي به ايتري سڪي ويو جو
زياد جي ڳالهه سمجهي پنهنجو مطلب پورو ڪندو هو. هڪڙي
ڏينهن برڪ بازار ۾ ويو هو. زياد، ابن صادق جي تهنه خاني جي
دروازي جي ٻاهران ويهي، دريءَ مان ٻاهر بازار ۾ پئي نهاريو ته
اوچتو کيس پنهنجو هٿ هم قوم گڏهه تي سوار ٿيل نظر آيو. ڏيو
جهڙي ٿلهي ستاري شيدائيءَ جي ٻار هيٺ، ويچاري گڏهه جي چيلهه
به بيٺي ٿيو پئي ويئي، سو به وڪون ڪڍو وريو ويهو پئي رهيو.
شيدائيءَ به هر هر چابڪن سان ستي پئي اٿارس. زياد اهو نظارو
ڏسي تهڪ ڏيئي اٿيو ۽ چابڪ کڻي تهنه خاني جو دروازو کولي اندر
گهڙيو. ابن صادق هميشه جي رواج پٽاندر ڏاڙهي پٽائڻ ۽ چابڪ
کان لاءِ تيار ٿيو، پر زياد ٿوري دير چپ ڪري بيٺو رهيو. پوءِ
پئي هٿ پٽ تي کوڙي جانورن وانگيان هلڻ لڳو. ان ڏهه فوت
هلڻ کان پوءِ ابن صادق کي چيائين ته ”اڄ.“ ابن صادق سندس
مطلب نه سمجهيو ۽ ڪنهن نئين مصيبت جي خوف کان سندس نرڙ
تي پگهر جا ٿڌا دوتين وانگر ڇڪڻ لڳا، زياد وري به چيس ته
”اڄ.“ مون تي سواري ڪر. ابن صادق کي خبر هئي ته زياد جي
جائز خواهه ناجائز حڪم جي تعميل ڪرڻ ۾ ئي فائدو آهي، سو
ڊڄندي ڊڄندي زياد جي پٺيءَ تي چڙهي ويٺو. زياد تهنه خاني جي
پتين جو پاسو وٺي به چار ڇڪر لڳايا. پوءِ هيٺ لهڻ جو اشارو
ڪيائينس. ابن صادق کوڙي خوشامد ڪرڻ جي خيال کان چيس ته
تون ڏاڍو طاقتور آهين. ليڪن هن سندس لفظن جو ڪوبه خيال ڪونه
ڪيو. هٿ صفا ڪندي، ٻانهن کان وٺي هيٺ جهڪائي چيائينس ته
هائي منهنجو وارو آهي. ابن صادق ڄاتو ٿي ته ڏيو جهڙي شيدائيءَ
جي ٻار هيٺان ديهي چيچاٽجي ويندس، پر ناڪار ڪرڻ جي توفيق
به ساري نه ٿي سگهيو. زياد، پنهنجو چابڪ کڻي، ابن صادق جي
پٺيءَ تي سوار ٿيو. ابن صادق جي چيلهه چٻي ٿي ويئي. سخت تڪليف
سان به ٿي وڪون ڪڍي ڪري پيو. زياد کي ڪهندي اها ڳالهه هئي،
سو چابڪ کڻي وڌڙي مينهن وانگر دٽس وسائڻ لڳو. ايتري قدر

جو هو غريب بي هوش ٿي ويو. زياد کيس اٿاري ڀت جي ٽيڪ ڏياري وهارس ۽ پاڻ ڊوڙي ٻاهر نڪري ويو. ساعت ئي ڪين گذري ته هڪ ٽالهيءَ ۾ انگور صوف ۽ ڪجهه سڪل ميوو کڻي آيو. انهيءَ وچ ۾ ابن صادق کي به خود بخود هوش ۾ آيو هو. زياد اچڻ سان پنهنجي هٿ سان ميوو کائڻ لڳس. انگور، بادام، ڪشمش وغيره کارائيندو ويس. ان کان پوءِ پنهنجي خنجر سان صوف کي به اڌ ڪري هڪڙو اڌ ابن صادق کي ڏنائين ۽ ٻيو پاڻ کڏائين. جڏهن ابن صادق پنهنجو حصو کائي پورو ڪيو، تڏهن وري هڪڙو ٻيو صوف وڌي کيس ڏنائين. ابن صادق کي خبر هئي ته زياد ڪڏهن ڪڏهن حد کان وڌيڪ سهربان به ٿيندو آهي، سو اهو ٻيو صوف کائي پورو ڪري، از خود ٽيون صوف ٽالهيءَ سان کڻي ورتائين. زياد جو خنجر جو ٽالهيءَ ۾ رکيو هو، سو کڻي ان سان صوف چاڻ لڳو. زياد لاءِ صوف چلي کائڻ هڪ نئين ڳالهه هئي، سو ستن وانگر وات ڦاڙي، ڏانهس ڏسڻ لڳو. ابن صادق، صوف چلي خنجر رکندي چيو ته هيءَ کڻ نقصانڪار آهي، تنهنڪري لاهڻ ڇڏڻ گهرجي.

”هان!“ زياد مٿو لوڏيندي جواب ڏنو ۽ پاڻ به خنجر کڻي هڪڙو صوف چاڻ لڳو. چلندي سندس هٿ تي رهڙ اچي ويئي ۽ ٿورو رت به وهڻ لڳس. زياد هٿ وات ۾ وجهي چوسڻ لڳو. ”تون کي ڏيو ته آءٌ چلي ڏيانو.“ ابن صادق هٿ وڌائيندي چيو. ”ها تون ئي چل نه ته آءٌ صوف چلندي هٿ به چلي ڇڏيندس.“ زياد صوف ۽ خنجر ڏيندي چيس.

ابن صادق اهو صوف چلي ڏيئي پڇيس ته ”ٻيو ڪائيندا؟“ زياد کي به ان سان جو نئون سواد آيو، سو مٿو لوڏي پنهنجو راضو ڏيکارين. ابن صادق، ٻيو صوف کڻي چاڻ شروع ڪيو. ان وقت سندس مڪار دل ۾ ڪو ٻيو خيال جاڳيو، پر زياد جي خوف کان سندس دل ۽ هٿ ٻيئي ڌڪڻ لڳا. ته به پنهنجي قسمت آزمائڻ جي خيال کان سٺهن ورائي دروازي ڏانهن نھاري چيائين ته ”الائي ڪير پيو اچي!“ زياد سندس ان فريب ۾ اچي، جهڙو دروازي ڏانهن نھاريو، تهڙو هن ملعون سڄو خنجر دستي ٽائين، چانيءَ ۾ ٽنبي ڏنس ۽ ساڳئي وقت ٽپ ڏيئي گهڙو پري وڃي بيٺو. زياد ڪاوڙ مان اٿي ٻئي هٿ وڌائي کيس جهلڻ لاءِ ڊوڙيو، پر ابن صادق، ان بد بخت حبشيءَ کان وڌيڪ ڦڙت هو، سو ٽپ ڏيئي وڃي ٻئي پاسي بيٺو.

زياد، ابن صادق جي پٺيان به ٿي چڪر لڳايا. پر آخر گهڻي خون نڪرڻ سبب ضعيف ٿي، اتي ئي ويهي رهيو. سندس مٿو ڦرڻ لڳو ۽ اکين اڳيان اوندهه اچي ويس. آخر پٽ تي ڪري پيو. ابن صادق کي جڏهن پڪ ٿي ته دشمن ختم ٿي چڪو آهي، تڏهن سندس کيسي مان ڪنجي ڪڍي، دروازو کولي ٻاهر نڪتو. برڪ اڃا بازار مان ڪونه موٽيو هو، سو بي ڊيو ٿي جاءِ مان ٻاهر نڪري شهر ۾ ويو. هاڻي کيس ڪوبه ڊپ ڪونه هو. شهر جي رهاڪن کان ٻاهرين دنيا جون خبرون چارون پڇي. پنهنجي مصيبت جي آکاڻي خليفي کي ٻڌائڻ لاءِ رسل طرف روانو ٿيو. ابن صادق جي ڇٽي ٻاهر نڪرڻ کي ٿورائي ڏينهن گذريا هئا، ته ماڻهن ٻڌو ته خليفي عبدالله کي سڀه سالاريءَ جي عهدي تان موڪل ڪري ڇڏيو آهي، جنهن کي زنجيرون ۾ جڪڙي رسل ڏانهن وٺيو پيا اچن. ابن صادق بابت مشهور ٿيو ته کيس اسپين جو مفتي اعظم مقرر ڪيو ويو آهي.

(۲)

سنه ۹۹ هجريءَ ۾ سليمان، فوج جون واڳون پنهنجي هٿ ۾ ڪري قسطنطيني تي حملو ڪيو. پر سندس اميد جي مڪڙي اڃا ٽڙي ئي ڪانه هئي ته ڏاڍي جي سڏ تي خلافت جي مسند عمر بن عبدالعزيز لاءِ خالي ڪري پاڻ دل جو دل ۾ سانڍي وڃي قبر ۾ پهتو. عمر بن عبدالعزيز عادت ۾ خصلتن ۾ بني اميه جي سڀني خليفن کان بڻي نموني جو هو. بني امين جي ظلمي زماني ۾ پيدا ٿيو هو، پر پاڻ ظالم نه هو. هن، ان بي رحميءَ جي زماني ۾ به هڪ ڀيرو خلفائي راشدين جي وقت جون سڪون پئي لائون، جنهن ڪري کيس چونڊائي آهن ”عمر ثاني“. نئين خليفي خلافت جي قبا پائڻ سان، سڀ کان اڳي جيڪي مظلوم، سليمان جي وقت کان جيل ۾ سڙي رهيا هئا، تن کي آزاد ڪيو. ظالم ۽ ڦورو حاڪمن کي موڪل ڪري عادل ۽ چڱا مڙس، انهن جاين تي مقرر ڪيائين. عبدالله جو اڃا تائين رسل جي جيل ۾ هو، تنهن کي آزاد ڪري دربار خلافت ۾ گهرايو ويو. عبدالله، بارگاه خلافت ۾ حاضر ٿي پنهنجي آزاديءَ جي شڪر دائي ڪئي. امير المومنين پڇيس ته ”هاڻي ڪيڏانهن ويندين؟“ امير المومنين مون کي گهران نڪتي تمام گهڻو وقت ٿيو آهي. هيئنر اوڏانهن ويندس.“ عبدالله ادب مان جواب ڏنو.

”اسان تنهنجي لاءِ خراسان جي گورنريءَ جو حڪم ڪيو آهي. هڪ مهينو توکي موڪل آهي. مهينو گذاري، يڪدم خراسان وڃ“
خليفن ٻڌايس.

عبدالله، سلام ڪري ٻاهر نڪرڻ لاءِ دروازي ڏانهن وڌيو. چار پنج وڪون ڪٿي وري بيهي رهيو. خليفن چيس ته ”تنهن جو ڪم آهي؟“

”اميرالمومنين، مون کي پنهنجي ڀاءُ لاءِ ڪجهه عرض ڪرڻو آهي. مون هنن کي دشت جي قيد خانن سان آزاد ڪيو هو. هو بي گناهه هو ۽ سندس ڏوهه رڳو اهو هو جو محمد بن قاسم ۽ قتيب بن مسلم بااهليءَ جو نامور سالار رهي چڪو هو ۽ هن اميرالمومنين کي قتيب کي قتل ڪرڻ کان منع ڪئي هئي.“

خليفو- تون جعفر بن عبدالرحمان جو ذڪر ٿو ڪرين؟

عبدالله- ها، ٻي ص ص جا جانشين، هو سنهنجو ننڍو ڀاءُ آهي.

خليفو اهو هيٺ ڪٿي آهي؟

عبدالله- مون هن کي اسپين ۾ ابو عبید وٽ موڪليو هو.

هيٺ ٻڌو اٿم ته ابن صادق کي اسپين جو مفتي مقرر ڪيو ويو آهي، جو سنهنجي ڀاءُ جو جاني دشمن آهي.

خليفو- ابن صادق لاءِ مون اڳيئي اسپين جي واليءَ کي حڪم

لکي موڪليو آهي ته کيس قيد ڪري هيڏانهن موڪليو وڃي. تنهنجي ڀاءُ جو به اسپين خيال رکنداسين.

”اميرالمومنين! جعفر سان گڏ سندس هڪ دوست به آهي، جو

به حضور جن جي نوازش جو بکيو آهي.“ عبدالله ادب سان چيو.

اميرالمومنين، ان مهل ئي سس قلم گهرائي، اسپين جي واليءَ

جي نالي خط لکي، هڪ مياهيءَ جي حوالي ڪندي چيس ته ”هاڻي

ته تون خوش ٿيندين؟ جعفر کي ڏکڻ پورچوگال جو گورنر مقرر ڪيو

ويو آهي ۽ ان جي دوست کي فو ۾ چڱو عهدو ڏيڻ جي سفارش

ڪئي اٿم ۽ ابن صادق لاءِ به تڪيد لکيو اٿم.“

عبدالله، ادب سان سلام ڪري ٻاهر نڪتو.

(۳)

اندلس جو والي قرطبه ۾ منزل انداز هو. هن ڏکڻ پورچوگال

۾ زبير نالي هڪ نئين سالار جي بهادريءَ جي گهڻي ساراهه ٻڌي هئي.

سو ابو عبیدہ کي لکي موڪلا. ان تہ زبیر کي اسان وٽ موڪلي ڏي. جعفر (زبیر) حڪم موجب قرطبہ ۾ پهچي واليءَ جي خدمت ۾ حاضر ٿيو، جنهن گهڻي عزت ڏيئي پنهنجي ڀر ۾ وهاريس. ڳالهين ڪندي اسپين جي واليءَ چيس تہ اسين توهان مٺي ڏاڍو خوش ٿيا آهيو. ابو عبیدہ هر ڪنهن خط ۾ تنهنجي پهلوانيءَ جي تعريف لکندو آهي. ٿورن ڏينهن کان پورو ڳال جي ڏاڪڻي حصي ۾ بغاوت ٿي پيئي آهي. منهنجي مرضي آهي تہ انهن باغين کي سمڪت ڏيڻ لاءِ توکي موڪليو وڃي. تون سيالي نائين نيار ٿي وڃي سگهندين؟

جعفر - بغاوت جي حالت ۾ دير ڪرڻ چڱي نہ آهي. اجازت ڏيو تہ هاڻي ئي وڃان.

حاکم - تمام سٺو! آءٌ سڀہ سالار کي صلاح ڪرڻ لاءِ گهرايان ٿو. ايتري ۾ دربان اچي عرض ڪيو تہ مفتي اعظم توهان سان ملڻ دروازي تي بيٺو آهي.

حاکم - ان کي اندر موڪل. ائين چئي وري جعفر ڏانهن منهن ڪري چيائين تہ تون شايد اسان جي نئين مفتيءَ سان ڪونه مليو آهين. هن کي آڻي هفتو کن ٿيو آهي. ٻڌو اٿم تہ امير المؤمنين جي خاص دوستن مان آهي. پر دوست هو ڪٿي ڪيترو بہ چالاڪ ۽ هوشيار هجي تہ بہ انهيءَ عهدي جو لائق نہ آهي هنج جي جاءِ تي گانو کي مقرر ڪيو ويو آهي.

جعفر - نئون مفتي آهي ۽ خليفي جو گهرو دوست؟ نالو ڇا اٿس؟ حاکم - ابن صادق.

”ابن صادق!!“ جعفر کان چرڪ نڪري ويو.

”هاڻو، ابن صادق، تون کيس سڃاڻين؟“ حاکم چيو.

ايتري ۾ ابن صادق بہ اچي پهتو. جعفر کيس ڏسندي، دل ۾ چيو تہ هاڻي ڪا نئين مصيبت آڻي رهي. ابن صادق بہ کيس ڏسندي چرڪ ڀري پيرن تي چمي ويو. پير ئي نہ کڄيس. حاکم ڏانهس نهاري چيو تہ توهين هن کي سڃاڻو. هيءُ اسان جي فوج جو بهادر جرنيل زبیر آهي.

”هان!“ چئي ابن صادق، جعفر ڏانهن هٿ وڌايو، ليڪن جعفر کيس هٿ نہ ڏنو.

”توهان شايد پنهنجي جهوني دوست کي ڪونه سڃاتو!“

ابن صادق چيو.

جعفر اوڏانهن ڪوبه ڌيان نه ڏيئي، گورنر کان اٿڻ جي موڪل گهري. ٿورو ترسو، سڀه سالار جي نالي فوج ڏيڻ جو حڪم ڪئي وڃو. گورنر حڪم لکي جعفر کي ڏيڻ لاءِ مٽي ڪٺيو، ته ابن صادق چيو ته اهو ڪاغذ مون کي نه ڏيکارجو. گورنر لکيل حڪم کڻي سندس هٿ ۾ ڏنو. ابن صادق ڪاغذ پڙهي، گورنر کي واپس ڪندي چيو ته هن کان پوءِ توهان جي هن بهادر جرنيل جي خدمت جو ڪپ ڪونهي. هن جي جاءِ تي ٻئي ڪنهن سالار کي موڪليو.

هن بابت توهان کي ڪهڙو شڪ آهي؟ هيءُ ته اسان جي فوج جو بهترين جرنيل آهي.“ حڪم ابن صادق کي ٻڌايو.

ابن صادق چيو ته ڇا توهان کي خبر ڪانهي ته ”هيءُ دسوق جي جيل مان پگڙيل قيدي آهي. سندس نالو زبير نه پر جعفر آهي. هيءُ خليفي جي ڪتر دشمنن مان آهي.“

ڇا اهو سچ آهي! گورنر حيران ٿي جعفر کان پڇيو. ليڪن هو ساٿ ۾ رهيو. ”توهين هن کي يڪدم گرفتار ڪري، منهنجي عدالت ۾ موڪلي ڏيو. ابن صادق چيو.

”هڪ جرنيل کي بنا ڪنهن ثابتيءَ جي گرفتار ڪري نه ٿو سگهجي. انهيءَ کان سواءِ توهين ٻئي پاڻ ۾ اهڙيءَ طرح مليا آهيو جو جڻ اصل کان هڪ ٻئي جا دشمن آهيو. اهڙيءَ حالت ۾ هيءُ ڪٿي ڏوهي هوندو ته به کيس توهان جي عدالت ۾ کين موڪليندس.“ گورنر جواب ڏنو.

”توهان کي خبر هئڻ گهرجي ته آءٌ اسپين جو مفتي اعظم آهيان.“ ابن صادق حشمت سان چيو.

”سچ آهي پر توهان کي شايد خبر ڪانهي ته آءٌ اسپين جو عامل (وائسراءِ) آهيان.“ ساڳئي طرح گورنر چيو.

سچ آهي. پر توهان کي شايد خبر ڪانهي ته آءٌ اسپين جي مفتي اعظم هئڻ کان سواءِ ٻيو به ڪجهه آهيان.“ ابن صادق رعب سان چيو.

هاڻي جعفر ساٿ ڪري نه سگهيو. چيائين ته هن کي خبر ڪانهي ته آءٌ ٿو ٻڌايان ته تون ڪير آهين؟ اميرالمومنين کي ڪوڙيون

خبرون ٻڌائيندڙ، ابن عباس، ابن قاسم ۽ قتيبة جو قاتل، ترڪستان ۾ بغاوت پکيڙيندڙ، تون ئي آهين. تون اهڙو ظالم ۽ نالائق آهين جو پاڻ ۽ معصوم پاڻيءَ کي خون ڪرڻ کان به نه گھٽين. تون هن وقت سنهنجو ڏوهي آهين. ائين چئي بجليءَ جهڙيءَ چالاڪيءَ سان سيار مان تلواري ڪڍي کيس سين تي رکيائينس ۽ چيائينس ته مون توکي آسمان ۾ پئي ڳوليو. خدا ڪٿي مون کي زمين تي ڏياريو آهين. اميرالمومنين کي تنهنجي قتل جو افسوس ضرور ٿيندو: پر اسلام جو مستقبل، مون کي خليفي جي خوشيءَ کان وڌيڪ محبوب آهي. ايترو چئي وري تلوار ڪڍي ورتائين. ابن صادق، موت جي ڊپ کان بيد جي وٺڻ وانگر پئي ڏڪيو. موت اکين اڳيان ڏسي، اکيون پوري بت بنيو بيٺو رهيو. ابن صادق جي اها حالت ڏسي جعفر کان ڪل نڪري ويئي. چيائينس ته ”ٻڌل ڪٿا، هن تلوار، سنڌ ۽ ترڪستان جي دلاورن جو خون پيتو آهي، سا توهڙي ڊڄي جي رت ۾ رڳيندي شرم ٿو اچي. ايترو چئي تلوار سيار ۾ وجهي، سنهن ڪٿي پئي پاسي ڪيائين. سڄي جڳهه ۾ ماٺ لڳي ويئي. سڀ جعفر ڏانهن ڏسندا رهيا. ايتري ۾ هڪڙو قاصد، بارگاه خلافت جو خط ڪٿي اندر گهڙي آيو. عادل خط وٺي کولي پڙهيو ۽ به تي پيرا جعفر ڏانهن ڏسي چيائين ته جوڪڏهن تنهنجو نالو زبير نه پر جعفر آهي ته توکي پورچوڪال جو گورنر مقرر ڪيو ويو آهي. ائين چئي خط ڪٿي کيس ڏنائين. هيءَ خط اميرالمومنين عمر بن عبدالعزيز جو لکيل هو. جعفر کي خط ڏيئي، اسين جي عادل، دربان کي سڏ ڪري کيس حڪم ڏنو ته چار سپاهي اندر موڪل. سپاهين جي اچڻ تي گورنر ابن صادق ڏانهن اشارو ڪري چين ته هن کي گرفتار ڪريو.

ابن صادق کي خبر ٿي ڪانه هئي ته ايڏين مصيبتن سهڻ کان پوءِ به سندس قسمت جو ستارو اهڙو جلد لهي ويندو، سو رضا تي راضي رهي، پاڻ کي سپاهين جي حوالي ڪيائين. هڪ طرف جعفر پورچوڪال جو گورنر بنجي ويو ته ٻئي طرف ابن صادق چورن وانگر ٻڌو ڪٿي جو ڪيتو لوڙن لاءِ ددشق طرف پئي ويو. ٿورن ڏينهن کان پوءِ جعفر ٻڌو ته ابن صادق دنيوي سزا جي ڊپ کان رستي ۾ ئي زهر کائي، پاڻ کي سڄي سرڪار جي حوالي ڪيو ۽ پائيم پاڻ کي ابدي عذابن ۾ مبتلا ڪري ويو.

جعفر، ڀاءُ کي خط لکي گهر جي خيريت جي خبرچار پڇي،
 پر گهڻن ڏينهن ٽڙن کان پوءِ به جواب نه ملڻ تي، ٽي مهينا موڪل
 وٺي ڳوٺ ويو. اتي خير پيس ته عبدالله، خراسان جو گورنر ٿي
 ٻار ٻچا وٺي اوڏانهن ويل آهي. جعفر جي مرضي خراسان وڃڻ تي
 هئي، پر اسپين جي اتر طرف اسلامي فوجن جي حملي ڪرڻ جو ٻڌي،
 پنهنجو ارادو بدلائي پورچوگال آيو.

—

باب پنڄون

(۱)

آخري فرض ادا ٿي

ڳالهائون جلد پوريون ٿينديون آهن ۽ وقت پنهنجي سدي تي گذرندو آهي. ڏينهن مهينن ۽ سهيڻا ورهين ۾ تبديل ٿيندا رهن ٿا. اهڙيءَ طرح ڪائنات جو چڪر ڦرندو رهي ٿو. جعفر کي پورچو ڳال جي گورنريءَ جو عهدو سائيندي ارڙهن ورهين جو ڊگهو عرصو گذري چڪو آهي. سندس جوانيءَ جي جڳهه تي پيري قبضو ڪري ويئي آهي. پؤنر جهڙن ڪارن وارن تي اچو ڇڪندڙ رنگ اچي ويو آهي. نرگس به چالهن ورهين کان وڏي ويئي آهي، نه به ان جي خوبصورت چهري جي ڪشش ۾ ڪا خاص ڦيرگهير ڪانه ٿي ڏسجي. جعفر جو وڏو پٽ عبدالله پندرهن سالن جي عمر جي ٿيندي ئي اسپين جي فوج ۾ ڀرتي ٿيو هو، جتي هن بهادر پيءُ جي پهلو ان پٽ، ٽن سالن جي ٿوري عرصي ۾ ئي ايتري، ناسوس حاصل ڪئي هئي جو ماءُ پيءُ سندس نالي وٺڻ سان ٿڙي پوندا هئا. سندس ننڍو ڀاءُ حسين ڪائس اٺ ورهيه ننڍو هو. هڪڙي ڏينهن حسين بنگلي جي اڱڻ ۾ تيرانداڙيءَ جي شق پئي ڪئي. نرگس ۽ جعفر ورائدي ۾ ٻيهي سندس تير اڇلائڻ جو نمونو پئي ڏٺو. حسين جي هٿيل تيرن سان، ڪي نشان تي پورا ڪونه لڳيا. جعفر اهو ڏسي مرڪندي ڏانهن وڌي آيو ۽ سندس پٺيان ٻيهي رهيو. حسين پيءُ کي ڏسي تيرڪمان ۾ چاڙهي نشان چٽيو.

”پٽ تنهنجا هٿ پيا ڏڪن ۽ تون ڳچي به ڪجهه مٿانهين ٿو ڪرين.“ جعفر پٽ کي چيو ته ”بابا، جڏهن توهين مون جيڏا هئا، تڏهن توهان جا هٿ ڪونه ڏڪندا هئا؟“ ”ميان جڏهن آءُ ٽو جيڏو هوندو هوس، تڏهن اڏائيندڙ پڪيءَ کي تير سان ڪيرائيندو هوس ۽ جڏهن توکان چار سال وڏو هوس، تڏهن بصره جي فوجي اسڪول جي شاگردن ۾ سڀني کان سٺو تيرانداڙ چوندا هئا.“ جعفر

پيار سان چيس. ”پلا نوکين نير هلايو.“ حسين پسيءَ کي ڪمان ڏيندي چيو. جعفر ڪمان وٺي نير چاڙهي، نشان چٽڻ شروع ڪيو. سندس سڀ نير نشان جي پوري وچ تي وڃي لڳا. پوءِ پٽ کي نشان چٽڻ جو نوڏو سمجهائڻ لڳو. نرگس به سندس ڀرسان اچي بيٺي ايتري ۾ هڪڙو نوجوان گهوڙي کي سر پٽ ڊوڙائيندو ٻاهرئين دروازي تي اچي بيٺو. درٻان گهوڙو وٺي قابو ڪيو. سوار گهوڙو ڏيئي ڊوڙندو اڳڻ ۾ آيو. پيءُ وڇڙيل پٽ کي ڀانيءَ سان لائي پيار ڪيو. نرگس پنهنجي هر هڪ نظر سان هزارين دعائون ڪندي اڳتي وڌي. ”پٽ، ڏٺيءَ جا لک احسان آهن جو تون به اچي نڪتين. پٽ آهي ته خير؟“ اهڙو اهو ۽ ٽڪڙو پيو ڏسجين؟“ جعفر کيڪارڻ جي عيوض پٽ کي چيو.

”بابا سائين!“ عبدالله ڪنڌ هيٺ ڪري ڏڪاري آواز ۾ چيو ته ”فرانس جي لڙائيءَ ۾ اسان سخت نقصان سهي پٽ تي هٿيا آهيون. اسان فرانس جو شاهي علائقو فتح ڪيو هو. هاڻي پيرس ڏانهن وڌڻ وارا هئاسين ته جاسوس اچي خبر ڏني ته فرانس جو بادشاهه، هڪ لک فوج وٺي اسان جي مقابلي لاءِ ڏوڪيندو اچي. اسان وٽ ڪل ارڙهن هزار لشڪر هو؛ اسان جي سپهه سالار قرطبه کان مدد گهرائڻ لاءِ خط لکيو، پر اتان خبر آئي ته سراسر بغاوت پيدا ٿي آهي، تنهنڪري فرانس ڏانهن وڌيڪ فوجون موڪلي نه ٿيون سگهجن. لاچار جهڙي تهڙي حال فرانس جي لشڪر کي سامهون. ٿياسين، پر اسان جو لشڪر اڌ کان وڌيڪ سڀيان ۾ ڪم آيو.“

”هٿيه هينئر ڪٿي آهي؟“ جعفر پڇيس. ”هو هينئر قرطبه ۾ آهي، جتان جلد ئي سراسر حملو ڪرڻ لاءِ روانو ٿيندو. بربرين سراسر کان وٺي ٿيونس تائين بغاوت جي باءِ پکيڙي ڇڏي آهي. سڀ مسلمان عاقل قتل ڪري ڇڏيا اٿن. ٻڌجي ٿو ته هن بغاوت ۾ زوين ۽ خارجين جو به هٿ آهي.“ پٽ جواب ڏنو.

جعفر - عجب، بهادر سپاهي بيشڪ آهي پر قابل سپهه سالار ڪونهي. مون ڪيترا ڀيرا اسپين جي عاقل کي لکيو آهي ته مون کي وري به فوج ۾ کڻو پر هو مڃي ئي نه ٿو. ”ڇڳو اسان، مون کي موڪل ڏيو. آءٌ رجو توهان کي ڏسڻ لاءِ

آيو هوس. مون کي سراسر وڃڻ واري لشڪر سان ڳڻڻ وڃڻو آهي
 ”عبدالله ادب سان چيو. ”پٽ، مهينن کان پوءِ آيو آهين، رات به
 نه ترس.“ برگس سڪ مان ورائيو.

”اما، ترسڻ جيترو وقت ڪافي آهي. ڏينهن ٻن ۾ اسان جي
 فوج رواني ٿيندي.“ عبدالله چيو.

”ڇڏو پٽ، الله جي اسن ۾ آهين. خدا حافظ.“ برگس ورائيو.
 عبدالله ماءُ پيءُ کي پيرين پئي، پاءُ کي پاڪر هائي، ساڳيءَ طرح
 گهوڙي تي سوار ٿي، گهوڙو ڊوڙائي روانو ٿي ويو.

(۲)

بربرين جي بغاوت هزارين مسلمانن کي پنهنجي باهه جي لائف
 ۾ جهڙي ورتو. هنن جهنگلين، مسلمان حاڪمن کي شهيد ڪرڻ کان
 پوءِ، پنهنجي خودمختياريءَ جو اعلان ڪيو.

عقبه پنهنجو لشڪر وٺي سراسر جي ڪناري تي اچي لڳو.
 شام مان به ڪجهه فوج، سندس مدد لاءِ آئي هئي. اڌ اڳهاڙن بربرين
 جي لشڪر جو ته اندازي ڪونه هو. ساڳوڙين ۽ مڪين وانگر شاهي
 فوج هئي، جا چئن ئي پاسن کان مسلمانن کي وڪوڙي ويئي. مسلمانن
 ڄمي مقابلو ڪيو. پر دشمنن جو تعداد بي شمار هو، هڪڙا ئي سڃاڻا نه هين
 ٿي سندن جاءِ پري. عقبه به ان لڙائيءَ ۾ شهيد ٿي ويو. جعفر جي پٽ
 عبدالله، ڏاڍي بهادري ڏيکاري. هو دشمنن جي صفن ۾ گهڙي لڙندو
 رهيو، پر آخر سخت زخمن رسڻ سبب گهوڙي تان ڪريو ٿي ته
 هڪڙو عرب جرنيل هانن ۾ کڻي پنهنجي گهوڙي تي وهاري ميدان
 جنگ کان گهڻو پري وٺي ويس.

اسپين ۽ شام جي گڏيل لشڪر سان اٽڪل سئو حصو لڙائيءَ
 ۾ ڪم آيو. بچيل سپاهي هڪ طرف هڻڻ لڳا. بربري کين پڇندو
 ڏسي ڪئين ميلن تائين پٺيان پين. آخر الجيريا ۾ اچي انهن بچيل
 سپاهين سامهه ڪئي ۽ هتان هتان مڙ ۾ اچي اتي گڏ ٿيا. اسپين جي
 وائسراءِ کي جڏهن اها خبر پئي، تڏهن هن چوڌاري لشڪر جي ڀرتيءَ
 لاءِ قاصد ڊوڙائي چڱي فوج گڏ ڪئي. نئين حملي ۾ لشڪر جي
 اڳواڻيءَ لاءِ جعفر جو نالو رڻي کيس گهرائي، لشڪر جي ڪمان
 ڏنائين. ۱۲۵ هـ ۾ بربرين سڄي اتر آفريڪا ۾ ظلم جي باهه هاري
 ڏني هئي. ان وقت اوچتو جعفر به ڏهه هزار لشڪر وٺي اچي سڃاڻ

ڪڙڪين. بربري هن حملي کي سنهن ڏيڻ لاءِ تيار ڪونه هئا، سو واٽڙا ٿي ويا. جعفر کين شڪستن پٺيان شڪستون ڏيندو، اڀرندي طرف وڌڻ لڳو. هوڏانهن آجيرا ۾ جا شڪست کان فوج منزل انداز هئي، سا به هينئر جعفر جي فتح جو ٻڌي نئين سر تيار ٿي، شيدائين جي مقابلي لاءِ اڳتي وڌي. بربري هينئر جنڊ جي ٻن پڙن جي وچ ۾ آيل دائن وانگر پيسجڻ لڳا. هڪ سهيني جي لڳا تار ڪوششن کان پوءِ جعفر سراسڪش کي باغين کان صاف ڪيو. ڀر وري اتر اوڀر آفريڪا ۾ فسادي گڏ ٿيڻ لڳا. خارجين سازشين جي رهبري ڪندي کين ٽيونس ۾ وڃي گڏ ڪيو. جعفر پاڻ سراسڪش ۾ انتظام سڌارڻ لاءِ رهي پوڻ جو خيال ڪيو ۽ ٽيونس ۾ گڏ ٿيل باغين کي سزا ڏيڻ لاءِ ڪو لائق سالار چونڊڻ لاءِ پنهنجي تنبوءَ ۾ فوج جي سڀني جرنيلن جي ميٽنگ ڪيائين. هڪ ننڍي، پر جوشملي تقريرڪان پوءِ چيائين ته ٽيونس تي حملي ڪرڻ لاءِ هڪ سرفروش سالار جي ضرورت آهي. توهان ۾ اها خدمت ڪرڻ جو ڪو خواهان آهي؟

جعفر اڃا پنهنجو جملو پوروئي ڪين ڪيو ته ٽي جوان اٿي بيٺا، جن مان هڪڙو ته سندس دوست نعيم هو، ٻيو سندس نوجوان پٽ عبدالله هو ۽ ٽيون نوجوان جنهن جي شڪل ۾ عبدالله جا گهڻا اهڃاڻ ڏسڻ ۾ پئي آيا سو هو. ليڪن جعفر کانئس ناواقف هو. جعفر پهريائين ته کيس ڏسندو رهيو، پر پوءِ پڇيائين ته تنهنجو نالو ڇا آهي؟ ”تنهنجو نالو جعفر آهي.“ نوجوان ادب سان جواب ڏنو.

”جعفر؟ تنهنجي پيءُ جو نالو؟“ جعفر حيرت سان پڇيو.

”تنهنجي پيءُ جو نالو عبدالله بن عبدالرحمان“ نوجوان ساڳيءَ طرح چيو. ”عبدالله بن عبدالرحمان هو!“ جعفر گهڻي حيرت سان کيس ٽڪيندي پڇيو. ته ”تون بصري جي ويجهو..... ڳوٺ جو ويندو آهين؟“

”هاڻو آءٌ انهيءَ ساڳئي ڳوٺ جو رهاڪو آهيان.“ نوجوان جواب ڏنو.

”ڇا، تنهنجو پيءُ هن وقت جيئرو ڪونه آهي؟“ جعفر ڏکويل آواز سان پڇيو.

”نه“ تنهنجي پيءُ کي شهيد ٿي ٻه سال گذري چڪا آهن هڪ خارجيءَ جي هٿان، خراسان ۾ شهيد ٿيو.“ نوجوان گهٻرائجي جواب ڏنو.

جعفر ڪجهه چوڻ ۾ هو. ته پٽس عبدالله وڃ ۾ چيو ته ”بابا سراسر جي جنگ ۾ هن ئي دلاور مون کي بچايو هو. جعفر هاڻي پاڻ کي روڪين ته سگهيو. اڳتي وڌي نوجوان کي کڻي پاڪر پائائين. اکين سان ٻي اختيار لڙڪ وهي آيس. پيريل گلي سان چيائين ته ”پٽ تون مون کي سڃاڻين ٿو؟“ ”هاڻو، توهين اسان جا سڀه سالار آهيو. “نوجوان سادگيءَ سان جواب ڏنو. ”بيشڪ، پر انهيءَ کان وڌيڪ به منهنجو نوسان لاڳاپو آهي. آءٌ انهنجو چاچو آهيان. عبدالله منهنجو سڳو ڀاءُ هو. جعفر هت کڻي ڀاءُ لاءِ مغفرت جي دعا گهري.“ ڪجهه دير سان ڪري وري پڇيائينس ”تنهنجي ماءُ ڪيئن...“ جمليو ٻورو ڪري نه سگهيو ۽ لفظ نڙيءَ ۾ اٽڪي پيس. پائيتس سندس مطلب سمجهي جواب ڏنو ته ”چاچا سائين، والده محترمه خوش هئي. مون کي چيو هئائين ته سراسر جي لڙائي پوري ٿيڻ کان پوءِ ٽوهان کي گولي سندس نپايو ڏيان ته چاچيءَ کي وٺي توهين هڪ دڙو ضرور پنهنجي گهر اچو. جعفر جا سڪل ڦٽ هڪ پيرو وري به رسجي پيا، سو ٻين سڀني کي موڪل ڏيئي پاڻ اڪيلو ويهي لڙڪ گڏاڙي دل کي هلڪو ڪرڻ لڳو. سانجهي نماز پڙهي، وري به ساڳيءَ طرح سالارن کي مڏائي پنهنجو فيصلو ڏنائين. پنهنجي تلوار چيلهر سان چوڙي هٿن سان پائڻي جي چيلهر ۾ ٻڌي کيس چيائين ته پٽ هيءَ اسان جي خانداني تلوار آهي. سندس حق ادا ڪرڻ هاڻي تنهنجي ڏسي آهي. تون اڄ کان هتي جي فوج جو سالار آهين. عبدالله پٽ! هيءُ تنهنجو وڏو ڀاءُ آهي. سندس حڪم، منهنجو حڪم سمجهي دل و جان سان سمجھ. جعفر بن عبدالله چيو ته چاچا ٽيونس ۾ ڪنهن کي موڪلڻ جو خيال ڪيو اٿو؟ ”پٽ منهنجو خيال توکي موڪلڻ جو هو، پر هاڻي تون هتي منهنجي جاءِ تي ره. ٽيونس آءٌ خود ويندس. تون نوجوان آهين. دنيا کي تنهنجي ضرورت آهي. مون گهڻو ڪجهه ڏنو وائون آهي. ٽيونس جي فساد کي بند ڪري، آءٌ سڌو گهر ويندس. في الحال عبدالله، سندس ماءُ ۽ ڀاءُ کي وٺي اوڏانهن ويندو “جعفر دل کي ڏي ڏيڻ لاءِ پڇيس ته توکي ٻيو به ڪو ڀاءُ پيڻ آهي!“ ”مون کي هڪ ننڍو ڀاءُ ۽ پيڻ آهي.“ ”عبدالله ڪڏهن روانو ٿيندو ڇاچا؟“ جعفر پڇيس. هو سڀائي صبح جوئي روانو ٿي ويندو.

ٽيونس ۾ باغين جو مقابلو ڪندي، جعفر کي پنهنجي الدازي کان وڌيڪ تڪليفون ڏسڻيون پيون. وحشي بربري هڪ هنڌان هارائي ڇڏندا هئا ته ٻئي هنڌ وڃي لت مار شروع ڪندا هئا. پر هن مجاهد به کين ڇڏي ڪونه ٿي ڏٺو. مصيبتون سهندو کين ناس ڪندو ويو. ٿورن مهينن جي لڙاين ۾ ٽيونس، باغين کان پاڪ صاف ٿي ويئي. فساد ٽيونس کي خالي ڪري، آفريڪا جي اڀرندي طرف ڀڄي ٿڙي پکڙي ويا. جعفر به پٺ ڪانه ڇڏين. ٽيونس ۽ قيروان جي وچ ۾ آخرين ۽ زبردست لڙائي لڳي. بربرين به نهنن چوٽيءَ جو زور لڳايو، پر مجاهدن جي اڳيان گهڻي تائين بيهي نه سگهيا. لڙائي مسلمانن کي پر جعفر سخت ڦٽجي پيو. بيهوشيءَ جي حالت ۾ قيروان کڻي ويس. اتي جي گورنر هن مجاهد کي دل ۾ جاءِ ڏني سندس علاج لاءِ هر طرح جو بندوبست ڪيائين. سخت ڪوشش کان پوءِ جعفر اک کولي. گهڻي رت ڇڏڻ سبب اهڙو ضعيف ٿي پيو جو ڏينهن ۾ ڪيترا ڀيرا غش ٿي ويندو هو. هفتو کن سندس زندگيءَ جي ٻيڙي موت ۽ حيات جي وچ ۾ پئي لڏي. علاج لاءِ فسطاط مان ٻاهر طبيب ۽ جراح گهرايا ويا، جن زخم ڏسي چيو ته زخم خراب آهن. پر خدا بڙي خبر ڪندو، ليڪن مريض کي گهڻو وقت آرام ڪرڻو پوندو. ٽن هفتن کان پوءِ جعفر کي ڪجهه فائدو پيو. ان وقت کيس گهر ياد پيو ۽ وڃڻ جو ارادو ظاهر ڪيائين. طبيب ٻڌايس ته ڦٽ اڃا پوريءَ طرح ڇٽا ڪونه آهن. هي زخم زهريلن هٿيارن سان ڪيل ٿا پانجن. سواري ڪرڻ سان يڪدم ٽاڪا کلي پوندا ۽ پوءِ سخت تڪليف رسندي. گهٽ ۾ گهٽ هڪ مهينو اڃا به علاج ڪرڻ کپي. ليڪن هن ستوالي جا خيال تمام پري رسي رهيا هئا. سندس تصور جو ڪجوتر پنهنجي ڳوٺ ۾ ان پراڻي گهر مٿان اڏائي رهيو هو، جتي ڪلثوم سان گڏ ننڍپڻ جا ڏينهن ڪاٽيا هئائين. واريءَ جي دڙن تي چڙهڻ، ڊوڙڻ، لڪڻ، تلاءَ ۾ وهنجڻ، ڪلثوم جو غوطا کائڻ ۽ الائي ڇا ڇا سڀ سٺيها جي سمنرين وانگر اکين اڳيان تري آيس. سو هاڻي وڌيڪ ترسڻ ڏاڍو ڏکيو لڳس. پڪ هيس ته نرگس به اتي پهچي ويئي هوندي، سو پاڻ به ان زمين جي بهشت ۾ وڃڻ جو پڪو ارادو ڪيائين پر سنگتين ساٿين جي زور

پڻ تي وري به ترسي پيو. ويهه ڏينهن اهڙي انتظار ۾ گذاريائين. ان کان پوءِ وري سندس ڦٽ جي ٻاهران ڪجهه اچي سڪا هئا، سي بگڙڻ لڳا ۽ ڪجهه هلڪو بخار به اچڻ لڳس. طبيبن ٻڌايس ته هٿيارن کي ڏنل زهري پاڻي رت ۾ سمائجي چڪو آهي، ان ڪري هن وقت تمام گهڻي خبرداريءَ سان علاج ڪرڻو پوندو ۽ نوکري به ڪنهن قسم جو فڪر ۽ غم نه ڪرڻ گهرجي. طبيعت کي خوش رک.

لاچار ٻه چار ڏينهن ٻيا به ترسي پيو، پر هاڻي وڌيڪ وقت کانئس انتظار سڌو نه ٿي ٿيو. هڪ ڀيري، پنهنجي وچائي تي لڳندي ۽ پاسا ورائيندي، اچي آڏي رات ٿيس ته ٻه ننڊ نه اچيس. سندس خيال گهڻو ٻري وڃي نڪتا هئا. ڪلنوم ۽ ڪلنوم جو گهر دماغ ۾ ڊوڙي رهيو هوس. دل ۾ اهوئي اچي خيال وينس ته شايد قدرت کي اسان جي ملاقات منظور نه آهي. هو هن کان اڳ به گهڻا دفعا ڦٽيو هو پر هينئر جو ڦٽجڻ تمام ٻئي نموني جو هو. سوت کان ڊنو ڪونه ٿي، پر سندس خيال هو ته رڳو هڪڙو دفعو ڪلنوم ۽ نرگس سان ملان ۽ پاڻ جي يتيم ٻارن کي ڏسي کين تسلي جا به اکر چوان. هو ان خيال ايندي ئي هنڌ ڇڏي اٿي کڙو ٿيو ۽ ڪوئيءَ ۾ اڃ وڃ ڪرڻ لڳو. سجاءد جي ارادي جي مضبوطي سندس جسماني ڪمزوريءَ تي غالب اچي ويئي اڄ ئي ۽ اوڏيءَ سهل آزاد ٿيڻ لاءِ سڀ کان پهرين جي نوڪر کي سڏي ڪري اٿاري چيائين ته منهنجي گهوڙي تي سڄ رک. هو غريب حيران ٿي ويو. سمجهيائين ته سندس دماغ ضعیف سبب هيٺ سڄي تي ويو آهي، سو ادب سان چيائين ته طبيب جو حڪم آهي ته توهين هلو چلو نه پر هڪ ئي هنڌ ويهي رهو، پر هن ستوالي ڪابه ڪانه ٻڌيس. بس اهوئي جهڙو زبان تي هوس ته ”گهوڙو يڪدم تيار ڪر.“ هن ويڄاري گهڻوئي نٿاوي، جي هن وقت آڏيءَ رات جو ڪيڏانهن ويندا؟ منهنجي آڻا کان موڪلائڻ کان سواءِ ڪيئن ويندا؟ پر هن هڪ به ڪانه ٻڌيس. آخر نوڪر گهوڙو تيار ڪري اچي ٻڌايس. جعفر ڏاڍيءَ خوشيءَ مان گهوڙي تي سوار ٿي چيس ته ”دوست تون جيڪي چوين ٿو سو سڀ ٿيڪ آهي، ليڪن مون کي ڪو ضروري ڪم آهي، تنهنڪري اهڙو تڪڙو وڃان ٿو. پنهنجي ڌيءَ کي ڄمڻ ته مون کي آڏيءَ رات جو وقت کيس جاڳائڻ مناسب نه سمجهيو، تنهنڪري بنا موڪلائڻ جي وڃان ٿو. خدا حافظ. السلام عياڪم.“

(۴)

صبح ٿيڻ کان اڳ جعفر ڦيروان کان ويهه ميل پري وڃي چڪو هو. هيڏي ڊگهي پنڌ ۾ هن ايترو خيال ضرور ڪيو جو گهوڙو تڪو ڪونه هڪلائين ۽ ٿوري ٿوري پنڌ کان پوءِ لهي ساهي به کڻندو رهيو. فسطاط پهچي به ڏينهن آرام ڪيائين. اتي جو گورنر به کيس هاڻ وٽ ترسانڻ جي گهڻي ڪوشش ڪئي. پر جنهن جي ذيل ۾ سپرين جي سڪ سوايوڻي هئي سو ڪٿي ٿو ترسي. ”تنيءَ ٿڌيءَ ڪاهه ڪانهي ويل وهڻ جي“ وانگر ترسڻ جو اکر به زبان تي ڪونه هوس. لاچار فسطاط جي حاڪم رستي جي سڀني چونڪين کي سندس حفاظت ڪرڻ ۽ کيس هر طرح جو آرام ڏيڻ بابت حڪم لکي موڪليو. جعفر جيئن جيئن پنهنجي منزل کي ويجهو پوندو ويو، تيئن تيئن ڪمزوري وڌندي سمجهڻ لڳو. ڪيترن هفتن جي لاڳيتيءَ مسافريءَ کان پوءِ هڪ ڏينهن شام جو جيئن هڪ بيابان مان گهوڙي کي هڪليندو پئي ويو، تيئن اوچتو پري کان الهندي طرفان غبار وانگيان ڪجهه اٿندو نظر آيس. جيئن ته هو بيابان ۾ ڄاڻو نڍو هو، تنهنڪري کيس خبر هئي ته ڇا ٿيڻ وارو آهي. هينئر سندن ڳوٺ ڪو گهڻو پري ڪونه هو. آسپاس سڀ ميدان سندس سڃاڻل ۽ ڏنل وانئل هئا. ٿوري وقت ۾ چوڌاري اوندهه اندوڪان ٿي ويئي. جعفر طرفان لهڻ کان اڳ گهر پهچڻ جو ارادو ڪيو. تنهنڪري گهوڙي کي اڙي هڻي تيز ڪيائين. گهوڙي جي ڊوڙڻ سبب سندس اڌ چيٽل ڦٽ وري کلي پيا ۽ رت ريلا ڪري وهڻ لڳس. اٽڪل ٻه ميل گهوڙي ڊوڙائڻ کان پوءِ طوفان به پنهنجي پوري طاقت سان اچي ورائس. چئن ئي پاسن کان گرم واري وسڻ لڳي. گهوڙو اڳتي هلڻ جي بدران پٺ تي هڻڻ لڳو. لاچار گهوڙي تان لهي هن هڪ هٿ سان گهوڙي جي واڳ جهلي ۽ ٻئي هٿ سان هوا ۾ ايندڙ ڪنڊرتارين کي ڪپڙن مان ڪڍڻ لڳو. واريءَ اڏائڻ سبب اوندهه اندوڪار لڳي پيئي هئي. ٻيهر جي هڪ سڪل ٽاري اڏامندي، گهوڙي جي پٺ تي زور سان اچي لڳي، جنهنڪري گهوڙو چرڪ ماري ٽپ ڏيڻ لڳو. ان سبب جعفر جي هٿ سان سندس لڱام ڇڏائي ويو. ايتري ۾ هڪ ٻي تاري گهوڙي جي پنهني گھٽن جي وچ ۾ ڪنڊا چيائيندي اڏاسي ويئي. گهوڙو هاڻي بيٺو جي عوض هڪ طرف منهن ڪري وٺي پڳو. وفادار سائيءَ جي هڙيءَ

وقت ۾ اهڙي بي وفائي ڏسي به جعفر ڪجهه ڪمن ڪڇيو. ڀلا ٻيو ڪري به ڇا ٿي سگهيو. ڦٽن سان رت وهي سندس پهرائ به پسائي ڇڏيو هو. هو ڪنڌ هيٺ ڪري هوا جي ابتڙ طرف، منهن ڪري ويهي رهيو. ٿوري ٿوري وقت کان پوءِ اٿي بدن تان واري چنڊي پئي ڇڏيائين ته ستان سان ملڻ جي عيوض اتي ئي نه پورجي وڃان. ٿوريءَ دير کان پوءِ رات جي اونداهيءَ طوفان جي اونداهه کي اڃا به وڌيڪ پيانڪ بنائي ڇڏيو. پر هيءُ سڪ جو سڪايل، سڪنهن خوف ۽ ڏپ کان بي پرواهه ٿي ڳوٺ وڃڻ جون رٿون رٿيندو رهيو. پهر سوا رات گذرڻ کان پوءِ طوفان بند ٿيو ۽ آسمان تي وري به چنڊ پنهنجي ساٿين سميت مسافري ڪرڻ لڳو. جعفر جو ڳوٺ اڃا به ڇهه ست ميل پري هو. گهوڙو سندس سنگت ڇڏي گس اڪيلو بنائي ويو هو. ٽنگن ۾ هلاڻ جو ست ڪولم ٿي ساريائين. اڄ سبب چپ به سڪي ويا هئس. پر وري به همت ڪري اٿيو. ڇهن ۾ چيائين ته جي سج اڀرڻ کان اڳ ڪنهن وسنديءَ ۾ نه پهچندين ته اس ۾ ڦٽڪي ڦٽڪي اتي ئي پورو ٿي ويندين.

آخر الله جو آسرو ڪري اٿي کڙو ٿيو. تارن جي رخ سان اندازو ڪري هڪ طرف اٿي هليو. ٻن ميلن کن پنڌ ڪرڻ کان پوءِ ٽڪجي پيو. اڳتي پير کڻي نه سگهيو. لاچار واريءَ جي هڪ دڙي تي پئجي رهيو. منزل کي ايترو ويجهو اچي، نا اُميد ٿيڻ مجاهد جي منهن تي ڪٽي ٿو سونهي. ٿڙندو ٿاڀڙندو وري اٿيو ۽ پنهنجي منزل طرف وڌائڻ لڳو. واريءَ ۾ گوڏن سوڌا پير هليا ٿي ويس. به تي پيرا آڙي ڪري به پيو پر سندس ارادي ۾ گهٽتائي نه ٿي. اڄ نڙي به سڪائي ڇڏي هيس. ڪمزوريءَ سبب اکين اڳيان آنڌ اچي ويس ۽ ستو ڦرڻ لڳس. تنهن ڪري وري به هڪ هنڌ ويهي رهيو. هيڏانهن جاچي دل ۾ چيائين ته ڳوٺ هاڻ پري ڪونهي. تي چار ميل پنڌ سس رهيو هوندو. پاڻيءَ جي نهر ته اها سامهون پئي ڏسجي. ڏڪندڙ ٽنگن سان وري به اتي بيٺو. آهستي آهستي هلندو سامهون ڪندو اچي ناليءَ جي ڪپ تي ويٺو. پٽيءَ جي طوفان سبب پاڻيءَ جو مٿاڇرو مٿو ٿيو پيو هو. بي شمار ننڍيون ننڍيون تاريون تاريون پاڻيءَ جي مٿان تري رهيون هيون. جعفر هٿ سان تاريون پاسي ڪري پاڻي پي پيٽ پريو. پوءِ نديءَ جي ڀرسان ٽڏيءَ واريءَ

تي ڏيئي آرام ڪرڻ لڳو. اڌ سئو ڪلاڪ ساڃاهي کڻڻ کان پوءِ جسم ۾ ڪجهه طاقت محسوس ڪرڻ لڳو ۽ ٿڪ وغيره لهي ويس. نهر مان لنگهي ٻيڙيءَ ۾ اچي ويٺو. آهستي آهستي وڪون کڻندو واريءَ جا دڙا چڙهندو لهندو اچي ڳوٺ کي ويجهو ٿيو. هن جو هرڪو پير اڳئين کان اڳرو هو. اڌ ڪلاڪ جي ٿوري وقت گذرڻ کان پوءِ ان واريءَ جي دڙي تي هو جتي پاڻ ۽ ڪلثوم ننڊپڻ ۾ رانديون ڪندا هئا ۽ واريءَ مان گهر ٺاهي وري ڦٽائيندا هئا. مٿان لپٽندا لپٽندا هيٺ ايندا هئا يا وري مٿان ٽپ ڏيئي اچي هيٺ پوندا هئا. هيٺنر سڀ اکين اڳيان ڦرڻ لڳس. دڙي تان لهي ڪجهه جي ڊگهن ۽ گهاٽن وٿن کي پٽ تي چڙيندو، پنهنجي گهر کي سڃاڻي، ٽڪيرڙيون وڪون پريندو، اوڏانهن وڌندو رهيو. نيٺ اچي دروازي تي بيٺو. دروازو ڏسي خوشيءَ وچان اکين مان لڙڪ ڪري پيس. تنگيون ڏڪڻ ۽ دل ڌڙڪڻ لڳيس. آخر همت ڪري لڪ لڪ ڪيائين. اندر گهر وارا اڃا سٺا پيا هئا، سي هڪ ٻين کي جاڳائڻ لڳا. ويرم ئي ڪين گذري جو هڪ نوجوان چوڪريءَ اچي دروازو کوليو. جعفر حيرت ۽ عجب وچان نينگريءَ کي ڏسڻ لڳو. هن جي شڪل هوبهو ڪلثوم جهڙي هئي. چوڪري جعفر کي ڏسي، ڪجهه به ڪيڻ پڇڻ بنا واپس اندر هلي ويئي. ٿوريءَ دير کان پوءِ جعفر جو پٽ عبدالله، سندس گهر واري نرگس، سندس استقبال لاءِ اچي دروازي تي بيٺا. ڪلثوم انهن ٻنهي جي پٺيان خبر ناهي ته ڪهڙا پور پڇائيندي، آهسته آهسته قدم کڻندي پئي آئي. ورهين جي وڇڙيل چنڊ جي چاندوڪيءَ ۾ ڏٺو ته قدرتي حسن جي بلڪ جي جواني جيتوڻيڪ زماني جي گردش جي نذر ٿي چڪي آهي، ته به هن جي ڪوئالڻ چهر تي حسن جو رعب ۽ جلوو اهوئي ساڳيو آهي. گهڙي کن چپ ٿي بيٺن کان پوءِ جعفر گهٽيل گلي سان غمگين آواز سان آهستي چيو ته ”ادي، يائو!“ ڪلثوم اکين جا لڙڪ اڳهندي جواب ڏنو. ايتري ۾ نرگس جي نگاهه جعفر جي ڪپڙن تي وڃي پئي جي رت ۾ گهاڙها ٿيا پيا هئا. سا اها حالت ڏسي گهٽرائجي ويئي ۽ پريان ئي رڙ ڪري چيائين ته ”نوهين ڦٽيل آهيو ڇا؟ هيءَ رت ڪٿان آيو؟“ ”ڦٽيل“ ڪلثوم جي وات مان اوچتو نڪتو ”ادا نوهان کي ڪو زخم آهي ڇا؟“

اها طاقت جنهن کي هيستائين، جعفر رڳو پنهنجي ارادي جي

مضبوطيءَ سان قائم رکنڊو آيو، سا هاڻي يڪدم جواب ڏيڻ لڳي. هن عبدالله کي سڏ ڪري چيو ته ”پٽ! سون ڪي جهلج، ڪري نه پوان.“ عبدالله سندس چيلهم ۾ هٿ وجهي ٽيڪ ڏيئي، آهستي ڪري اندر گهر ۾ وٺي ويس.

صبح جو جعفر بستري تي ليٽيو پيو هو. نرگس، ڪلثوم، سندس ٻه ٻار حليم ۽ خالد ۽ جعفر جا ٻه پٽ عبدالله ۽ حسين، سڀ سندس چوڌاري مڙيا ويٺا هئا. جعفر سڀني کي ڏسي جاچي، خالد ۽ حليم کي اشاري سان پڻ ڏي سڏي وهاريو.

”پٽ، تنهنجو نالو ڇا آهي؟“ جعفر ڏڪندڙ آواز سان خالد کان پڇيو.

”خالد“ ڇاڇا سائين.

”تنهنجو“ حليم ڏي نهاري چيائين.

”حليم“ هن جواب ڏنو. ماءُ جو نالو ٻڌي جعفر کي سڀ وسريل ڳالهين ياد اچڻ لڳيون ۽ ماءُ کي ياد ڪندي بي اختيار رڻ لڳو. ويٺلن جي اکين مان به لڙڪ وهڻ لڳا. خالد جي عمر سترهن سال ۽ ڏسڻ ۾ پئي آئي. جعفر خالد ڏانهن ڏسي چيو ته ”پٽڙا، مون کي قرآن شريف ته پڙهي ٻڌاءِ، هن حڪم جي تعميل ڪندي، پنهنجي مٿي آواز سان سورة ياسين پڙهڻ شروع ڪئي.

ٻئي ڏينهن زخمن جي تڪليف گهڻو وڌي ويس ۽ ايتري پنڌ ڪرڻ ۽ رت ڇڏڻ ڪري سخت تپ اچي ٿيس. ڪمزوري سبب هرهر بيهوش ٿيڻ لڳو. عبدالله، بصري سان هڪڙو طبيب وٺي آيو، جو ڦٽ ڌوئي صاف ڪري سلم رکي ٻئي ٻڌي واپس هليو ويو، پر ان سان ڪوبه فائدو ڪونه ٿيو. هڪڙي ڏينهن جعفر، خالد کان پڇيو ته

”ابا تون اڃا جهاد تي ڪونه ويو آهين؟“

”ڇاڇا، آءٌ سوڪل تي آيو هوس.“ خالد جواب ڏيندي چيس

۽ هيٺڙو وڃڻ وارو هوس ته

جعفر اڌ مان ڳالهه ڪپي پڇيس ته ”وڃڻ وارو هئين ته پوءِ

وئين ڇو ڪونه؟“

”ڇاڇا سائين، توهان کي اهڙيءَ حالت ۾ ڇڏي ...“

”پٽ، جهاد لاءِ مسلمان کي بيماري کان بيماري شيءِ به قربان

ڪرڻي پوندي آهي. تون منهنجو ڦڪر نه ڪر: پنهنجو فرض پورو

ڪر. ڇا تنهنجي ماءُ توکي ڪونه ٻڌايو آهي ته جهاد مسلمانن لاءِ سڀ کان وڏو فرض آهي؟”

”ڇاڇا سائين، اسڙ ته اسان کي ننڍپڻ کان ٻڌائيندي اچي. آءٌ رڳو توهان جي بيماريءَ سبب ترسي پيس جو ڊنس ٿي ته ستان توهان مون تي رنج ٿيو.“

”بابا، منهنجي خوشي ته انهيءَ ڳالهه ۾ آهي، جنهن ۾ منهنجو سائين خوش ٿئي. توهين وڃو. عبدالله کي به سڏ ڪر“ خالد عبدالله کي به سڏي آيو.

جعفر۔ ڀت اهي جاهلن جون ڳالهائون ڪٿان مڪيو آهن؟ خداوند عالم جي خوشنوديءَ عيوض، مون کي خوش ڪرڻ جي ڪوشش ڇو ٿو ڪرين. منهنجي طبيعت هاڻي سڌري رهي آهي. توهين وڃو، پنهنجي رب جا نافرمان نه ٿيو.

”بابا سائين آءٌ تيار آهيان. جيئڙيءَ سهل حڪم ڪريو.“

”ڀت، خدا ۽ رسول جي حڪم اڳيان ٻئي ڪنهن جي حڪم ٻيڙ جي ڪهڙي ضرورت آهي. هاڻي جو هاڻي تيار ٿيو.“

(۵)

خاندان عبدالله پنهنجي پنهنجي گهوڙن تي زيئون وجهي رهيا هئا. ٻنهي جون مائرون سندن ڀر ۾ بيٺيون هيون. جعفر پنهنجي ڀت ۽ ڀائٽي کي جهاد تي روانو ٿيندو ڏسڻ لاءِ ڪوئيءَ جو دروازو کولائي ڇڏيو هو. هو هنڌ تي ٽيڪ ڏيئي اڳڻ ڏانهن ڏسي رهيو هو. حليمه پهريائين، پنهنجي ڀاءُ خالد جي چيلهر سان تلوار ٻڌي، پوءِ ڇاچيءَ جي چوڻ تي ڪنڌ هيٺ ڪري شرمائيندي عبدالله جي چيلهر سان تلوار ٻڌائين. جعفر به ٿي پيرا اٿڻ جي ڪوشش ڪئي، پر اٿي نه سگهيو. اهو ڏسي عبدالله ۽ خالد کيس اٿارڻ لاءِ ڊوڙيا پر مجاهد سندن اچڻ کان اڳ ئي اٿي کڙو ٿيو هو. چيائين ته ”بابا، آءٌ هاڻي ٽيڪ آهيان. مون کي پاڻي پياريو.“ حليمه پاڻيءَ جو گلاس ڀري آڻي ڏنس. جعفر پاڻي ٻي اچي اڳڻ ۾ بيٺو. خالد ۽ عبدالله گهوڙن کي لغام کان وٺي ٻاهر نڪتا. جعفر به هري هري پير ڪڍندو پنيائن ٻاهر نڪتو. نرگس ڏاڍو روڪيس ڇي: توهين ضعيف آهيو. توهان جي لاءِ ٻاهر نڪرڻ مناسب نه آهي پر جعفر دلاسو ڏيئي چيس

نه فڪر نه ڪر. آڻ هائي ڇاڻ آهيان. گهر جو ٻاهر يون دروازو اڪري عبدالله ۽ خالد موڪلائي سلام ڪري گهوڙن تي سوار ٿي روانا ٿيا. جعفر کين پري تائين ڏسڻ لاءِ گهر کان ٻاهر نڪري واريءَ جي ڌڙن تي چڙهڻ لڳو. نرگس ۽ ڪلثوم گهڻي منع ڪيس، پر هن ڪنهن جي به ڪانه ٻڌي. آخر هڪ وڏي ڌڙي تي اچي بيٺو. جيستائين اهي ڪم سن مجاهد ڏسڻ ۾ پئي آيس، تيستائين انهن کي ڏسندو رهيو. جڏهن ڏسڻ کان ڏور ٿي ويا، تڏهن زمين تي ويهي سجدي ۾ ڪري پيو. جڏهن گهڻي وقت گذرڻ تي به جعفر سجدي مان مٿو، مٿي نه کنيو، تڏهن ڪلثوم هراسجي ويجهو اچي کيس سڏ ڪيو. جڏهن انهن سڏن تي به سر نه کنيائين، تڏهن نرگس ڊپ ۽ گهٻراهت مان ٻانهن کان جهلي لوڏي سڏ ڪيس. جڏهن ائين ڪندي به هن ڪو جواب نه ڏنو، تڏهن سندس مٿو پنهنجي هنج ۾ رکي بي اختيار رٿڻ ۽ ”منهنجا خاوند! منهنجا خاوند!“ ڪري پڪارڻ لڳي. ڪلثوم جعفر جي نبض ڏسي چيو ته ”حليم اما، هيءُ بيھوش ٿي ويو آهي، وڃ گهران ٻائيءَ جو ڪلاس پري اچ. حليم ڊوڙ ٻائي ٻائي کڻي آئي. ڪلثوم ٻائيءَ جو ڪلاس وٺي جعفر جي منهن تي ڇنڊا هنڌا ۽ به ٽي ڦڙا وات ۾ به وڌائينس. ان تي جعفر ڪجهه سرت ۾ آيو ۽ ڪلاس پنهنجي هٿ ۾ جهلي ٻه چار ڍڪ ٻيا به پيٽائين. ڪلثوم سندس ننڍي هٿ کي چيو ته ”حسين وڃ ڳوٺ مان ٻه چار مڙس وٺي اچ ته هن کي گهر کڻي هٿن. پر جعفر روڪي چيس ته ”نه ضرور ڪونهي، آڻ خود هلي سگهندس.“ اٿن جي ڪوشش ڪيائين، پر وري به دل تي هٿ رکي لٽي پيو.

”منهنجا مرنج! منهنجا آقا“ چوندي نرگس جي اکين مان لڙڪ ڪري پيا. جعفر، نرگس، ڪلثوم، حليم ۽ حسين جي منهن ڏانهن ڏسڻ لڳو. سڀني جون اکيون لڙڪن سان ڀريون پيون هيون. اهي ڏسي جعفر، حسين کي چوڻ لڳو ته ”ٻٽ، تنهنجي اکين ۾ لڙڪ ڏسي مون کي اربان ٿو ٿئي. مجاهدن جا ٻار هن زمين تي لڙڪ نه پر خون جا ڦڙا ڪيرائيندا آهن. نرگس صبر ڪر، ڪلثوم تون به هائي دعا.....“

انهيءَ کان وڌيڪ چئي نه سگهيو. اهو بهادر جنهن پنهنجي بازن جي ٻل ۽ همت جو ڏونڪو عرب، سنڌ، ترڪستان ۽ اسپين

تائين وڃايو هو ۽ جنهن جو نالو ٻڌي وحشي بربري به ڏکڻ لڳندا هئا، سو خود اڄ هڪ واريءَ جي دڙي تي بموسيءَ جي حالت ۾ لٽيو پيو هو. سندس زندگيءَ جي ٻيڙي موت جي سهرائڻ جي سوجن سان ٽڪرائجي رهي هئي. گهڙي کن رکي جعفر شهادت جو ڪلمو پڙهي ڪٽي اکيون بند ڪيون.

إنا لله و انا إليه راجعون

تمت بالخیر

مترجم بابت

هن ڪتاب جو مترجم ڊاڪٽر منظور احمد عرساڻي،



رهندڙ حيدرآباد سنڌ، سال

۱۹۳۰ع ۾ تولد ٿيو. سال

۱۹۵۷ع ۾ سنڌ يونيورسٽيءَ

جو مئٽرڪ امتحان پاس

ڪيائين ۽ سنه ۱۹۶۳ع ۾

ايم. بي. بي. ايس پاس

ڪيائين. هن وقت پاڻ ضلع

ٿرپارڪر ۾ ميڊيڪل آفيسر

اسڪولس هيلٿ سروسز آهي.

سندس والد محترم ماستر

محمد اسماعيل عرساڻي

بي. اي. بي. ٽي، وڏو تعليمي آفيسر ۽ ناميارو اديب ۽ شاعر

آهي. هيءُ نوجوان به پنهنجي والد جي نقش قدم تي هلي

علم و ادب سان چاهه رکندو پئي آيو آهي، جنهن ۾ هن

ڪتاب کان سواءِ سندس ٻيا هيٺيان ڪتاب تصنيف، تاليف

۽ ترجم ڪيل آهن، جي سنڌ جي سڀني مٿن ڪتب فروشن

کان ملي سگهن ٿا:

(۱) ميرت حضرت ايوب عليه السلام

(۲) ميرت حضرت موسيٰ ۽ خضر عليه السلام

(۳) شولاڪ هوس جو موت

(۴) رهبر، بلڪ سرفراز

(۵) چيده نثر و نظم

(۶) ڪاب ۽ گهر (اصلاحي ناول)

(۷) ريڪا (ناول)

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو: انڌي ماءُ جڻيندي آهي اونڌا سونڌا ٻارَ ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پرنڊڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -
 ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَن جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَن نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَن سڀني کي چو، چالاڪ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَن پَن جو پڙلاءُ.“
- اياز (ڪلهي پاتم ڪينرو)

پڙهندڙ نسل . پَن The Reading Generation

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>